

business the list of questions of both the days along with the replies are treated as unstarred questions and laid on the table of the House.

ಉಪಾಧ್ಯಕ್ಷರು.—ಈಗ ಕೆಲವರು ನಿಲುವಳಿ ಸೂಚನೆಗಳನ್ನು ಕಳುಹಿಸಿದ್ದಾರೆ. ಮತ್ತೆ ಕೆಲವರು ಷಿಫ್ಟರ ನಿಯಮದ ಮೇರೆಗೆ ಸೂಚನೆಯನ್ನು ಕಳುಹಿಸಿದ್ದಾರೆ.

Notice of Adjournment Motion

Death of Mr. Munaa in Shivajinagar Police Station

ಶ್ರೀ ಎಂ. ವೀರಪ್ಪ ಮೊಯ್ದಿ.—ಸನ್ಮಾನ್ಯ ಅಧ್ಯಕ್ಷರೇ, ನಾನು ಮತ್ತು ನನ್ನ ಸ್ನೇಹಿತರು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇವೆ. ಇದು ಶಿವಾಜಿ ನಗರ ಪೊಲೀಸ್ ಠಾಣೆಯಲ್ಲಿ ಸಯ್ಯದ್ ಅನ್ವರ್ ಅಲಿಯಾಸ್ ಮುನ್ಯಾ ಮರಣ ಹೊಂದಿದಂಥ ಘಟನೆ ಬಗ್ಗೆ ಅನೇಕ ಸ್ನೇಹಿತರು ನಿಲುವಳಿ ಸೂಚನೆ ಕಳುಹಿಸಿದ್ದಾರೆ. ಬೆಂಗಳೂರು ನಗರದಲ್ಲಿ ತಾರೀಖು ೯, ೧೦, ೧೧ ಹಾಗೂ ೧೨ನೆಯ ದಿವಸ ಅಂದರೆ ೧೨ನೇ ತಾರೀಖು ಕೂಡ ಗಂಭೀರವಾದಂಥ ಪರಿಸ್ಥಿತಿ ಇತ್ತು. ಇದು ಸಾರ್ವಜನಿಕರ ಗಮನ ಸೆಳೆದಿದೆ. ಬಹುಶಃ ಬೆಂಗಳೂರಿನಲ್ಲಿ ಇಂಥ ಘಟನೆ ಯಾವಾಗಲೂ ನಡೆದಿದ್ದು ನನ್ನ ಅನುಭವಕ್ಕೆ ಬಂದಿಲ್ಲ ಇಲ್ಲಿ ಅನೇಕ ಹಿರಿಯರು ಇದ್ದಾರೆ. ಅವರ ಗಮನಕ್ಕೂ ಇಷ್ಟರವರೆಗೆ ಬಂದಿಲ್ಲ ಎನ್ನುವುದು ನನ್ನ ಬಾಪನೆ. ಇಲ್ಲಿ ಯಾವುದೇ ವಿಷಯವನ್ನು ನಾವು ಪ್ರಸ್ತಾಪ ಮಾಡುವಾಗ, ಪರಿಸ್ಥಿತಿಯ ಗಂಭೀರತೆಯನ್ನು ಅರಿತು ಸಮಾಜದ ನೆಮ್ಮದಿಗೆ ಭಂಗ ತರುವಂಥ ದೃಷ್ಟಿಯಿಲ್ಲಾಗಲೀ, ಇನ್ನಿತರ ಯಾವುದೇ ದೃಷ್ಟಿಯಿಲ್ಲಾಗಲೀ ಮಾತನಾಡುವುದಕ್ಕೆ ಹೋಗದೆ ಸಮಾಜದಲ್ಲಿ ನೆಮ್ಮದಿ ಉಳಿಯತಕ್ಕಂಥ ದೃಷ್ಟಿಕೋನವನ್ನು ಇಟ್ಟುಕೊಂಡು ಕೆಲವು ವಿಚಾರಗಳನ್ನು ನಾನು ಹೇಳುವುದಕ್ಕೆ ಬಯಸುತ್ತೇನೆ. ಕೆಲವೊಂದು ಸಂದರ್ಭಗಳಲ್ಲಿ ನಮಗೂ ಕೂಡ ಅನಿಸುತ್ತದೆ, ಸರ್ಕಾರ ಇದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಬಿಡಬೇಕು. ಆದರೆ ಎಂಥ ವಿಚಾರಗಳಲ್ಲಿ ಬಿಡಬೇಕು? ಯಾವಾಗ ಸರ್ಕಾರ ತನ್ನ ಜವಾಬ್ದಾರಿಯನ್ನು ಸ್ಪಷ್ಟವಾಗಿ ಅರಿತು, ಕಾರ್ಯಾಚರಣೆ ಮಾಡಬೇಕೆಂದು ಪ್ರಾಮಾಣಿಕ ಪ್ರಯತ್ನ ನಡೆಸುತ್ತದೆ ಅಂಥ ಸಂದರ್ಭದಲ್ಲಿ ಸರ್ಕಾರಕ್ಕೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಬಿಡಬೇಕು. ನಾನು ನಿನ್ನೆಯ ವಿಚಾರ ಪ್ರಸ್ತಾಪ ಮಾಡುತ್ತಿಲ್ಲ. ಕಳೆದ ನಾಲ್ಕು ದಿವಸಗಳಿಂದಲೂ ಬೆಂಗಳೂರು ನಗರದಲ್ಲಿ ಒಂದು ರೀತಿಯ ಕ್ಲೋಭ ನಡೆಯುತ್ತಿದೆ. ಅದರ ವಿಚಾರದಲ್ಲಿ ಗಂಭೀರವಾಗಿ ಪ್ರಸ್ತಾಪ ಮಾಡುತ್ತಿದ್ದೇನೆ. ಪೊಲೀಸ್ ಕಸ್ಟಡಿಯಲ್ಲಿ ಪೊಲೀಸ್‌ವರು ಬೈದಿಗಳಿಗೆ ಹಿಂಸೆ ಕೊಡುವುದು ಸಂಶಯ ಇರತಕ್ಕ ಅಪರಾಧಗಳನ್ನು ವಿಚಾರಣೆ ಮಾಡುವುದು. ಪೊಲೀಸ್ ಕಸ್ಟಡಿಯಲ್ಲಿ ಅಪರಾಧಿಗಳು ಸತ್ತಿರುವುದು ಕರ್ನಾಟಕದಲ್ಲಿ ಇದೇನೂ ಹೊಸದಲ್ಲ. ಆದರೆ, ಮೊನ್ನೆ ನಡೆದಂಥ ಘಟನೆಗೂ ಹಿಂದೆ ಕರ್ನಾಟಕದಲ್ಲಿ ಪೊಲೀಸ್ ಕಸ್ಟಡಿಯಲ್ಲಿ ಮರಣ ಹೊಂದಿದಂಥ ಘಟನೆಗಳನ್ನು ನೋಡಿದಾಗ ಇದರಲ್ಲಿ ಒಂದು ರೀತಿಯ ವಿಶೇಷತೆ ಇರುವುದು ಕಂಡುಬರುತ್ತದೆ. ಪೊಲೀಸ್ ಠಾಣೆಯಲ್ಲಿ ನಡೆದಿರುವಂಥ ಹಿಂಸಾಚಾರದ ಬಗ್ಗೆ ಮತ್ತು ದೌರ್ಜನ್ಯದ ಬಗ್ಗೆ ಸರ್ಕಾರ ಮತ್ತು ಪೊಲೀಸ್ ಇಲಾಖೆ, ಎಷ್ಟು ಪ್ರಾಮಾಣಿಕವಾಗಿ ನಡೆದುಕೊಂಡಿದೆ ಎಂಬುದು ಬಹಳ ಪ್ರಾಮುಖ್ಯವಾದ ವಿಚಾರ ನಡೆದಂಥ ಘಟನೆಗೆ ಸಂಬಂಧಪಟ್ಟ ವಿಷಯಗಳು ಪತ್ರಿಕೆಗಳಲ್ಲಿ ಸಮಾಚಾರವಾಗಿ ಬಂದಿರುವುದರಿಂದ ನಾನು ವಿಸ್ತಾರವಾಗಿ ಹೇಳುವುದಕ್ಕೆ ಹೋಗುವುದಿಲ್ಲ. ಶುಕ್ರವಾರ ಸಂಜೆ ಮುನ್ಯಾ ಅವರನ್ನು ಒಂದು ಕಳ್ಳತನದ ಆರೋಪದ ಮೇಲೆ ಪೊಲೀಸರು ದಸ್ತಗಿರಿ ಮಾಡಿಕೊಂಡು ಹೋದರು. ಕೆಲವರು ೫-೩೦ ಎಂದು ಹೇಳುತ್ತಾರೆ ಕೆಲವು ಪತ್ರಿಕೆಗಳಲ್ಲಿ ೭-೩೦ ಎಂದು ಬಂದಿದೆ ಇನ್ನು ಕೆಲವರು ಮಧ್ಯಾಹ್ನ ೨ ಗಂಟೆ ಸಮಯದಲ್ಲಿ ಎಂದು ಹೇಳುತ್ತಿದ್ದಾರೆ. ಆದರೆ, ಪೊಲೀಸ್ ವರದಿಯ ಪ್ರಕಾರ ೫-೩೦ಕ್ಕೆ ದಸ್ತಗಿರಿ ಮಾಡಿಕೊಂಡು ಹೋಗಿದ್ದಾರೆ. ಇದರ ಬಗ್ಗೆ ಒಬೊಬ್ಬರ ಅಭಿಪ್ರಾಯ ಒಂದೊಂದು ರೀತಿಯಲ್ಲಿದೆ ಅದು ಏನೇ ಇರಲಿ ಯಾವ ರೀತಿ ದಸ್ತಗಿರಿ ಮಾಡಿಕೊಂಡು ಹೋಗಿದ್ದಾರೆ ಎಂದು ಅವರನ್ನು ದಾರಿಯಲ್ಲಿ ನಡೆಸುತ್ತಿರುವುದು ಹೋಗಿದ್ದಾರೆ. ಅಮಾನಾಪ ರೀತಿಯಲ್ಲಿ ಪೊಲೀಸ್ ಠಾಣೆಗೆ ಕರೆದುಕೊಂಡು ಹೋಗಿದ್ದಾರೆ. ಪೊಲೀಸನವರು ಏನು ಹೇಳುತ್ತಾರೆ ನಾವು ಅರಸ್ಟ್ ಮಾಡಲಿಕ್ಕೆ ಹೋದಾಗ ನಮ್ಮ ಮೇಲೆ ದೊಡ್ಡ ಕಲ್ಲು ಎತ್ತಿ ಹಾಕಲಿಕ್ಕೆ ಬಂದಾಗ ನಾವು ಹಿಡಿದುಕೊಂಡು ಹೋದೆವು ಎಂದು ಹೇಳುತ್ತಿದ್ದಾರೆ. ಸಾರ್ವಜನಿಕರು ಮತ್ತು ಹೆತ್ತವರು ಕೂಡ ೫-೩೦ ಗಂಟೆಗೆ ದಸ್ತಗಿರಿ ಮಾಡಿಕೊಂಡು ಹೋದರು ಎಂದು ಹೇಳುತ್ತಿದ್ದಾರೆ. ಅವರ ತಂದೆ ರಿಟೈರ್ಸ್ ಅಫೀಷಿಯಲ್ ನಿಮ್ಮ ಮಗ ವಿಕಲ್ಪಾರಿಯಾ ಅಸ್ತತ್ವದಲ್ಲಿ ಇದ್ದಾರೆಂದು ಹೇಳಿದ ಮೇಲೆ

ಅವರು ಹೋಗಿ ನೋಡಿದಾಗ, ಮುನ್ನಾ ಅವರ ಮೈಮೇಲೆ ವಿಪರೀತ ಗಾಯಗಳಿದ್ದವು ಎಂದು ಕಂಡುಬಂದಿದೆ. ಪತ್ರಿಕೆಯವರನ್ನು ಕೂಡ ನೋಡಲಿಕ್ಕೆ ಬಿಟ್ಟಲ್ಲ.

೧೦. ಎ. ಎಂ.

ಇವರು ಹೋಗುವಾಗ ಮೈಯಲೆಲ್ಲಾ ವಿಪರೀತ ಗಾಯಗಳು ಇದ್ದವು. ಪೋಲೀಸರು ಅಮಾನುಷವಾಗಿ ವರ್ತಿಸಿದಂಥಹ ಎಲ್ಲಾ ಗಾಯಗಳು ಇದ್ದವು ಎಂದು ಅಲ್ಲಿ ಅವನ ತಂದೆ ಹೇಳಿಕೊಂಡಂಥಹ ಹೇಳಿಕೆ. ಬಾಡಿಯನ್ನು ಪೋಸ್ಟ್ ಮಾರ್ಟಂ ಮಾಡಿದ ಮೇಲೆ ತಂದು ಸಂಬಂಧಿಕರಿಗೆ ಕೊಡಬೇಕಾಗಿತ್ತು. ಆಮೇಲೆ ಅವರ ಕಾರ್ಯಕ್ರಮದ ಪ್ರಕಾರ ಅದನ್ನು ಡಿಸ್‌ಪೋಸ್ ಮಾಡಬೇಕಾಗಿತ್ತು. ಆದರೆ ಅದನ್ನು ಮಾಡಲಿಲ್ಲ. ಅದನ್ನು ಕೂಡ ಅವಸರವಾಗಿ ಸ್ವಶಾಸಕ್ಕೆ ತೆಗೆದುಕೊಂಡು ಹೋಗಿ ಡಿಸ್‌ಪೋಸ್ ಮಾಡಿದರು. ಆ ಮುನ್ನ ಎಂಬ ತರಣನಿಗೆ ಪೋಲೀಸ್ ಠಾಣೆಯಲ್ಲಿ ಎಂಟೂವರೆ ಗಂಟೆ ಸಮಯಕ್ಕೆ ಎದೆ ನೋವು ಪ್ರಾರಂಭವಾಯಿತೆಂದು ಪೋಲೀಸ್ ಪರದಿ ಬಂದಿದೆ. ಆತನಿಗೆ ಎದೆ ನೋವು ಬಂದ ಕೂಡಲೇ ಬಾರಿಂಗ್ ಆಸ್ಪತ್ರೆಗೆ ಕರೆದು ಕೊಂಡು ಹೋದವು, ಅಲ್ಲಿ ಆತ ಮರಣ ಹೊಂದಿದ ನಂತರ ಪೋಸ್ಟ್ ಮಾರ್ಟಂ ಮಾಡಲು ಅಲ್ಲಿ ಅವಕಾಶ ಆಗದೆ ಇದ್ದುದರಿಂದ ವಿಕೈರಿಯಾ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಿ ಮಾಡಿಸಲಾಯಿತು ಎಂದು ಹೇಳಿದ್ದಾರೆ. ಆ ಹುಡುಗನ ತಂಗಿ ಮತ್ತು ಅಣ್ಣ ಹಾಗೂ ಆ ಪ್ರದೇಶದಲ್ಲಿ ವಾಸವಾಗಿರತಕ್ಕ ಫಜಲ್ (ಕಾಂಗ್ರೆಸ್ ಪಕ್ಷಕ್ಕೆ ಸೇರಿದವರು) ಎಂಬುವವರು ಆ ಬಗ್ಗೆ ವಿಚಾರ ಮಾಡಬೇಕೆಂದು ಪೋಲೀಸ್ ಠಾಣೆಗೆ ಹೋದರು. ಅವರು ವಿಚಾರಣೆ ಮಾಡಿದ ಮೇಲೆ ಈ ಪ್ರಕರಣಕ್ಕೆ ಕಾರಣರಾದ ಪೋಲೀಸರನ್ನು ಸಸ್ಪೆಂಡ್ ಮಾಡಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಒತ್ತಾಯಿಸಿದರು ಅದಕ್ಕೆ ಪೋಲೀಸ್ ಅಧಿಕಾರಿಗಳು ನೀವು ಈ ರೀತಿ ಒತ್ತಾಯ ಮಾಡುತ್ತಿದ್ದರೆ ಸಾಕಷ್ಟು ಜನ ಗಂಪುಗೊಡುತ್ತಾರೆ. ಆದ್ದರಿಂದ ಒತ್ತಾಯ ಮಾಡಬೇಡಿ ಎಂದು ಹೇಳಿದಾಗ ಜೊತೆಯಲ್ಲಿದ್ದ ಶ್ರೀಮತಿ ಫಜಲ್ ಅವರು, ಅವರು ನಾಯ್ಕ ಮಾಡುತ್ತಾರೆ ನಾವು ಹೋಗೋಣವೆಂದು ಹೇಳಿದ ಕೂಡಲೇ ಅಲ್ಲಿದ್ದ ಜನರು ಅಲ್ಲಾಹೂ ಅಕ್ಬರ್ ಎಂದು ದೇವರ ಸ್ಮರಣೆ ಮಾಡಿದರು ಆ ರೀತಿ ಹೇಳಿದ ಕೂಡಲೇ ಲಾಠಿ ಪ್ರಹಾರ ಪ್ರಾರಂಭವಾಯಿತು. ಲಾಠಿ ಪ್ರಹಾರ ಪ್ರಾರಂಭವಾದಾಗ ಸಮಾಜ ಘಾತಕ ಶಕ್ತಿಗಳು ಆ ಒಂದು ಅವಕಾಶವನ್ನು ಉಪಯೋಗಿಸಿಕೊಂಡು ಗಲಾಟೆಗೆ ಅವಕಾಶ ಕಲ್ಪಿಸಿದರು. ಇಲ್ಲದಿದ್ದರೆ ಬಂದವರು ಶಾಂತವಾಗಿಯೇ ವಾಪಸ್ಸು ಹೋಗುತ್ತಿದ್ದರು ಮತ್ತು ಅಶಾಂತಿಯ ವಾತಾವರಣವೂ ಮೂಡುತ್ತಿರಲಿಲ್ಲ. ಈ ಒಂದು ಕಾರಣಕ್ಕಾಗಿ ಯಾರು ಕಾಯುತ್ತಿರುತ್ತಾರೆ ಅವರು ಆ ಅವಕಾಶವನ್ನು ಉಪಯೋಗಿಸಿಕೊಂಡು ಪೋಲೀಸ್ ಠಾಣೆಯ ಮೇಲೆ ಆಟಾಕ್ ಮಾಡಿದರು ಮತ್ತು ಮೈಯಲೆನ್ನ ಮಾಡಿದರು ಎಂಬ ಕಾರಣದಿಂದ ಲಾಠಿ ಪ್ರಹಾರ ಮತ್ತು ಅಶೃವಾಯು ಪ್ರಯೋಗ ಎಲ್ಲಾ ನಡೆಯುತ್ತಾ, ಇಷ್ಟೆಲ್ಲಾ ನಡೆದಿದ್ದು ೯, ೧೦, ಮತ್ತು ೧೧ ರಂದು. ನಾನು ಇದನ್ನು ಬಹಳ ಸೂಕ್ಷ್ಮವಾಗಿ ಹೇಳಿದ್ದೇನೆ. ಕಳ್ಳತನದ ಕೇಸ್ ಇರಲಿ ಅಥವಾ ಯಾವುದೇಕೇಸ್ ಇರಲಿ ತಪ್ಪಿತಸ್ತರ ಮೇಲೆ ಪೋಲೀಸರು ಅಮಾನುಷವಾಗಿ ವರ್ತಿಸುವುದಾಗಲಿ, ಬೂಟ್ ಕಾಲಿನಿಂದ ಒದೆಯುವುದಾಗಲಿ ಸರಿಯಲ್ಲ. ಇಂಥ ಎಲ್ಲಾ ಹಿಂಸಾಚಾರಗಳನ್ನು ಈ ಮುನ್ನಾನ ಮೇಲೆ ಮಾಡಿ ಅವನ ಕೊಲೆಗೆ ಕಾರಣರಾಗಿದ್ದಾರೆ. ಇದರಲ್ಲಿ ಇನ್ನೊಂದು ಭಾಗ ಇದೆ, ಅದೇನೆಂದರೆ ಈ ಬಗ್ಗೆ ಹೆತ್ತವರ ಹತ್ತಿರ ವಿಚಾರ ಮಾಡಿದಾಗ ಅವನು ೩ ವರ್ಷಗಳಿಂದ ಮಾನಸಿಕವಾಗಿ ಅಸ್ವಸ್ಥನಾಗಿದ್ದ ಅವನೊಬ್ಬ ಮುಗ್ಧ ಜೀವಿ ಎಂಬ ಸಂಗತಿಗಳು ಗೊತ್ತಾಗಿವೆ ಎಂದು ಹೇಳುವಂತಾದ್ದು ಇದೆ. ಅವನನ್ನು ಕಳ್ಳ ಎಂದು ಮಾಡಿದರು. ಕಳ್ಳ ಎಂದು ಮಾಡುವುದು ರಾಡಿ ಎಂದು ಮಾಡುವುದು ಪೋಲೀಸರಿಗೆ ಬಿಟ್ಟದ್ದು. ಒಳ್ಳೆಯವನನ್ನು ಸುಳ್ಳನೆಂದು ಸುಳ್ಳನ್ನು ಒಳ್ಳೆಯವನೆಂದು ಮಾಡುವುದು ಪೋಲೀಸರ ಕೈಯಲ್ಲಿದೆ ಮುನ್ನಾನನ್ನು ಅಮಾಯಕ ವ್ಯಕ್ತಿಯೆಂದು ಹೆತ್ತವರು ಹೇಳುತ್ತಾರೆ ಮತ್ತು ಅವನ ವಿಚಾರವನ್ನು ತಿಳಿದವರು ಹೇಳುತ್ತಾರೆ. ಅಂಥ ವ್ಯಕ್ತಿಯನ್ನು ಪೋಲೀಸ್ ಠಾಣೆಗೆ ತೆಗೆದು ಕೊಂಡು ಹೋದಮೇಲೆ ಎಂಟೂವರೆ ಗಂಟೆ ಸಮಯಕ್ಕೆ ಆತ ಎದೆ ನೋವು ಪ್ರಾರಂಭವಾಯಿತು. ಆ ಮೇಲೆ ಅವನನ್ನು ಬಾರಿಂಗ್ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಿದ್ದಾರೆ. ಎಂಟೂವರೆ ಗಂಟೆಯಿಂದ ೩.೪ ಗಂಟೆಗಳ ಕಾಲ ಎದೆ ನೋವು ಆದರೆ ಆ ಸಮಯದಲ್ಲಿ ಹೆತ್ತವರಿಗೆ ತಿಳಿಸಬೇಕಾದಾಗಿತ್ತು. ಅವನಿಗೆ ನೋವಿ ದಾಗ ಹೆತ್ತವರಿಗೆ ಹೇಳಿಕಳುಹಿಸದೆ ಅವನು ಸತ್ತಮೇಲೆ ಅವನ ಹಣ ಬಿದ್ದಮೇಲೆ ಹೇಳಿಕಳುಹಿಸಿದಾರೆ. ಹೆತ್ತವರು ಮಗ ಸತ್ತ ಮೇಲೆ ಬರಬೇಕಾಯಿತು. ಮುನ್ನಾನನ್ನು ಬಾರಿಂಗ್ ಆಸ್ಪತ್ರೆಗೆ ಕೊಂಡೋಯಾಗ ಅವನ ಮೈತುಂಬ ಎಲ್ಲಾ ಗಾಯಗಳಿದ್ದವು, ಅವೆಲ್ಲಾ ಪೋಲೀಸ್ ಠಾಣೆಯಲ್ಲಿ ಪೋಲೀಸರ ಹೊಡೆತದಿಂದ ಆದ ಗಾಯಗಳೆಂಬುದರಲ್ಲೇನು ಅನಿಮಾನವಿಲ್ಲ. ಅವನನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋದಾಗ ಅವನು ಅಸು ನೀಗುವ ಸ್ಥಿತಿಯಲ್ಲಿದ್ದ, ಅವನಿಗೆ ಮಾತೆ

ನಾಡಲಿಕ್ಕೆ ಕೂಡ ಆಗುತ್ತಿರಲಿಲ್ಲ. ಕೊನೆಗೆ ಅವನು ಬಾರಿಂಗ್ ಆಸ್ಪತ್ರೆಯಲ್ಲಿ ಸತ್ತು ಹೋದ. ಈ ಎಲ್ಲಾ ಮಾಹಿತಿಗಳು ನನಗೆ ದೊರೆತಿವೆ.

ಈಗಾಗಲೇ ಈ ಪೊಲೀಸ್ ಟಾರ್ಚರ್ ಎನು ನಡೆದಿದೆ ಇದಕ್ಕೆ ಸರಿಯಾದ ಪುರಾವೆ ಇದೆ. ಎಂದರೆ ಪೊಲೀಸ್ ಕಮಿಷನರ್ ಅವರು ಪ್ರಾಮಾಣಿಕವಾಗಿ Yes. There is Police torture, we are going to punish the culprits ಎಂದು ಹೇಳಿದರು. ಪ್ರಾಮಾಣಿಕವಾಗಿ ಈ ಒಂದು ವಿಚಾರವನ್ನು ಮೊದಲೇ ತಿಳಿಸಿದ್ದರೆ. ಚೆನ್ನಾಗಿರುತ್ತಿತ್ತು. ಇದರಿಂದ ಎರಡು ಮೂರು ದಿವಸಗಳಿಂದ ಏನು ಕ್ಲೋಬ್, ಗೊಂದಲ. ಗಲಾಟೆ ಹಾಗೂ ಅನೇಕ ಮಾರಣಗಳು, ಸಂಭವಿಸಿತ್ತು ಅದನ್ನು ಸರ್ಕಾರದವರು ತಪ್ಪಿಸ ಬಹುದಾಗಿತ್ತು. ಪ್ರಾಮಾಣಿಕತೆಯಲ್ಲಿ ಸಂಪೂರ್ಣವಾಗಿ ಲೋಪ ಇಲ್ಲಿ ಬಂದಿದೆ. ಆ ರೀತಿ ಪ್ರಾಮಾಣಿಕತೆಯಲ್ಲಿ ಲೋಪ ಆದಾಗ ಎಂದರೆ ಇದರ ಒಂದು ಹಂತದಲ್ಲಿ ಎಡವಿಡಾಂ ಮತ್ತೊಂದು ಹೆಜ್ಜೆ ಇಟ್ಟು ಈ ಪೊಲೀಸ್ ಟಾರ್ಚರ್‌ನ್ನು ತಪ್ಪಿಸಲು ಹೋಗಿ ಮತ್ತೆ ಎಡವಿದ್ದಾರೆ. ಇವರು ಅವಸರ ಅವಸರವಾಗಿ without conducting proper rites according to the traditions ಆ ಬಾಡಿಯನ್ನು ಮಣ್ಣು ಮಾಡಿದ್ದಾರೆ. There will be a Sub-Inspector incharge. He was being deputed to some other job ಯಾವತರಹ ಸುಳ್ಳಿನ ಸರಮಾಲೆಗಳನ್ನು ಇಲ್ಲಿ ಹೊಂದಿದ್ದಾರೆ ಇದನ್ನು ಬಹುಶಃ ಎಂತಹ ಮೂರ್ಖನೂ ಸಹ ನಂಬುವುದಿಲ್ಲ. ಸರ್ಕಾರ ಕೂಡ ಇದನ್ನು ನಂಬುವುದಿಲ್ಲ. ಎಂದು ನಾನು ತಿಳಿದುಕೊಂಡಿದ್ದೇನೆ. That Police Sub-Inspector, I dont want to name the person, He is know for this attitude i.e., for committing torture. He has got that antecedent. ಆಗಾಗ ಇವರ ಬಗ್ಗೆ ದೂರುಗಳೂ ಸಹ ಮುಖ್ಯ ಮಂತ್ರಿಗಳಿಗೆ ಬಂದಿದೆ. That Sub-Inspector of the Shivajinagar Police Station is the inhuman type of man ಅತನಿಗೆ ಮಾನವೀಯತೆ ಇಲ್ಲ. ಮನುಷ್ಯತ್ವ ಇಲ್ಲ. ತಾನೊಬ್ಬ ಮಾನವಪಶುದಿನಂತೆ ವರ್ತನೆ ಮಾಡಬಾರದೆಂಬ ಬಾವನೆ ಕೂಡಾ ಇಲ್ಲದೆ ಇರತಕ್ಕ ವ್ಯಕ್ತಿ. He has got antecedents, He is know for converting the entire Police Station into a torture chamber ಆ ವ್ಯಕ್ತಿಗೆ you have taken a decision to shield him, by saying that he was being deputed for someother duty. Shivajinagar Police Station is a very sensitsve police station. At that particular point of time, there was no Sub-Inspector ಜವಾಬ್ದಾರಿ ತಪ್ಪಿಸಲು ಆತನನ್ನು ವರ್ಗಾವಣೆ ಮಾಡಿದ್ದಾರೆ. ಪೊಲೀಸ್ ಕಾನ್‌ಸ್ಟೇಬಲ್ ಮತ್ತು ಸೆಡೆಕಾನ್‌, ಟೇಬಲನ್ನು ಸ್ಪೆಂಡ್ ಮಾಡಿದ್ದಾರೆ. ಆದರೆ ಎಸ್.ಐ. ರವರನ್ನು ಮಾತ್ರ ವರ್ಗಾವಣೆ ಮಾಡಿದ್ದಾರೆ.

ಶಿವಾಜಿನಗರ ಪೊಲೀಸ್ ಸ್ಟೇಷನ್ನಿನಲ್ಲಿ ಒಂದು ಅಮಾನುಷ ಕೃತ್ಯ ನಡೆದಿದೆ ಅದರ ವಿಷಯದಲ್ಲಿ ಪ್ರಾಮಾಣಿಕವಾದ ಪ್ರಯತ್ನವನ್ನು ಮಾಡಿಕೊಂಡು ಸಾರ್ವಜನಿಕರ ವಿಶ್ವಾಸವನ್ನು ಬೆಳೆಸುವುದರ ಬದಲು ನೀವು ಅವರನ್ನು ವರ್ಗಾವಣೆ ಮಾಡಿದ್ದೀರಿ. ಅವರನ್ನು ಪ್ರಮೋಷನ್ ಮಾಡಬಹುದಾಗಿತ್ತು ಆತನನ್ನು ವರ್ಗಾವಣೆ ಮಾಡಿ ಅವನ ಜವಾಬ್ದಾರಿ ಇಲ್ಲ ಎಂದು ಹೇಳಲು ಈ ರೀತಿ ಮಾಡಿದ್ದೀರಿ. ಆದರಿಂದ ನೀವು ಡೆಪ್ಯುಟಿ ಕಮಿಷನರ್ ತಿಯರಿಯನ್ನು ಹೇಳಿ ಅವನನ್ನು ಉಳಿಸಲು ಹೋಗುತ್ತಿದ್ದೀರಿ ಇದು ಎಷ್ಟು ತಪ್ಪು ಸುಳ್ಳಿನ ಸರಮಾಲೆ ? ಅಧ್ಯಕ್ಷರೇ, ಆ ಮೇಲೆ ಮುಖ್ಯ ಮಂತ್ರಿಯವರು ರಘುಪತಿಯವರು ಹೋದರು. ಹೋದಮೇಲೆ ಬಹಳ ಆರಾಪನವಾಗಿತ್ತು, ಬಹಳ ಶಾಂತಿ ಸಮಾಧಾನ ಬಂತು ಎಂದು ಹೇಳಿದ್ದಾರೆ. I made attempts twice to visit the place.

ನಿನ್ನೆ ಬೆಳಿಗ್ಗೆ ನಿನ್ನೆ ಸಂಜೆ ಪ್ರಯತ್ನ ಮಾಡಿದೆ. ಇವೊತ್ತು ಬೆಳಿಗ್ಗೆ ಕೂಡ ಕಮಿಷನರ್ ಹತ್ತಿರ ಕೇಳಿದೆ ಏಕೆಂದರೆ ಕೇಳದೆ ಹೋದರೆ ನಾವು ಇನ್‌ವೆಸ್ಟಿಗೇಟ್ ಮಾಡುತ್ತೇವೆ ಎಂಬ ಅಪಾದನೆ ಬರೆದಿರಲಿ ಎಂದು ಪೊಲೀಸ್‌ಕಮಿಷನರ್‌ರವರಿಗೆ ಹೇಳಿದೆ. We are conscious of the attitude of this Government. ಮುಖ್ಯ ಮಂತ್ರಿಗಳು ಹೋಗಿದ್ದಾರೆ, ನಾನೂ ಕೂಡಾ ಹೋಗಬೇಕಾಗಿದೆ ಎಂದು. ಅದಕ್ಕೆ ಅವರು ಪ್ಲೀಸ್ ಹೆಲ್ಪ್‌ಆಸ್, ದಯಮಾಡಿ ಹೋಗಬೇಡಿ ಎಂದರು. ಏಕೆಂದರೆ ಜನರು ತಮಗೆ ವಿನಾದರೂ ತೊಂದರೆ ಕೊಡಬಹುದು. ಗುಂಪುಕೂಡುತ್ತಾರೆ, ಅದರಿಂದ ನಮಗೆ ಸಹಾಯ ಮಾಡಿ ಎಂದರು. ಅದಕ್ಕೆ ನಾನು ವೀ ಆರ್ ಹೀಯರ್ ಟು ಕೋಆಪರೇಟಿವ್ ವಿತ್‌ಯೂ ಎಂದೆ. ನಾನು ತಮಗೆ ಯಾವುದೇ ರೀತಿ ತೊಂದರೆ ಮಾಡತಕ್ಕಂಥ ಪರಿಸ್ಥಿತಿಯನ್ನು ಖಂಡಿತಾ ಮಾಡಲಿಕ್ಕೆ ಸಿದ್ಧನಿಲ್ಲ ಎಂದು

ಹೇಳಿ, I just visited the hospital and I saw some injured persons and returned. ಪತ್ರಿಕೆಗಳಲ್ಲಿ ವರದಿಯಾದ ಪ್ರಕಾರ, ಎರಡು ಜನರಿಗೆ ಗುಂಡಿನ ಗಾಯಗಳಾಗಿವೆ ಎಂದು ತಿಳಿದುಕೊಂಡಿದ್ದೆ. ಆದರೆ ಅಲ್ಲಿ ಹೋಗಿ ನೋಡುವಾಗ ಆರು ಜನಕ್ಕಿಂತ ಹೆಚ್ಚಿಗೆ ಜನರಿಗೆ ಗುಂಡಿನ ಗಾಯಗಳಾಗಿವೆ. ಏತಕ್ಕೆ ಸತ್ಯವನ್ನು ಮರೆ ಮಾಡುತ್ತಿದ್ದೀರಿ ಪ್ರತೀ ಹೆಜ್ಜೆಯಲ್ಲಿಯೂ ? ಆರು ಜನರಿಗೆ ಗುಂಡಿನ ಗಾಯಗಳಾಗಿ ಆಸ್ಪತ್ರೆಯಲ್ಲಿದ್ದಾರೆ. ರಬ್ಬರ್ ಗುಂಡು ಎಂದು ಹೇಳುತ್ತೀರಿ ಆದರೆ ಅವು ಬುಲೆಟ್‌ನಿಂದ ಆದ ಗಾಯಗಳು. Metal pieces are removed, and in some cases, metal pieces are yet to be removed. ಕೆಲವು ಪೋಲೀಸ್ ಪೇದೆಗಳಿಗೂ ಸಹ ಗಾಯಗಳಾಗಿದೆ. ಅದನ್ನು ಸಹ ನೋಡಿದ್ದೇನೆ. ಇವೊತ್ತು ಕೂಡಾ ಇನ್ನೂ ಆರು ಜನರಿಗೆ ಗುಂಡು ಬಿದ್ದಿದೆ. ಏತಕ್ಕೆ ಮುಖ್ಯಮಂತ್ರಿಯವರು ಸನ್ಮಾನ್ಯ ಸಚಿವರಾದ ಹಾಗೂ ಅದೇ ಕ್ಷೇತ್ರದವರಾದ ರಘುಪತಿಯವರಿಗೆ ಸಹಾಯ ಮಾಡಲು ಕಮಿಷನರವರು ಇವರು ಬಂದ ಮೇಲೆ ಎಲ್ಲಾ ಶಾಂತಿಯುತವಾಗಿದೆ ಎಂದು ಹೇಳಿಕೆ ಕೊಟ್ಟಿದ್ದಾರೆ. ನಿನ್ನೆ ಸಂಜೆ ಸಿಟಿ ಮಾರ್ಕೆಟ್ ಕಡೆ ಕಾಡುಗೊಂಡನಹಳ್ಳಿಯಲ್ಲಿ ಏನಾಗಿದೆ, ? ಅಲ್ಲಿ ಎರಡು ಜನ ಸತ್ತಿದ್ದಾರೆ. ಇನ್ನೂ ಕೂಡ ವಿಪರೀತ ಗಾಯಾಳುಗಳು ಇದ್ದಾರೆ. It is alright but don't try to isolate this incident. I was told that 10-12 persons must have died. ಇದನ್ನು ಮತ್ತೆ ಜೆಸ್ಸಿಫೈ ಮಾಡಲು ಒಂದು ಕಾರಣ ಕೊಡಬಹುದು. ಇದರಲ್ಲಿ ಏನೋ ಈ ಸದನದ ಶಾಸ್ತ್ರ ರಾದಂತಹ ಶ್ರೀನಿವಾಸನ್ ಅವರು ಏನೋ ಒಂದು ಜನಾಂಗದ ವಿಷಯದಲ್ಲಿ ಹೇಳಿದ್ದಾರೆಂದು ಪ್ಯಾಸ್ ಅಫ್ ಕರ್ನಾಟಕದಲ್ಲಿ ಬರೆದಿದ್ದಾರೆ ಎಂದು ಒಂದು ಕಾರಣವನ್ನು ಕೊಡುತ್ತಾರೆ It is supposed to have been published. The paper is dated 11-3-1984. The burden is on the newspaper and not on the person who has uttered such and such a thing ?

A person may be a Minister or an MLA, whoever he may be ಈ ತರಹ ಹೇಳಿಕೆ ಕೊಟ್ಟಿದ್ದಾರೆ ಎಂದು ಪ್ರಚಾರ ಇದೆ. ಇದು ಪತ್ರಿಕೆಯಲ್ಲಿ ಮಾತ್ರವಲ್ಲ, ಸಾರ್ವತ್ರಿಕ ವಾಗಿಯೂ ಪ್ರಚಾರ ಇದೆ. ಪತ್ರಿಕೆಯಲ್ಲಿ he will be an instrument to publish it but the publicity ಕರ್ನಾಟಕ ರಾಜ್ಯ ಮಾತ್ರವಲ್ಲ ಇಡೀ ದೇಶದಲ್ಲೇ ಆಗುತ್ತದೆ. ಜನಗಳಿಗೆ ಏನು ತಕ್ಕ ವರ್ತಮಾನ, ಪತ್ರಿಕೆಯಿಂದ ಕಡಿಮೆ. ಪತ್ರಿಕೆಯಿಂದ ಹೊರತಾಗಿ ವರ್ತಮಾನ ಬರತಕ್ಕದ್ದು ಜಾಸ್ತಿ. 'You cannot squarely blame one newspaper for this. ನೀವು ಏನು ಮಾಡಿದ್ದೀರಿ ? ಇವೊತ್ತು ನಾಲ್ಕು ಗಂಟೆಗೆ ಪತ್ರಿಕಾ ಸಂಪಾದಕರನ್ನು ಮನೆ ಯಿಂದ ತೆಗೆದುಕೊಂಡು ಹೋಗಿದ್ದೀರಿ. ಅರೆಸ್ಟ್ ಮಾಡಿದ್ದೀರಿ. Because he is a journalist, and you have the Government, you can do anything against a journalist. ಪತ್ರಿಕೆಯಲ್ಲಿ ಅವರು ಪ್ರೊಪೊರ್ಟ್ ಮಾಡಿದರು ಎಂದು ಅವರನ್ನು ಅರೆಸ್ಟ್ ಮಾಡಿಕೊಂಡು ಹೋದರು. Because he has exposed an MLA for having accused a community. ಒಂದು ಜನಾಂಗವನ್ನು ಟೀಕೆ ಮಾಡಿದರು ಎಂದು ಹೇಳಿದ್ದನ್ನು ಬರೆದರು ಎಂದು ಅವರನ್ನು ಅರೆಸ್ಟ್ ಮಾಡಿದ್ದಾರೆ. ಅವರ ದೃಷ್ಟಿಯಲ್ಲಿ ಪ್ರಚೋದನೆ ಮಾಡಬೇಕು, ಈ ಸಂದರ್ಭದಲ್ಲಿ ಫೈಯಲ್ ಕೊಡಬೇಕು ಎಂಬ ಭಾವನೆ ಇದೆಯೋ ಇಲ್ಲವೋ It is not for me to say about it. ಆದರೆ ಯಾರು ಈ ಪ್ರಚೋದನೆಯನ್ನು ಕೊಟ್ಟಿದ್ದಾರೆ, ಯಾರು ಈ ಉದ್ರಿಕ್ತ ಪ್ರಸಂಗಕ್ಕೆ ಕಾರಣರಾಗಿದ್ದಾರೆ. ಅವರನ್ನು ಏತಕ್ಕೆ ಇಂಟೆಗೆ ಅರೆಸ್ಟ್ ಮಾಡಲಿಲ್ಲ ? They could have first arrested the person who is responsible for saying this against a particular community. ಇದರಲ್ಲಿ ಮಾನ್ಯ ಮಂತ್ರಿಗಳಾದ ರಘುಪತಿಯವರು ನಗುವುದೇನಿದೆ ? Why did you not arrest him ? You could have arrested both of them. I am not here for a brief.....

ಶ್ರೀ ಎ. ಶ್ರೀನಿವಾಸನ್. — ನಾನು ಹೇಳುತ್ತೇನೆ.

SRI M. VEERAPPA MOILY. — You are responsible.....

(ಗೊಂದಲ)

ಉಪಾಧ್ಯಕ್ಷರು.—ಶ್ರೀನಿವಾಸನ್ ಅವರೆ, ತಮಗೆ ಅನಕಾಶ ಮಾಡಿಕೊಡುತ್ತೇನೆ. ತಾವು ಕಾಗದ ಕಳುಹಿಸಿದೀರಿ. ತಮಗೂ ಮಾತನಾಡುವುದಕ್ಕೆ ಅವಕಾಶ ಕೊಡುತ್ತೇನೆ. ಈಗ ಅವರು ಹೇಳಲಿ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ವಿ. ಶ್ರೀನಿವಾಸನ್.—ಅವರು ಮಾತನಾಡುವ ರೀತಿ ಸರಿಯಿಲ್ಲ.

ಉಪಾಧ್ಯಕ್ಷರು.—ಸಮಾಧಾನದಿಂದ ಕುಳಿತುಕೊಳ್ಳಿ. ತಮಗೂ ಮಾತನಾಡುವುದಕ್ಕೆ ಅವಕಾಶ ಕೊಡುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೆ.....

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಮೇಲೆ ಹೇಳಿ. ನಾನು ಮಾತನಾಡಿದಮೇಲೆ ನೀವು ಹೇಳುವುದನ್ನು ಹೇಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ವಿರೋಧಪಕ್ಷದ ನಾಯಕರು ಪ್ರಾರಂಭದಲ್ಲಿ ಹೇಳಿದಂತೆ ಈ ವಿಚಾರದಲ್ಲಿ ಗಂಭೀರವಾಗಿ ಸಂಯಮದಿಂದ, ಸಮಾಜದಲ್ಲಿ ಶಾಂತಿ ಕದದಂತೆ ಶಾಂತಿ ನೆಲೆಸುವ ದೃಷ್ಟಿಯಿಂದ ಮಾತನಾಡಬೇಕು. ಪತ್ರಿಕೆಯಲ್ಲಿ ಬಂದಂಥ ವರದಿ ಬಗ್ಗೆ ಹೇಳುವಾಗ ಮತ್ತು ಶಾಸಕರ ಹೇಳಿಕೆ ಬಗ್ಗೆ ಹೇಳುವಾಗ ಅಂಥ ಹೇಳಿಕೆಯನ್ನು ಅವರು ಕೊಟ್ಟಿದ್ದಾರೋ ಇಲ್ಲವೋ ಎಂಬ ಬಗ್ಗೆ ವಿವರಗಳನ್ನು ತಿಳಿದುಕೊಂಡು ದಯವಿಟ್ಟು ಮಾತನಾಡಬೇಕು. ಆಪಾದನೆಯನ್ನು ಒಂದೇ ಸಾರಿ ಮಾಡುವುದು ಸರಿಯಿಲ್ಲ. ವಿವರಗಳನ್ನು ಸಂಯಮದಿಂದ ಹೇಳಿದರೆ ತಪ್ಪಿಲ್ಲ. ಅದನ್ನು ತಾವು ಹೇಳಿ. ನಂತರ ಮಾನ್ಯ ಶ್ರೀನಿವಾಸನ್ ಅವರು ಹೇಳುವಾಗ ಏನು ಹೇಳುತ್ತಾರೋ ಹೇಳಲಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವರು ಹೇಳುವುದನ್ನು ಅಮೇಲೆ ಹೇಳಲಿ. ನಾನು ಏನು ಹೇಳುತ್ತಿದ್ದೇನೆಂದರೆ ಪತ್ರಿಕೆಯಲ್ಲಿ ಬಂದ ವರ್ತಮಾನವನ್ನು ಪತ್ರಿಕೆ ಓದುವವರು ಮಾತ್ರ ತಿಳಿದು ಕೊಂಡಿರಬಹುದು. ಆದರೆ ಪತ್ರಿಕೆ ಓದದವರು ಹೆಚ್ಚು ಮಂದಿ ನಮ್ಮ ಬೆಂಗಳೂರಿನಲ್ಲಿ ಮತ್ತು ಕರ್ನಾಟಕ ರಾಜ್ಯದಲ್ಲಿದ್ದಾರೆ. ಈ ಮಾತು ಪತ್ರಿಕೆಯಲ್ಲಿ ಬಂದಿದ್ದರಿಂದ ಮಾತ್ರ ಬೆಂಕಿ ಹೊತ್ತಿ ಕೊಂಡಿತು, ಪತ್ರಿಕೆಯಲ್ಲಿ ಬರದಿದ್ದರೆ ಬೆಂಕಿ ಹೊತ್ತಿಕೊಳ್ಳುತ್ತಿರಲಿಲ್ಲ ಎಂದು scuttle distinction ಮಾಡುವುದಕ್ಕೆ ಹೋದರೆ ಸಮಸ್ಯೆ ಪರಿಹಾರ ಮಾಡುವುದಕ್ಕಾಗುವುದಿಲ್ಲ. What he said is said. ಒಂದು ಮಾತು ಬಿದ್ದರೆ ಅದು ಮತ್ತು ಉದಾರಿದಂತೆ, ಅದೂ ಕೂಡ ಅವರು ಜವಾಬ್ದಾರಿ ಸ್ಥಾನದಲ್ಲಿದ್ದವರು. He is the Chairman of the Karnataka Food and Civil Supplies Corporation and the Legislator of this House. He is a very important person. He is not an ordinary person. ಜವಾಬ್ದಾರಿ ಇಲ್ಲದೆ ಏನೋ ಅವಸರದಲ್ಲಿ ಹೇಳಿದರು ಎಂಬ ಪ್ರಶ್ನೆ ಇಲ್ಲ. This rumour was widespread. The fact will have to be acknowledged. It is not only through this paper. It is widespread. I would like to impress upon the Government that even without this, it is widespread. That may be one of the things, That may be instrumental. ಪತ್ರಿಕೆಯಲ್ಲಿ ಬಂತು ಎಂದು ಹೇಳಿ ಒಮ್ಮೆಲೇ ಹಾರಾಡಬೇಡಿ. Ofcourse ಪತ್ರಿಕೆ ಯವರೂ ಸಂಯಮ ಉಪಯೋಗ ಮಾಡಬೇಕು. But at the same time, how is it directly connected with this incident? ಎಂದರೆ It is connected with some other incident. According to paper version ಬೇರೆ ಫೇರ್ ಪ್ರೈಸ್ ಪಾಪ್‌ಗೆ ಸಂಬಂಧಪಟ್ಟ ವಿಚಾರದಲ್ಲಿ ಬಂದಿದೆ. ಶಿವಾಜಿನಗರ ಪೋಲೀಸ್ ಸ್ಟೇಷನ್‌ನಲ್ಲಿ ಮತ್ತು ಪೋಲೀಸ್ ಕಸ್ಟಡಿಯಲ್ಲಿ ಏನು ಘಟನೆ ನಡೆಯಿತು ಅದಕ್ಕೆ ಸಂಬಂಧಪಟ್ಟಂತೆ ಪತ್ರಿಕೆಯವರು ಉದ್ವೇಗಪಡುವ ರೀತಿಯಲ್ಲಿ ಪ್ರಚೋದನೆ ಕೊಟ್ಟರೆ ಅದು ಬೇರೆ ವಿಚಾರ. That is one thing. You may draw some inference but at the same time ಪತ್ರಿಕೆ ಯವರು ಬರೆಯಲೇಬಾರದು ಎಂಬ ದೃಷ್ಟಿಯಲ್ಲಿ ಹೇಳತಕ್ಕದ್ದು ಸರಿಯಲ್ಲ. I can just pass on the paper to you. It is connected with certain faire price shop matter. ಫೇರ್ ಪ್ರೈಸ್ ಪಾಪ್ ಮ್ಯಾಟರ್‌ನಲ್ಲಿ ಈ ವಿಚಾರ, ಮಯ್ಯೆ ಅಫ್ ಕರ್ನಾಟಕ

ಪತ್ರಿಕೆಯಲ್ಲಿ ಬಂದಿದೆ. ಕೆ.ಎಸ್.ಎಫ್.ಸಿ.ಎಸ್.ಸಿ. ಹೋಲ್‌ಸೇಲ್ ಗೋಡ್‌ಡನ್ ವಿಚಾರದಲ್ಲಿ ಮತ್ತು ಅಲ್ಲಿಂದ ಫೇರ್ ಪ್ರೈಸ್ ಪಾಪ್‌ಗೆ ರಿಲೀಸ್ ಮಾಡತಕ್ಕ ಪ್ರತಿಗೆ ಸಂಬಂಧಪಟ್ಟ ವಿಚಾರ ಅದು. ಆದರೆ ಇಲ್ಲಿ ಏನು ಘಟನೆಯಾಯಿತು ಇದಕ್ಕೆ ಪ್ರಚೋದನೆ ಕೊಟ್ಟು ಬೆಂಕಿಗೆ ತುಪ್ಪ ಹಾಕಬೇಕೆಂಬುದು ಅವರ ಉದ್ದೇಶವಾಗಿರಲಿಲ್ಲ. The motive is absolutely silent here. He does not make mention about the incident which had happened in the Shivajinagar Police Station or thereafter. ಎಲ್ಲಾ ಪತ್ರಿಕೆಯನ್ನು ಹಿಂದಿದ್ದಾರೋ ಇಲ್ಲವೋ ಗೊತ್ತಿಲ್ಲ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಮೊಯಿಲಿಯವರು ಅರ್ಧ ಮಾಡಿಕೊಳ್ಳಬೇಕು, ಇದಕ್ಕೂ ಮೊದಲು ಇಂಥ ಒಂದು ಸುದ್ದಿಯನ್ನು ಆ ಪತ್ರಿಕೆಯವರು ಪ್ರಕಟಿಸಿದ್ದಾಗ ಶ್ರೀನಿವಾಸನ್ ಅವರು ಲೀಗಲ್ ನೋಟೀಸ್ ಕೊಟ್ಟಿದ್ದಾರೆ. ಅದಕ್ಕೆ ಪತ್ರಿಕೆಯವರು ಅಪಾಲಜಿ ಕೇಳಿದ್ದಾರೆ. ಅದು ಪತ್ರಿಕೆಯಲ್ಲಿ ಪ್ರಕಟವಾಗಿದೆ. ಇದೆಲ್ಲಾ ಹಿನ್ನೆಲೆ ಇದೆ. ಇದನ್ನು ಪೂರ್ತಿ ತಿಳಿದುಕೊಳ್ಳಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆ ಪ್ರಶ್ನೆ ಅಲ್ಲ. ನಮಗೆ ಬೇಕಾದ್ದು ಏನು ಘಟನೆ ನಡೆಯಿತು ಅದಕ್ಕೆ ಆಗಿರುವ ವಿಚಾರದ ಪ್ರಚೋದನೆಯ ಹಿನ್ನೆಲೆ ಮುಖ್ಯ. ಶ್ರೀನಿವಾಸನ್ ಮತ್ತು ಈ ಪತ್ರಿಕಾ ಸಂಪಾದಕರ ಗೊಂದಲದಿಂದ ೧೨ ಜನರ ಮೇಲೆ ಗೋಲಿಬಾರ್ ಆಗಿದೆಯಲ್ಲ; ಅದು ಮುಖ್ಯ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಶ್ರೀನಿವಾಸನ್ ಅವರು ಆ ಪತ್ರಿಕಾ ಸಂಪಾದಕರಿಗೆ ಲೀಗಲ್ ನೋಟೀಸ್ ಕೊಟ್ಟಿದ್ದಾರೆ. ಅಪಾಲಜಿ ಪಬ್ಲಿಷ್ ಆಗಿದೆ. You must know the whole truth.

SRI M. VEERAPPA MOILY.—You want to settle the dispute as between the Editor and an MLA by ordering firing?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಒಬ್ಬ ಶಾಸಕರ ಮೇಲೆ ಅಪಾದನೆ ಮಾಡುವುದಕ್ಕಿಂತ ಮೊದಲು ಹಿಂದೆ ನಡೆದದ್ದೆಲ್ಲವನ್ನೂ ತಾವು ತಿಳಿದುಕೊಳ್ಳಿ.

SRI M. VEERAPPA MOILY.—You want to grant some immunity to an MLA. Alright, we will pass a resolution here and grant some immunity to M.L.As. ಆ ತರಹ ಇದ್ದರೆ ಹೇಳಿ ?

ಉಪಾಧ್ಯಕ್ಷರು.—ಅವರಿಗೆ ವಿಷಯ ಗೊತ್ತಿರುವುದು ಅಷ್ಟೇ ಇರಬಹುದು. ಹೇಳಲಿ ಬಿಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನನಗೆ ವಿಷಯ ಇನ್ನೂ ಜಾಸ್ತಿ ಗೊತ್ತಿದೆ. ಆದರೆ ಪ್ರಸ್ತುತ ನಿಲುವಳಿ ಸೂಚನೆಗೆ ಎಷ್ಟು ಬೇಕೋ ಅಷ್ಟಕ್ಕೆ ಸೀಮಿತಗೊಳಿಸುತ್ತಿದ್ದೇನೆ. ಅವರು ಏನು ಮಾಡಿದ್ದಾರೆ, ಇವರು ಏನು ಮಾಡಿದ್ದಾರೆ, ಅಲ್ಲಿ ಏನು ನಡೆದಿದೆ ಎಂಬುದು ನಮಗೆ ಬೇಕಾಗಿಲ್ಲ. We are not here to hear the ordering of the firing by the Police Commissioner. We are not here to settle the dispute between a legislator and the Editor. It is not a forum. The firing is not an answer for settling such a dispute. According to paper, it is relating to certain release of rice from the Whole-sale godown of the KSF&CSC. This writing does not refer to that. ಶಿವಾಜಿನಗರ ಪೊಲೀಸ್ ಸ್ಟೇಷನ್ ವ್ಯಾಪ್ತಿಯಲ್ಲಿ ೯, ೧೦ ಮತ್ತು ೧೧ನೇ ತಾರೀಖಿಗೆ ಏನು ಘಟನೆ ನಡೆದಿದೆ ಅದರ ಬಗ್ಗೆ ಪ್ರಚೋದನೆ ಕೊಡಬೇಕೆಂಬ ಉದ್ದೇಶದಿಂದ ವರದಿ ಇಲ್ಲ. ಗಲಭೆಗೆ ಪ್ರಚೋದನೆ ಕೊಟ್ಟರು, ಆದ್ದರಿಂದ ಅವರನ್ನು ಅರೆಸ್ಟ್ ಮಾಡಿದ್ದಾರೆಂದು ಹೇಳಿದರೆ there is some sense in it.

10-30 A.M.

ಇವೊತ್ತು ಅವರು ಏನು ಮಾತನ್ನು ಹೇಳಿದರು ಅದನ್ನು ಅವರು ಬರೆದಿದ್ದು, ಆ ಬಗ್ಗೆ ಬೆಂಗಳೂರಿನಲ್ಲಿ ಸಾಕಷ್ಟು ಪ್ರಚಾರ ಸಿಕ್ಕಿದೆ. ಹಾಗಾದರೆ ಈ ರೀತಿ ಮಾತನಾಡಿದವರ ಮೇಲೆ, ಪ್ರಚೋದನೆಯನ್ನು ಕೊಟ್ಟಿರುವವರ ಮೇಲೆ ಅಕ್ಷನ್ ತೆಗೆದುಕೊಳ್ಳದೇ, ಈ ರೀತಿ ಮಾಡಿದ್ದಾರೆಂದು

ಹೇಳಿ ಒಂದು ತಪ್ಪನ್ನು ಬಯಲಿಗೆ ಎಳೆಯತಕ್ಕ ಸಂಪಾದಕರನ್ನು ಇವೊತ್ತು ಅರೆಸ್ಟ್ ಮಾಡಿದ್ದೀರಿ, ಹಾಗೂ ಕೇಸ್ ಮಾಡುತ್ತೇವೆಂದು ಹೊರಟಿದ್ದೀರಿ. You should have first arrested the person, who has set this against a Section of the society. ನಿಮ್ಮ ಬೇಕಾದರೆ ಅದನ್ನು ಡಿಫೆಂಡ್ ಮಾಡಿ. ಇದರ ಪರಿಣಾಮ ಏನಾಗಿದೆ ? ಇವತ್ತು ಅದು ಪತ್ರಿಕೆಗಳಲ್ಲಿ ಬಂದಿದೆ. In order to protect him, you have taken a toll of more than five or six persons. Ultimately, we do not know what would be the total toll. ಇದು ಯಾರ ತಪ್ಪು ? ಇದು ಸತ್ಯವರ ತಪ್ಪಂತೂ ಅಲ್ಲ. ಅಥವಾ ಇದು ಪತ್ರಿಕೆಯವರ ತಪ್ಪೂ ಅಲ್ಲ. But he has come out with the statement only today.

MR. SPEAKER.—Are you giving a judgement ?

SRI M. VEERAPPA MOILY.—I am not here to give any judgement. I am only here to submit to this August House as to want was transpired. ೩-೪ ದಿವಸಗಳಿಂದ ಏನು ಘಟನೆ ನಡೆದಿದೆ ಇದರಲ್ಲಿ ಪೋಲೀಸಿನವರು ಕಾನೂನನ್ನು ಕೈಗೆ ತೆಗೆದುಕೊಂಡದ್ದಾರೆ. ಯಾವ ರೀತಿಯಲ್ಲಿ ಅವರು ಕಾನೂನನ್ನು ದುರುಪಯೋಗ ಮಾಡಿಕೊಂಡು ಈ ಒಂದು ಪರಿಸ್ಥಿತಿಯನ್ನು ತಂದಿಟ್ಟಿದ್ದಾರೆ ಎನ್ನುವ ಬಗ್ಗೆ ಈ ವಿಚಾರವನ್ನು ನಾನು ಪ್ರಸ್ತಾಪ ಮಾಡುತ್ತಿದ್ದೇನೆ. ಈಗ ಈ ಬಗ್ಗೆ ಶಾಂತಿ ಸಮಿತಿ ಮಾಡಿದಿರಿ. ಇವತ್ತು ಮೇಯರ್ ಸುಂದರ್‌ರಾಜ್ ಅವರ ಅಧ್ಯಕ್ಷತೆಯಲ್ಲಿ ಶಾಂತಿ ಸಮಿತಿಯನ್ನು ನೇಮಿಸಿದ್ದು ಆ ಸಮಿತಿ ಏನು ನಿರ್ಣಯ ತೆಗೆದುಕೊಂಡಿದೆ ಎಂಬುದು ನಮಗೆ ತಿಳಿಯಬೇಕಷ್ಟೆ. Except the Call given by them for peace, nothing has taken place. It is for the Government to say. ಈ ೩-೪ ದಿವಸಗಳಲ್ಲಿ ಈ ಸಮಿತಿಯವರು ಏನು ವಿಚಾರ ಮಾಡಿದ್ದಾರೆ ಎಂಬ ಬಗ್ಗೆ ನಮಗೆ ಸರ್ಕಾರ ತಿಳಿಸಬೇಕಾಗಿದೆ. ಈ ಬಗ್ಗೆ ನಮಗೆ ಏನೂ ವರ್ತಮಾನ ತಿಳಿದಿಲ್ಲ. ಈಗ ನಮ್ಮ ರಾಜ್ಯದ ಪೋಲೀಸ್ ಖಾತೆಗೆ ಏನಾಗಿದೆ ? ಏಕೆ ಅವರು ಈ ರೀತಿ ವರ್ತನೆ ಮಾಡುತ್ತಿದ್ದಾರೆ ? ಬೆಳ್ಳಾರಿಯಲ್ಲಿ ಒಂದು ಇನ್ಸಿಡೆಂಟ್ ಆಯಿತು. ಕಳಾಸೀಪಾಳ್ಯದಲ್ಲಿ ಹೋದ ವರ್ಷ ೧೯ ದಿವಸಗಳ ಕಾಲ ಚಂದ್ರನ್ ಎನ್ನುವವರನ್ನು ಪೋಲೀಸ್ ಸ್ಟೇಷನ್‌ನಲ್ಲಿ ಇಟ್ಟು ಚಿತ್ರಹಿಂಸೆ ಕೊಟ್ಟು ವಿಚಾರ ಕೂಡ ಇಲ್ಲಿ ಪ್ರಸ್ತಾಪ ಆಗಿದೆ. ಈಗ ಈ ಘಟನೆ ಬಗ್ಗೆ ಇವರ ಉತ್ತರ ಏನು ? ಇವರ ಉತ್ತರ ಈ ಘಟನೆಯ ಬಗ್ಗೆ ಏನು ಎಂದರೆ, ಈ ಮನುಷ್ಯ ಒಬ್ಬ ರಾಡಿ, he was a wanted man. After the arrest, he had chest pain. ಇವೊತ್ತಿನ ದಿವಸ ಸಾವಜನಿಕರಿಗೆ ತೃಪ್ತಿಪಡಿಸಬೇಕೆಂದು ಹೇಳಿ ಪೋಲೀಸರು ಈ ಚತೆಯನ್ನು ಹೇಳುತ್ತಿದ್ದಾರೆ. ಇದನ್ನು ನಂಬಿಬಿಡಿ ಎಂದು ಅವರು ಹೇಳುತ್ತಿದ್ದಾರೆ. ನಂಬತಕ್ಕ ವಿಷಯವನ್ನು ಇವತ್ತು ಇವರು ಹೇಳಿದರೆ ನಂಬುತ್ತಾರೆಯೇ ಹೊರತು ನಂಬಬಾರದ ವಿಷಯವನ್ನು ಹೇಳಿ ಅದನ್ನು ನಂಬಿ ಎಂದರೆ ಯಾರು ತಾನೇ ನಂಬುತ್ತಾರೆ ? ಅಮೇಲೆ ಪೋಲೀಸ್ ಕಮಿಷನರ್ ಅವರು ಒಂದು ಮಾತನ್ನು ಹೇಳಿದ್ದಾರೆ. ಈ ವಿಚಾರವನ್ನು ಜನ ಬಹಳ ಗಂಭೀರವಾಗಿ ತೆಗೆದುಕೊಳ್ಳಬೇಕೆಂದು ಪೋಲೀಸ್ ಕಮಿಷನರ್ ಅವರು ಹೇಳುತ್ತಿದ್ದಾರೆ. ಈ ಸರ್ಕಾರ ಅಧಿಕಾರಕ್ಕೆ ಬಂದ ಕೂಡಲೇ ಹುಸಿ ಗುಂಡನ್ನು ಹಾಕುತ್ತೇವೆ, ನಾವು ಚಾಕು ಚೂರಿ ಸಂಸ್ಕೃತಿಯನ್ನು ನಿಲ್ಲಿಸುತ್ತೇವೆ ಎಂದು ಹೇಳಿತು. ಆದರೆ...

ಅಧ್ಯಕ್ಷರು.—ತಾವು ಕೊಟ್ಟಿರುವ ನೋಟೀಸ್ ಮೇಲೆ ಮಾತನಾಡಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಈ ನಿಲುವಳಿ ಸೂಚನೆ ಎಷ್ಟು ಪ್ರಾಮುಖ್ಯ ಇದೆ ಎನ್ನುವ ಬಗ್ಗೆ ತಮ್ಮ ಮನವನ್ನು ಒಲಿಸುವುದಕ್ಕೆ ನಾನು ಪ್ರಯತ್ನ ಪಡುತ್ತಿದ್ದೇನೆ. ಇವತ್ತು ಜನರ ಮನವನ್ನು ಒಲಿಸುವ ಬಗ್ಗೆ ಈ ಸರ್ಕಾರವಾಗಲೀ ಅಥವಾ ಪೋಲೀಸರಾಗಲೀ ಪ್ರಾಮಾಣಿಕ ಪ್ರಯತ್ನ ವನ್ನು ಮಾಡಿಲ್ಲ. ಕಡೆ ಪಕ್ಷ ನಾನಾದರೂ ಆ ಬಗ್ಗೆ ಪ್ರಾಮಾಣಿಕ ಪ್ರಯತ್ನವನ್ನು ಮಾಡುತ್ತಿದ್ದೇನೆಂದು ತಮ್ಮ ಮೂಲಕ ಸರ್ಕಾರಕ್ಕೆ ನಿವೇದಿಸಿಕೊಳ್ಳುವುದಕ್ಕೆ ಪ್ರಯತ್ನ ಪಡುತ್ತಿದ್ದೇನೆ.

MR. SPEAKER.—You have got to confine yourself to the Notice which you have sent.

SRI M. VEERAPPA MOILY.—I am speaking only with reference to the Notice. I am submitting to this August House as to how

important it is, in order to keep the business off, adjourn the House, and have this matter discussed. ಅದಕ್ಕೆ ನಾನು ಇವತ್ತು ತಮ್ಮ ಮನವೊಲಿಸುತ್ತಿದ್ದೇನೆ. ಆದ್ದರಿಂದ ಆ ಬಗ್ಗೆ ನಾನು ಈಗ ಪ್ರಾಸ್ತಾವಿಕವಾಗಿ ಕೆಲವು ವಿಚಾರಗಳನ್ನು ತಮ್ಮ ಮುಂದೆ ಇಡುತ್ತಿದ್ದೇನೆ. ಪೊಲೀಸರು ಪೊಲೀಸ್ ಸ್ಟೇಷನ್‌ನಲ್ಲಿ ಚಿತ್ರಹಿಂಸೆ ಕೊಟ್ಟ ವಿಚಾರವನ್ನು ಹೇಳಿದ್ದೇನೆ. ನಾನು ಹಾಗೂ ಅನೇಕ ಮಿತ್ರರು ಈ ಬಗ್ಗೆ ಜ್ಯೂಡಿಸಿಯಲ್ ಪ್ರೋಬ್ ಮಾಡಬೇಕೆಂದು ಹೇಳಿದ್ದೇವೆ. ಆದರೆ ಅದು ಜಾಗೃತ ಆಗುವುದಿಲ್ಲ. Therefore, I suggest to the Government to initiate the proceedings against the Police Officer under Section 302 I.P.C. ಏಕೆಂದರೆ ಜ್ಯೂಡಿಸಿಯಲ್ ಪ್ರೋಬ್ ಎಂದರೆ ಅದನ್ನು ಕ್ಯಾಪ್ಷುಯಲ್ ಆಗಿ ತೆಗೆದುಕೊಂಡು ನಿಧಾನ ಮಾಡುತ್ತಾರೆ. ಆದ್ದರಿಂದ ಆ ಅಧಿಕಾರಿ ಮೇಲೆ ಕೇಸ್ ರಿಜಿಸ್ಟರ್ ಮಾಡಿ ಎಂದು ಹೇಳಿದ್ದೇನೆ. ಇನ್ನು ಮುಂದೆ ಈ ರೀತಿ ನಡೆಯಬಾರದು. You register a case against the concerned Police Officer. Put him under proper frame. The Police officers have broken the frame of law and they cannot be above law also. ಈ ಪೊಲೀಸರವರು ಜನರನ್ನು ಕೊಲ್ಲುವುದಕ್ಕೆ ವಿಶೇಷವಾದ ಕಾನೂನುನ್ನೇನೂ ಪಡೆದಿರುವುದಿಲ್ಲ. ಅಧ್ಯಕ್ಷರೇ, ಕಳೆದ ೩-೪ ದಿವಸಗಳಿಂದ ನಡೆದಂತಹ ಗಲಭೆಯನ್ನು ಪ್ರಾಮಾಣಿಕವಾಗಿ ಹತೋಟಿಗೆ ತರುವುದಕ್ಕೆ ಇವತ್ತು ಸರ್ಕಾರ ಅಸಮರ್ಥವಾಗಿದೆ, ಹಾಗೂ ಪೊಲೀಸರೂ ಅಸಮರ್ಥರಾಗಿದ್ದಾರೆ. ಆದ್ದರಿಂದ ಈ ಬಗ್ಗೆ ಇವತ್ತು ತಾವು ಸದನದ ಒಂದು ಸಮಿತಿಯನ್ನು ಮಾಡಬೇಕು. ತಕ್ಷಣ ಇವತ್ತು ಸಂಜೆಯೊಳಗೆ ಸಮಿತಿ ಅಲ್ಲಿಗೆ ಹೋಗಿ ವಿಚಾರಗಳನ್ನು ತಿಳಿದು ಬರಬೇಕು. ಇವತ್ತು ಪೊಲೀಸರ ದೌರ್ಜನ್ಯದಿಂದ ಹಾಗೂ ಸರ್ಕಾರದ ಅಸಮರ್ಥತೆಯಿಂದ ಜನ ತತ್ತರಿಸಿಹೋಗಿದ್ದಾರೆ. ಇವತ್ತು ಅವರಿಗೆ ರಕ್ಷಣೆಯ ಭರವಸೆಯನ್ನು ಈ ಸಭೆಯ ಮೂಲಕ ಕೊಡಬೇಕಾದುದು ಅವಶ್ಯ ಇದೆ. ಅದು ನಮ್ಮ ಜವಾಬ್ದಾರಿ ಹಾಗೂ ನಮ್ಮ ಕರ್ತವ್ಯವಾಗಿದ್ದು ಅದನ್ನು ನಾವು ನಿರ್ವಹಿಸಬೇಕಾಗಿದೆ. ಏಕೆಂದರೆ ಇವತ್ತು ಬೆಂಗಳೂರಿನಲ್ಲಿ ಜನ ನಿರ್ಭಯತೆಯಿಂದ ತಿರುಗಾಡತಕ್ಕ ಪರಿಸ್ಥಿತಿ ಇಲ್ಲ. ಇವತ್ತು ಸಾರ್ವಜನಿಕರ ರಕ್ಷಣೆ ಮಾಡತಕ್ಕ ಪೊಲೀಸರು ಈ ರೀತಿ ಕಾನೂನನ್ನು ತಮ್ಮ ಕೈಗೆ ತೆಗೆದುಕೊಂಡು ಕೆಲಸ ಮಾಡಿದರೆ ಇನ್ನು ಯಾವ ರೀತಿ ರಕ್ಷಣೆ ಸಿಗುತ್ತದೆ? ಈ ದಿನ ಕರ್ನಾಟಕ ರಾಜ್ಯದ ಜನರ ಒಂದು ಹಿತಾಸಕ್ತಿಯನ್ನು ಕಾಪಾಡತಕ್ಕ, ಅವರ ಹಿತವನ್ನು ರಕ್ಷಣೆ ಮಾಡತಕ್ಕ ಜವಾಬ್ದಾರಿಯನ್ನು ನಾವು ಹೊರಬೇಕಾಗುತ್ತದೆ. ಆದ್ದರಿಂದ ಈ ಬಗ್ಗೆ ಈ ಸದನದ ಒಂದು ಸಮಿತಿಯನ್ನು ಮಾಡಬೇಕೆಂದು ಹೇಳುತ್ತೇನೆ. ಇವತ್ತು ಈ ಸದನದ ಸಮಿತಿ ಕೊಡತಕ್ಕ ವರದಿ ಕೂಡಾ it can from the part and parcel of the evidence before the Judicial Commission. ಅದಕ್ಕೆ ಪ್ರಾರಂಭ ಆಗಿ ಸಮಿತಿ ಕೆಲಸ ಮಾಡತಕ್ಕ ಪ್ರಶ್ನೆ ಅಲ್ಲ. ಹಾಗೂ ಅದರ ವಿರುದ್ಧ ಹೋಗತಕ್ಕದ್ದೂ ಅಲ್ಲ. ಈ ಬಗ್ಗೆ ಪೂರ್ಣ ನ್ಯಾಯವನ್ನು ಕೊಡುವುದಕ್ಕೆ ಇದು ಸಹಕಾರಿಯಾಗುತ್ತದೆ. ಇವತ್ತು ಈ ಸರ್ಕಾರ ಪೊಲೀಸರ ಒಂದು ಮಾರೇಲ್ ಅನ್ವೇಷಣೆಯಾಗಿ ಹಾಳು ಮಾಡಿದೆ. ಅದಕ್ಕೆ ಇವತ್ತು ದುರ್ದೈವ ಪ್ರಾಪ್ತವಾಗಿದೆ. ಇವತ್ತು ನಾನು ಏನು ನಿರೀಕ್ಷೆ ಮಾಡಿದ್ದೆ ಎಂದರೆ, ಈ ಕ್ಷೇತ್ರದಿಂದ ಬಂದ ರಘುಪತಿಯವರು ಈ ಘಟನೆಯನ್ನು ನೋಡಿ ತಮ್ಮ ರಾಜೀನಾಮೆಯನ್ನು ಕೊಡುತ್ತಾರೆಂದು ತಿಳಿದುಕೊಂಡಿದ್ದೆ. ಅವರು ಈಗಲೂ ಮಂತ್ರಿಯಾಗಿ ಮುಂದುವರಿಯುತ್ತಿದ್ದಾರೆ. ಅವರು ಬಹಳ ನೀತಿಯ ವಿಚಾರವನ್ನು ಮಾತನಾಡುತ್ತಾರೆ. ಇವತ್ತು ಶಾಸಕನಾಗಿ ತಮ್ಮ ಜವಾಬ್ದಾರಿಯನ್ನು ನಿರ್ವಹಿಸುವುದು ಬೇಡ. ಸರ್ಕಾರದ ಮಂತ್ರಿಯಾಗಿ ತಮ್ಮ ಜವಾಬ್ದಾರಿ ಬೇರೆ ಎಂದು ತಿಳಿದಿದ್ದರೆ ಅದು ಬೇರೆ ವಿಚಾರ. ನಾನು ಇವತ್ತು ಅವರ ರಾಜೀನಾಮೆಯನ್ನು ಕೇಳುತ್ತಿಲ್ಲ.

MR. SPEAKER.—Let us not extend the scope of the notice.

SRI M. VEERAPPA MOILY.—I am submitting this as a *prima face* case.

(ಗೊಂದಲ)

ಇಲ್ಲಿ ಇನ್ನೊಂದು ಪಂಜಾಬ್ ಮಾಡುತ್ತೀರಾ ? ತಾವು ಸ್ವಲ್ಪ ಜವಾಬ್ದಾರಿಯಿಂದ ಮಾತನಾಡಬೇಕು.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪಂಜಾಬ್‌ನಲ್ಲಿ ನಡೆದಿದ್ದರ ಬಗ್ಗೆ ಪ್ರಧಾನ ಮಂತ್ರಿಗಳನ್ನು ರಾಜೀನಾಮೆ ಕೇಳಲಿಕ್ಕೆ ಆಗುತ್ತದೆಯೇ?

ಶ್ರೀ ಧರ್ಮಸಿಂಗ್.—ಪಂಜಾಬ್‌ನಲ್ಲಿ ಹಾಗೆ ಆಗಿದೆ, ಇಲ್ಲಿ ಹೀಗೆ ಆಗಿದೆ ಎಂದು ಹೇಳಿಕೊಂಡು ಉತ್ತರ ಕೊಡಿ.

ಶ್ರೀ ಎಂ. ರಘುಪತಿ.—ಯಾವುದಾದರೂ ನಡೆದು ಹೋಗಲಿ ರಾಜೀನಾಮೆ ಕೇಳುವುದು ನಡೆಯುತ್ತಿದೆ.

(ಗೊಂದಲ)

ಶ್ರೀ ಧರ್ಮಸಿಂಗ್.—ನಿಮ್ಮ ಕ್ಷೇತ್ರದಲ್ಲಿ ಆಗಿದೆ.

ಶ್ರೀ ಎಂ. ರಘುಪತಿ.—ನನ್ನ ಕ್ಷೇತ್ರದವರನ್ನು ಯಾವರೀತಿ ಕಾಪಾಡಿಕೊಂಡು ಹೋಗಬೇಕು ಎಂದು ನನಗೆ ಗೊತ್ತಿದೆ, ನಾನು ನಿನ್ನ ಹೋಗಿದ್ದೆ, ನಾನು ಶಾಸಕನಾಗಿರುವವರೆಗೂ ಹೋಗುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ರಘುಪತಿಯವರ ರಾಜೀನಾಮೆಯಿಂದ ಈ ಸಮಸ್ಯೆ ಪರಿಹಾರವಾಗುವಂಥಾದ್ದು ಆಗಿದೆ ರೇ ಕೇಳಬಹುದು. ನಾನು ರಾಜೀನಾಮೆ ಕೇಳಿದೆ ನೆ ಎಂದು ಅಲ್ಲಿ. ನಾನು ಗಂಭೀರವಾದ ಪ್ರಶ್ನೆ ಮಾಡತಾಡುತ್ತಿದ್ದಾಗ ಅವರು ಕೈ ಹಾಕಿ, ಹೀಗೆ ಮಾಡಿದರೆ ದಟ್ ಇರಿಟೇಟ್ಸ್ ದಿ ಪೀಪಲ್ಸ್. ಮೈಖೇಲ್ ಫರ್ನಾಂಡಿಸ್ ಅಂತಹವರು ಮಾತನಾಡಿದರೆ ಅಂತಹ ಇರಿಟೇಟ್ಸ್ ಆಗುವುದಿಲ್ಲ. ಮಂತ್ರಿಗಳು ಅವರನ್ನು ಇವೊತ್ತು ಈ ಪರಿಸ್ಥಿತಿಯಿಂದ ನಾಚಿಕೆಯಿಂದ ತಲೆತಗ್ಗಿಸಬೇಕು.

(ಗೊಂದಲ)

ಶ್ರೀ ಎಂ. ರಘುಪತಿ.—ತಲೆ ತಗ್ಗಿಸಿದ್ದೀರಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇವೊತ್ತು ಮೈಖೇಲ್ ಫರ್ನಾಂಡಿಸ್ ಅವರು ಆ ರೀತಿ ಹೇಳಿದರೆ ಒಪ್ಪಬಹುದು. ತಾವು ಮಂತ್ರಿಗಳು ಜವಾಬ್ದಾರಿಯಿಂದ ಕೇಳಬೇಕಾಗುತ್ತದೆ. ಪೊಲೀಸ್ ಅಧಿಕಾರಿಗಳನ್ನು ಇವರು ಉಪಯೋಗ ಮಾಡಿಕೊಳ್ಳುವುದರಿಂದ ಈ ಪರಿಸ್ಥಿತಿ ಬಂದಿದೆ. ಸಬ್ ಇನ್ಸ್‌ಪೆಕ್ಟರಿಗೆ ತಾವು ಕೊಟ್ಟಿರದ ಪೊಲೀಸ್‌ಮದಿಂದ ಈ ರೀತಿ ಆಗಿದೆ. ಇದಕ್ಕೆ ಸರ್ಕಾರ ಕೂಡ ಜವಾಬ್ದಾರಿ. Please don't try to defend. If you want to shield the police officer, I will hold you responsible.

SRI M. RAGHUPATHY.—I will never shield.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇತ್ತೀಚೆಗೆ ನಡೆದಂಥ ಘಟನೆಯ ಬಗ್ಗೆ, ಇಡೀ ಕರ್ನಾಟಕ ರಾಜ್ಯ ತಲ್ಲಣಗೊಳಿಸುತ್ತಿದೆ. ಬೆಂಗಳೂರು ನಗರದಲ್ಲಿ ನಡೆಯಲಾರದಂಥ ಘಟನೆ ನಡೆದಿದೆ. ಸರ್ಕಾರ ಸುಳ್ಳಿನ ಸರಮಾಲೆಗಳನ್ನು ಕಟ್ಟಿ ಸಂಪೂರ್ಣವಾಗಿ ತಪ್ಪಿತಸ್ಥರನ್ನು ಇವೊತ್ತು ರಕ್ಷಣೆ ಮಾಡತಕ್ಕಂಥ ಕೆಲಸವನ್ನು ಮಾಡುತ್ತಿದೆ. ಸರ್ಕಾರದವರು ನೀತಿಬಾಹಿರವಾದ ಪೊಲೀಸ್‌ಮದನ್ನು ಕೊಡುತ್ತಿದ್ದಾರೆ. ಕಾನೂನು ವ್ಯವಸ್ಥೆ ಸಂಪೂರ್ಣವಾಗಿ ಹದಗೆಟ್ಟಿದೆ. ಇದಕ್ಕೆ ಸರ್ಕಾರ ಜವಾಬ್ದಾರಿಯಾಗಿ ನಿಂತಿದೆ. ಆದ್ದರಿಂದ ಈ ವಿಚಾರವನ್ನು ನಾವು ಚರ್ಚೆ ಮಾಡಬೇಕಾಗಿದೆ. ಇವೊತ್ತು ಬಾಕಿ ವಿಚಾರಗಳಿಗಿಂತಲೂ ಈ ವಿಚಾರ ಬಹಳ ಪ್ರಾಮುಖ್ಯವಾಗಿದೆ. ಇವೊತ್ತು ಅನೇಕ ಜನ ಸತ್ತಿರುವುದರಿಂದ ಸಭೆಯ ಎಲ್ಲಾ ವ್ಯವಹಾರಗಳನ್ನು ಬದಿಗೊತ್ತಿ, ಈ ವಿಚಾರವನ್ನು ಚರ್ಚೆ ಮಾಡಲಿಕ್ಕೆ ಅವಕಾಶ ಕೊಡಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಡಾ|| ವಿ.ಎಸ್. ಆಚಾರ್ಯ.—ಸನ್ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ನಗರದಲ್ಲಿ ಕಳೆದ ಸಾಲು ದಿವಸಗಳಿಂದಲೂ ಅತ್ಯಂತ ಪ್ರಕ್ಷುಬ್ಧ ವಾತಾವರಣ ನೆಲೆಸಿದೆ. ಈ ಒಂದು ವಾತಾವರಣದಲ್ಲಿ ಹಿಂಸಾಕೃತ್ಯ ಜಾಸ್ತಿಯಾಗಿ, ಲೂಟಿ ಮಾಡಿರುವಂಥಾದ್ದು, ಒಬ್ಬರಿಗೊಬ್ಬರು ಹೊಡೆದಾಟ ಮಾಡಿರುವುದು ವಾಹನ ಸುಟ್ಟಿರುವಂಥಾದ್ದು ಸಾವು ನೋವುಗಳಾಗಿರುವಂಥಾದ್ದು ಈ ಒಂದು ಘಟನೆಯಲ್ಲಿ ನಡೆದಿದೆ. ಪೊಲೀಸ್ ಅಧಿಕಾರಿ ವರ್ಗ ಇಂಥಾದ್ದನ್ನು ಹದುವಾಗಿ ತರಬೇಕು. ಇದರಲ್ಲಿ ಅನೇಕ ಜೀವಹಾನಿ ಆಗಿರುವುದು ಪತ್ರಿಕೆಗಳಲ್ಲಿ ಬಂದಿದೆ. ಈ ಒಂದು ಘಟನೆ ಶಿವಾಜಿನಗರಕ್ಕೆ ಸಂಬಂಧಪಟ್ಟದ್ದು. ಅಲ್ಲಿ ಮುನ್ನಾ ಎಂಬುವವನಿಗೆ ಕಳ್ಳತನಕ್ಕೆ ಸಂಬಂಧಪಟ್ಟ ಹಾಗೆ ಬಂಧನ ಮಾಡಿದರು.

ಮಾರನೆಯ ದಿವಸ ಬೆಳಿಗ್ಗೆ ಅವನ ನಿಧನದ ಬಗ್ಗೆ ಪತ್ರಿಕೆಗಳಲ್ಲಿ ಬಂದಿದೆ. ವರದಿಯ ಆಧಾರದ ಮೇಲೆ ಹೇಳುವುದಾದರೆ ಪೋಲೀಸ್ ಬಂಧನದಲ್ಲಿ ಇದ್ದಾಗ ಒಬ್ಬ ವ್ಯಕ್ತಿ ಮರಣ ಹೊಂದಿದ್ದಾನೆ. ಇದಕ್ಕೆ ಪೋಲೀಸರ ಹೊಡೆತ ಕಾರಣ ಎನ್ನುವ ಭಾವನೆ ಜನರಲ್ಲಿ ಬಂದು, ಜನರು ಉದ್ರೇಕಗೊಂಡಿರುವುದು ಮೊದಲನೆಯ ಕಾರಣವಾಗಿದೆ. ಒಂದು ವಿಷಯ ಅಂದರೆ ಮರಣ ಹೊಂದಿದಂಥ ವ್ಯಕ್ತಿಯ ಮೈಯಲ್ಲಿ ಗಾಯಗಳಾಗಿವೆ. ಕೆಲವೊಂದು ಪತ್ರಿಕೆಯಲ್ಲಿ ಆ ಚಿತ್ರ ಕೂಡ ಬಂದಿದೆ. ಅವನ ಕನ್ನೆಯ ಹತ್ತಿರ ಬ್ಯೂಸಸ್ ಮತ್ತು ಅಪ್ರೆಷನ್ ಕೆಂಡು ಬಂದಿದೆ. ಸಾಕಷ್ಟು ಹೊಡೆತ ಪೋಲೀಸ್ ಸ್ಟೇಷನ್‌ನಲ್ಲಿ ಬಿದ್ದು ಆತನ ಕೊಲೆಯಾಗಿದೆ, ಇದರಿಂದಲೇ ಅವನ ಮರಣ ಸಂಭವಿಸಿರಬಹುದೆಂದು ಎಲ್ಲರಲ್ಲೂ ಅನುಮಾನ ಇದೆ. ಈ ಪ್ರಸಂಗದಲ್ಲಿ ನಾನು ಹೆಚ್ಚಿಗೆ ಮಾತನಾಡಲಿಕ್ಕೆ ಹೋಗುವುದಿಲ್ಲ. ಯಾವುದೇ ಸರ್ಕಾರ ಇರಲಿ, ಯಾವುದೇ ಸಮಯ ಇರಲಿ, ಪೋಲೀಸ್ ಸ್ಟೇಷನ್‌ನಲ್ಲಿ ಒಬ್ಬ ವ್ಯಕ್ತಿ ಮರಣ ಹೊಂದಿದಾಗ, ಅದು ಅತ್ಯಂತ ಖಂಡನಾರ್ಹವಾದ ವಿಷಯ. ಜನರಿಗೆ ರಕ್ಷಣೆ ಕೊಡಬೇಕಾದವರೇ, ಅನ್ಯಾಯ ಆದಾಗ ನ್ಯಾಯ ದೊರಕಿಸಿಕೊಡಬೇಕೆಂದು ಸರ್ಕಾರ ವ್ಯವಸ್ಥೆ ಮಾಡಿಕೊಂಡಿರುವಾಗ ಪೋಲೀಸರೇ ಕೊಲೆ ಮಾಡುವಂಥ ಮಟ್ಟಕ್ಕೆ ಬಂದರೆ, ಈ ವ್ಯವಸ್ಥೆ ಬಗ್ಗೆ ಸರ್ಕಾರದ ಬಗ್ಗೆ ಜನರಿಗೆ ಏನು ಅನ್ನಿಸುತ್ತದೆ ಎನ್ನುವುದನ್ನು ಗಂಭೀರವಾಗಿ ಯೋಚನೆ ಮಾಡಬೇಕಾಗುತ್ತದೆ. ಆ ದೃಷ್ಟಿಯಿಂದ ಹೇಳುವುದಾದರೆ ಇದು ತೀರಾ ಖಂಡನಾರ್ಹವಾದ ವಿಷಯ. ಒಬ್ಬ ವ್ಯಕ್ತಿ ಬಂಧನಕ್ಕೆ ಸಿಕ್ಕಿದನಂತರ ಆತ ಸಂಪೂರ್ಣ ಪೋಲೀಸ್ ಬಂಧನದಲ್ಲಿದ್ದಾಗ ಅವನ ಮೇಲೆ ಕೈ ಮಾಡುವಂಥ ಪ್ರಶ್ನೆಯ ಹಿಂದೆ ಸರ್ಕಾರಕ್ಕೆ ಕಟ್ಟಿ ಹೆಸರು ಬರುತ್ತದೆಂದು ಸ್ಪಷ್ಟವಾಗಿರುತ್ತದೆ. ಪೋಲೀಸರು ಈ ರೀತಿ ಮಾಡಲಿಕ್ಕೆ ಪ್ರಚೋದನೆ ಇದ್ದೇಕೆ. ಪೋಲೀಸ್ ವ್ಯವಸ್ಥೆಯಲ್ಲಿಯೇ ಈ ರೀತಿ ಆಗಿದೆ ಅಂದಮೇಲೆ ಇಂತಹವರ ಮೇಲೆ ಕ್ರಮ ತೆಗೆದುಕೊಂಡು ತಹಬಂದಿಗೆ ಇಡಲಿಕ್ಕೆ ಏನೇನು ಕ್ರಮ ತೆಗೆದುಕೊಳ್ಳಲಾಗಿದೆ ಎಂದು ಹೇಳಬೇಕು. ಮಾಬ್ ವೆಯಲೆನ್ಸ್ ಆದಾಗ ಜೀವಹಾನಿ ಆಗತಕ್ಕದ್ದನ್ನು ತಡೆಗಟ್ಟುವ ಸಲುವಾಗಿ ರಬ್ಬರ್ ಗುಂಡು ಹಾರಿಸುತ್ತೇವೆ ಎನ್ನುವಂಥ ದೋರಣೆಯನ್ನು ತಾವು ವ್ಯಕ್ತಪಡಿಸಿದ್ದೀರಿ. ಪೋಲೀಸ್ ಸ್ಟೇಷನ್‌ನಲ್ಲಿದ್ದಾಗ ಸಾಕಷ್ಟು ಚಿತ್ರಹಿಂಸೆ ಮಾಡಿ, ಮರಣವಾಗಿದೆ ಎನ್ನುವುದು ಗಂಭೀರವಾದಂಥ ಪ್ರಶ್ನೆ. ಇದನ್ನು ಅನುಸರಿಸಿ, ಜನರು ಉದ್ರೇಕಗೊಂಡು ಅನೇಕ ಘಟನಾವಳಿಗಳು ಆಗಿವೆ. ಅಸ್ತತ್ವದಲ್ಲಿ ಬೇಕಾದಷ್ಟು ಜನರನ್ನು ಅಡ್ವಿಟ್ ಮಾಡಿದ್ದಾರೆ. ಇದರಲ್ಲಿ ಪೋಲೀಸ್ ಅಧಿಕಾರಿಗಳಿಗೂ ಜ಼ಂ ಆಗಿರಬೇಕು. ಆದ್ದರಿಂದ ಇದರ ಬಗ್ಗೆ ನ್ಯಾಯಾಂಗ ತನಿಖೆಯಾಗಬೇಕು. ಕಳೆದ ವರ್ಷ ಬಳ್ಳಾರಿಯಲ್ಲಿ ಈ ರೀತಿ ಆಯಿತು. ಇಷ್ಟು ದೀರ್ಘಾವಧಿಯವರೆಗೆ ಈ ವಿಷಯಗಳನ್ನು ಬಿಟ್ಟರೆ ಬಹುಶಃ ನಾವು ಮುಂದೆ ಯಾವ ರೀತಿ ಹೋಗಬಹುದು? ಒಬ್ಬರ ಪ್ರಾಣವನ್ನು ಇನ್ನೊಬ್ಬರು ತೆಗೆಯುವುದು ಇದರ punishment will be disproportionate to the crime. ಇನ್ನು ಮುಂದೆ ಯಾವ ರೀತಿ ಇರಬೇಕು, ಅದಕ್ಕೆ ಎಚ್ಚರಿಕೆ ಕೊಡುವ ದೃಷ್ಟಿಯಿಂದ ಯಾರು ಆಪಾದನೆ ಮಾಡಿದ್ದಾರೆ ಆ ಬಗ್ಗೆ ಕ್ಷುಪ್ರವಾಗಿ ತನಿಖೆಯನ್ನು ಇಲಾಖೆಯ ಮುಖಾಂತರ ನಡೆಸಿ ಅದಕ್ಕೆ ೨೦೨೨ ಸೆಕ್ಷನ್ ಪ್ರಕಾರ ಕೇಸನ್ನು ದಾಖಲೆ ಮಾಡಿಕೊಳ್ಳುವ ಬಗ್ಗೆ ಮುಂಚಾಗುತ್ತ ಕ್ರಮ ತೆಗೆದುಕೊಂಡು ಅದನ್ನು ಮಾಡಬೇಕಾಗುತ್ತದೆ. ಈ ವರ್ಗಾವಣೆ ಸಸ್ಪೆನ್ಷನ್‌ಗಳ ಅಡ್ವಿಟ್ ಪರಿಹಾರ ಅಲ್ಲ. ಕಳೆದ ಎರಡು ತಿಂಗಳಿಂದಲೂ ಎಷ್ಟೆಷ್ಟೋ ಘಟನೆಗಳು ಆದವು. ನಿನ್ನೆ ಮೊನ್ನೆ ನಡೆದಿರುವಂಥಾದ್ದು ಅತ್ಯಂತ ದುಃಖಕರವಾದ ಸಂಗತಿ. ನಮ್ಮ ಶಾಸಕರು ಪತ್ರಿಕೆಯಲ್ಲಿ ಹೇಳಿರುವ ವರದಿಯನ್ನು ಆಧರಿಸಿ ಈ ಗಲಭೆ ಆಗಿದೆ ಎನ್ನುವುದು ಇದೆ.

ಇದು ಒಂದು ವರದಿಯ ಆಧಾರದಮೇಲೆ ಆಗಿದೆ. ಈ ಒಂದು ವರದಿಯನ್ನು ನಾನು ಕೊಟ್ಟಿಲ್ಲ ಈ ರೀತಿ ನಾನು ಹೇಳಿರುವುದು ವಿಧಾನ ಸಭಾ ಸದಸ್ಯರು ಹೇಳಿದ್ದಾರೆ. ಯಾವ ಗೌರವಾನ್ವಿತ ಸದಸ್ಯರೂ ಕೂಡ ಈ ರೀತಿ ಹೇಳಿಕೆಯನ್ನು ಕೊಟ್ಟಿದ್ದಾರೆಂದು ನಾವು ಹೇಳುವುದಕ್ಕೆ ಬರುವುದಿಲ್ಲ. ಆದರೂ ಕೂಡ ಇಂಥ ಒಂದು ವರದಿ ಪತ್ರಿಕೆಯಲ್ಲಿ ಬಂದಿದೆ. ಆದರೆ ಈ ರೀತಿ ಅವರನ್ನು ಅವಹೇಳನ ಮಾಡುವಂಥ ರೀತಿಯಲ್ಲಿ ಪತ್ರಿಕೆಗಳಲ್ಲಿ ಹೇಳಿಕೆಬಂತು ಎಂದರೆ, ಕಾಡುಗೊಂಡನಹಳ್ಳಿ, ಸಿಟಿ ಮಾರ್ಕೆಟ್ ಹತ್ತಿರ, ಬಂಬೂ ಬಜಾರ್ ಪ್ರದೇಶದಲ್ಲಿ ಈ ಘಟನೆಗಳು ಆಗಿರುವುದಕ್ಕೆ ಕಾರಣ ಏನು? ಪತ್ರಿಕೆಯವರಿಗೂ ಒಂದು ಇತಿಮಿತಿ ಇದೆ. ಅವರು ವರದಿಗಳನ್ನು ಪ್ರಕಟಿಸುವಾಗ ಯೋಚನೆ ಮಾಡಿ ಪ್ರಕಟಿಸಬೇಕು. ಇದನ್ನು ನಾವು ಪ್ರಕಟಿಸಿದರೆ ಪರಿಸ್ಥಿತಿ ಎಷ್ಟು ವಿಕೋಪಕ್ಕೆ ಹೋಗಬಹುದು ಎಂಬುದನ್ನು ಯೋಚನೆ ಮಾಡಿ ಹಾಕಬೇಕು. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಮೊನ್ನೆ ತಾನೆ ಕಲಾವಿದರ ಮೇಲೆ ಹಲ್ಲೆ ನಡೆಯಿತು ಎಂದಾಗ ಪರಿಸ್ಥಿತಿ ಎಷ್ಟು ವಿಕೋಪಕ್ಕೆ ಹೋಯಿತು ಎಂಬುದನ್ನು ನಾವೆಲ್ಲರೂ ನೋಡಿದ್ದೇವೆ. ಇದನ್ನು ನೋಡಿದಮೇಲೂ ಮತ್ತೆ ಇಂಥ ಒಂದು ವರದಿ ಪತ್ರಿಕೆಯಲ್ಲಿ ಬಂದರೆ ಪರಿಸ್ಥಿತಿ ಏನಾಗಬಹುದು ಎಂಬುವುದನ್ನು ಅವರು ಅರಿಯಬೇಕಾಗಿತ್ತು. ಈ ರೀತಿ

ಘಟನೆಗಳು ಏನಾದರೂ ಆದಾಗ ಯಾರೋ ನಿರಪರಾಧಿಗಳು ತೊಂದರೆಗೆ ಈಡಾಗುತ್ತಾರೆ, ಅವರು ಹೊಡೆತಗಳನ್ನು ತಿನ್ನುತ್ತಾರೆ. ಪತ್ರಿಕೆಯಲ್ಲಿ ಬಂದಂಥ ವಿಚಾರದಲ್ಲಿ ಏನುಸತ್ಯತೆ ಇದೆ ಎಂಬುದನ್ನು ನೋಡಬೇಕು. ಒಮ್ಮಿಂದೊಮ್ಮೆಲೇ ಈ ರೀತಿ ಪ್ರಚೋದನೆಯಾಗುವುದಕ್ಕೆ ಇದರ ಹಿಂದೆ ಯಾವ ಪದ್ಧಂತರ ಇದೆ ಎಂಬುದನ್ನು ಯೋಚನೆ ಮಾಡಬೇಕು. ಒಮ್ಮೆಲೇ ಇಂಥಾದ್ದು ಆಗುವುದಿಲ್ಲ. ಜನರೂ ಕೂಡ ಇದನ್ನು ಯೋಚನೆ ಮಾಡುತ್ತಾರೆ. ಆದರೆ ನನ್ನ ಯ ದಿವಸ ಆಗಿರುವುದು ಯಾವ ಜನರೂ ಕೂಡ ಇದರ ಬಗ್ಗೆ ಯೋಚನೆ ಮಾಡುವುದಕ್ಕೂ ಅವಕಾಶ ಇಲ್ಲದಂತೆ ಈ ಒಂದು ಘಟನೆ ನಡೆದಿರಬೇಕಾದರೆ ಈ ಪ್ರಚೋದನೆಯ ಹಿಂದೆ ಯಾವ ಪದ್ಧಂತ ಇದೆ ಎಂಬುದನ್ನು ನೋಡಬೇಕು.

ಒಂದನೆಯದಾಗಿ, ಶಿವಾಜಿ ನಗರ ಪೊಲೀಸ್ ಸ್ಟೇಷನ್‌ನಲ್ಲಿ ಒಬ್ಬ ವ್ಯಕ್ತಿ ನಿಧನನಾದ ಎನ್ನುವ ಬಗ್ಗೆ ನ್ಯಾಯಾಂಗ ತನಿಖೆ ಆಗಬೇಕು. ಐ. ಪಿ. ಸಿ. ೩೦೨ರ ಪ್ರಕಾರ ಸಂಭವಪಟ್ಟ ಪೊಲೀಸ್ ಅಧಿಕಾರಿಯ ಮೇಲೆ ಭಾರ್ಜ್‌ಪೀಟ್ ಹಾಕಬೇಕು. ಪತ್ರಿಕಾ ಪರದಿ ಯಾವರೀತಿ ಆಗಿದೆ ಎಂಬುದು ತನಿಖೆಯಾಗಬೇಕು. ಇದರ ಹಿನ್ನೆಲೆಯಲ್ಲಿ ಯಾರಿದ್ದಾರೆ ಎಂಬುದು ಗೊತ್ತಾಗಬೇಕು. ಇದಕ್ಕಾಗಿ ಈ ಸದನದ ಬಾರು ಸಮಿತಿಯನ್ನು ನೇಮಕ ಮಾಡಬೇಕೆಂದು ನಾನು ಭಾರತೀಯ ಜನತಾ ಪಕ್ಷದ ಪರವಾಗಿ ಕೇಳಿಕೊಳ್ಳುತ್ತೇನೆ. ಸಮ್ಮ ರಾಜಧಾನಿಯಲ್ಲಿ ಸುಮಾರು ೩೦-೩೨ ಲಕ್ಷ ಜನಸಂಖ್ಯೆ ಇದೆ. ಇಲ್ಲಿ ಪ್ರತಿ ಯೊಂದು ಜಾತಿಗೆ ಸೇರಿದ ಜನರೂ ಕೂಡ ನೂರಕ್ಕೆ ಒಬ್ಬಬ್ಬರು ಇದ್ದೇ ಇರುತ್ತಾರೆ. ಅವರು ಉದ್ಯೋಗಕ್ಕಾಗಿಯೋ ಅಥವಾ ಬೇರೆ ಉದ್ದೇಶಕ್ಕಾಗಿಯೋ ಇಲ್ಲಿ ಬಂದು ನೆಲೆಸಿದ್ದಾರೆ. ಪೊಲೀಸ್ ಸ್ಟೇಷನ್‌ನಲ್ಲಿ ಅತ್ಯಾಚಾರ ಆಯಿತು ಎಂತಲೋ ಅಥವಾ ಭಾಷೆಯ ವಿಚಾರದಲ್ಲೋ ಅಂತೂ ಒಂದಲ್ಲೊಂದು ರೀತಿಯಲ್ಲಿ ಇಲ್ಲಿ ಇಂಥ ಘಟನೆಗಳು ಆಗಬಹುದು ನನ್ನ ನಡೆದ ಘಟನೆಯ ಬಗ್ಗೆ ಏನಾಯಿತು, ಎಂದು ಅನೇಕ ಕಡೆಗಳಿಂದ ಒಂದರ ಮೇಲೊಂದು ಪೊಣುಗಳು ಬರುತ್ತಿವೆ. ಈ ಸದನದಲ್ಲಿ ವಿರೋಧ ಪಕ್ಷದ ನಾಯಕರು ಈ ವಿಚಾರವನ್ನು ಎತ್ತಿದರು ಎಂದು ಆ ಸಂದರ್ಭವನ್ನು ತಾವು ನಿಭಾಯಿಸಿಕೊಳ್ಳಬಹುದು. ಆದರೆ ಇನ್ನು ಮುಂದೆ ಈ ರೀತಿ ಘಟನೆಗಳು ಆಗದಂತೆ ನೋಡಿಕೊಳ್ಳಬೇಕು. ಮೊನ್ನೆತಾನೆ ಸಿಟಿಬಸ್‌ನಲ್ಲಿ ಚಿಲ್ದಿಯನ್ನು ಕೊಡಲಿಲ್ಲ ಎನ್ನುವ ಕಾರಣಕ್ಕೋಸ್ಕರ ಒಬ್ಬ ಕಂಡಕ್ಟರನ ಕೊಲೆ ಆಯಿತು ಎಂದಾಗ ಇಡೀ ಬೆಂಗಳೂರಿನಲ್ಲಿ ದೊಡ್ಡ ಅಲ್ಲೇಲಕ್ಕಲ್ಲೇಲವಾಗಿ ಬಸ್‌ಗಳೆಲ್ಲಾ ತಮ್ಮ ಒಡಾಟವನ್ನು ನಿಲ್ಲಿಸಿ ನಗರದ ನಾಗರಿಕರಿಗೆ ಅಷ್ಟೇ ಅಲ್ಲ ಹೊರಗಿನ ಜನರಿಗೂ ಕೂಡ ವಾಹನಗಳ ಸೌಲಭ್ಯವಿಲ್ಲದೆ ಜನ ಜೀವನ ಅಸ್ವಸ್ಥವಾದುದು ನಮಗೆಲ್ಲಾ ಚೆನ್ನಾಗಿ ಗೊತ್ತಿದೆ...

ಅಧ್ಯಕ್ಷರು.—ಇಲ್ಲಿ ತಾವು ಯಾವ ವಿಚಾರವನ್ನು ಮಾತನಾಡುತ್ತಿದ್ದೀರಿ. ಅದಕ್ಕೂ ಇದಕ್ಕೂ ಏನು ಸಂಬಂಧ ?

ಡಾ|| ವಿ. ಎಸ್. ಆಚಾರ್ಯ.—ಆದ್ದರಿಂದ ನಾನು ಹೇಳುತ್ತಿದ್ದೇನೆ, ನನ್ನ ನಡೆದಂಥ ಘಟನೆಯ ಬಗ್ಗೆ ಈ ಸದನದಲ್ಲಿ ಮುಕ್ತ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ತಮ್ಮಲ್ಲಿ ಮನವಿ ಮಾಡಿಕೊಂಡು ಇಷ್ಟು ಮಾತನಾಡಲು ಅವಕಾಶ ಕೊಟ್ಟು ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್ ಸೂರ್ಯನಾರಾಯಣರಾವ್ (ವರ್ತೂರು).—ಸನ್ಮಾನ್ಯ ಅಧ್ಯಕ್ಷರ, ಕಳೆದ ೩-೪ ದಿವಸಗಳಿಂದ ಈ ಬೆಂಗಳೂರು ನಗರದಲ್ಲಿ ಕಾನೂನು, ಶಿಸ್ತು ಅಸ್ವಸ್ಥವಾಗಿರುವುದರಿಂದ ಜನರಲ್ಲಿ ಒಂದು ರೀತಿಯ ಆತಂಕ, ಕಳವಳ, ಆಸ್ತಿಹಾನಿ, ಪ್ರಾಣಹಾನಿ ಇದ್ದೆಲ್ಲಾ ಆಗಿದೆ. ಇದಕ್ಕೆ ಕಾರಣ ಏನು ಎಂಬುದನ್ನು ನಾವು ತಾಳ್ಮೆಯಿಂದ ಕೂಲಂಕುಷವಾಗಿ ನೋಡಬೇಕು.

ಮೊದಲನೆಯದಾಗಿ, ಕಳೆದ ಫೇಬ್ರವರಿ ತಾರೀಖು ಏನು ಘಟನೆ ನಡೆಯಿತು ಅದಕ್ಕೆ ಮುಖ್ಯ ಕಾರಣ ಪೊಲೀಸರ ನಡವಳಿಕೆ. ಇದನ್ನು ತಾವು ತಿಳಿದುಕೊಳ್ಳಬೇಕು ತಜ್ಞತೆ ಸ್ವಯಂ ಅನ್ವರ್ ಆಲಿಯಾಸ್ ಮುನ್ಸ ಎನ್ನುವವರನ್ನು ಕಳ್ಳ ಎನ್ನುವ ಆಪಾದನೆಯ ಮೇಲೆ ಪೊಲೀಸ್ ಸ್ಟೇಷನ್‌ಗೆ ತೆಗೆದುಕೊಂಡು ಹೋಗಿ ಅವನ ಮೇಲೆ ಥಡ್ ಡೆಗ್, ಮೆಥಡ್‌ನ್ನು ಉಪಯೋಗ ಮಾಡಿದಾರೆ. ಆದರೆ ಈ ರೀತಿ ಪೊಲೀಸ್ ಸ್ಟೇಷನ್‌ಗಳಲ್ಲಿ ಥಡ್ ಡೆಗ್ ಮೆಥಡ್‌ನ್ನು ಉಪಯೋಗಿಸಬಾರದೆಂದು ನಾವು ಪೊಲೀಸ್ ಅಧಿಕಾರಿಗಳಿಗೆ ತಿಳುವಳಿಕೆ ಕೊಟ್ಟಿದ್ದೇವೆಂದು ಮಾನ್ಯ ಮಂತ್ರಿಗಳೇ ಈ ಹಿಂದೆ ಹೇಳಿದ್ದಾರೆ. ಹಾಗೆ ಹೇಳಿದ್ದರೂ ಕೂಡ ಇವರು ಏತಕ್ಕೆ ಥಡ್ ಡೆಗ್ ಡಿಗ್ರಿಯನ್ನು ಉಪಯೋಗ ಮಾಡಿದರು ? ಈ ಮುನ್ನ ಎನ್ನುವವನು ಎದೆ ನೋವು ಎಂದು ಹೇಳಿದಾಗ ಆಸ್ಪತ್ರೆಗೆ ಕರೆದುಕೊಂಡು ಹೋದರೂ ಅಲ್ಲಿ ಸತ್ತ ನಂತರ ಅವನನ್ನು ದಫನ್ ಮಾಡುವುದಕ್ಕೆ ಪ್ರಯತ್ನ ಮಾಡಿದರು. ಆಗ ಅವನಮೇಲೆ ಗಾಯ ಗಳಾಗಿವೆ ಎಂದು ಹೇಳಿದಾಗ ಆ ಪೊಲೀಸ್ ಅಧಿಕಾರಿಯನ್ನು ವರ್ಗಮಾಡುತ್ತೇವೆಂದು ಹೇಳಿದರು.

ಈ ರೀತಿ ಅವನನ್ನು ಹೊಡೆದು ಅತ್ಯಾಚಾರ ಮಾಡಿ ಸಾಯಿಸಿದ್ದಾರೆಂದು ಹೇಳಿದಾಗ ಇದನ್ನು ಎನ್‌ಕ್ವೈರಿ ಮಾಡುತ್ತೇವೆಂದು ಹೇಳಿದರೆ ಚೆನ್ನಾಗಿತ್ತು. ಪರಿಸ್ಥಿತಿ ವಿಕೋಪಕ್ಕೆ ಹೋಗುತ್ತಿರಲಿಲ್ಲ. ಇವತ್ತು ಏನಾಗಿದೆ ಅಲ್ಲಿ ಜನರಿಗೆ ಏಳಿಗಳು ಬಿದ್ದಿವೆ. ಬಸ್‌ಗಳಿಗೆ ಕಲ್ಲು ಹೊಡೆದಿದ್ದಾರೆ. ಸಾಮಾನ್ಯವಾಗಿ ಈ ರೀತಿ ತೊಂದರೆಗೆ ಒಳಗಾದವರಿಗೆ ಸರ್ಕಾರದವರು ಪರಿಹಾರವನ್ನು ಕೊಡಬಹುದು. ಇದರಿಂದ ಏನೂ ಪ್ರಯೋಜನವಾಗುವುದಿಲ್ಲ ಆದರೆ ಈ ಪರಿಸ್ಥಿತಿ ಎಲ್ಲಿಗೆ ಹೋಗಿದೆ ಎಂಬುದನ್ನು ಯೋಚನೆ ಮಾಡಬೇಕು. ಇಲ್ಲಿ ಪೊಲೀಸರ ಕ್ರೌರ್ಯದಿಂದ ಈ ರೀತಿ ಮಾಡಿದ್ದಾರೆ, ಅಥವಾ ಈ ಸರ್ಕಾರಕ್ಕೆ ಕೆಟ್ಟ ಹೆಸರನ್ನು ತರಬೇಕೆಂದು ಈ ರೀತಿ ಮಾಡಿದ್ದಾರೆ ಎಂಬುದನ್ನು ಒಳ್ಳೆಯ ಸರ್ಕಾರಕ್ಕೆ....

ಶ್ರೀ ಎಸ್. ಬಂಗಾರಪ್ಪ.—ಇದನ್ನು ಒಳ್ಳೆಯ ಸರ್ಕಾರ ಎಂದು ತಾವು ಹೇಳುತ್ತೀರಾ ?

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಒಳ್ಳೆಯ ಹೆಸರನ್ನು ಸರ್ಕಾರ ಇಟ್ಟುಕೊಂಡಿದೆ. ಆದರೆ ಕೆಲವು ಲಂಚ ಹೊಡೆಯತಕ್ಕ ಅಧಿಕಾರಿಗಳು ಇರಬಹುದು. ಇವತ್ತು ಪೊಲೀಸರು ಮಾಡಿರ ತಕ್ಕದ್ದು ಸರಿಯಲ್ಲ. ಟಾರ್ಜರ್ ಮಾಡಿರುವುದು ಸರಿಯಲ್ಲ. ಮೊದಲನೆಯದಾಗಿ, ಪೊಲೀಸರು ಸರಿಯಾಗಿ ವರ್ತನೆ ಮಾಡಿಲ್ಲ. ಇದರಿಂದಾಗಿ ಜನರಲ್ಲಿ ದೊಂಬಿಯಾಗಿದೆ. ಕೆಲವು ಜನ ಇದನ್ನು ರಾಜಕೀಯಕ್ಕೆ ಬಳಸಿಕೊಳ್ಳುತ್ತಿದ್ದಾರೆ. ಆದರೆ ಈ ರೀತಿ ರಾಜಕೀಯಕ್ಕೆ ಉಪಯೋಗ ಮಾಡಿಕೊಳ್ಳುವುದಕ್ಕೆ ಅವಕಾಶ ಇಲ್ಲವೆಂದು ಮಾಡಬೇಕೆಂದು ನನ್ನ ಅಭಿಪ್ರಾಯ. ಇದರ ಬಗ್ಗೆ ಕೇವಲ ಡಿಪಾರ್ಟ್ ಮೆಂಟ್ ಎನ್‌ಕ್ವೈರಿಯನ್ನು ಮಾಡುವುದಲ್ಲ ಸರಿಯಾದ ಎನ್‌ಕ್ವೈರಿಯನ್ನು ಮಾಡಬೇಕು ಯಾವ ಪೊಲೀಸ್ ಅಧಿಕಾರಿ ಈ ರೀತಿ ತಪ್ಪುಮಾಡಿದ್ದಾನೆ ಆತನ ವಿರುದ್ಧ ಡಿರಿನೇ ಸೆಕ್ಷನ್ ಪ್ರಕಾರ ಕ್ರಿಮಿನಲ್ ಕೇಸನ್ನು ಹಾಕಬೇಕು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೆ, ನಾನು ಆಮೇಲೆ ಮಾತನಾಡುತ್ತೇನೆ. ಆದರೆ ಈಗ ಮಾನ್ಯ ಸದಸ್ಯರಾದ ಸೂರ್ಯನಾರಾಯಣರಾಯರು ಮಾತನಾಡುವಾಗ ಒಂದು ಮಾತನ್ನು ಪ್ರಯೋಗ ಮಾಡಿದರು. ಅದು ಏನೆಂದರೆ, ಕೆಲವು ರಾಜಕೀಯ ಪಕ್ಷದವರು ಇದನ್ನು ದುರುಪಯೋಗ ಮಾಡಿಕೊಳ್ಳುತ್ತಿದ್ದಾರೆಂದು, ನಮ್ಮ ಪಕ್ಷ ಈ ರೀತಿ ಉಪಯೋಗ ಮಾಡಿಕೊಳ್ಳುವುದಿಲ್ಲ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇವರು ಇಂಥ ಕೆಲಸವನ್ನು ಮಾಡಿ ಬೇರೆ ಪಕ್ಷದವರಮೇಲೆ ಗೂಬೆಯನ್ನು ಕೂಡಿಸುವ ಪ್ರಯತ್ನ ಮಾಡುತ್ತಿದ್ದಾರೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಬಂಗಾರಪ್ಪನವರು ಅವರ ಅಭಿಪ್ರಾಯವನ್ನು ಅವರು ಹೇಳಿದ್ದಾರೆ. ಕ್ರಾಂತಿ ರಂಗ ಪಕ್ಷ ಎಂದು ನಾನು ಏನೂ ಹೇಳಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾಳೆಯದಿವಸ ನಾನು ಭಾಷಣ ಮಾಡುವಾಗ ರಾಜಕೀಯ ಪಕ್ಷ ಎಂದು ಹೇಳಿದರೆ ಆಗ ನಿಮ್ಮ ಕಮ್ಯುನಿಸ್ಟ್ ಪಕ್ಷ ಕೂಡ ಇದರಲ್ಲಿ ಬರುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೆ, ಪೊಲೀಸ್ ಸ್ಟೇಷನ್‌ನಲ್ಲಿ ಆಗಿಂದಾಗ್ಗೆ ಖೈದಿಗಳನ್ನು ದಸ್ತಗಿರಿ ಮಾಡಿದವರನ್ನು ಹೊಡೆದು ಸಾಯಿಸುವುದು ಇದು ಹೊಸದೇನೂ ಅಲ್ಲ. ಪೊಲೀಸರು ಏನು ತಿಳಿದುಕೊಂಡಿದ್ದಾರೆ ಎಂದರೆ ನಮ್ಮನ್ನು ಇವರು ಏನೂ ಮಾಡುವುದಕ್ಕಾಗುವುದಿಲ್ಲ, ಒಂದುವೇಳೆ ಮಾಡಿದರೂ ನಮ್ಮನ್ನು ಇನ್ನೊಂದು ಕಡೆಗೆ ವರ್ಗ ಮಾಡಬಹುದು ಎಂದು ತಿಳಿದುಕೊಂಡಿದ್ದಾರೆ. ಈ ಪೊಲೀಸರು ಆ ಒಂದು ಮಟ್ಟಕ್ಕೆ ಹೋಗಿದ್ದಾರೆ.

೧೧-೦೦ ಎ. ಎಂ.

ಆದ್ದರಿಂದ ಇವತ್ತು ಯಾರನ್ನು ಸಾಯಿಸಿದ್ದಾರೆಂದು ಗುರುತರವಾದ ಆಪಾದನೆ ಇದೆ, ಅಂಥ ಅಧಿಕಾರಿಯ ಮೇಲೆ ಡಿರಿನ ಪ್ರಕಾರ ಕೇಸ್ ಹಾಕಬೇಕು. ಮಾನ್ಯ ಮಂತ್ರಿಗಳು ಹೋಗಿದ್ದರು ವಿಚಾರಿಸಿದರು ಎನ್ನುವುದು ಪತ್ರಿಕೆಗಳಲ್ಲಿ ಬಂದಿರುತ್ತದೆ. ಶಿ ಸಾವಿರ ರೂಪಾಯಿಗಳ ಪರಿಹಾರವನ್ನೂ ಕೂಡ ಕೊಟ್ಟಿರುತ್ತಾರೆಂದು ಬಂದಿರುತ್ತದೆ. ಈವತ್ತಿನ ದಿವಸ ಸತ್ತುಹೋಗಿರತಕ್ಕಂಥವನ ಕುಟುಂಬಕ್ಕೆ ಶಿ ಸಾವಿರ ರೂಪಾಯಿಗಳ ಪರಿಹಾರವನ್ನು ಕೊಡುವುದು ಮಾತ್ರವೇ ಅಲ್ಲ

೨೦೨ರ ಪ್ರಕಾರವಾಗಿ ಆ ಪೋಲೀಸ್ ಅಧಿಕಾರಿಯ ಮೇಲೆ ಕ್ರಮವನ್ನು ತೆಗೆದುಕೊಂಡರೆ ರಾಜ್ಯದಲ್ಲಿರ ತಕ್ಕಂಥ ಜನತೆಗೆ ಒಂದು ರೀತಿಯಾದ ನೆಮ್ಮದಿ ಬರುತ್ತದೆ. ಸರ್ಕಾರ ಇದನ್ನು ಮಾಡಿ ಈಗ ನಡೆದಿರ ತಕ್ಕಂಥ ಕೃತ್ಯದ ಬಗ್ಗೆ ಜ್ಯೂಡಿಷಿಯಲ್ ಎನ್‌ಕ್ವೈರಿಯನ್ನೂ ಕೂಡ ಮಾಡಿಸಬೇಕು. ಎರಡನೆಯ ದಾಗಿ ನನ್ನ ಸಂಜೆ ನಡೆದಂಥ ಘಟನೆ ಬಗ್ಗೆ ಒಬ್ಬ ಪತ್ರಿಕೋದ್ಯಮಿಯವರ ಬಗ್ಗೆ ಹೇಳಿರುತ್ತಾರೆ. ಪತ್ರಿಕೋದ್ಯಮಿಗಳೆಂದರೆ ನನಗೆ ಬಹಳ ವಿಶ್ವಾಸವಿರುತ್ತದೆ. ಅವರ ಬಗ್ಗೆ ಬಹಳ ಗೌರವವನ್ನು ಇಟ್ಟುಕೊಂಡಿರುತ್ತೇನೆ. ಆದರೆ ಯಾವುದೇ ಪತ್ರಿಕೋದ್ಯಮಿ ಇರಲಿ ಒಂದು ಕೋಮಿನವರನ್ನು ಎತ್ತಿಕಟ್ಟಿ ಬರೆಯುವಂಥ ಕೆಲಸ ಮಾಡಿದರೆ ಅದರ ಪರಿಣಾಮ ಏನು ಆಗುತ್ತದೆ ಎನ್ನುವುದನ್ನು ವಿಚಾರ ಮಾಡಬೇಕು. ಏತಕ್ಕೇಂದರೆ ಪತ್ರಿಕೆಗಳನ್ನು ಎಲ್ಲರೂ ಓದುವುದಿಲ್ಲವೆಂದು ತಿಳಿದುಕೊಳ್ಳಬಾರದು. ಎಲ್ಲರೂ ಪತ್ರಿಕೆಗಳನ್ನು ಓದುತ್ತಾರೆ. ಒಬ್ಬ ಶಾಸಕರ ಬಗ್ಗೆ ಹೇಳಿದಾರೆ. ಅವರು ಆ ರೀತಿ ಹೇಳಿದ್ದರೋ ಇಲ್ಲವೋ ನನಗೆ ಗೊತ್ತಿಲ್ಲ. ಅವರು ಹೇಳಿರುತ್ತಾರೆಂದು ಇಟ್ಟುಕೊಂಡರೂ ಅದನ್ನು ಹೇಳತಕ್ಕಂಥ ರೀತಿಯಲ್ಲಿ ಹೇಳಬೇಕು. ಒಂದು ಕೋಮಿನವರಿಗೆ ಈ ರೀತಿ ಪ್ರಚೋದನೆ ಬರತಕ್ಕಂಥ ರೀತಿಯಲ್ಲಿ ಬರೆದರೆ ಅದರಿಂದಾಗತಕ್ಕಂಥ ಪರಿಣಾಮಕ್ಕೆ ಅವರು ಹೊಣೆಯಾಗುವುದಿಲ್ಲವೇ ? ಅದ್ದರಿಂದ ಇದರಲ್ಲಿ ಒಂದು ರಾಜಕೀಯ ಉದ್ದೇಶವೇ ಇದೆ ಎಂದು ಹೇಳಬೇಕಾಗುತ್ತದೆ. ಇಂಥ ವ್ಯಕ್ತಿಗಳು, ಇಂಥ ಜನರಲಿಖಮಗಳು ಇಂಥ ಪೇಪರ್‌ಗಳನ್ನು ನಿಲ್ಲಿಸತಕ್ಕಂಥ ಜವಾಬ್ದಾರಿ ಈವತ್ತಿನ ದಿವಸ ಸರ್ಕಾರದ್ದಾಗಿರುತ್ತದೆ. ದೇಶದಲ್ಲಿ ಇಂಥ ಒಂದು ಗಂಡಾಂತರ ಪರಿಸ್ಥಿತಿ ಇರುವಾಗ ಶಾಂತತೆಯನ್ನು ಕಾಪಾಡಿಕೊಂಡು ಬರತಕ್ಕಂಥದ್ದು ಎಲ್ಲರ ಜವಾಬ್ದಾರಿ ಇರುತ್ತದೆ. ಜವಾಬ್ದಾರಿಯಿಂದ ಹೇಳಿಕೆ ಕೂಡತಕ್ಕಂಥದ್ದು ಅವರ ಕರ್ತವ್ಯವಾಗಿರುತ್ತದೆ. ನನ್ನ ನಡೆದಂಥ ಘಟನೆಯ ಸಂದರ್ಭದಲ್ಲಿ ೭ ಜನರು ಸತ್ತಿದ್ದಾರೆ. ಅದರ ಬಗ್ಗೆ ಜ್ಯೂಡಿಷಿಯಲ್ ಎನ್‌ಕ್ವಯರಿ ಮಾಡಬೇಕು. ಈವತ್ತು ಬೇರೆ ಬೇರೆ ಸೆನ್‌ಸಿಟಿವ್ ಏರಿಯಾಗಳಲ್ಲಿ ಈ ಪೇಪರನ್ನು ಫೀಯಾಗಿ ಡಿಬ್ಬಿ ಖ್ಯಾಟ್ ಮಾಡಿದಾರೆ. ಮಾರಾಟ ಮಾಡಿದ್ದಾರೆ. ಇದಕ್ಕೆ ದುಡ್ಡನ್ನು ಯಾರು ಕೊಟ್ಟಿರುತ್ತಾರೋ ಅದು ಕೂಡ ಎನ್‌ಕ್ವಯರಿಯಾಗಬೇಕು.

ಶ್ರೀ ಮೈಕೇಲ್ ಬಿ. ಫರ್ನಾಂಡೀಸ್.—ಯಾರೋ ಕಾಣದ ಕೈ ದುಡ್ಡನ್ನು ಕೊಟ್ಟಿರುತ್ತಾರೆಂದು ಕಾಣುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಅದ್ದರಿಂದ ಈ ಘಟನೆಯ ಬಗ್ಗೆ ಜ್ಯೂಡಿಷಿಯಲ್ ಎನ್‌ಕ್ವಯರಿ ಆಗಬೇಕು. ಮತ್ತೆ ಆ ಪೋಲೀಸ್ ಅಧಿಕಾರಿಯ ಬಗ್ಗೆ ೨೦೨ರ ಪ್ರಕಾರ ಕೇಸ್ ಆಗಬೇಕು. ಆ ಪ್ರದೇಶದ ಶಾಸಕರು ಹೋಗಿ ನೋಡಿಕೊಂಡು ಬಂದಿರುತ್ತಾರೆಂಬುದರ ಜೊತೆಗೆ ಈ ಸದನದ ಸಮಿತಿಯವರು ಕೂಡ ಹೋಗಿ ನೋಡಿಕೊಂಡು ಬರಲು ಒಂದು ಸಮಿತಿಯನ್ನು ಮಾಡಬೇಕು. ಬೆಂಗಳೂರು ನಗರದಲ್ಲಿ ಒಂದು ತಿಳಿಯಾದ ವಾತಾವರಣ ತರುವುದಕ್ಕೆ ಮತ್ತು ಶಾಂತಿಯನ್ನು ಕಾಪಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಬೇಕು. ಇವತ್ತು ಹೊರಗಡೆ ಈ ರೀತಿಯಾದ ಒಂದು ಪ್ರಚೋದನೆಯನ್ನುಂಟುಮಾಡಿ, ಇಂಥ ಒಂದು ಪ್ರಕ್ಷುಬ್ಧ ವಾತಾವರಣವನ್ನು ನಿರ್ಮಾಣ ಮಾಡಿ ಈ ಸರ್ಕಾರವನ್ನು ಉಳಿಸಬೇಕೆಂದು ಈ ರೀತಿಯಾದ ಕೃತ್ಯಕ್ಕೆ ಇಳಿದರೆ ಜನರು ಇದನ್ನು ಒಪ್ಪುವುದಿಲ್ಲ. ಜನರಿಗೆ ನ್ಯಾಯ, ಶಾಂತಿ ಸಿಗಬೇಕೆಂದರೆ ಪೋಲೀಸಿನವರ ದೌರ್ಜನ್ಯ ನಿಲ್ಲಿಬೇಕು. ಅದಕ್ಕೆ ಅನುಕೂಲವಾಗುವಂತೆ ಒಂದು ಸದನದ ಸಮಿತಿಯನ್ನು ಮಾಡಿದರೆ ಅನುಕೂಲವಾಗುತ್ತದೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜನಗರ).—ಸನ್ಮಾನ್ಯ ಅಧ್ಯಕ್ಷರೇ, ಕಳೆದ ೫-೬ ದಿವಸಗಳಿಂದ ಬೆಂಗಳೂರು ನಗರದಲ್ಲಿ ಒಂದು ಪ್ರಕ್ಷುಬ್ಧ ವಾತಾವರಣ ಉಂಟಾಗಿದೆ. ಮತ್ತೆ ಈ ವಾತಾವರಣ ತಿಳಿಯಾಗುತ್ತದೋ ಇಲ್ಲವೋ ಎನ್ನುವುದು ಕೂಡ ತಿಳಿದು ಬಂದಿದೆ. ಇಂಥ ಒಂದು ಪರಿಸ್ಥಿತಿಯಲ್ಲಿ ನಾವು ಸೇರಿ ಚರ್ಚೆ ಮಾಡುತ್ತಿದ್ದೇವೆ. ನನಗನ್ನಿಸುತ್ತದೆ ಈ ಘಟನೆ ನಡೆದಿರತಕ್ಕಂಥದ್ದು ಬರೇ ಒಬ್ಬ ಅಪರಾಧಿಯನ್ನು ಕೊಲೆ ಮಾಡಿರತಕ್ಕಂಥ ವಿಷಯ ಮಾತ್ರವಲ್ಲ. ಇದರಲ್ಲಿ ಹಲವಾರು ವಿಚಾರಗಳು ಮತ್ತು ಹಲವಾರು ದುಷ್ಪ್ರಶಕ್ತಿಗಳು ಇದೆ ಎನ್ನುವುದು ನನ್ನ ಅಭಿಪ್ರಾಯ. ಮೊದಲನೆಯದಾಗಿ ಮುನ್ನ ಎಂಬುವವನನ್ನು ಕೊಲೆ ಮಾಡಿರುವ ವಿಷಯದಲ್ಲಿಯೂ ಸಹ ಅನೇಕ ಜನ ಮಾನ್ಯ ಸದಸ್ಯರು ವಿರೋಧಪಕ್ಷದ ನಾಯಕರು ಮತ್ತಿತರರು ಹೇಳಿದಹಾಗೆ ಕೊಲೆ ಆಗಿರುವುದು, ಬಹಳ ಸ್ಪಷ್ಟ. ಪೋಟೊ ನೋಡಿದರೆ ಬಹಳ ಸ್ಪಷ್ಟವಾಗಿ ತಿಳಿಯುತ್ತದೆ. ಮುಖದ ಮೇಲೆ ಹೊಡೆದಿದ್ದಾರೆ. ಗಾಯಗಳಾಗಿರತಕ್ಕಂಥ ಪೋಟೋ ಕೂಡ ಪತ್ರಿಕೆಗಳಲ್ಲಿ ಬಂದಿರತಕ್ಕಂಥದ್ದನ್ನು ನೋಡಿರುತ್ತೇವೆ. ಅವರ ಹೇಳಿಕೆಯನ್ನು ಒಪ್ಪಿಕೊಳ್ಳುವುದಕ್ಕೆ ಆಗುವುದಿಲ್ಲ. ಹಿಂದೆಯೂ ಕೂಡ ಇದೇ ರೀತಿಯಲ್ಲಿ ಪೋಲೀಸ್

ಹಲ್ಲೆ, ಕೊಲೆ ಆಗುತ್ತಲೇ ಇತ್ತು. ಹಿಂದೆ ಮಾನ್ಯ ದೇವರಾಜ ಅರಸಾರವರು ಮುಖ್ಯಮಂತ್ರಿಗಳಾಗಿದ್ದಾಗ ಗುಟ್ಟಿಯ ವೈಯಾಲಿ ಕಾವಲಿನಲ್ಲಿ ಒಬ್ಬ ಆಟೋರಿಕ್ಷಾ ಡ್ರೈವರ್‌ಗೆ ಫೋಲೀಸ್ ಠಾಣೆಯಲ್ಲಿ ಚಿತ್ರಹಿಂಸೆಯನ್ನು ಕೊಟ್ಟು ಆತನು ಸತ್ತು ಹೋದಾಗ ತಾವು ಇಲ್ಲಿ ಹೇಳಿರುವ ರೀತಿಯಲ್ಲಿ ಹೇಳಿಯನ್ನು ಕೊಟ್ಟಿದ್ದರು, ಚೆನ್ನಪೇನ್‌ನಿಂದ ಸತ್ತ ಹೋದ ಎಂದು. ಆದರೆ ಜನರು ಸುಮ್ಮನೆ ಇರಲಿಲ್ಲ. ಗಲಭೆ ಮಾಡಿದಾಗ ಫೋಲೀಸ್ ಲಾಟಿ ಚಾರ್ಜ್ ಆಯಿತು. ಫೈರಿಂಗ್ ಕೂಡ ಆಯಿತು. ಸುಮಾರು ಈ ಗಲಭೆ ೧೦-೧೨ ವರ್ಷಗಳ ಹಿಂದೆ ನಡೆದದ್ದು. ಇದು ಮತ್ತೆ ಈಗ ಮರುಕಳಿಸಿದಂತೆ ಕಾಣುತ್ತಿದೆ. ೧೨ ವರ್ಷಗಳ ಹಿಂದಿನ ಪ್ರವೃತ್ತಿ ಈವತ್ತಿಗೂ ನಡೆದುಕೊಂಡು ಬರುತ್ತಿದೆ. ಅಂದರೆ ಮಾನ್ಯ ದೇವರಾಜ ಅರಸಾರವರು ಮುಖ್ಯಮಂತ್ರಿಗಳಾಗಿದ್ದರು, ಮಾನ್ಯ ಗುಂಡುರಾಯರು ಮುಖ್ಯಮಂತ್ರಿಗಳಾಗಿದ್ದರು, ಈಗ ಮಾನ್ಯ ರಾಮಕೃಷ್ಣ ಹೆಗಡೆಯವರು ಮುಖ್ಯಮಂತ್ರಿಗಳಾಗಿದ್ದಾರೆ. ಆದರೆ ಯಾರೇ ಮುಖ್ಯಮಂತ್ರಿಗಳಾಗಿದ್ದರೂ, ಫೋಲೀಸ್ ವರ್ತನೆಯಲ್ಲಿ ಮಾತ್ರ ಯಾವ ಬದಲಾವಣೆಯಾಗಲಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಈ ವಿಷಯದಲ್ಲಿ ಪ್ರಯತ್ನ ಪಟ್ಟಿರಬಹುದು. ಪೂಲಗೂಡವಾಗಿ ಅಪರಾಧಿ ಯಾರು ಇರುತ್ತಾರೋ ಅವರನ್ನು ಅಪರಾಧಿ ಎಂದು ಫೋಲೀಸ್ ಸ್ಪೆಷನ್‌ಗೆ ತೆಗೆದುಕೊಂಡು ಹೋದರೆ ಅಲ್ಲಿ ಯಾವ ರೀತಿಯಾಗಿ ವರ್ತನೆ ಮಾಡುತ್ತಾರೆಯೆಂದರೆ ಹೇಳುವುದಕ್ಕೆ ಸಾಧ್ಯವಿಲ್ಲ. ಫೋಲೀಸ್ ಸ್ಪೆಷನ್ ಎಂಬ ಹೆದರಿಕೆ ಬರುವಂಥ ಸ್ಥಿತಿಯಲ್ಲಿರುತ್ತದೆ. ಅಲ್ಲಿ ಹೋದವರನ್ನು ಕೊಂದು ಹಾಕುತ್ತಾರೆ, ಚಿತ್ರಹಿಂಸೆಯನ್ನು ಕೊಡುತ್ತಾರೆ ಎನ್ನುವಷ್ಟು ಮಟ್ಟಿಗೆ ಹೆದರಿಕೆ ಬಂದಿದೆ. ಮೊನ್ನೆ ಮೊನ್ನೆ ನನಗೆ ಗೊತ್ತಿರುವ ಹಾಗೆ ಕೆ.ಎಸ್.ಆರ್. ಟಿ.ಸಿ. ವರ್ಕರ್ ಬಸವರಾಜ್ ಎಂದು ಹೇಳತಕ್ಕಂಥವರಿಗೆ ಚಪಾತಿ ಟ್ರೇಟ್‌ಮೆಂಟ್ ಕೊಟ್ಟಿರತಕ್ಕಂಥದ್ದು, ಅದು ಯಾವ ರೀತಿ ಎಂದರೆ ಒಂದು ರೂಲರನ್ನು ಎರಡು ಕಾಲುಗಳ ಮಧ್ಯೆ ತೂರಿಸಿ ಚಪಾತಿ ಹೊರಳಾಡಿಸಿದಂತೆ ಮಾಡುವುದು, ನೋವು ಬಂದು ಅವನು ಬಾಯಿಯನ್ನು ಬಿಡುವ ಕೊಂಡರೆ ಅಲ್ಲಿ ಯಾರು ಕೇಳುವವರು ಇದ್ದಾರೆ? ಫೋಲೀಸ್ ಸ್ಪೆಷನ್‌ನಲ್ಲಿ ಈ ರೀತಿಯಾದ ಒಂದು ಟ್ರೇಟ್‌ಮೆಂಟ್ ಕೊಡುತ್ತಿದ್ದಾರೆ. ಒಂದು ಸಂತೋಷವೇನೆಂದರೆ ಫೋಲೀಸ್ ಸ್ಪೆಷನ್‌ನಲ್ಲಿ ೨೦ ವರ್ಷಗಳಿಂದ ನಡೆಯುತ್ತಿರುವುದನ್ನು ಹೇಳದೆ ಇರತಕ್ಕಂಥ ಜನ ಇವತ್ತು ಈ ಮಾತನ್ನು ಹೇಳಿದರಲ್ಲ ಎನ್ನುವುದು. ಆದ್ದರಿಂದ ಈ ರೀತಿಯಾಗಿ ಚಿತ್ರಹಿಂಸೆಯನ್ನು ಕೊಟ್ಟು ಆ ಅಪರಾಧಿಯ ಮೃತ್ಯುವಿಗೆ ಕಾರಣನಾದ ಸರ್ಟೀಫಿಕೇಟ್‌ನನ್ನು ಟ್ರಾನ್ಸ್‌ಫರ್ ಮಾಡಿದರೆ ಸಾಲದು ಅವನನ್ನು ಸರ್‌ಪೆಂಡ್ ಮಾಡಿ ಕೇಸ್ ಮಾಡಲೇಬೇಕು.

ಇನ್ನು ಎರಡನೆಯದು ಏನೆಂದರೆ ನಾನು ನಮ್ಮ ಸ್ನೇಹಿತರಾದ ಮಾನ್ಯ ಪಂಪಾಪತಿಯವರು ಇಬ್ಬರು ಸುತ್ತಾಡಿಕೊಂಡು ಬಂದಿರುತ್ತೇವೆ. ಫೋಲೀಸ್ ಸ್ಪೆಷನ್‌ಗೂ ಹೋಗಿದ್ದೆವು, ಮತ್ತು ಆಸ್ಪತ್ರೆಗೂ ಹೋಗಿ ಗಾಯಗೊಂಡಿರತಕ್ಕಂಥವರನ್ನು ಮಾತನಾಡಿಸಿಕೊಂಡು ಬಂದಿರುತ್ತೇವೆ. ನಮಗೆ ಕಂಡುಬಂದಿರತಕ್ಕಂತದ್ದು ಏನೆಂದರೆ ಅಲ್ಲಿ ಗಾಯಗೊಂಡಿರುವವರನ್ನು ವಿವರ ಕೇಳಿದಾಗ ಅಲ್ಲಿ ಒಬ್ಬ ಸೈಕಲ್‌ನಲ್ಲಿ ಐಸ್ ಇಟ್ಟುಕೊಂಡು ಹೋಗುತ್ತಿದ್ದವನು, ಮತ್ತೆ ಮತ್ತೊಬ್ಬ ಗಾಯಾಳು ಸಣ್ಣ ಅಂಗಡಿಯನ್ನು ಇಟ್ಟುಕೊಂಡು ಪ್ರಾಪಾರ ಮಾಡುತ್ತಿರತಕ್ಕಂಥವನು. ಈ ರೀತಿ ಏನು ಅರಿಯದೆ ಜನರಿಗೆ ಗುಂಡಿನ ಏಟು ಬಿದ್ದಿರುತ್ತದೆ ನಿರಪರಾಧಿಗಳಿಗೆ ಲಾಠಿ ಚಾರ್ಜ್ ಆಗಿರುತ್ತದೆ. ಮೈಮೇಲೆ ಏಟು ಬಿದ್ದಿರತಕ್ಕಂಥವರು ಅನೇಕ ಜನರು ಬೋರಿಂಗ್ ಆಸ್ಪತ್ರೆಯಲ್ಲಿ ಇದ್ದಾರೆ. ಫೋಲೀಸ್‌ನವರು ದನಗಳನ್ನು ಬಡಿದಂತೆ ಅವರನ್ನು ಬಡಿದಿರುತ್ತಾರೆ. ಲಾಠಿ ಚಾರ್ಜ್ ಮಾಡಿರುತ್ತಾರೆ. ಅವರಿಗೆ ಹೇಳುವುದು ಏನೆಂದರೆ "When I say charge, you must charge like bull" and when I say shoot, you must shoot to kill. ೧೯೬೬ನೇ ಇಸವಿಯಲ್ಲಿ ನನಗೂ ಇದೇ ರೀತಿಯ ಗತಿ ಬಂದಿತು. ಆಗ ಈಗಿರತಕ್ಕಂಥ ಐ.ಜಿ.ಪಿ.ಯವರೇ ಇದ್ದರು ರಾಜ್ಯದಲ್ಲಿ ಫೋಲೀಸ್‌ನವರ ವರ್ತನೆ ಯಾವರೀತಿ ನಡೆದಿದೆ ಎಂದರೆ ಹೋಟೆಲ್‌ನೊಳಗೆ ಜನರು ಸುಮ್ಮನೆ ಕುಳಿತಿದ್ದವರ ಮೇಲೆ ಲಾಠಿ ಚಾರ್ಜ್ ಮಾಡಿರುತ್ತಾರೆ. ಕಿಂಗ್‌ಮೇ ಹೋಟೆಲ್ ಸರೋವರ್ ಹೋಟೆಲ್‌ನೊಳಗೆ ಸಿಕ್ಕಿಹಾಕಿಕೊಂಡಿದ್ದವರನ್ನೆಲ್ಲ ಎಳೆದು ಹೊಡೆದಿದ್ದಾರೆ.

ಈ ಫೋಲೀಸರ ವರ್ತನೆ ನನಗೂ ಸಹ ಅರ್ಥವಾಗುವುದಿಲ್ಲ. ಉದ್ದಕ್ಕೂ ಪರಿಸ್ಥಿತಿಯನ್ನು ಅದಷ್ಟೂ ತಪ್ಪಂದಿಗೆ ತರಬೇಕಾಗುತ್ತದೆ. ಒಂದು ವೇಳೆ ತಪ್ಪಂದಿಗೆ ಬರದಿದ್ದರೆ ಫೈರಿಂಗ್ ಮಾಡಲು ಫೋಲೀಸರಿಗೆ ಅಧಿಕಾರವಿದೆ. ಆದರೆ ಈ ಹಿಂದೆ ಮಾನ್ಯ ಮುಖ್ಯಮಂತ್ರಿಗಳು ಎಂತಹ ಒಂದು ಪ್ರಕ್ಷುಬ್ಧ ವಾತಾವರಣದಲ್ಲಿಯೂ ಸಹ ಗುಂಡಿಟ್ಟು ಜನರನ್ನು ಕೊಲ್ಲುವುದಿಲ್ಲ, ಅಂತಹ ವಾತಾವರಣ ಬಂದಾಗ ರಬ್ಬರ್ ಗುಂಡುಗಳನ್ನು ಉಪಯೋಗ ಮಾಡುತ್ತೇವೆಂದು ಹೇಳಿದ್ದರು. ಅಷ್ಟೇ ಅಲ್ಲ, ಒಂದು ವೇಳೆ ಗುಂಡು ಹಾರಿಸಬೇಕಾದ ಸಂದರ್ಭ ಬಂದರೆ ಮಂಡಿ ಕೆಳಗೆ ಹೊಡೆಯು

ಶ್ರೀವೆಯೇ ಹೊರತು ಮಂಡಿಯ ಮೇಲ್ಭಾಗಕ್ಕೆ ಹೊಡೆದು ಜನರನ್ನು ಕೊಲ್ಲುವುದಕ್ಕೆ ಅವಕಾಶ ಕೊಡುವುದಿಲ್ಲವೆಂದು ಸಹ ಹೇಳಿದರು. ಇದು ಪತ್ರಿಕೆಗಳಲ್ಲಿಯೂ ಸಹ ವರದಿಯಾಗಿತ್ತು. ಆದರೆ ನೆನ್ನೆಯ ಘಟನೆಯಲ್ಲಿ ೨-೩ ಜನರಿಗೆ ತೊಡೆಯಲ್ಲಿ ಗುಂಡೇಟು ಬಿದ್ದಿದೆ. ತೊಡೆಯ ಮೇಲೆ ಬಿದ್ದಿದ್ದರೆ ಇವರೂ ಸಹ ಸಾಯುತ್ತಿದ್ದರು. ನೆನ್ನೆಯ ಘಟನೆಯಲ್ಲಿ ೭ ಜನರು ಸತ್ತಿದ್ದಾರೆ. ಸರ್ಕಾರದವರು ಇಂತಹ ವಿಚಾರದಲ್ಲಿ ಏನು ಒಂದು ನೀತಿಯನ್ನು ಪ್ರತಿಪಾದನೆ ಮಾಡುತ್ತಿದ್ದಾರೆ, ಅದಕ್ಕೆ ಸರಿಯಾಗಿ ಪೋಲೀಸರು ನಡೆದುಕೊಳ್ಳುತ್ತಿಲ್ಲವೆಂಬುದು ಸ್ಪಷ್ಟವಾದಂಥ ವಿಷಯ. ನೆನ್ನೆ ದಿವಸ ರಬ್ಬರ್ ಗುಂಡುಗಳನ್ನು ಉಪಯೋಗಿಸಿಲ್ಲ. ಪೋಲೀಸರು ಇನ್ನು ಮುಂದೆಯೂ ಇದೇ ರೀತಿ ನಡೆದುಕೊಂಡರೆ ಜನರು ಖಂಡಿತವಾಗಿಯೂ ನಮ್ಮ ದಿಯಿಂದಿರುವುದಕ್ಕೆ ಸಾಧ್ಯವಿಲ್ಲ. ಈ ಪೋಲೀಸರ ವರ್ತನೆ ನೋಡಿದರೆ, ಸರ್ಕಾರಕ್ಕೆ ಇವರ ಮೇಲೆ ಕಂಟ್ರೋಲ್ ಇಲ್ಲವೆಂಬ ಅಭಿಪ್ರಾಯಕ್ಕೆ ನಾವು ಬರಬೇಕಾಗುತ್ತದೆ. ಒಂದು ವೇಳೆ ಇವರ ಮೇಲೆ ಕಂಟ್ರೋಲ್ ಇಲ್ಲದಿದ್ದರೆ ಸರ್ಕಾರ ಅಧಿಕಾರ ದಲ್ಲಿರುವುದಕ್ಕೂ ಸಾಧ್ಯವಿಲ್ಲ ಎಂಬ ಪ್ರಶ್ನೆಯೂ ಸಹ ಇಲ್ಲಿ ಬರುತ್ತದೆ. It is an instrument of oppression. That instrument of oppression will be used against the Government itself; and the Government will not be able to exist. So, they must think hard on this question. ಏಕೆಂದರೆ, ನೆನ್ನೆಯ ದಿವಸ ಮುನ್ನಾ ಘಟನೆ ನಡೆಯಿತು. ಇದಕ್ಕೂ ಮೊದಲು ಡಾ|| ರಾಜಕುಮಾರ್ ಘಟನೆ ನಡೆಯಿತು. ಇದಕ್ಕೂ ಮೊದಲು ಕೆ.ಎಸ್.ಆರ್.ಟಿ.ಒ. ಘಟನೆ ನಡೆಯಿತು. ಒಂದರ ಮೇಲೆ ಒಂದು ಘಟನೆ ಆಗುತ್ತಿರುವುದನ್ನು ನೋಡಿದರೆ ಈ ಸರ್ಕಾರಕ್ಕೆ ಶನಿಕಾಟ ಬಂದಂತೆ ಕಾಣುತ್ತಿದೆ. ಈ ಕಾರಣಗಳಿಂದ ಈ ಸರ್ಕಾರ ಹೋಗಬೇಕು ಎಂಬುದು ನಮ್ಮ ಅಭಿಪ್ರಾಯವಲ್ಲ.

ಶ್ರೀ ಎನ್. ಜಿ. ನಾಯಕ್.—ಇದಕ್ಕೆ ನಮಗ್ರಹ ಪೂಜೆ ಆಗಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಪೂಜೆ ಮಾಡುವುದನ್ನು ನಿಮಗೇ ಬಿಟ್ಟಿದೆ ನೆ. ನಾವು ಪೂಜೆ ಮಾಡುವುದಿಲ್ಲ. ಪೂಜೆಯನ್ನು ಬೇಕಾದರೆ ಮುಖ್ಯ ಮಂತ್ರಿಗಳು ಮಾಡಲಿ, ಶ್ರೀ ದೇವೇಗೌಡರು ಮಾಡಲಿ, ಶ್ರೀ ಬೊಮ್ಮಾಯಿ ಅವರು ಮಾಡಲಿ, ಇಲ್ಲಿ ಪ್ರಶ್ನೆ ಏನು ಬರುತ್ತದೆಂದರೆ, ಮೊದಲನೆಯ ದಿವಸದ ಘಟನೆಯಲ್ಲಿ ಪೋಲೀಸರ ಮತ್ತು ಜನರ ನಡುವೆ ಘರ್ಷಣೆಯಾಗಿದೆ. ೧೧ನೇ ತಾರೀಖು ರಾವಣ, ಥಿಯೇಟರ್ ಹತ್ತಿರ ಮತ್ತು ಅದರ ಅಕ್ಕಪಕ್ಕದಲ್ಲಿ ಗಲಾಟೆ ನಡೆಯಿತು. ಈ ಗಲಾಟೆಗೆ ಕಾರಣವೆಂದರೆ, ಕನ್ನಡದಲ್ಲಿ ನಾವು ಫಲಕಗಳನ್ನು ತೆರಬೇಕು ಅಳಿಸುವುದಕ್ಕೆ ಹೋದರೆಂಬ ಕಾರಣ ದಿಂದ ಗಲಾಟೆ ನಡೆದಿದೆ. ಈ ರೀತಿ ಮಾಡುವುದೂ ಸಹ ತಪ್ಪಾಗುತ್ತದೆ. ಏಕೆಂದರೆ, ಒಂದು ಭಾಷೆಯನ್ನು ಮಾತ್ರವೇ ಬಾಷೆಯ ಮೇಲೆ ಎತ್ತಿ ಕಟ್ಟುವುದರಿಂದ ಅಶಾಂತ ಪರಿಸ್ಥಿತಿ ಉಂಟಾಗು ತ್ತದೆ. ಇಂತಹ ಸಂದರ್ಭಗಳನ್ನು ದುಷ್ಕೃತ್ಯಗಳು ಉಪಯೋಗ ಮಾಡಿಕೊಳ್ಳುತ್ತಾರೆ. ನೆನ್ನೆಯ ಘಟನೆಗೆ ಕಾರಣವೆಂದರೆ, ಯಾವುದೋ ಒಂದು ಪತ್ರಿಕೆಯಲ್ಲಿ ಶಾಸಕರೊಬ್ಬರು ಕೊಟ್ಟ ಹೇಳಿಕೆ ಆಧಾರದ ಮೇಲೆ ಜನರು ದೂರವಿ ಎದ್ದರು. ಈ ಪತ್ರಿಕೆಯಲ್ಲಿ ಅಲ್ಪ ಸಂಖ್ಯಾತರ ವಿರುದ್ಧ ಬರೆದಿದ್ದಾರೆಂಬ ಕಾರಣದಿಂದ ಗಲಾಟೆ ನಡೆಯಿತು. ಈ ಪತ್ರಿಕೆಯಲ್ಲಿ ಈ ರೀತಿ ಬರೆದಿರುವುದನ್ನು ನೋಡಿ ನಿನಗೂ ಸಹ ಆಶ್ಚರ್ಯ ಆಯಿತು. ನಾನು ಅನೇಕ ಪತ್ರಿಕೋದ್ಯಮಿಗಳನ್ನು ನೋಡಿದ್ದೇನೆ. ಆದರೆ ಈ ರೀತಿ ಯಾರೂ ಬರೆಯುವುದಿಲ್ಲ. ಈ ರೀತಿ ಬರೆದರೆ ತೀರಾ ಪ್ರಚೋದನೆಯಾಗುತ್ತದೆ. ಈ ರೀತಿ ಶಾಸಕರೊಬ್ಬರು ಹೇಳಿದ್ದಾರೆ ಯೇ ಅಥವಾ ಇಲ್ಲವೇ ಎಂಬುದನ್ನು ತನಿಖೆ ಮಾಡಲಿ. ಮಾನ್ಯ ಮೊಯಿ ಅವರು ಮಾತನಾಡುವಾಗ ಶ್ರೀ ಶ್ರೀನಿವಾಸ್ ಅವರ ಮೇಲೆ ಕೋಪ ಮಾಡಿಕೊಂಡು You are responsible for it... ಎಂದು ಹೇಳಿದ್ದನ್ನು ನಾನು ಕೇಳಿದೆ. ಆದರೆ ನಾನು ಈ ರೀತಿ ಹೇಳಿಕೆ ಕೊಟ್ಟಿಲ್ಲವೆಂದು ಈಗಾಗಲೇ ಮಾನ್ಯ ಸದಸ್ಯರು ಹೇಳಿಕೆ ಕೊಟ್ಟಿರು ವುದು ಪತ್ರಿಕೆಗಳಲ್ಲಿ ವರದಿಯಾಗಿದೆ. ಆದ್ದರಿಂದ ಇದರಲ್ಲಿ ಎಷ್ಟಾದರೂ ಸತ್ಯವಿದೆ ಮತ್ತು ಎಷ್ಟು ದೂರ ಅಸತ್ಯವಿದೆ ಎಂಬುದನ್ನು ತನಿಖೆ ಮೂಲಕ ತಿಳಿದುಕೊಳ್ಳಬೇಕಾಗಿದೆ. ಒಂದು ವೇಳೆ ಅವರು ಆ ರೀತಿ ಹೇಳಿದ್ದರೆ, ಅವರು ಶಾಸಕರಾಗಿರಲಿ, ಮಂತ್ರಿಗಳಾಗಿರಲಿ, ಕ್ರಮ ಕೈಕೊಳ್ಳಬೇಕಾಗುತ್ತದೆ. ಒಂದು ವೇಳೆ ಅವರು ಆ ರೀತಿ ಹೇಳಿದ್ದರೆ ಯಾವ ಪತ್ರಿಕೋದ್ಯಮಿ ಈ ರೀತಿ ಬರೆದಿದ್ದಾರೆ, ಅವರ ಮೇಲೆ ಕ್ರಮ ಕೈಕೊಳ್ಳಬೇಕಾಗುತ್ತದೆ. ತನಿಖೆಯಾಗುವುದಕ್ಕೆ ಮೊದಲೇ ಯಾರ ಮೇಲಾಗಲಿ, ಗೂಬೆ ಕೂರಿಸುವುದು ಸರಿಯಾದದ್ದಲ್ಲ. ಸಂಬಂಧಪಟ್ಟ ಮಾನ್ಯ ಸದಸ್ಯರು ಇಲ್ಲಿಯೇ ಇರುವುದರಿಂದ ಅವರೂ ಸಹ ಈ ಬಗ್ಗೆ ಮಾತನಾಡಬೇಕಾಗುತ್ತದೆ. ಪತ್ರಿಕೆಯಲ್ಲಿ ಈ ಬಗ್ಗೆ ಬಂದಿರುವ ವಿಷಯ ವನ್ನು ನಾನು ಇಲ್ಲಿ ಓದುವುದಿಲ್ಲ. ಆದರೆ ಇಂತಹ ವಿಚಾರಗಳನ್ನು ಪ್ರಕಟ ಮಾಡುವಾಗ ಪತ್ರಿಕೋದ್ಯಮಿಗಳು ಹುಷಾರ್ ಆಗಿರಬೇಕಾಗುತ್ತದೆ. ಪತ್ರಿಕೋದ್ಯಮಿಗಳ ಬಗ್ಗೆ ಜನರು ಬಹಳ

ಶ್ರೀ ವಿಶ್ವಾಸಗಳನ್ನು ಇಟ್ಟುಕೊಂಡಿರುತ್ತಾರೆ. ಆದ್ದರಿಂದ ಇಂತಹ ವಿಷಯಗಳನ್ನು ಬರೆಯುವಾಗ ಬಹಳ ಹುಷಾರಿನಿಂದ ಬರೆಯಬೇಕೆಂದು ನಾನು ತಮ್ಮ ಮೂಲಕ ಅವರಲ್ಲಿ ಕೇಳಿಕೊಳ್ಳುತ್ತೇನೆ. ಈ ವಿಚಾರದಲ್ಲಿಯೂ ನ್ಯಾಯಾಂಗ ತನಿಖೆಯಾಗಬೇಕೆಂದು ಕೇಳಿಕೊಳ್ಳುತ್ತೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಮತ್ತು ಮಾನ್ಯ ರಘುಪತಿ ಅವರು ಘಟನೆ ನಡೆದ ಸ್ಥಳಕ್ಕೆ ಹೋಗಿ ನೋಡಿಕೊಂಡು ಬಂದಿದ್ದಾರೆ. ಈಗ ಕೆಲವರಿಗೆ ಪರಿಹಾರ ಸಿಕ್ಕಿದೆ, ಮತ್ತೆ ಕೆಲವರಿಗೆ ಪರಿಹಾರ ಸಿಕ್ಕಿಲ್ಲವೆಂದು ನಮಗೆ ತಿಳಿದು ಬಂದಿದೆ. ಪೆಟ್ಟು ಬಿದ್ದವರಿಗಲ್ಲಾ ಪರಿಹಾರ ಸಿಗಬೇಕಾಗಿದೆ. ಕೆಲವು ಪೋಲೀಸರಿಗೂ ಸಹ ಪೆಟ್ಟು ಬಿದ್ದಿದೆ. ಶ್ರೀ ಕೃಷ್ಣಾಜಿರಾವ್ ಎಂಬ ಹೆಡ್ ಕಾನ್ಸ್ಟೇಬಲ್ ಒಬ್ಬರಿಗೆ ಬಲ-ಕೈ ಮುಂದಿದೆ. ಅವರ ತುಟಿ ಮೇಲೆ ಪೆಟ್ಟು ಬಿದ್ದು ಹಲ್ಲು ಬಿದ್ದು ಹೋಗಿದೆ. ಅವರನ್ನು ನೋಡಿದಾಗ ನಮಗೆ ಬಹಳ ಅನುಕಂಪವಾಯಿತು. ಇವರು ಬದುಕಿ ಬಂದದ್ದೇ ದೊಡ್ಡ ಸಂಗತಿ ಎಂದು ಹೇಳಬಹುದು. ಇವರು ಪೋಲೀಸ್ ಫೋರ್ಸ್‌ಗೆ ಸೇರಿದವರಲ್ಲ, ಫೈರ್-ಫೈಟಿಂಗ್ ಫೋರ್ಸ್‌ಗೆ ಇವರು ಸೇರಿದ್ದರೂ ಸಹ ಇವರನ್ನು ಕೆಲವರು ಹಿಡಿದುಕೊಂಡು ಹೊಡೆದಿದ್ದಾರೆ. ಆ ಸಮಯದಲ್ಲಿ ಅವರು ನನ್ನನ್ನು ಸಾಯಿಸಬೇಡಿ, ನನಗೆ ಮಕ್ಕಳಿವೆ ನನ್ನದೇನೂ ತಪ್ಪಿಲ್ಲವೆಂದು ಜನರಲ್ಲಿ ಕೇಳಿಕೊಂಡು ಅವರಿಂದ ಹೇಗೋ ಬಚಾವ್ ಆಗಿ ಬಂದಿದ್ದಾರೆ. ಬೆಂಕಿ ಬಿದ್ದಾಗ ನೀರು ತಂದು ಅದನ್ನು ಆರಿಸುವುದು ಇವರ ಕೆಲಸವಾದರೂ ಸಹ ಜನರಿಂದ ಇವರು ಪೆಟ್ಟು ತಿಂದಿದ್ದಾರೆ. ಪೋಲೀಸ್ ಕಾನ್ಸ್ಟೇಬಲ್ ಒಬ್ಬರಿಗೂ ಸಹ ಇದೇ ರೀತಿ ಪೆಟ್ಟು ಬಿದ್ದು ಇವರುಗಳ ಸ್ಥಿತಿ ನೋಡಿ ನಮಗೆ ಬಹಳ ಅನುಕಂಪವಾಯಿತು. ಇಂತಹವರಿಗಲ್ಲಾ ಎಷ್ಟು ಪರಿಹಾರ ಕೊಡಬೇಕಾಗಿತ್ತೋ, ಅಷ್ಟನ್ನು ಕೊಟ್ಟಿಲ್ಲವೆಂದು ನಮಗೆ ತಿಳಿದು ಬಂತು. ಆದ್ದರಿಂದ ಇವರಿಗಲ್ಲಾ ಸೂಕ್ತ ಚಿಕಿತ್ಸೆಯ ವ್ಯವಸ್ಥೆ ಮಾಡಬೇಕು ಮತ್ತು ಸೂಕ್ತ ಪರಿಹಾರ ಒದಗಿಸಬೇಕೆಂದು ಹೇಳುತ್ತೇನೆ. ಈ ಘಟನೆಗಳ ಬಗ್ಗೆ ನ್ಯಾಯಾಂಗ ತನಿಖೆಯಾಗಬೇಕು ಮತ್ತು ಮಾನ್ಯ ಸದಸ್ಯರು ಸಲಹೆ ಮಾಡಿದಂತೆ ಈ ಮನೆಯ ಸದಸ್ಯರ ಒಂದು ಶಾಂತಿ ಸಮಿತಿಯನ್ನು ರಚಿಸಬೇಕು. ಈ ಸಮಿತಿಯ ಸದಸ್ಯರು ಘಟನೆ ನಡೆದ ಜಾಗಗಳಿಗೆ ಹೋಗಿ ನೋಡಿಕೊಂಡು ಬರಲಿ ಮತ್ತು ಶಾಂತಿಯನ್ನು ಕಾಪಾಡಿಕೊಂಡು ಹೋಗುವಂತೆ ಜನರಿಗೆ ಮಾರ್ಗದರ್ಶನ ನೀಡಲಿ. ಮುಖ್ಯವಾಗಿ ನಮ್ಮ ರಾಜ್ಯದಲ್ಲಿ ಇನ್ನು ಮುಂದೆ ಪೋಲೀಸರಿಂದ ಇಂತಹ ಘಟನೆಗಳು ನಡೆಯಬಾರದು ಹಾಗೂ ಕೋಮುವಾರು ಘಟನೆಗಳು ಮತ್ತು ಭಾಷಾವಾರು ಘಟನೆಗಳು ನಡೆಯದಂತೆ ನಾವೆಲ್ಲರೂ ಪ್ರಯತ್ನ ಮಾಡಬೇಕಾಗಿದೆ. ಆದ್ದರಿಂದ ತಾವು ಈ ಸದನದ ಒಂದು ಸಮಿತಿಯನ್ನು ರಚನೆ ಮಾಡುವುದು ಒಳ್ಳೆಯದೆಂದು ಸಲಹೆ ಮಾಡಿ ನನಗೆ ಮಾತನಾಡಲು ಅವಕಾಶ ಕೊಟ್ಟು ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ಸೊರಬ).—ಸನ್ಮಾನ್ಯ ಅಧ್ಯಕ್ಷರೇ ನಿನ್ನೆಯ ದಿವಸ ಬೆಂಗಳೂರು ನಗರದಲ್ಲಿ ನಡೆದಿರತಕ್ಕಂಥ ಘಟನೆಯ ಹಿನ್ನೆಲೆಯನ್ನು ಕುರಿತು ಇದುವರೆಗೂ ಅನೇಕ ಜನ ಸದಸ್ಯರು ಮಾನ್ಯ ವಿರೋಧಪಕ್ಷದ ನಾಯಕರುಗಳು ಎಲ್ಲಾ ರೀತಿಯ ವಿವರಗಳನ್ನು ತಿಳಿಸಿದ್ದಾರೆ. ಅದೇ ರೀತಿ ಬೇರೆ ವಿರೋಧಪಕ್ಷದ ಮುಖಂಡರುಗಳು ಕೂಡ ತಮ್ಮ ತಮ್ಮ ಹತ್ತಿರ ಇದ್ದಂಥ ಮಾತು ಅವರು ಸಂಗ್ರಹ ಮಾಡಿದಂಥ ವಿವರಗಳನ್ನು ಕೊಟ್ಟಿದ್ದಾರೆ. ಆದರೆ ನಾನು ಎಲ್ಲಾ ವಿವರಗಳನ್ನು ಸಂಪೂರ್ಣವಾಗಿ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ಅವಶ್ಯಕತೆ ಕೂಡ ಇಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಈ ಸಭೆಗೆ ಬೇಕಾದಂಥ ಎಲ್ಲಾ ವಿವರಗಳು ಪ್ರತಿಗಳಲ್ಲಿ ಕೂಡ ಇವತ್ತಿನ ದಿವಸ ಪ್ರಕಟವಾಗಿವೆ. ಅದನ್ನು ನಾವು ಸಹ ನೋಡಿದೆವೆ. ಆದರೆ ಈ ಘಟನೆಗೆ ಸಂಬಂಧಪಟ್ಟಂತಹ ಎಲ್ಲಾ ವಿವರಗಳನ್ನು ಪಡೆಯುವುದಕ್ಕೆ ನನಗೆ ಸಾಧ್ಯವಾಗಿಲ್ಲ. ನಿನ್ನೆಯ ದಿವಸ ಬೆಂಗಳೂರು ನಗರದಲ್ಲಿ ಗೋಲಿಬಾರ್ ನಡೆದಾಗ ನಾವು ಕೂಡ ಆಸ್ಪತ್ರೆಗೆ ಹೋಗಿ ನೋಡಿಕೊಂಡು ಬಂದಿದ್ದೇವೆ. ನಮ್ಮ ಕೆಲವು ಜನ ಶಾಸಕ ಮಿತ್ರರು ಕೂಡ ನೋಡಿಕೊಂಡು ಬಂದಿದ್ದಾರೆ ಅಲ್ಲಿ ಪೋಲೀಸಿನವರಿಗೂ ಕೂಡ ಪೆಟ್ಟು ಬಿದ್ದಿದೆ. ಸಾರ್ವಜನಿಕರಿಗೂ ಪೆಟ್ಟು ಬಿದ್ದಿದೆ. ಆದರೆ ನಾವು ಶಿವಾಜಿನಗರಕ್ಕೆ ಹೋಗಿ ಕೆಲವಾರು ವಿಷಯಗಳನ್ನು ಸ್ಥಳದಿಂದ ಸಂಗ್ರಹಿಸುವ ಮಾಡಿಕೊಂಡು ಬರಬೇಕೆಂದು ಕಾರು ತೆಗೆದುಕೊಂಡು ಹೋದವು. ಅಲ್ಲಿ ಇದ್ದಂಥ ಪೋಲೀಸ್ ಅಫೀಸರ್ಸ್ ನಮಗೆ ಹೇಳಿದರು ಸ್ವಾಮಿ ಅಲ್ಲಿ ಇನ್ನು ಕೂಡ ವಾತಾವರಣ ಸರಿಯಾಗಿ ಇಲ್ಲ. ಆದ್ದರಿಂದ ತಾವು ಈಗ ಅಲ್ಲಿಗೆ ಹೋಗುವುದು ಬೇಡವೆಂದು. ಆದರೂ ಸಹ ನಾವು ಸ್ವಲ್ಪ ದೂರ ಕಾರು ತೆಗೆದುಕೊಂಡು ಹೋಗಿ ಅಲ್ಲಿಗೆ ಹೋಗುವುದು ಬೇಡವೆಂದು ಹೇಳಿ ಮತ್ತೆ ಕಾರನ್ನು ವಾಪಸ್ ತೆಗೆದುಕೊಂಡು ಬಂದಿದ್ದೇವೆ. ನಾವು ಯೋಚನೆ ಮಾಡಿದ್ದು ಏನೆಂದರೆ ಮುನ್ನರವರ ಮನೆಗೆ ಹೋಗಿ ಅವರ ತಂದೆ ತಾಯಿಗಳ ಹತ್ತಿರ ವಿಷಯವನ್ನು ತಿಳಿದುಕೊಂಡು ಬರೋಣವೆಂದು. ಆದರೆ ಅಲ್ಲಿಗೆ ಹೋಗಲು ಸಾಧ್ಯವಾಗಲಿಲ್ಲ. ಅದಕ್ಕಿಂತ ಮುಂಚಿತವಾಗಿ ಸನ್ಮಾನ್ಯ ಮುಖ್ಯ ಮಂತ್ರಿಗಳು ಮತ್ತು ಮಾನ್ಯ ಪಾರ್ಲಿಮೆಂಟ್ ಸಚಿವರಾದಂಥ ಶ್ರೀಮಾನ್ ರಘುಪತಿಯವರು ಸ್ಥಳಕ್ಕೆ ಹೋಗಿ ನೋಡಿಕೊಂಡು

ಬಂದಿದ್ದಾರೆ. ಅವರಿಗೆ ಸರಿಯಾದಂಥ ಪೋಲಿಸ್ ಬಂದೋಬಸ್ತು ಇತ್ತು. ಆದ್ದರಿಂದ ಅವರು ಸ್ಥಳಕ್ಕೆ ಹೋಗಿ ನೋಡಿಕೊಂಡು ಬಂದಿದ್ದಾರೆ. ನಾವು ಅಲ್ಲಿ ಹೋಗಿ ನೋಡಿಕೊಂಡು ಬರುವುದಕ್ಕೆ ಆಗಲಿಲ್ಲ. ಸರ್ಕಾರದ ವತಿಯಿಂದ ಮಾನ್ಯ ವಾರ್ತಾ ಸಚಿವರು ಶ್ರೀಮಾನ್ ಮುನ್ಸರವರ ಮನೆಗೆ ಹೋಗಿ ಅಲ್ಲಿನ ಪರಿಸ್ಥಿತಿಯನ್ನು ತಿಳಿದುಕೊಂಡು ಬಂದಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳು ಹೋಗಿದ್ದಾರೋ ಇಲ್ಲವೋ ನನಗೆ ಗೊತ್ತಿಲ್ಲ.

ಶ್ರೀ ಎಂ. ರಘುಪತಿ.—ಮಾನ್ಯ ಮುಖ್ಯ ಮಂತ್ರಿಗಳಿಗೆ ಸ್ವಲ್ಪ ಜ್ವರವಿದ್ದುದರಿಂದ ಅವರು ಶ್ರೀ ಮುನ್ಸರವರ ಮನೆಗೆ ಬರುವುದಕ್ಕೆ ಆಗಲಿಲ್ಲ. ಜ್ವರವಿದ್ದರೆ ಪರಿಣಾಮದಿಂದ ಮಾನ್ಯ ಮುಖ್ಯ ಮಂತ್ರಿಗಳು ತಿರುಗಾಡಲು ಆಗಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮುಖ್ಯ ಮಂತ್ರಿಗಳು ಮತ್ತು ಮಂತ್ರಿಗಳು ಕೆಲವು ಭಾಗಗಳಿಗೆ ಹೋಗಿ ನೋಡಿಕೊಂಡು ಬಂದಿದ್ದಾರೆ. ಆ ಸ್ಥಳಕ್ಕೆ ಭೇಟಿ ಕೂಡ ಕೊಟ್ಟಿದ್ದಾರೆ. ನಾವು ಹೋಗುವುದಕ್ಕೆ ಮಾತ್ರ ಆಗಲಿಲ್ಲ. ಆದ್ದರಿಂದ ಆ ಬಗ್ಗೆ ಸಾಕಷ್ಟು ವಿವರಗಳು ನಮ್ಮ ಹತ್ತಿರ ಇಲ್ಲ. ಮಾನ್ಯ ಮಂತ್ರಿಗಳು ಒಂದು ರೀತಿಯಲ್ಲಿ ಪರಿಸ್ಥಿತಿ ಶಾಂತಿಯಂತೆ ವಾಗಿದೆ ಎಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದನ್ನು ನಾನು ಪತ್ರಿಕೆಯಲ್ಲಿ ನೋಡಿದ್ದೇನೆ. ಪೋಲಿಸಿನವರ ಹೇಳಿಕೆಯ ಪ್ರಕಾರ ಅಲ್ಲಿ ಪಾತಾವರಣ ಇನ್ನು ತಿಳಿಯಾಗಲಿಲ್ಲ. ತಾವು ಅಲ್ಲಿಗೆ ಹೋಗುವುದು ಬೇಡವೆಂದು ಸ್ಥಳದಲ್ಲಿನ ಅಧಿಕಾರಿಗಳು ಹೇಳಿದ್ದಾರೆ. ಆದರೆ ಈ ಎರಡೂ ಹೇಳಿಕೆಗಳಲ್ಲಿ ನಾವು ಯಾವುದು ಸರಿ ಎಂದು ತಿಳಿದುಕೊಳ್ಳಬೇಕು. ಇದರಿಂದ ನಮಗೆ ಏನು ಗೊತ್ತಾಗುತ್ತದೆ ಎಂದರೆ ಸರ್ಕಾರ ನಿಜವಾದ ಪರಿಸ್ಥಿತಿಯನ್ನು ತಿಳಿದುಕೊಳ್ಳುವುದರಲ್ಲಿ ವಿಫಲವಾಗಿದೆ ಎಂದು. ಅದು ಏನೇ ಇರಲಿ ಇವತ್ತಿನ ದಿವಸ ಯಾರು ಪೋಲಿಸ್ ಠಾಣೆಯಲ್ಲಿ ಸತ್ತಿದ್ದಾರೆ ಅದರ ಬಗ್ಗೆ ನಾವು ಎಲ್ಲರೂ ಸಹ ದುಃಖವನ್ನು ವ್ಯಕ್ತಪಡಿಸಬೇಕಾದುದು ಇದೆ. ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುವುದೇನೆಂದರೆ ಭಾರತದ ದಂಡ ಸಂಹಿತೆ ಪ್ರಕಾರ ಅಂದರೆ, 302ರ ಪ್ರಕಾರ ಅವರ ವಿರುದ್ಧ ಕ್ರಿಮಿನಲ್ ಮೊಕದ್ದಮೆಯನ್ನು ಹಾಕಬೇಕು. ಇದರಲ್ಲಿ ಪೋಲಿಸ್ ಅಫೀಸರ್ಸ್ ಸಹ ಇನ್‌ವೊಲ್ವ್ ಆಗಿದ್ದಾರೆ. ಅವರನ್ನು ಸಹ ಇದರಲ್ಲಿ ಸೇರಿಸಬೇಕು. ಇದರ ಬಗ್ಗೆ ಸರ್ಕಾರದವರು ನ್ಯಾಯಾಂಗ ತನಿಖೆಯನ್ನು ಸಹ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇವತ್ತು ಬೆಂಗಳೂರು ನಗರದಲ್ಲಿರತಕ್ಕಂಥ ಪರಿಸ್ಥಿತಿಯೇ ಬೇರೆ. ಇವತ್ತಿನ ದಿವಸ ಶ್ರೀ ಮುನ್ಸರವರ ಸಾವು ಯಾವ ರೀತಿ ಆಯಿತು ಎಂದು ಪೋಲಿಸಿನವರು ಹೇಳುವುದು ಒಂದು ರೀತಿ. ಮತ್ತೆ ಆಸ್ಪತ್ರೆಯಲ್ಲಿ ಡಾಕ್ಟರ್‌ಗಳು ಹೇಳುವುದು ಒಂದು ರೀತಿ. ಆದರೆ ಡಾಕ್ಟರ್ ಏನು ಹೇಳಿದರು ಎಂಬುದನ್ನು ನಾನು ಇಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಏತಕ್ಕೆಂದರೆ ನಾಳೆಯ ದಿವಸ ಆ ಡಾಕ್ಟರ್‌ಗೆ ತೊಂದರೆಯಾಗುತ್ತದೆ. ಅಲ್ಲಿ ಡಾಕ್ಟರ್ ಅವರು ಅಭಿಪ್ರಾಯವನ್ನು ಸ್ಪಷ್ಟವಾಗಿ ಕೊಟ್ಟಿದ್ದಾರೆ. ಶ್ರೀ ಮುನ್ಸರವರನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋಗುವುದಕ್ಕಿಂತ ಮುಂಚಿತವಾಗಿಯೇ ಆತ ಸತ್ತು ಹೋಗಿದ್ದನೆಂದು ನಮಗೆ ಸ್ಪಷ್ಟವಾಗಿ ಗೊತ್ತಾಗುತ್ತದೆ ಮತ್ತು ಶ್ರೀ ಮುನ್ಸರವರ ತಂದೆ ತಾಯಿಗಳು ಕೂಡ ಸ್ಪಷ್ಟವಾಗಿ ಹೇಳಿದ್ದಾರೆ. ಸರ್ಕಾರದವರು ಮಾತ್ರ ಇದನ್ನು ಮರೆ ಮಾಡತಕ್ಕಂಥ ಕೆಲಸವನ್ನು ಮಾಡುತ್ತಿದ್ದಾರೆ. ಮಾನ್ಯ ಮಂತ್ರಿಗಳು ಒಂದು ಹೇಳಿಕೆಯನ್ನು ಪೋಲಿಸಿನವರು ಒಂದು ಹೇಳಿಕೆಯನ್ನು ಕೊಟ್ಟಿರುವುದು ನೋಡಿದರೆ ಇದರಿಂದಲೇ ನಮಗೆ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುವುದೇನೆಂದರೆ ಯಾರು ತಪ್ಪಿತಸ್ಥ ಅಧಿಕಾರಿಗಳು ಇದ್ದಾರೆ ಅವರ ಮೇಲೆ ಯಾವುದೇ ದಾಕ್ಷಿಣ್ಯವಿಲ್ಲದೆ ಕ್ರಿಮಿನಲ್ ತೆಗೆದುಕೊಳ್ಳಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಪ್ರಾಯೋಗಿಕವಾಗಿ ಕೆಲವು ಒಳ್ಳೆಯ ಮಾತುಗಳನ್ನು ಹೇಳಿದ್ದಾರೆ. ಅದನ್ನು ನಾನೂ ಕೂಡ ಸ್ವಾಗತ ಮಾಡುತ್ತೇನೆ. ಆದರೆ ಕಾನೂನಿಗೆ ಯಾರೂ ಕೂಡ ದೊಡ್ಡವರು ಇಲ್ಲ. ಸರ್ಕಾರ ಚೆನ್ನಾಗಿ ಕೆಲಸ ಮಾಡಬೇಕಾದರೆ ನಾವು ಕೆಲವಾರು ವ್ಯವಸ್ಥೆಗಳನ್ನು ಮಾಡಿಕೊಂಡಿರುತ್ತೇವೆ. ಮಾನ್ಯ ಮಂತ್ರಿಗಳು ಒಂದು ಹೇಳಿಕೆಯನ್ನು ಕೊಟ್ಟು ಮೇಲೆ ಅದನ್ನು ಅಧಿಕಾರಿಗಳು ಕಾರ್ಯಗತ ಮಾಡಬೇಕಾಗುತ್ತದೆ. ಆದರೆ ಮಾನ್ಯ ಮಂತ್ರಿಗಳೇ ಹೋಗಿ ಲಾಠಿ ಚಾರ್ಜ್ ಮಾಡುವುದಕ್ಕೆ ಆಗುವುದಿಲ್ಲ. ಮಾನ್ಯ ಮಂತ್ರಿಗಳೇ ಹೋಗಿ ರಬ್ಬರ್ ಗುಂಡು ಹಾಕುವುದಕ್ಕೆ ಆಗುವುದಿಲ್ಲ. ಅಥವಾ ಇನ್ನು ಯಾವುದೇ ರೀತಿಯಲ್ಲಿ ಶಾಂತಿಯನ್ನು ಪರಿಪಾಲನೆ ಮಾಡುವುದಕ್ಕೆ ಮಂತ್ರಿಗಳು ಹೋಗುವುದಕ್ಕೆ ಸಾಧ್ಯವಿಲ್ಲ. ಆದರೆ ಈ ಎಲ್ಲಾ ಕೆಲಸ ಕಾರ್ಯಗಳನ್ನು ವ್ಯವಸ್ಥಿತವಾಗಿ ಮಾಡುವುದಕ್ಕೆ ನಾನು ಕೆಲವು ವ್ಯವಸ್ಥೆಗಳನ್ನು ಮಾಡಿಕೊಂಡಿದ್ದೇವೆ. ಅದಕ್ಕೆ ನಾನು ರೀತಿಯ ಇಲಾಖೆಗಳನ್ನು ನಾವು ಮಾಡಿಕೊಂಡಿದ್ದೇವೆ. ಆಯಾ ಇಲಾಖೆಗಳ ಮುಖಾಂತರ ನಾವು ಆಯಾ ಅಧಿಕಾರಿಗಳ ಮೂಲಕ ಕೆಲವು ಕಾನೂನುಗಳನ್ನು ಕೊಟ್ಟು, ಕೆಲಸ ಮಾಡಿಸಬೇಕಾಗುತ್ತದೆ. ಈ ರೀತಿಯ ಒಂದು ವ್ಯವಸ್ಥೆ ಇರುವಾಗ ಆ ಕರ್ತವ್ಯ

ವನ್ನು ಸರ್ಕಾರದವರು ಮಾಡದೆ ನಡೆಸತಹ ಘಟನೆಯನ್ನು ಮುಚ್ಚಿಡುವುದಕ್ಕೆ ಪ್ರಯತ್ನ ಮಾಡಬಾರದು. ಅದರಿಂದ ನಾನು ಹೇಳುವುದಾದರೂ ಏನೆಂದರೆ ಯಾರೂ ತಪ್ಪಿತಸ್ಥ ಅಧಿಕಾರಿಗಳು ಇದ್ದಾರೆ ಅವರ ಮೇಲೆ ಕ್ರಿಮಿನಲ್ ಪ್ರೊಸಿಜರ್ ಸೆಕ್ಷನ್ 302ರ ಪ್ರಕಾರ ಮೊಕದ್ದಮೆಯನ್ನು ಹಾಕಿ. ಅವರನ್ನು ಈ ಕೂಡಲೇ ಸಸ್ಪೆಂಡ್ ಮಾಡಬೇಕು.

೧೧-೩೦ ಎ. ಎಂ.

ಆ ವ್ಯಕ್ತಿಯ ಮೈಮೇಲೆ ಗಾಯಗಳಾಗಿವೆ. ಮೈತುಂಬಾ ಹಸಿರು ಬಾಸುಂಡೆಗಳು ಎದ್ದಿವೆ. Does it not attract Sec. 302 of the Indian Penal Code? ಆದರೆ ಪೋಲೀಸಿನವರು ಆತನಿಗೆ ಎದೆನೋವು ಎಂದು ಹೇಳಿದ್ದಾರೆ. ಪೋಲೀಸ್ ಸ್ಟೇಷನ್‌ಗೆ ಹೋದವರಿಗೆ ಯಾರಿಗೆ ಎದೆನೋವು ಬರುವುದಿಲ್ಲ. ಕೈಕಾಲು ತಿರುವಿದರೆ ಎಲ್ಲರಿಗೂ ಎದೆನೋವು ಬರುತ್ತದೆ. ಪೋಲೀಸ್ ಸ್ಟೇಷನ್‌ನಲ್ಲಿ ಯಾರಾದರೂ ಸತ್ತರೆ ಆವರಿಗೆ ಎದೆನೋವು ಬಂದು ಸತ್ತರು ಎಂದು ಹೇಳುತ್ತಾರೆ. ಹಿಂದೆ ಪೋಲೀಸ್ ಸ್ಟೇಷನ್‌ನಲ್ಲಿ ಪಾಲಿಡಾಲ್ ಕುಡಿದು ಸತ್ತರು ಎಂದು ಹೇಳಿರತಕ್ಕ ವಿಚಾರಗಳು ಇವೆ. ಆಗ ಯಾವುದೇ ಸರ್ಕಾರವಿರಲಿ ನಾನು ಅದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಎದೆನೋವು ಬರುತ್ತದೆ, ಸ್ಟೇಷನ್‌ನಲ್ಲಿದ್ದವರು ಸಾಯುವುದಕ್ಕೆ ಮುಂಚೆ ಪೋಲೀಸ್‌ನವರು ಪ್ರಾಮಾಣಿಕ ಪ್ರಯತ್ನ ಮಾಡಿರಬಹುದು. ಮೈತಣ್ಣ ಗಾದಮೇಲೆ ಬೋರಿಂಗ್ ಆಸ್ಪತ್ರೆಗೆ ಮುಖ ತೋರಿಸಲಿಕ್ಕೆ ಏತಕ್ಕೆ ತೆಗೆದುಕೊಂಡು ಹೋದರು? ಒಟ್ಟಿನಲ್ಲಿ ಮುನ್ನ ಸತ್ತುಹೋದ. ತಪ್ಪು ಮಾಡಿದವರ ಮೇಲೆ ತತ್ಕಕ್ಷಣ ಕೇಸ್ ರಿಜಿಸ್ಟರ್ ಮಾಡಿಕೊಂಡು, ತಪ್ಪಿತಸ್ತರನ್ನು ಅರೆಸ್ಟ್ ಮಾಡತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳಬೇಕಾಗಿತ್ತು ಇದು ಸರ್ಕಾರದ ಬಿಗಿ ನೀತಿ. ಇವತ್ತು ಶಿವಾಜಿನಗರದಲ್ಲಿ ಯಾವ ಪರಿಸ್ಥಿತಿ ಉಂಟಾಗಿದೆ? ಆತ ಕೇಡಿಯೇ ಇರಬಹುದು. ಆತ ಕೇಡಿಯಾ ಲಿಸ್ಟಿನಲ್ಲಿದ್ದ ನೆಂದು ತಾವು ನಾಳೆ ಹೇಳಿಕೆಯನ್ನು ಕೊಡಬಹುದು. ಕೇಡಿ ಅಂದರೆ ಪೋಲೀಸ್ ಸ್ಟೇಷನ್‌ಗೆ ತೆಗೆದುಕೊಂಡು ಹೋಗಿ ಈ ತರಹ ಮಾಡಲಿಕ್ಕೆ ನಿಮಗೆ ಅಧಿಕಾರವಿದೆಯೇ? unless he is guilty and is proved beyond reasonable doubt. This is what many judgments of the court says. ಇದು 302 ಯಾರಿಗೆ ಅರ್ಥವಾಗುವುದಿಲ್ಲ? ಕುಖಾತ ಕೇಡಿಯಾಗಿದ್ದರೂ ಆತನ ತಲೆ ಕತ್ತರಿಸುವ ಕಾನೂನು ನಮ್ಮ ದೇಶದಲ್ಲಿದೆ. ಅದು ಇರುವುದಕ್ಕೆ ಸಾಧ್ಯವಿಲ್ಲ. ಕೇಡಿ ಎನ್ನತಕ್ಕವನು ಸ್ವಾಭಾವಿಕವೇ ಅಸ್ವಾಭಾವಿಕವೇ ಎನ್ನತಕ್ಕವನು ತೀರ್ಮಾನ ಮಾಡತಕ್ಕದ್ದು ನ್ಯಾಯಾಲಯ ಮಾತ್ರ. ಮುನ್ನ ಸತ್ತುಹೋದಮೇಲೆ ಆತನ ಶವವನ್ನು ತಂದೆ ತಾಯಿಗಳಿಗೆ ಅಥವಾ ಸಂಬಂಧಿಕರಿಗೆ ಕೊಟ್ಟಿದ್ದರೆ ನೀವು ಪುಣ್ಯ ಕಟ್ಟಿಕೊಳ್ಳುತ್ತಿದ್ದೀರಿ. ಒಂದು ವೇಳೆ ಆತ ಕೇಡಿಯಾಗಿದ್ದರೂ ತಂದೆತಾಯಿಗಳಿಗೆ ಆತ ಪ್ರೀತಿಯ ವುಗನೇ ಆಗಿರುತ್ತಾನೆ. ಒಂದು ವೇಳೆ ಆತ ಕೇಡಿಯೆಂದು ಹಾದ ಮಾಡುವುದಾದರೆ green marks all over the body, ಏಕೆ ಇತ್ತು? ಕೇಡಿಯನ್ನು ಕೊಲ್ಲತಕ್ಕ ಅಧಿಕಾರ ಯಾರಿಗೂ ಇಲ್ಲ. ಆತ ಸತ್ತಮೇಲೆ ಅಂತ್ಯಕ್ರಿಯೆ ಗೋಸ್ಕರ ಆತನ ಸಂಬಂಧಿಕರಿಗೆ ಹೇವನ್ನು ಕೊಟ್ಟಿಲ್ಲ. ತಂದೆತಾಯಿಗಳಿಗಾಗಲೀ ಸಂಬಂಧಿಕರಿಗಾಗಲೀ ಹೇವನ್ನು ಒಪ್ಪಿಸಿಲ್ಲ. ಇದಕ್ಕೆ ಕಾರಣವೇನು? ಹೇವನ್ನು ಸಂಬಂಧಿಕರಿಗೆ ಕೊಟ್ಟರೆ ನಾಳೆ ಮೆರವಣಿಗೆ ಮಾಡುತ್ತಾರೆ ಪ್ರಕ್ಷುಬ್ಧ ವಾತಾವರಣವುಂಟಾಗುತ್ತದೆ ಶಾಂತಿ ಕದಡುತ್ತದೆ ಎನ್ನುವ ಅಭಿಪ್ರಾಯದ ಮೇಲೆ ಹೇವನ್ನು ಸಂಬಂಧಿಕರಿಗೆ ಕೊಟ್ಟಿಲ್ಲವೆಂದು ಹೇಳಿದ್ದಾರೆ. ಪೋಲೀಸ್ ಬಂದೋಬಸ್ತಿನಲ್ಲಿ ಹೇವನ್ನು ತೆಗೆದುಕೊಂಡು ಹೋಗಿ ಒಂದು ರೀತಿಯಲ್ಲಿ ಅಂತ್ಯಕ್ರಿಯೆಯನ್ನು ಮುಗಿಸಿದ್ದಾರೆ. ಆ ರೀತಿ ಮಾಡಲಿಕ್ಕೆ ನಿಮಗೆ ಏನು ಹಕ್ಕು ಇದೆ? ನೀವು ತಂದೆತಾಯಿಗಳನ್ನಾದರೂ ಕರೆಯಿಸಬೇಕಾಗಿತ್ತು ತಂದೆತಾಯಿಗಳು ಮಾಡತಕ್ಕ ಕೆಲಸವನ್ನು ಸರ್ಕಾರದವರು ಮಾಡಿದ್ದಾರೆ. ಪೋಲೀಸ್‌ನವರು ಮಾಡಿರತಕ್ಕ ಪ್ರಶ್ನೆಯೆಲ್ಲ, ಸರ್ಕಾರದವರು ಏತಕ್ಕೋಸ್ಕರ ಇಲಾಖೆಯ ಅಧಿಕಾರಿಗಳ ಮುಖಾಂತರ ಮುಖ್ಯಮಂತ್ರಿಗಳ ಗಮನಕ್ಕೆ ಇವನ್ನು ತರಲಿಲ್ಲ? ಹೇವನ್ನು ಸಂಬಂಧಿಕರು ಅಂತ್ಯಕ್ರಿಯೆ ಮಾಡಲಿಕ್ಕೆ ಏತಕ್ಕೋಸ್ಕರ ಕೊಡಲಿಲ್ಲ? ಹೇವನ್ನು ಸಂಬಂಧಿಕರಿಗೆ ಏತಕ್ಕೋಸ್ಕರ ಕೊಡಲಿಲ್ಲವೆಂಬುದು ನಮ್ಮೆಲ್ಲರ ಮೂಲಭೂತವಾದ ಪ್ರಶ್ನೆ. ನೀವು ಏತಕ್ಕೋಸ್ಕರ ಇದನ್ನು ಮುಚ್ಚಿಟ್ಟಿದ್ದೀರಿ ಎಂಬುದು ನಮಗೆ ಸ್ಪಷ್ಟವಾಗಿ ಗೊತ್ತಾಗಬೇಕು. ಮೈತುಂಬಾ ಹಸಿರು ಬಾಸುಂಡೆಗಳು ಇರತಕ್ಕದ್ದು ಹೇವನ್ನು ಸಂಬಂಧಿಕರಿಗೆ ಕೊಟ್ಟರೆ ಗೊತ್ತಾಗುತ್ತದೆಂದು ನೀವು ಕೊಡಲಿಲ್ಲವೇ? ಇದು ಸರ್ವಜನಿಕರಿಗೆ ಗೊತ್ತಾಗುತ್ತದೆ ಮುಚ್ಚಬೇಕೆಂದು ನೀವು ಅಧಿಕಾರಿಗಳಿಗೆ ರಕ್ಷಣೆ ಕೊಟ್ಟಿದ್ದೀರಿ. ನೀವು ತಪ್ಪು ಮಾಡಿರತಕ್ಕ ಅಧಿಕಾರಿಗಳಿಗೆ ರಕ್ಷಣೆ ಕೊಟ್ಟಿದ್ದೀರಿ ಎನ್ನುವುದು ಇದರಿಂದ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಇದರ ಬಗ್ಗೆ ಪ್ರತಿಭಟನೆ ಮಾಡಬೇಕಾಗುತ್ತದೆ. ಒಬ್ಬ ವ್ಯಕ್ತಿಯನ್ನು ಕೊಲ್ಲತಕ್ಕ ಅಧಿಕಾರ ನಿಮಗೆ ಇದೆಯೇ? ಏತಕ್ಕೆ ಇಂತಹ

ಕೆಲಸವನ್ನು ಮಾಡಿದ್ದೀರಿ ? ಹಣವನ್ನು ಸಂಬಂಧಿಕರಿಗೆ ಏತಕ್ಕೋಸ್ಕರ ಕೊಡಲಿಲ್ಲ ? ನಾಲ್ಕು ಜನ ಮುಖಂಡರನ್ನು ಕೆರೆಯಿಸಿ ಮಾತನಾಡುವುದಕ್ಕೆ ನಿಮಗೆ ಏನಾಗಿತ್ತು ? ನೀವು ಯಾವುದೇ ಒಂದು ವ್ಯವಸ್ಥೆಯನ್ನು ಮಾಡಿಲ್ಲ. ನೀವು ವಾಸ್ತವಾಂಶವನ್ನು ಮುಚ್ಚಿಟ್ಟಿದ್ದೀರಿ. ವಾಸ್ತವಾಂಶ ಗೊತ್ತಾಗುತ್ತದೆಂದು ತಾವೇ ದಫ್ತರ್ ಮಾಡಿದ್ದೀರಿ. ನೀವು ಹಣವನ್ನು ಸಂಬಂಧಿಕರಿಗೆ ಕೊಡದೆ ಇರುವುದರಿಂದ ಜನಗಳಿಗೆ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ವಾಸ್ತವಾಂಶ ಗೊತ್ತಾದರೆ ಜನರು ರೊಚ್ಚಿ ಗೇಳುತ್ತಾರೆಂದು ಕಾನೂನು ಬಾಹಿರ ಕೆಲಸ ಮಾಡಿರತಕ್ಕದ್ದು. ಇಂತಹ ಒಂದು ಮನೋಭಾವನೆ ಯನ್ನು ತಳೆದಿರತಕ್ಕದ್ದು ಸ್ಪಷ್ಟವಾಗಿ ಭಾಸವಾಗುತ್ತದೆ. ಶಾಂತಿ ಸಮಿತಿಯನ್ನು ಮಾಡಿದ್ದೀರಿ ಅದರ ಬಗ್ಗೆ ಪತ್ರಿಕೆಯಲ್ಲಿ ಬಂದಿರುವುದನ್ನು ನೋಡಿದ್ದೇನೆ. For heaven sake it has not taken communal turn ಇದು ಒಬ್ಬ ವ್ಯಕ್ತಿಯ ಸಾವಿಗೆ ಸೀಮಿತಗೊಳಿಸಿರತಕ್ಕ ವಿಚಾರ. ನಿನ್ನೆ ನಡೆದಿರತಕ್ಕ ಘಟನೆಯ ಬಗ್ಗೆ ಏನಾದರೂ ಕೊಮು ಗಲಭೆ ಬಣ್ಣವನ್ನು ಕಟ್ಟಿ ಬಿಟ್ಟಿದ್ದರೆ ಏನು ಗತಿಯಾಗುತ್ತಿತ್ತು ? ಇದಕ್ಕಾಗಿ ನಾನು ಮುಸಲ್ಮಾನ್ ಬಂಧುಗಳನ್ನು ಅಭಿನಂದಿಸಬೇಕಾಗಿದೆ. ಅದರ ಬಗ್ಗೆ ಯಾರೂ ಕೂಡ ಒಂದು ಮಾತನ್ನು ಆಡಿಲ್ಲ. ಪೋಲೀಸ್ ದೌರ್ಜನ್ಯ ಯಾವರೀತಿ ನಡೆದಿದೆ ಎನ್ನುವ ಬಗ್ಗೆ ಆ ಭಾಗದ ಜನ ಸುಮಾರು ೫೦-೬೦ ಜನರು ನನ್ನ ಪತ್ತಿರ ಬಂದಿದ್ದರು. ಮುನ್ನ ಸತ್ತಿರತಕ್ಕ ಭಾಗದ ಜನ ನನ್ನ ಪತ್ತಿರ ಬಂದು ಮಾತನಾಡಿದ್ದಾರೆ. ಪೋಲೀಸ್‌ನವರು ಬಾಗಿಲು ಮುರಿದು ಮನೆಯ ಒಳಗೆ ಹೋಗಿ ಹೊಡೆದಿದ್ದಾರೆ. ಪೆಟ್ಟು ತಿಂದಿರತಕ್ಕ ಜನ ನೂರಕ್ಕೆ ತೊಂಬತ್ತರಷ್ಟು ಮುಸಲ್ಮಾನ ಕೋಮಿಗೆ ಸೇರಿರತಕ್ಕ ಜನ. ಆ ವಿವರವನ್ನು ತಿಳಿಸಿಕೊಡುತ್ತೇವೆಂದು ಹೇಳಿದ್ದಾರೆ. ಮುಸಲ್ಮಾನ ಜನರ ಮೇಲೆ ನಿಮ್ಮ ಸರ್ಕಾರದಿಂದ ದೌರ್ಜನ್ಯ ನಡೆದಿದೆ. ಮುಸಲ್ಮಾನರಲ್ಲಿ ಆ ಒಂದು ಭಾವನೆ ಬಂದು ಅವರು ಕೆರಳಿದರೆ ಪರಿಸ್ಥಿತಿ ಏನಾಗುತ್ತಿತ್ತು ನಿರಪರಾಧಿಗಳು ಸಾವಿಗೆ ಈಡಾಗುತ್ತಿದ್ದರು. ನಿನ್ನೆ ನಾನು ಬೋರಿಂಗ್ ಆಫೀಸಿಗೆ ಹೋಗಿ ವೈದ್ಯಾಧಿಕಾರಿಗಳ ಹತ್ತಿರ ಮಾತನಾಡಿದ್ದೇನೆ. ಇವರು ರಬ್ಬರ್ ಗುಂಡುಗಳನ್ನು ಹೊಡೆದಿದ್ದೇವೆಂದು ಹೇಳಿದಾರೆ. ನಾನು ಆ ವೈದ್ಯಾಧಿಕಾರಿಗಳ ಹೆಸರನ್ನು ಹೇಳುವುದಿಲ್ಲ. ನೀವು ಯಾವ ಗುಂಡನ್ನು ಹೊಡೆದಿದ್ದೀರಿ ? ಗುಂಡು ಹೊಡೆದಾಗ ತಪ್ಪಿಸಿಕೊಂಡಿರತಕ್ಕ ವ್ಯಕ್ತಿ ಸ್ವಾಮಿ ಹೊಡೆದದ್ದು ರಬ್ಬರ್ ಗುಂಡಲ್ಲ. ಮೆಟಲ್ ಗುಂಡು, ಎಂದು ಹೇಳಿದ, ಮೆಟಲ್ ಗುಂಡು ಮೈ ಒಳಗೆ ಸೇರಿಕೊಂಡಿದೆ ಎಕ್ಸ್‌ರೇ ತೆಗೆದು ಗುಂಡನ್ನು ತೆಗೆಯಲಿಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಸರ್ಕಾರ ಪ್ರಜಾಪ್ರಭುತ್ವದ ತತ್ವಕ್ಕನುಗುಣವಾದ ಹೇಳಿಕೆಯನ್ನು ಕೊಡುತ್ತಿದೆ. ಹೇಳುವುದು ರಬ್ಬರ್ ಗುಂಡು. ಹೊಡೆಯುವುದು ಮೆಟಲ್ ಗುಂಡು. ಮೆಟಲ್ ಗುಂಡನ್ನು ಮನುಷ್ಯನ ದೇಹದೊಳಗೆ ತೂರಿಸಿ ಸತ್ತವನ್ನು ಮರೆಮಾಚತಕ್ಕ ಕೆಲಸವನ್ನು ಮಾಡುತ್ತಿದ್ದೀರಿ. ಮೆಟಲ್ ಗುಂಡನ್ನು ಹೊಡೆದಿದ್ದೀರಿ ಎಂದು ಹೇಳುತ್ತೇನೆ. ನಮಗೆ ಅಧಿಕಾರವಿದೆ ನಾವು ಮೆಟಲ್ ಗುಂಡು ಹೊಡೆದಿದ್ದೇವೆಂದು ಹೇಳಿ. ರಬ್ಬರ್ ಗುಂಡು ಹೊಡೆದಿದ್ದೇವೆಂದು ಏತಕ್ಕೋಸ್ಕರ ಹೇಳುತ್ತೀರಿ ?

ಅಧ್ಯಕ್ಷರು.—ವಿವರಗಳು ಇದ್ದರೆ ಕೊಡಿ.

ಶ್ರೀ ಎಸ್ ಬಂಗಾರಪ್ಪ.—ತಾವು ಅನುಮತಿ ಕೊಡದಿದ್ದರೆ ನಾನು ಇಲ್ಲಿಗೆ ನಿಲ್ಲಿಸುತ್ತೇನೆ.

ಅಧ್ಯಕ್ಷರು.—ತಾವು ವಿಷಯದ ಪ್ರತಿಪಾದನೆಗೆ ಹೊರಟಿದ್ದೀರಿ.

ಶ್ರೀ ಎಸ್ ಬಂಗಾರಪ್ಪ.—ಸುಮಾರು ಎರಡು ಗಂಟೆಗಳ ಕಾಲ ಹೇಳಬೇಕಾದುದು ಇದೆ. ಇದಕ್ಕೆ ಮಾನ್ಯ ಸಭಾಧ್ಯಕ್ಷರು ಒಪ್ಪಿಗೆ ಕೊಟ್ಟರೆ, ನಾನು ಅನೇಕ ವಿವರಗಳನ್ನು ಈ ಸದನದಲ್ಲಿ ನೀಡುವುದಕ್ಕೆ ಇಚ್ಛೆಪಡುತ್ತೇನೆ. ಸುಮಾರು ೫೦-೬೦ ಜನಕ್ಕೆ ಪಟ್ಟಾಗಿದೆ, ಇವರೆಲ್ಲಾ ಹೊರ ರೋಗಿಗಳಾಗಿ ಶುಶ್ರೂಷೆ ಪಡೆದಿದ್ದಾರೆ, ಸರ್ಕಾರಿ ಆಸ್ಪತ್ರೆಗಳಲ್ಲಿ ಹಾಗೂ ಖಾಸಗಿ ಆಸ್ಪತ್ರೆಗಳಲ್ಲಿ ಸುಮಾರು ೨೦೦-೨೫೦ ಜನಕ್ಕೆ ಮೇಲ್ವಿಚಾರಣೆ ಪಡೆದು ಹೋಗಿದ್ದಾರೆ. ಪರಿಸ್ಥಿತಿ ಹೀಗಿದ್ದರೂ ಕೂರ ಸರ್ಕಾರದ ಹೇಳಿಕೆಯಲ್ಲಿ ಬರೇ ರಬ್ಬರ್ ಗುಂಡಿನಲ್ಲಿ ಹೊಡೆದಿದ್ದೇವೆ. ಈಗ ಪರಿಸ್ಥಿತಿ ಶಾಂತವಾಗಿದೆ ಯೆಂದು ಹೇಳಿದ್ದಾರೆ. ಪರಿಸ್ಥಿತಿ ಶಾಂತವಾಗಿದ್ದರೆ ನಿನ್ನೆ ಏಕೆ ದಿಕ್ಕೋಪಕ್ಕೆ ಹೋಗುತ್ತಿತ್ತು ? ಶಾಸಕರಾದ ಶ್ರೀ ಶ್ರೀನಿವಾಸ ಅಪರ ಹೇಳಿಕೆ ಬಂದಿದೆ. ಇದು ಸತ್ಯವೇ ? ಇದರ ಬಗ್ಗೆ ಈಗ ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ವಾಯ್ಸ್ ಆಫ್ ಕರ್ನಾಟಕದಲ್ಲಿ ಬಂದಿರತಕ್ಕಂಥ ಸುದ್ದಿಯಿಂದ ಸಂಪೂರ್ಣವಾಗಿ ಪ್ರಚೋದನೆಯಾಗಿದೆ ಎನ್ನುವ ಅಭಿಪ್ರಾಯಕ್ಕೆ ಬಂದಿದ್ದರೆ, ಒಂದು ಮಾತನ್ನು ಸ್ಪಷ್ಟಪಡಿಸುತ್ತೇನೆ. ಇದು ನಿನ್ನೆ ಹೊಸದಾಗಿ ಪ್ರಾರಂಭವಾಗಿರತಕ್ಕ ವಿಚಾರವಲ್ಲ. ಶುಕ್ರವಾರ, ಶನಿವಾರ ಪ್ರಾರಂಭವಾಗಿ ಸಂಪೂರ್ಣವಾಗಿ ಮುಂದುವರಿದಿದೆ. ವಾತಾವರಣ ತಿಳಿಯಾಗಿದ್ದರೆ ಮತ್ತೊಂದು ಘಟನೆ ಉದ್ಭವಿಸುವುದಕ್ಕೆ ಸಾಧ್ಯವಾಗುತ್ತಿರಲಿಲ್ಲ ಎನ್ನುವ ಅಭಿಪ್ರಾಯಕ್ಕೆ ಬರಬೇಕಾಗುತ್ತದೆ. ಪತ್ರಿಕಾ ಪರದಿಗಳ

ಪ್ರಕಾರ ಬಂಬಲ ಬಜಾರಿಗೆ ಹೋಗಿದೆ. ಅಮೇಲೆ ಸಿಟಿ ಮಾರುಕಟ್ಟೆ ಪ್ರದೇಶಕ್ಕೆ ಹೋಗಿದೆ. ಅನಂತರ ಕಾಡುಗೊಂಡನಹಳ್ಳಿ ಪ್ರದೇಶಕ್ಕೆ ಹೋಗಿದೆ. ಆ ಭಾಗಗಳಲ್ಲಿ ಫೈರಿಂಗ್ ಆಗಿ ಜನ ಸತ್ತಿದ್ದಾರೆ. ಶ್ರೀ ಶ್ರೀನಿವಾಸ್ ಅವರು ಕೊಟ್ಟಿರತಕ್ಕಂಥ ಹೇಳಿಕೆ ಸರಿಯೋ, ತಪ್ಪೋ ಎಂದು ವಿಚಾರ ಮಾಡಿ. ಶ್ರೀನಿವಾಸ್ ಅವರು ಒಂದು ಪಕ್ಷ ಹೇಳಿದ್ದರೆ ತಪ್ಪು ಎಂದು ಒಪ್ಪುತ್ತಾರೆ. ಅವರು ಹೇಳಲಿಲ್ಲ ಎನ್ನುವ ಅಭಿಪ್ರಾಯವನ್ನು ಕೂಡಾ ಕೊಟ್ಟಿದ್ದಾರೆ. ಮಯ್ಯಾ ಆಫ್ ಕರ್ನಾಟಕದ ಪತ್ರಿಕೆಯಲ್ಲಿ ಬಂದಿರತಕ್ಕಂಥ ಇವರ ಹೇಳಿಕೆ ನಿಜವಾಗಿದ್ದರೆ ನಾನು ಹೇಳುತ್ತೇನೆ, ತರ್ತೇನಿಗಿ ಪತ್ರಿಕಾ ಸಂಪಾದಕನನ್ನು ಹುಡುಕಿಸಿ, ದಸ್ತಗಿರಿ ಯಾವರೀತಿ ಮಾಡಿದ್ದಾರೆ ? ಅದೇ ರೀತಿ ಮುನ್ನಾ ಅವರ ಕೊಲೆಗೆ ಕಾರಣರಾದ ಅಧಿಕಾರಿಯನ್ನು ನೀವು ಸೆಕ್ಷನ್ 302ರ ಪ್ರಕಾರ ಏಕೆ ಕ್ರಮ ತೆಗೆದುಕೊಳ್ಳಲಿಲ್ಲ ? ತಪ್ಪಿತಸ್ಥ ಪತ್ರಿಕೋದ್ಯಮಿ ಮೇಲೆ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳಬೇಡಿ ಎಂದು ಹೇಳುವುದಿಲ್ಲ. ಪತ್ರಿಕೆಯಲ್ಲಿ ಬಂದಂಥ ಹೇಳಿಕೆ ಸರಿಯೋ ತಪ್ಪೋ ಎನ್ನುವುದನ್ನು ವಿಚಾರ ಮಾಡಬೇಕಾಗಿತ್ತು. ಆ ಕೆಲಸವನ್ನು ಏತಕ್ಕೆ ತಾವು ಮಾಡಲಿಲ್ಲ ? ಶ್ರೀನಿವಾಸ್ ಅವರನ್ನು ದಸ್ತಗಿರಿ ಮಾಡಬೇಕಾಗಿತ್ತು ಎಂದು ನಾನು ಹೇಳುತ್ತಿಲ್ಲ. ಸರ್ಕಾರಕ್ಕೆ ಬೆಂಬಲ ಕೊಟ್ಟಿದ್ದಾರೆ ಎನ್ನುವ ಕಾರಣಕ್ಕಾಗಿ, ಅವರನ್ನು ಬಿಟ್ಟು ಪತ್ರಿಕೋದ್ಯಮಿ ಪುಕ್ಕಟೆ ಸಿಕ್ಕಿದರು ಎಂದು 4-00 ಗಂಟೆಗೆ ಹೋಗಿ ಅವರನ್ನು ಅರೆಸ್ಟ್ ಮಾಡಿದಿರಿ. ಶನಿವಾರ, ಭಾನುವಾರ ಹಾಗೂ ಸೋಮವಾರ ಗುಂಡಿನ ಘಟನೆ ನಡೆದಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಜೆ. ಸಿ. ರೋಡಿನಲ್ಲಿ ಕೂಡಾ ಈಗ ಗುಂಡಿನ ಸುರಿ ಮಳೆಯಾಗುತ್ತಿದೆ. ಅಲ್ಲಿ ಇಬ್ಬರು ಸತ್ತಿದ್ದಾರೆ ಎನ್ನುವ ವರದಿ ಕೂಡಾ ಬಂದಿದೆ.

ಶ್ರೀ ಮಹೇಶ್ವರಪ್ಪ.—ನಿಮ್ಮ ಸೀರಿಯಸ್‌ನೆಸ್ಸೇ ಹೋಗುತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಸಲಹೆಗೆ ಅಭಾರಿಯಾಗಿದ್ದೇನೆ. ನಿಮ್ಮ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ. ಈ ಸಂದರ್ಭದಲ್ಲಿ ಸರಿಯಾದ ಕಾರ್ಯಕ್ರಮವನ್ನು ಹಾಕಿಕೊಂಡು ಪರಿಸ್ಥಿತಿಯನ್ನು ಹತ್ತೋಟಿಗೆ ತಂದಿದ್ದರೆ ಬಂಬಲ ಬಜಾರಿನಲ್ಲಿ, ಕಾಡುಗೊಂಡನ ಹಳ್ಳಿಯಲ್ಲಿ ಹಾಗೂ ಸಿಟಿ ಮಾರುಕಟ್ಟೆಯಲ್ಲಿ ಗೋಲಿಬಾರ್ ನಡೆಯುವುದಕ್ಕೆ ಅವಕಾಶ ಆಗುತ್ತಿರಲಿಲ್ಲ. ಮುನ್ನಾ ಅವರ ಕೊಲೆ ಶಿವಾಜಿನಗರಕ್ಕೆ ಸೀಮಿತವಾಗಿದ್ದರೂ ಕೂಡಾ, ಇವೊತ್ತು ಆದ ಮೇಲೆ ದಾಟಿ, ನಗರದ ಹಲವು ಕಡೆಗಳಲ್ಲಿ ಪರಿಸಿದ. ಮುನ್ನಾ ಅವರ ಕೊಲೆಯ ವಿಚಾರದಲ್ಲಿ ಪ್ರಚೋದನೆಯಾಗಿದೆ ಎಂದು ಹೇಳಿ ಕೆಲವು ಮುಸಲ್ಮಾನ್ ಬಾಂಧವರ ಮೇಲೆ ಗೂಜಿ ಕೂರಿಸತಕ್ಕಂಥ ಪ್ರಯತ್ನ ಕೂಡಾ ನಡೆದಿದೆ ಎನ್ನುವುದು ಸ್ಪಷ್ಟವಾಗುತ್ತದೆ. ಇವೊತ್ತು ಜೆ. ಸಿ. ರಸ್ತೆಯಲ್ಲಿ ಗೋಲಿಬಾರ್ ಆಗಿ, ಎರಡು ಜನ ಸತ್ತಿದ್ದಾರೆಂದು ತಿಳಿದು ಬಂದಿದೆ. ನಿನ್ನ ನಡೆದಿರುವಂತ ಗೋಲಿಬಾರ್‌ನಲ್ಲಿ ಅದಿಕ್ಕಿಂತವಾಗಿ ಎಳು ಜನ ಸತ್ತಿದ್ದಾರೆಂದು ಹೇಳಿದಿರಿ. ಅನಧಿಕೃತ ಅಂಕಿಅಂಶಗಳ ಪ್ರಕಾರ ಸತ್ತಿರುವವರು ೧೨ ಜನಕ್ಕೆ ಕಡಿಮೆ ಇಲ್ಲವೆಂದು ಗೊತ್ತಾಗಿದೆ. ತಾವು ಹೇಗೆ ಫೋಲೀಸ್ ವರದಿಯನ್ನು ತರಿಸಿಕೊಳ್ಳುವಿರೋ, ಅದೇ ರೀತಿ ನಾವೂ ಸಹ ವರದಿಗಳನ್ನು ಬೇರೆ ಕಡೆಯಿಂದ ತರಿಸಿಕೊಳ್ಳುತ್ತೇವೆ. ನಮ್ಮ ಪ್ರಕಾರ ೧೪ ಜನ ಸತ್ತಿದ್ದರೆ, ನಿಮ್ಮ ಪ್ರಕಾರ ೯-೧೦ ಜನ ಸತ್ತಿದ್ದಾರೆ ಎಂದು ಹೇಳಿದ್ದೀರಿ. ಈಗ ಪರಿಸ್ಥಿತಿ ಉಲ್ಲಾಸವಸ್ಥೆಗೆ ಹೋಗಿರುವುದು ಸ್ಪಷ್ಟವಾಗಿದೆ. ಈ ಪರಿಸ್ಥಿತಿ ದಿನೇ ದಿನೇ ಮುಂದುವರಿದು ಹೋಗತಕ್ಕಂಥ ಸಂದರ್ಭ ಇರುವುದರಿಂದ ಸರ್ಕಾರ ಹಿಂದೆ ಹೇಳಿದ ತನ್ನ ಎಲ್ಲಾ ಹೇಳಿಕೆಗಳನ್ನು ಬದಿಗೊತ್ತಿ, ಫೈರಿಂಗ್ ಮಾಡಿದೆ. ಹೊಸ ನಮೂನೆಯ ಆಡಳಿತವನ್ನು ಕೊಡುತ್ತೇವೆ ಎಂದು ಹೇಳಿ ಅಧಿಕಾರಕ್ಕೆ ಬಂದರು. ಪುಣ್ಯಕ್ಕೆ ಜನ ನಂಬಲಿಲ್ಲ. ಇವೊತ್ತು ಅದೇ ಹಳೇ ರಾಗ. ಅದೇ ದೃಷ್ಟಿಕೋನ ಆಡಳಿತ ವೈಖರಿಯಲ್ಲಿ ವ್ಯತ್ಯಾಸ ಕಾಣಲಿಲ್ಲ. ಕರ್ನಾಟಕದ ಜನತೆಗೆ ಭುಸ್ತುನ್ನು ವಾಗ್ಗತಕ್ಕ ಒಳ್ಳೆಯ ಆಡಳಿತವನ್ನು ಕೊಡುತ್ತೇವೆಂದು ಹೇಳಿದ್ದನ್ನು ಸ್ಪಷ್ಟೀಕರಿಸಬೇಕಾಗಿತ್ತು, ತೋರಿಸಬೇಕಾಗಿತ್ತು. ಈಗಾಗಲೇ ಎಲ್ಲಾ ಪಕ್ಷದ ನಾಯಕರು ಸಲಹೆ ಕೊಟ್ಟಿರುವಂತೆ ನ್ಯಾಯಾಂಗ ತನಿಖೆ ಆಗಲೇಬೇಕೆಂದು ಕೇಳಿದ್ದಾರೆ. ಅದ್ವೈತರೆ, ತಮಗೆ ಗೊತ್ತಿದೆ. ತನಿಖೆಗಳಲ್ಲಿ ನ್ಯಾಯಾಂಗ ತನಿಖೆ, ಮೆಜಿಸ್ಟೀರಿಯಲ್ ತನಿಖೆ, ಹೌಸ್ ಕಮಿಟಿಯಿಂದ ತನಿಖೆ ಇವುಗಳನ್ನು ಬಿಟ್ಟರೆ ಬೇರೆ ಇಲ್ಲ. We demand that the concerned police officers should be booked immediately under Section 302. There is no other section which is greater than 302. That is the relevant section under which you can take action. ನೀವು ಸಂಪೂರ್ಣವಾಗಿ ಕೊಲೆ ಮಾಡಿರತಕ್ಕಂಥವರನ್ನು ಉಳಿಸತಕ್ಕ

ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ. ಕೆಲವು ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಿದ್ದೀರಿ, ಮತ್ತು ವರ್ಗ ಮಾಡಿದ್ದೀರಿ. ಅವರು ತಪ್ಪು ತಪ್ಪು ರಲ್ಲದಿದ್ದರೆ ನೀವು ಏಕೆ ಕ್ರಮ ತೆಗೆದುಕೊಳ್ಳಬೇಕು ? ಸಸ್ಪೆಂಡ್ ಏಕೆ ಮಾಡಬೇಕು ? ಪತ್ರಿಕಾ ಹೇಳಿಕೆಯ ಪ್ರಕಾರ ಮೇಲ್ಕೊಟ್ಟ ಕ್ಕೆ ಸಾವಿಗೆ ಕಾರಣ ರಾಗಿದ್ದಾರೆಂದು ಕಂಡು ಬಂದಿರುವುದರಿಂದ ಸಸ್ಪೆಂಡ್ ಮಾಡಲಾಗಿದೆಯೆಂದು ಹೇಳಿದ್ದೀರಿ. Have you booked any case under Section 302 ? that is may question. ಇದು ಬಹಳ ಮುಖ್ಯವಾದ ಪ್ರಶ್ನೆ. ನ್ಯಾಯಾಂಗ ವಿಚಾರಣೆ ಮಾಡಬೇಕೆಂದು ಕೇಳಿದ್ದಾರೆ. ೩೦೨ನೇ ಸೆಕ್ಷನ್ ಪ್ರಕಾರ ಕ್ರಮ ತೆಗೆದುಕೊಳ್ಳಬೇಕು. ಮೈಮೇಲೆ ಪಟ್ಟಿ ಬಿದ್ದಿರುವುದನ್ನು ಗಮನಿಸಿ ಸರ್ಕಾರ ಕೊಟ್ಟಿರತಕ್ಕ ಅಸತ್ಯವಾದ ಹೇಳಿಕೆಯನ್ನು ಗಮನಿಸಿ. ನ್ಯಾಯಾಂಗ ತನಿಖೆ ನಡೆಸ ಬೇಕು ಎಂದು ಕೇಳಿದ್ದಾರೆ. ಕೆಲ ಅಗಿದ್ದರೆ, ನ್ಯಾಯಾಂಗ ತನಿಖೆ ಮಾಡುವುದಕ್ಕಾಗುವುದಿಲ್ಲ. ಪೊಲೀಸಿನವರು ಚಾರ್ಜ್ ಶೀಟನ್ನು ಹಾಕಬೇಕಾಗಿತ್ತು. ನಮ್ಮ ದಿವ್ಯಾಂಡ್. ನಮ್ಮ ಒತ್ತಾಯ ಏನೆಂದರೆ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ೩೦೨ನೇ ಸೆಕ್ಷನ್ ಪ್ರಕಾರ ಕ್ರಮವನ್ನು ತೆಗೆದುಕೊಳ್ಳ ಬೇಕು.

ಅಮೇಲೆ ಶಿವಾಜಿನಗರ, ಬಂಬಲಾ ಒಚಾರ್, ಸಿಟಿಮಾರ್ಕೆಟ್ ಮತ್ತು ಕಾಡುಗೊಂಡನಹಳ್ಳಿಯಲ್ಲಿ ಘಟನೆಗಳು ಸಂಪೂರ್ಣವಾಗಿ ನಡೆದಿವೆ. ಇದಕ್ಕೆ ಜ್ಯೂಡೀಷಿಯಲ್ ವಿಚಾರಣೆಗಿಂತ ದೊಡ್ಡ ವಿಚಾರಣೆ ಇಲ್ಲ ಎನ್ನುವುದು ನನ್ನ ಅಭಿಪ್ರಾಯ. ಜನಗಳ ಮುಂದೆ ಅವರ ಎದುರುಗಡೆ ನಮ್ಮ ಸರ್ಕಾರ ವಿಚಾರಣೆ ಮಾಡುತ್ತದೆಂದು ನೀವು ಕೊಟ್ಟಿರತಕ್ಕ ಹೇಳಿಕೆಯಲ್ಲಿಯೇ ಇದೆ. ನೀವು ಹಾಕಿಕೊಂಡಿರತಕ್ಕ ಕಾರ್ಯಕ್ರಮಗಳು ಜ್ಯೂಡೀಷಿಯಲ್ ವಿಚಾರಣೆಗಿಂತ ಮೊದಲೆ ಬರುತ್ತವೆ. ಇಲ್ಲಿಯವರೆಗೆ ನಡೆದಿರ ತಕ್ಕ ಘಟನೆಗಳ ವಿಚಾರದಲ್ಲಿ ಜುಡೀಷಿಯಲ್ ವಿಚಾರಣೆ ಆಗಬೇಕು. ನಿಮಗೆ ಬೆಂಬಲ ಕೊಟ್ಟಿರತಕ್ಕ ಸಿ. ಡಿ. ಐ.; ಸಿ. ಪಿ. ಎಂ. ಮತ್ತು ಬಿ. ಜೆ. ಪಿ. ಪಕ್ಷಗಳವರು ಇದನ್ನು ಕೇಳಿದರೆ ಹೆಚ್ಚು ಬೆಲೆ ಬರುತ್ತದೆ. ನಾವು ಕಾಂಗ್ರೆಸ್ ಮತ್ತು ಕ್ರಾಂತಿರಂಗದವರು ಕೇಳಿದರೆ ಹೇಗೆ ?

ಅಧ್ಯಕ್ಷರು.—ತಮ್ಮ ವಾದವನ್ನು ಹೇಳಿ.

ಶ್ರೀ ಎಸ್. ಬಂಗಾರಪ್ಪ.—ಜ್ಯೂಡೀಷಿಯಲ್ ಎನ್‌ಕ್ವರಿ ಬಗ್ಗೆ ಇವರಿಗೆ ಅನುಭವ ಇದೆ. ಕೆಲವನ್ನು ನಾವು ಕೇಳಿದ್ದೇವೆ, ಕೆಲವನ್ನು ನಿನ್ನೆ ಅನಾನ್ಸ್ ಮಾಡಿದ್ದಾರೆ. ಇನ್ನು ನಮ್ಮ ಮಿತ್ರರೂ ಕೂಡ ಜುಡೀಷಿಯಲ್ ವಿಚಾರಣೆ ಆಗಬೇಕೆಂದು ಹೇಳಿದ್ದಾರೆ ಅದನ್ನು ಮಾಡಬೇಕು. ತತ್ಕ್ಷಣ ನಾವು ಸಂಭವಿಸಿರುವುದಕ್ಕೆ ಸಮಾಧಾನ ಮಾಡಬೇಕು ಅದಕ್ಕಾಗಿ ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದ್ದಾರೆ, ಮಾನ್ಯ ಕೃಷ್ಣನ್ ರವರು ಕೂಡ ಹೇಳಿದ್ದಾರೆ. ಸದನದ ಸಮಿತಿ ಮಾಡಿ ಅದರಲ್ಲಿ ಎಲ್ಲಾ ಪಕ್ಷದ ಸದಸ್ಯರು ಇರಲಿ, ತಕ್ಷಣ ಸ್ಥಳಕ್ಕೆ ಭೇಟಿ ಕೊಟ್ಟು, ಶಾಂತಿಯನ್ನು, ಕಾಪಾಡತಕ್ಕದ್ದು ಬಹಳ ಮುಖ್ಯ. ಅದುದರಿಂದ ಈ ಮನೆಯ ಬಂದು ಸಮಿತಿಯನ್ನು ತಾವು ನೇಮಕ ಮಾಡಬೇಕು, ನೀವು ಅಸತ್ಯವಾದ ಹೇಳಿಕೆಯನ್ನು ಕೊಡುವುದರಿಂದ ಅದನ್ನು ಒಪ್ಪಿಕೊಳ್ಳುವುದಕ್ಕೆ ನಾವು ತಯಾರಿಲ್ಲ ವಾಕ್ಯವಾಂಶ ಬರಬೇಕೆಂಬ ವ್ಯಕ್ತಿಯಿಂದ ಸದನದ ಸಮಿತಿ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಸಂಬಂಧಪಟ್ಟ ಮುಖಂಡರನ್ನು ಭೇಟಿ ಮಾಡಿ ಅವರ ಅಭಿಪ್ರಾಯಗಳನ್ನು ತೆಗೆದುಕೊಂಡು ಅವರಿಗೆ ಶಾಂತಿಯನ್ನು ಮತ್ತು ಸಮಾಧಾನವನ್ನು ಕಾಪಾಡುವುದಕ್ಕೆ ನಾವು ಸಂಪೂರ್ಣ ಬೆಂಬಲ ಕೊಡುತ್ತೇ ವೆಂದು ಹೇಳಿ ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ಅಭಿನಂದನೆಗಳನ್ನು ಸಲ್ಲಿಸಿ ನನ್ನ ಮಾತುಗಳನ್ನು ಮುಂಗಿಸುತ್ತೇನೆ.

ಶ್ರೀ ಎಸ್. ಆರ್ ಬೊಮ್ಮಾಯಿ.—ಮಾನ್ಯ ವಿರೋಧಪಕ್ಷದ ನಾಯಕರು ಈ ಬಗ್ಗೆ ಮಾತ ನಾಡಿದ್ದಾರೆ, ಸರ್ಕಾರ ಇದಕ್ಕೆ ಸೂಕ್ತ ಹೇಳಿಕೆ ಕೊಡುತ್ತದೆ. ಮತ್ತೆ ಏನಾದರೂ ವಿವರ ತಮಗೆ ಬೇಕಾದರೆ ಅನಂತರ ಕೊಡುತ್ತೇವೆ. ಎಲ್ಲಾ ಸದಸ್ಯರು ಮಾತನಾಡುವ ಅವಶ್ಯಕತೆ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ದಯವಿಟ್ಟು ಮಧ್ಯೆ ಹೇಳಿಕೆಯನ್ನು ಕೊಟ್ಟು ಸದಸ್ಯರ ಹಕ್ಕನ್ನು ಮೊಟಕು ಮಾಡುವುದು ಬೇಡ.

ಶ್ರೀ ಎಸ್. ಆರ್ ಬೊಮ್ಮಾಯಿ ಅಧ್ಯಕ್ಷರ ಅಪ್ಪಣೆ ಪಡೆಯುವುದಕ್ಕೋಸ್ಕರ ಅಡ್‌ಜರ್ನ್‌ಮೆಂಟ್ ಮೋಷನ್ ಕೊಡತಕ್ಕಂಥಾದ್ದು. ಈಗಾಗಲೇ ಹಿರಿಯ ನಾಯಕರು ಹೇಳಿದ್ದಾರೆ. ಇನ್ನು ಹೆಚ್ಚು ಚರ್ಚೆ ಮಾಡುವಂತಹ ಅವಶ್ಯಕತೆ ಇಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಅವರು ಬಿಟ್ಟಿರುವುದನ್ನು ನಾವು ಹೇಳುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಅಯ್ಯಾ ಪಕ್ಷದಲ್ಲಿ ಇದನ್ನು ಮಾತನಾಡಿದರೆ ಸಾಲದು, ಗೋಲಿಬಾರ್ ಆಗಿ ಜನರು ಇನ್ನೂ ಸಾಯುತ್ತಿದ್ದಾರೆ.

ಶ್ರೀ ಧರ್ಮಸಿಂಗ್ (ಜೀವರ್ಗಿ).—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ವಿರೋಧಪಕ್ಷದ ನಾಯಕರು ಪ್ರಸ್ತಾಪ ಮಾಡಿ, ಈ ವಿಷಯದ ಬಗ್ಗೆ ಸಾಕಷ್ಟು ವಿವರಗಳನ್ನು ಕೊಟ್ಟಿದ್ದಾರೆ. ನನಗೂ ಕೂಡ ಪ್ರಸ್ತಾಪ ಮಾಡಲಿಕ್ಕೆ ಅವಕಾಶ ಕೊಟ್ಟಿದ್ದಕ್ಕಾಗಿ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಈ ನಿಲುವಳಿ ಸೂಚನೆಗೆ ಅವಕಾಶ ಕೊಡಬೇಕು, ಇದರ ಬಗ್ಗೆ ವಿವರವಾಗಿ ಚರ್ಚೆಯಾಗಬೇಕಾಗಿದೆ. ಈ ಸದನದಲ್ಲಿ ಎಲ್ಲಾ ವಿರೋಧಪಕ್ಷದ ನಾಯಕರು ಎಲ್ಲಾ ಪಕ್ಷಗಳಿಗೆ ಸಂಬಂಧಪಟ್ಟ ನಾಯಕರು ಕೂಡ ಪೋಲೀಸರ ದಾರ್ಜನದ ಬಗ್ಗೆ ಮಾತನಾಡಿ, ಮುನ್ನಾ ಅವರ ಸಾವಿನ ಬಗ್ಗೆ ಹೇಳಿದ್ದಾರೆ. ನಾನೂ ಕೂಡ ಗುಲ್ಬರ್ಗದಲ್ಲಿ ನಡೆದ ಘಟನೆಯ ಬಗ್ಗೆ ಸದನದ ಗಮನಕ್ಕೆ ತಂದಿದ್ದೇನೆ. ಪ್ರಜಾಪ್ರಭುತ್ವದಲ್ಲಿ ಜನಸಾಮಾನ್ಯರಿಗೆ ರಕ್ಷಣೆ ಕೊಡತಕ್ಕ ಸರ್ಕಾರ ಇವೊತ್ತು ದುರ್ಭಲವಾಗುತ್ತಿದೆ ಎನ್ನುವ ಮಾತನ್ನು ಹೇಳಿದ್ದಾರೆ. ಬೆಂಗಳೂರು ನಗರದಲ್ಲಿ ಪ್ರಪ್ರಥಮವಾಗಿ ಏಳು ಜನರು ಸತ್ತಿದ್ದಾರೆ. ಎನ್ನುವ ವಾಸ್ತವಾಂಶ ಬಂದು ಇನ್ನೂ ಕೂಡ ಜನ ಸಾಯುತ್ತಿದ್ದಾರೆ ಎನ್ನುವ ವರದಿ ಬರುತ್ತಿದೆ. ಎಲ್ಲಾ ಕಡೆಯಲ್ಲೂ ಗಲಭೆ ಆಗುತ್ತಿದೆ. ಇದು ಮಾನ್ಯ ರಘುಪತಿಯವರ ಕ್ಷೇತ್ರಕ್ಕೆ ಸಂಬಂಧಪಟ್ಟ ಸಾವು. ಅವರು ಹೇಳುತ್ತಿದ್ದಾರೆ ನನ್ನ ಕ್ಷೇತ್ರದಲ್ಲಿ ಪ್ರವಾಸ ಮಾಡುತ್ತಿದ್ದೇನೆ, ಅಲ್ಲಿರತಕ್ಕ ಅಲ್ಪ ಸಂಖ್ಯಾತರಿಗೆ ಸಂರಕ್ಷಣೆ ಕೊಡುತ್ತಿದ್ದೇನೆ. ಎಂದು ಪ್ರತಿಭಟನೆ ಮಾಡುತ್ತಿದ್ದರೆ ಯಾರು ? ಅವರು ಕೈರಿರಲ್ಲಿ ಸ್ವಗೌರವ ಇರಲಿ ಅದು ಬೇರೆ ವಿಚಾರ. ಪೋಲೀಸ್ ಠಾಣೆಯಲ್ಲಿ ಮುನ್ನಾ ಅವರ ಸಾವು ಉಂಟಾಗಿದೆ. ಕೆಲವು ಪೋಲೀಸರು ಹೊಡೆಯುತ್ತಿದ್ದರು ಎನ್ನುವ ಭಾವನೆ ಯನ್ನು ಎಲ್ಲಾ ವಿರೋಧಪಕ್ಷದ ನಾಯಕರು ಹೇಳಿದ್ದಾರೆ. ಯಾವ ಒಬ್ಬ ಯುವಕನ ಸಾವು ಪೋಲೀಸ್ ಠಾಣೆಯಲ್ಲಿ ಆದಮೇಲೆ ಹೃದಯ ಘಾತದಿಂದ ಸತ್ತಿದ್ದಾನೆಂದು ಹೇಳುತ್ತಿದ್ದಾರೆ. ಅವರ ತಂದೆ ತಾಯಿಗಳಿಗೆ ಎಷ್ಟು ನೋವಾಗಿದೆ ಎನ್ನುವುದನ್ನು ತಾವು ಅರಿತುಕೊಳ್ಳಬೇಕು. ಶಿವಾಜಿನಗರ ಕ್ಷೇತ್ರದಲ್ಲಿ ಇರತಕ್ಕಂಥಾ ಎಲ್ಲಾ ಭಾದದವರಿಗೂ ನಾನು ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಇದು ಮುನ್ನಾ ಅವರ ಸಾವಿನ ಬಗ್ಗೆ ಮುಸ್ಲಿಂನವರು ಪ್ರತಿಭಟನೆ ಮಾಡುವುದಲ್ಲ, ಹಿಂದೂಗಳೂ ಕೂಡಾ ಪ್ರತಿಭಟನೆ ಮಾಡಿದ್ದಾರೆ. ಅಧಿಕಾರಿಗಳು ಯಾವರೀತಿ ಕೆಲಸ ಮಾಡುತ್ತಿದ್ದಾರೆ ಎಂದರೆ ಅಲ್ಲಿ ಸಾರ್ವಜನಿಕರ ಸಂರಕ್ಷಣೆ ಇಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ. ಕ್ಷೇತ್ರದ ಶಾಸಕರಾಗಿ ಎದುರುಗಡೆ ನಿಂತು ಅವರ ಮನೆಗೆ ಹೋಗಿ ಅವರ ತಂದೆತಾಯಿಗಳ ವಿಧಿರೀತಿಯಲ್ಲಿ ಮಗನ ಶವ ಸಂಸ್ಕಾರ ಆಗ ಬೇಕಿತ್ತು. ಘಟನೆ ಪತ್ರಿಕೆಯಲ್ಲಿ ಬಂದಿದೆ, ಆದರೆ ಪರಿಣಾಮವಾಗಿ ಎಷ್ಟು ಸಾವಾಗಿದೆ ಎನ್ನುವ ಹೇಳಿಕೆ ಕೂಡ ಪತ್ರಿಕೆಯಲ್ಲಿ ಬಂದಿದೆ. ಪತ್ರಿಕೆ ಜವಾಬ್ದಾರಿ ನಿಮಗೆ ಬಿಟ್ಟದ್ದು. ವಾರ್ತಾ ಇಲಾಖೆ ತಮ್ಮ ಕೈ ಇದೆ, ಯಾವ ಪತ್ರಿಕೆಯಲ್ಲಿ ಯಾವ ಭಾವನೆಗಳು ಬರುತ್ತವೆ ಆದರೆ ಪರಿಣಾಮವಾಗಿ ಸರ್ಕಾರದ ಮೇಲೆ ಹೆಚ್ಚಿನ ಜವಾಬ್ದಾರಿ ಇದೆ. ಸರ್ಕಾರದ ಕಡೆಯಿಂದ ಮತ್ತು ಮಂತ್ರಿಗಳಿಂದ ಬರತಕ್ಕಂಥ ಉತ್ತರದಲ್ಲಿ ನಂಬಿಕೆ ಇಲ್ಲಿ ಆ ನಂಬಿಕೆಯನ್ನು ತಾವು ಕಳೆದುಕೊಂಡಿದ್ದೀರಿ. ಆರು ತಿಂಗಳ ಹಿಂದೆ ಗುಲ್ಬರ್ಗಾದಲ್ಲಿ ಒಂದು ಘಟನೆ ನಡೆಯಿತು.

ಅಧ್ಯಕ್ಷರು.—ಆ ವಿಷಯಕ್ಕೂ ಈ ವಿಷಯಕ್ಕೂ ಏನು ಸಂಬಂಧವಿದೆ ?

ಶ್ರೀ ಧರ್ಮಸಿಂಗ್.—ನಾನು ಈ ಸರ್ಕಾರದ ಆಡಳಿತದಲ್ಲಿ ಕಾಯಿದೆ ಕಾನೂನು ವಿಫಲ ವಾಗಿದೆ ಎನ್ನುವ ಮಾತನ್ನು ಪ್ರಸ್ತಾಪಮಾಡುತ್ತಿದ್ದೇನೆ. ಮುನ್ನಾ ರವರ ಅಕ್ಕ ದುಬಾಯ್‌ನಲ್ಲಿ ಡಾಕ್ಟರ್ ಆಗಿ ಕೆಲಸ ಮಾಡುತ್ತಿದ್ದಾರೆ. ಇನ್ನು ೪-೫ ದಿವಸದಲ್ಲಿ ಅವನಿಗೆ ಕಾರ್ಪೆಂಟರ್ ಆಗಿ ನೌಕರಿ ಕೂಡ ಸಿಕ್ಕಿತ್ತು, ಆತ ಹೋಗಿಬೇಕಾಗಿತ್ತು. ಇಂಥಹವನಿಗೆ ಇಪ್ಪತ್ತಿನ ದಿವಸ ಸಾವು ಸಂಭವಿಸಿರಬೇಕಾದರೆ ಅವರ ತಂದೆ ತಾಯಿಗಳಿಗೆ ಎಷ್ಟು ನೋವಾಗಿರಬಹುದು. ಜನರ ಮನಸ್ಸಿನಲ್ಲಿ ಎಷ್ಟು ಕಳವಳವಾಗಿದೆ. ಅಲ್ಪಸಂಖ್ಯಾತರಿಗೆ ರಾಜ್ಯದಲ್ಲಿ ರಕ್ಷಣೆ ಇಲ್ಲದಂತಾಗಿದೆ, ಪೋಲೀಸರು ೨೦೦-೨೦೦ ಟಿಯರ್ ಗ್ಯಾಸ್‌ಗಳನ್ನು ಬಳಸಿದ್ದಾರೆ. ಒಂದು ಸಾವಿರಕ್ಕಿಂತ ಹೆಚ್ಚು ಜನರ ಕೈಕಾಲುಗಳು ಹೋಗಿವೆ. ಬೆಂಗಳೂರು ನಗರದಲ್ಲಿ ಏನಾಗಿದೆ ಎನ್ನುವುದನ್ನು ಶ್ರೀ ಅಜೀಜ್ ಸೇಠ್ ಮತ್ತು ಶ್ರೀ ಅಬ್ದುಲ್ ನಜೀರ್‌ಸಾಬ್ ಅವರ ಹತ್ತಿರ ಕೋಗಿ ಕೇಳಬೇಕಾಗಿದೆ.

ಶ್ರೀ ಪಿ. ರಾಮ್‌ದೇವ್.—ಮಾನ್ಯ ಧರ್ಮಸಿಂಗ್ ರವರು ಹಿರಿಯ ಸದಸ್ಯರು, ತಾವು ಮಾತನಾಡುವಾಗ ಹೊರಗಡೆ ಆಗತಕ್ಕಂಥಾ ಘಟನೆಗೆ ಇಂಬು ಕೊಡತಕ್ಕದ್ದು ಬೇಡ.

ಶ್ರೀ ಧರ್ಮಸಿಂಗ್.—ಇದು ಎಲ್ಲಾ ಕೋಮಿಗೂ ಸಂಬಂಧ ಪಟ್ಟದ್ದು. ಅದಕ್ಕೆ ಹೆಚ್ಚಿನ ರೀತಿಯಲ್ಲಿ ಸಹಾಯ ಮಾಡಿದ್ದೇವೆ.

೧೨-೦೦ noon

ಈ ಘಟನೆ ಬಗ್ಗೆ ಸಹಾನುಭೂತಿ ಪ್ರಕಟಮಾಡಿದ್ದಾರೆ. ಆದ್ದರಿಂದ ತಮ್ಮ ಅಧ್ಯಕ್ಷತೆಯಲ್ಲಿ ಶಾಸನಸಭೆಯ ಸಮಿತಿ ಅಲ್ಲಿಗೆ ಹೋಗಬೇಕು. ಇವತ್ತು ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಶಾಂತಿಯಿಂದ ಹೋಗಲಾಗದಂತಹ ವಾತಾವರಣ ನಿರ್ಮಾಣವಾಗಿದೆ ಇಂತಹ ಪರಿಸ್ಥಿತಿಯಲ್ಲಿ ಸದನದ ಸಮಿತಿಯನ್ನು ಕಳುಹಿಸಿ ಪಾಸ್ತವವಾಗಿ ಏನು ನಡೆಯುತ್ತಿದೆ, ಜನರು ಏನು ಅಭಿಪ್ರಾಯ ಪಡುತ್ತಾರೆ ಎಂಬುದನ್ನು ತಿಳಿದುಕೊಂಡು ಬಂದು ಸದನದಲ್ಲಿ ಮತ್ತೆ ಚರ್ಚೆಮಾಡಲಿಕ್ಕೆ ಅವಕಾಶ ಕೊಡಬೇಕು. ಕೂಲಂಕುಶವಾಗಿ ವಿಚಾರಣೆ ಮಾಡಲಿಕ್ಕೆ ನಿಲುವಳಿ ಸೂಚನೆಯನ್ನು ಮಾನ್ಯ ವಿರೋಧ ಪಕ್ಷದ ನಾಯಕರು ಏನು ಮಂಡಿಸಿದ್ದಾರೆ ಅದಕ್ಕೆ ಅನುಮತಿ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್ (ಭಾರತಿನಗರ).—ಮಾನ್ಯ ಅಧ್ಯಕ್ಷರೇ, ನನ್ನದು ಶಿವಾಜಿ ನಗರಕ್ಕೆ ಪಕ್ಕದಲ್ಲಿ ಇರುವ ಭಾರತಿನಗರ ಕ್ಷೇತ್ರ, ಶಿವಾಜಿನಗರದಲ್ಲಿ ಏನು ಗಲಭೆ ಶುರುವಾಯಿತು ಇದು ಪ್ರತ್ಯೇಕವಾಗಿ ಆಯಿತು ಎಂದು ಹೇಳುವುದು ಕಷ್ಟ. ಆದರೆ ಮಾರನೆಯ ದಿವಸ ನನ್ನ ಕ್ಷೇತ್ರದಲ್ಲಿ ಗೊಂದಲ, ಗಲಾಟೆ ಶುರುವಾಗಿ ಆಸ್ತಿಪಾಸ್ತಿ ನಷ್ಟವಾಗಿದೆ. ಜನರಿಗೆ ಏಟು ಬಿದ್ದಿದೆ. ಈ ಸಂಬಂಧವಾಗಿ ಒಂದೆರಡು ವಿಚಾರಗಳನ್ನು ಹೇಳುವುದಕ್ಕೆ ನಾನು ಇಚ್ಛೆಪಡುತ್ತೇನೆ. ಪೋಲೀಸಿನವರು ಪ್ರಾರಂಭದಲ್ಲಿ ಅತಿರೇಖವಾಗಿ ವರ್ತಿಸಿದ್ದು ಇದಕ್ಕೆಲ್ಲಾ ಕಾರಣವೆಂದು ಕಾಣುತ್ತದೆ. ಪ್ರಾರಂಭದಲ್ಲಿ ಮುನ್ನಾ ಅವರನ್ನು ದಸ್ತಗಿರಿ ಮಾಡಿ ಆತನನ್ನು ಸಾಯುವ ರೀತಿಯಲ್ಲಿ ಹೊಡೆದಿರುವರು ಎಂದು ನೋಡಿಕೊಂಡು ಬಂದವರು ನನ್ನ ಹತ್ತಿರ ಹೇಳಿದ್ದಾರೆ. ತಮ್ಮನ್ನು ಹೊಡೆದು ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಹೋಗಿ ಒಂದೂವರೆ ದಿವಸ ಊಟವನ್ನೂ ಸಹ ಕೊಡಿಸದೆ ಚಿತ್ರಹಿಂಸೆ ಕೊಟ್ಟಿದ್ದನ್ನು ವಿವರಿಸಿ ಗಾಯಗಳನ್ನು ತೋರಿಸಿ ಹೋಗಿದ್ದಾರೆ. ತನ್ನವರನ್ನು ನೋಡಲಿಕ್ಕೆ ಊಟ ವನ್ನು ತೆಗೆದುಕೊಂಡು ಹೋಗಿದ್ದ ಮೈಕೋ ಕಾರ್ಮಿಕನೊಬ್ಬನನ್ನು ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಹೋಗಿ ಹೊಡೆದಿದ್ದಾರೆ. ಆತ ಏತಕ್ಕೆ ಬಂದಿದ್ದಾನೆ ಎಂದು ಅವರು ತಿಳಿದು ಕೊಂಡಿಲ್ಲ. ಆತ ಬ್ಯಾಡ್ಜನ್ನು ತೋರಿಸಿದರೂ ಕೂಡ ಬಿಡಲಿಲ್ಲ, ಅವರಿಗೆ ಸಿಕ್ಕಾಪಟ್ಟಿ ಹೊಡೆದು ಮೈಮೇಲೆ ಗಾಯಗಳು ಆಗಿವೆ. ಈ ತರಹ ಪೋಲೀಸಿನವರು ವರ್ತಿಸಿದ್ದಾರೆ. ಒಬ್ಬರ ಮನೆಗೆ ರಾತ್ರಿ ಹನ್ನೊಂದು ಗಂಟೆಗೆ ಹೋಗಿ ತರಕಾರಿ ಮೃಪಾರ ಮಾಡತಕ್ಕಂಥ ನಾಲ್ಕು ಮಂದಿ ಅಣ್ಣ ತಮ್ಮಂದಿರನ್ನು ಹೊಡೆದು ಗಾಯಗೊಳಿಸಿದ್ದಾರೆ. ಈ ತರಹ ಪೋಲೀಸಿನವರು ವರ್ತನೆ ಮಾಡಿದ್ದರಿಂದ ಜನರು ಪೋಲೀಸಿನವರ ಮೇಲೆ ಉದ್ರೇಕಗೊಂಡು ಇವತ್ತು ಪರಿಸ್ಥಿತಿ ಬಿಗಡಾಯಿಸಿದ ವಾತಾವರಣ ಕಂಡುಬರುತ್ತಿದೆ. ಪೋಲೀಸಿನವರು ಇರುವುದು ಕಾನೂನು ಪರಿಪಾಲನೆ ಮಾಡುವುದಕ್ಕೋಸ್ಕರ ನಮ್ಮನ್ನು ರಕ್ಷಣೆ ಮಾಡುವುದಕ್ಕೋಸ್ಕರ ಅವರು ಇರುವುದು. ಅವರಿಂದಲೇ ನಮಗೆ ತೊಂದರೆ ಯಾಗುವುದಾದರೆ ಪೋಲೀಸರೇ ಬೇಡ ಎನ್ನುವ ಅಭಿಪ್ರಾಯ ಜನರಿಗೆ ಬರುತ್ತದೆ. ಪೋಲೀಸರು ಇರಬೇಕು. ಆದರೆ ಅವರಲ್ಲಿರತಕ್ಕಂಥ ಈ ಪ್ರವೃತ್ತಿಯನ್ನು ಸರಿಪಡಿಸಬೇಕಾದರೆ ಮುಖ್ಯವಾಗಿ ಇದರ ಬಗ್ಗೆ ನ್ಯಾಯಾಂಗ ತನಿಖೆ ನಡೆಯಲೇ ಬೇಕು ನಾವು ಇಲ್ಲಿ ನಾಲ್ಕು ಜನ ಕಾರ್ಮಿಕ ಮುಖಂಡರು ಇದ್ದೇವೆ. ಇಬ್ಬರು ಈ ಕಡೆ ಮತ್ತು ಇನ್ನಿಬ್ಬರು ಆ ಕಡೆಯಲ್ಲಿ ಇದ್ದೇವೆ. ಪ್ರತಿಕ್ರಿಯೆಯಲ್ಲಿ ಒಂದು ಹೇಳಿಕೆಯನ್ನು ಕೂಡ ನಾವು ಕೊಟ್ಟಿದ್ದೇವೆ. ಇವತ್ತು ಸಾರ್ವಜನಿಕರಿಗೆ ಜೀವನ ಮಾಡಲಿಕ್ಕೆ ಕಷ್ಟವಾಗಿದೆ. ಕಾರ್ಮಿಕರಿಗೆ ಕಾರ್ಖಾನೆಗೆ ಹೋದರೆ ಜಯ ಬೇಕೆಂದರೆ ಸುತ್ತ ಮುತ್ತ ಬಡಾವಣೆಗಳಲ್ಲಿ ಏನು ಆಗುತ್ತದೆಯೋ ಎಂದು. ತಾವು ಕಾರ್ಖಾನೆಗೆ ಹೋದರೆ ತಮ್ಮ ಮನೆ ಯವರಿಗೆ ಏನಾದರೂ ಅಸಾಯವಾಗಬಹುದೆಂಬ ಭಯ ಅವರಿಗೆ ಇದೆ. ಗಾಡಗಳು, ಬಸ್ಸುಗಳನ್ನು ಓಡಿಸಲಿಕ್ಕೆ ಆಗುತ್ತಿಲ್ಲ. ಅನೇಕ ಕಾರಣಗಳಿಂದ ಜನರು ಜೀವನ ಮಾಡುವುದಕ್ಕೆ ತೊಂದರೆಯಾಗುತ್ತಿದೆ. ಪೋಲೀಸರ ಈ ಪ್ರವೃತ್ತಿ ಬಹಳ ವರ್ಷಗಳಿಂದ ನಡೆದುಕೊಂಡುಬಂದಿರುವಂಥಾದ್ದು. ಎಮರ್ಜೆನ್ಸಿ ಕಾಲದಲ್ಲಿ ಪೋಲೀಸರು ಅಧಮ ನೀತಿಗೆ ಇಳಿದಿದ್ದು ಗೊತ್ತಿದೆ. ಅದರ ಪರಿಣಾಮವನ್ನು ಇವತ್ತು ಕೂಡ ನಾವು ಅನುಭವಿಸುತ್ತಿದ್ದೇವೆ.....

ಶ್ರೀ ಮಾಣಿಕರಾವ್ ಪಾಟೀಲ್.—ಎಮರ್ಜೆನ್ಸಿ ವಿಷಯವನ್ನು ಈಗ ಏಕೆ ತೆಗೆದುಕೊಂಡು ಬರುತ್ತೀರಿ ?.....

(ಗೊಂದಲ)

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ದಿವಂಗತ ಜವಾಹರಲಾಲ್ ನೆಹರೂರವರು ತಮ್ಮ “ದಿಸ್ತವರಿ ಅಫ್ ಇಂಡಿಯಾ” ಎಂಬ ಪುಸ್ತಕದಲ್ಲಿ ಹೇಳಿದ್ದಾರೆ. ಪೋಲೀಸರಿಗೆ ಹೆಚ್ಚಿನ ಅಧಿಕಾರ

ಕೊಟ್ಟರೆ. ಡಿಕ್ಟೇಟರ್‌ಸಿಪ್‌ಗೆ ಅವಕಾಶ ಕೊಟ್ಟ ಹಾಗೆ, ಅವೇಲೆ ಇದನ್ನು ನಾಶ ಮಾಡುವುದಕ್ಕೆ ಆಗುವುದಿಲ್ಲ. ಜನರಿಗೆ ಸಂತರ ಬಹಳ ತೊಂದರೆಯಾಗುತ್ತದೆ ಎಂದು ಅವರು ತಮ್ಮ ಮಗಳ ಇಂದಿರಾ ಪ್ರಿಯದರ್ಶಿನಿಗೆ ಬರೆದ ಪತ್ರದಲ್ಲಿ ಇದೆ. ಇವತ್ತೂ ಕೂಡ ಅದನ್ನು ಒದಬಹುದು.....

ಶ್ರೀ ಮಾಣಿಕರಾವ್ ಪಾಟೀಲ್.—ಮೊರಾರ್ಜಿಭಾಯಿ ಆಗ ಪ್ರೈಮ್ ಮಿನಿಸ್ಟರ್ ಆಗಿದ್ದರು, ಆ ಕಾಲದಲ್ಲಿ ಗೃಹ ಮಂತ್ರಿಗಳೂ ಇದ್ದರು. ರಾಷ್ಟ್ರದಲ್ಲಿ ಜನತಾ ಸರ್ಕಾರ ಮೂರು ವರ್ಷ ಕಾರ್ಯ ಭಾರ ಮಾಡಿತ್ತು. ಆ ಕಾಲದಲ್ಲಿ ಏನು ಮಾಡಿದಿರಿ ನೀವು ? ದಿವಂಗತ ನೆಹರೂರವರು ಸಲಹೆ ಕೊಟ್ಟಿದ್ದು ನಿಮಗೆ ಜ್ಞಾಪಕ ಬರಲಿಲ್ಲವೇ ?

ಶ್ರೀ ಮೈಕೇಲ್ ಬಿ. ಫರ್ನಾಂಡೀಸ್.—ಪೊಲೀಸರನ್ನು ರಾಜಕೀಯವಾಗಿ ಬಳಸಿಕೊಳ್ಳುವುದು ಚುನಾವಣೆ ಸಮಯದಲ್ಲಿ ಅವರನ್ನು ಉಪಯೋಗಿಸಿಕೊಂಡರೆ ಅದರಿಂದ ದೊಡ್ಡ ತೊಂದರೆಯಿದೆ. ನನಗೆ ಒಂದು ವಿಷಯ ಜ್ಞಾಪಕಕ್ಕೆ ಬರುತ್ತದೆ. ನಾನು ಹಿಂದೆ ಮಾಣಿಕರಾವ್ ಪಾಟೀಲರ ಜಾಗದಲ್ಲಿ ಕುಳಿತುಕೊಂಡಿದೆ. ಆಗ ಮುಖ್ಯಮಂತ್ರಿಯಾಗಿದ್ದ ಗುಂಡೂರಾವ್ ಅವರು ಹೇಳಿದ್ದರು “ಪೊಲೀಸರು ಇರುವವರೆಗೆ ಅವರು ಗುಂಡು ಹಾರಿಸುತ್ತಾರೆ” ಎಂದು. He said once, as long as police are there, they will fire. ಇದನ್ನು ಅವರು ಮುಖ್ಯಮಂತ್ರಿ ಯಾಗಿದು ಕೊಂಡು ಇಲ್ಲಿ ಹೇಳಿದ್ದು ಇದೆ. ಇದನ್ನು ಸಮ್ಮ ನಡವಳಿಕೆಯಲ್ಲಿ ಕಾಣಬಹುದು. ಈ ತರಹ ಪ್ರವೃತ್ತಿ ಪೊಲೀಸರಲ್ಲಿ ಬೆಳೆದುಕೊಂಡು ಬಂದಿದೆ.....

SRI M.S. KRISHNAN.—As long as police are there they will fire ಅಂತ ಹೇಳಿದರೋ ಅಥವಾ as long as Gundurao is there, they will fire ಅಂತ ಹೇಳಿದರೋ ?

SRI B. MICHEL FERNANDES.—As long as I am here, police will fire. He has given a dictum.....

(INTERRUPTIONS)

ಶ್ರೀ ಧರ್ಮಸಿಂಗ್.—ಅದಕ್ಕೆ ನೀವು ಈಗ ಗುಂಡು ಹಾರಿಸುತ್ತಿದ್ದೀರಾ ? ನಪುಂಸಕರು ಇದ್ದೀರಿ ನೀವು. ಗುಂಡೂರಾವ್ ಹಾಗೆ ಹೇಳಿದರು, ಹಾಗೆ ಒಗೆ ಅಂತ ಹೇಳುತ್ತಿದ್ದೀರಿ...

(ಗೊಂದಲ)

ಶ್ರೀ ಧರ್ಮಸಿಂಗ್.—ನಾಚಿಕೆ ಬರಬೇಕು ನಿಮಗೆ.....

ಶ್ರೀ ಮಾಣಿಕರಾವ್ ಪಾಟೀಲ್.—ಗುಂಡು ಹಾರಿಸಿದ್ದು ಇವರ ಸರ್ಕಾರದ ಕಾಲದಲ್ಲಿ ಕತೆ ಹೇಳುವುದು ಗುಂಡೂರಾವ್ ಕಾಲದ್ದು. We are capable to protect ourselves...

(INTERRUPTIONS)

SRI MANIKRAO PATIL.—You have miserably failed in the administration. You are unable to control the State. You are using police for your political ends. That is the reason these things are happening...

(ಗೊಂದಲ)

ಅಧ್ಯಕ್ಷರು.—ಎಲ್ಲರೂ ಒಂದೇ ಸಲ ಮಾತನಾಡಿದರೆ ಹೇಗೆ ?

ಶ್ರೀ ಮೈಕೇಲ್ ಬಿ. ಫರ್ನಾಂಡೀಸ್.—ಮೊನ್ನೆ ಪೊಲೀಸರು ಗುಂಡು ಹಾರಿಸಿದ್ದು ಆಯಿತು ಇದರ ಬಗ್ಗೆ ಸುಳ್ಳಿನ ಸರಮಾಲೆ ಇದೆಯೆಂದು ಮಾನ್ಯ ಮೊಯಿಲಿಯವರು ಹೇಳಿದ್ದಾರೆ. ಇಬ್ಬರು ಗುಂಡೇಟು ತಗುಲಿ ಆಸ್ಪತ್ರೆಯಲ್ಲಿ ಇದ್ದಾರೆ ಎಂದು ಹೇಳಿದ್ದಾರೆ. ಮಾನ್ಯ ಮೊಯಿಲಿಯವರು ಇಬ್ಬರು ಸುಳ್ಳು ಆರು ಜನ ಇರಬೇಕೆಂದು ಹೇಳಿದ್ದಾರೆ. ನಾವು ಮೂರು ಮಂದಿ ಅಂದರೆ ನಾನು.

ಶ್ರೀನಿವಾಸನ್ ಮತ್ತು ಪಿ.ಡಿ. ಗೋವಿಂದರಾಜು ಅವರು ಹೋಗಿದ್ದೆವು. ಆಸ್ಪತ್ರೆಯಲ್ಲಿ ಕೆಳ ಮಟ್ಟದ ಅಧಿಕಾರಿಗಳು ಮೂರು ಜನರನ್ನು ತೋರಿಸಿದರು. ಒಬ್ಬರಿಗೆ ಮೂಳೆ ಮುರಿದಿದೆಯೆಂಬ ಅನುಮಾನ ಇದೆಯೆಂದು ಹೇಳಿದರು. ಇಬ್ಬರಿಗೆ ಮೂಳೆ ಮುರಿದಿರಲಿಲ್ಲ. ಗುಂಡು ತಗುಲಿದವರಿಗೆ ಗುಂಡನ್ನು ತೆಗೆಯಲಾಗಿದೆ ಎಂದು ಹೇಳಿದರು. ಅದು ರಬ್ಬರೋ ಅಥವಾ ಮೆಟಲ್‌ನೋ ಎಂದು ನಾವು ಕೇಳಿಲ್ಲ. ಮೆಟಲ್ ಎಂದು ಅವರು ಹೇಳಿದ್ದು ಜ್ಞಾಪಕ. ಅಲ್ಲಿರುವುದು ಮೂರು ಜನ ಎಂದು ಹೇಳುವುದಾದರೆ ಎರಡು ಜನ ಇರುವುದು ಎಂದು ಹೇಳುವುದು ಸುಳ್ಳಾಗುತ್ತದೆ. ಹಾಗೆಯೇ ಆರು ಜನ ಇರುವುದು ಎಂದು ಹೇಳುವುದೂ ಕೂಡ ಸುಳ್ಳಾಗುತ್ತದೆ. ಇದರ ಬಗ್ಗೆ ನ್ಯಾಯಾಂಗ ತನಿಖೆ ಆಗಬೇಕೆಂದು ನಾನೂ ಕೂಡ ಹೇಳುತ್ತೇನೆ. ಮೊನ್ನೆಯ ವಿಚಾರ ಅಲ್ಲಿಗೆ ಮುಗಿದು ಹೋಗಿದ್ದರೆ ಚೆನ್ನಾಗಿರುತ್ತಿತ್ತು. ನಿನ್ನೆಯಿಂದ ಒಂದು ಹೊಸ ಪಾತಾವರಣ ಮೂಡಿ ಬಂದಿದೆ. ಮಾನ್ಯ ಮೊಯ್ತಿಯವರನ್ನು ನಾನು ಶ್ಲಾಘಿಸುತ್ತೇನೆ. I will thank him because he has done our job. I think he has already given a part of Sri Bommali's reply. He has stated that this case has nothing to do with the Munna's case. ಮಾನ್ಯ ಬೊಮ್ಮಾಯಿ ಯವರು ಉತ್ತರ ಕೊಡುವುದಾದರೆ, he will have to clarify in this matter. ಏಕೆಂದರೆ, ಒಂದು ವೇಳೆ ಮೊನ್ನೆ ವಿಚಾರದ ಬಗ್ಗೆ ಇದು ಇನ್ನೂ ನಡೆಯುತ್ತಿದೆ ಎಂದು ಹೇಳುವುದಾದರೆ ಪೊಲೀಸರ ವಿರುದ್ಧ ಏನು ಪ್ರತಿಭಟನೆ ಮಾಡಬೇಕೋ ಅದನ್ನು ಮಾಡೋಣ. ನಾನು ಅದನ್ನು ಮಾಡುವುದಕ್ಕೆ ಸಿದ್ಧನಾಗಿದ್ದೇನೆ. ಕಾನೂನಿನ ಪ್ರಕಾರ ಪೊಲೀಸರ ವಿರುದ್ಧ ಏನು ಕ್ರಮ ತೆಗೆದು ಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳಿ. ನಿನ್ನೆ ಒಂದು ದುರಂತ ನಡೆಯಿತು ಅದರಂತೆ ಶ್ರೀನಿವಾಸ ಅವರ ಪತ್ರಿಕಾ ಹೇಳಿಕೆಯಿಂದ ಪ್ರಚೋದನೆ ಆಯಿತು ಎಂದು ಹೇಳಿದರು. ಇದನ್ನು ಬಾಯಿ ಮಾತಿನಲ್ಲೇ ಹೇಳಬಹುದಾಗಿತ್ತು. ಉದಾಹರಣೆಗೆ ಹಿಂದೆ ಒಂದು ಸಾರಿ ನಾನು ಆಸ್ಪತ್ರೆಯಲ್ಲಿ ಇದ್ದಾಗ ಫರ್ನಾಂಡಿಸ್ ಸತ್ತರು ಎಂದು ಸುಳ್ಳು ಸುದ್ದಿಯನ್ನು ಹಬ್ಬಿಸಿದರು. ಆದರೆ ನಾನು ಇನ್ನೂ ಬದುಕಿದ್ದೇನೆ. ಇಂತಹ ಸುಳ್ಳು ಪದಂತಿಗಳು ಬರಬಹುದು. ಕೆಲವರು ದುರುದ್ದೇಶದಿಂದ ಕೆಲವರು ನೋಡುಕೊಂಡು ಇದನ್ನು ಮಾಡಬಹುದು. ರಣೇಯ ತಾರೀಖು ಸಂಚಿ ಏಳೂವರೆ ಗಂಟೆಯಲ್ಲಿ ನಡೆದಂಥ ಘಟನೆ, ಅಲ್ಲಿ ಮಾನ್ಯ ಸದಸ್ಯರಾದ ಶ್ರೀನಿವಾಸರವರ ಅವಾಚ್ಛ ಶಬ್ದ ಗಳಿಂದ ಅಲ್ಪಸಂಖ್ಯಾತರ ವಿಚಾರದಲ್ಲಿ ಮಾತನಾಡಿದರೆಂದು ಹೇಳಿದಾರೆ. ಈ ವಿಚಾರ ಬಾಯಿ ಮಾತಿನಲ್ಲೇ ಹರಡಬಹುದಾಗಿತ್ತು ರಣೇ ತಾರೀಖು ಇದು ಆಗಿದ್ದು, ೯, ೧೦, ೧೧ನೇ ತಾರೀಖಿನವರೆಗೆ ಸುಮ್ಮನಿದ್ದು, ೧೨ನೇ ತಾರೀಖು ಇದನ್ನು ಪತ್ರಿಕೆಯಲ್ಲಿ ಹಾಕತಕ್ಕ ಪ್ರಮೇಯ ಇರಲಿಲ್ಲ. ಮಾನ್ಯ ಬಂಗಾರಪ್ಪನವರು ಹೇಳಿದರು, ಮೊಯ್ತಿಯವರು ಹೇಳಿದರು ನಿನ್ನೆ ವಾಯ್ಸ್ ಅಫ್ ಕರ್ನಾಟಕ ಎನ್ನುವ ಪತ್ರಿಕೆಯನ್ನು ಸಾವಿರಾರು ಸಂಖ್ಯೆಯಲ್ಲಿ ಹಂಚಿದ್ದಾರೆ, ಅದರಲ್ಲೂ ಕೂಡ ಮುಸ್ಲಿಮರು ಎಲ್ಲಿ ಹೆಚ್ಚು ವಾಸವಾಗಿದ್ದಾರೆ ಅಂತಹ ಕಡೆ ಹೆಚ್ಚು ಇದನ್ನು ಹಂಚಿದ್ದಾರೆ. ಕಾಗು ಪಕ್ಷದ ಕೆಲವು ಯುವ ಮುಖಂಡರು ನಾನು ಇದ್ದ ಜಾಗಕ್ಕೆ ಬಂದು ಹೇಳಿದರು ಅವನನ್ನು ಸಾಯಿಸಬೇಕು ಎಂದು ಶ್ರೀನಿವಾಸರವರನ್ನು ಸಾಯಿಸಬೇಕೆಂದು ಹೇಳಿದರು, ನಾನು ಹೇಳಿದ್ದನ್ನು ಅವರು ಕೇಳಿಲ್ಲ. ಮಾನ್ಯ ಮೊಯ್ತಿಯವರು ಸೌತ್ ಕೆನರಾದವರು. ಅವರು ಕ್ರಿಶ್ಚಿಯನ್‌ರ ಬಗ್ಗೆ ಮಾತನಾಡಿದರು ಎಂದು ಜಾಕು, ಚೂರಿ ತೆಗೆದುಕೊಂಡು ಹೊಡೆಯುವುದಕ್ಕೆ ಹೋದರೆ ಆಗುತ್ತದೆಯೇ? ನಿನ್ನೆ ವಾಯ್ಸ್ ಅಫ್ ಕರ್ನಾಟಕ ಪತ್ರಿಕೆಯನ್ನು ನೋಡಿಕೊಂಡು ಈ ಪರಿಷ್ಕೃತಿ ಉದ್ಭವವಾಗಿದೆ. ನಿನ್ನೆ ಈ ರೀತಿ ಮಾಡಿದ್ದಾರೆಂದು ಈಗ ಮಾನ್ಯ ಮೊಯ್ತಿಯವರು ಹೇಳುತ್ತಿದ್ದಾರೆ. ಇದು ಪತ್ರಿಕೆಯಲ್ಲಿ ಬಂದಿದೆ ಯೆಂದೂ ಈ ರೀತಿ ಆಯಿತೋ, ಅಥವಾ ಮೊಯ್ತಿಯವರು ಹೇಳಿದ್ದರಿಂದ ಈ ರೀತಿ ಆಯಿತೋ ಗೊತ್ತಿಲ್ಲ. ಇದು ಆ ಕಡೆಯವರ ಮೇಲೂ ಬಂದಿದೆ, ಈ ಕಡೆಯವರ ಮೇಲೂ ಬಂದಿದೆ ಅಂದ ಮೇಲೆ ಎಲ್ಲರನ್ನೂ ಅರೆಸ್ಟ್ ಮಾಡಬೇಕಾಗುತ್ತದೆ. ಫೇರ್ ಪ್ರೈಸ್ ದಿಪ್ತೀಗಳ ಬಗ್ಗೆ ಶ್ರೀನಿವಾಸ ರವರು ತೆಗೆದುಕೊಂಡ ಕ್ರಮ ಸರಿಯೋ ತಪ್ಪೋ ಗೊತ್ತಿಲ್ಲ. ನಾನು ನಿನ್ನೆ ಇದೇ ಸಂಚಿಕೆಯಲ್ಲಿ ಶ್ರೀನಿವಾಸರವರ ಮೇಲೆ ಏನು ಕೆಲವು ವಿಚಾರಗಳು ಬಂದಿದ್ದವು, ಅವರು ಅವರ ಮೇಲೆ ಮಾನ ನಷ್ಟ ಮೊಕದ್ದಮೆ ಹಾಕಬೇಕಾದ ವಿಚಾರಗಳು ಆಗಿದ್ದುವು. ನಿನ್ನೆ ಪುಕ್ಕಟೆಯಾಗಿ ಸಾವಿರಾರು ಪತ್ರಿಕೆಗಳನ್ನು ಹಂಚಿದ್ದಾರೆ. ಅವರು ಈ ರೀತಿ ಹಂಚಬೇಕಾದರೆ ಅವರ ಉದ್ದೇಶ ಏನು? ಅವರಿಗೆ ಹಣ ಎಲ್ಲಿಂದ ಬಂತು? ಲೋರು ಹಣ ಕೊಟ್ಟಿದ್ದಾರೆ? ಇದನ್ನು ನೋಡಿದರೆ ಸರ್ಕಾರವನ್ನು ಉರಾಳಿ ಸುವುದಕ್ಕೆ ಕೆಲವರು ಪ್ರಯತ್ನ ಮಾಡಿದರೆಂದು ಹೇಳಬೇಕಾಗಿದೆ. ಸೂರ್ಯನಾರಾಯಣರಾವ್ ಅವರು ಮಾತನಾಡುವಾಗ ಇದರಲ್ಲಿ ಯಾವುದೇ ರಾಜಕೀಯ ಪಕ್ಷ ಇಲ್ಲವೆಂದು ಮಾನ್ಯ ಬಂಗಾರಪ್ಪ ನವರು ಹೇಳಿದರು. ನಾನಾದರೂ ಹೇಳುತ್ತೇನೆ, ಇದರಲ್ಲಿ ಏನೋ ಸಂಚು ಇದೆ ಎನ್ನುವ ಅನುಮಾನ

ಇದೆ. ಈ ಗಲಾಟೆ ಆದ ಸಂದರ್ಭದಲ್ಲಿ ನಮ್ಮ ಪಕ್ಷದ ಮುಖಂಡರು ಯಾರು ಕೂಡ ಊರಿನಲ್ಲಿ ಇರಲಿಲ್ಲ, ಅದೇ ರೀತಿ ಕಾಂಗ್ರೆಸ್ ಮುಖಂಡರೂ ಕೂಡ ಇರಲಿಲ್ಲ

ಶ್ರೀ ಎಂ.ಎಂ. ಸದಾಫ್.—ಮಾನ್ಯ ಶ್ರೀನಿವಾಸರವರು ಎಂದು ನೀವು ಹೇಳಬಾರದು. ಈ ಮಾತನ್ನು ಹೇಳುವುದಕ್ಕೆ ನಿಮಗೆ ನಾಚಿಕೆ ಆಗಬೇಕು.

(ಗೊಂದಲ)

ಶ್ರೀ ಮಾಣಿಕ್ರಾಮ್ ಪಾಟೀಲ್.—ಈ ದುರ್ಘಟನೆ ಯಾವ ರೀತಿ ನಡೆಯಿತು ಎಂದು ಹೇಳುವುದಕ್ಕೆ ಅವರಿಗೆ ಅಧಿಕಾರ ಇದೆ, ಅದನ್ನು ಬಿಟ್ಟು ಇದರ ಹಿಂದೆ ರಾಜಕೀಯ ಪಕ್ಷದ ರಾಜಕಾರಣ ಇದೆ ಎಂದು ಹೇಳುವುದು ಸರಿಯಲ್ಲ.....

(ಗೊಂದಲ)

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ಮಾನ್ಯ ಮುಖ್ಯಮಂತ್ರಿಗಳೂ, ಗೃಹ ಮಂತ್ರಿಗಳು ಅವರೂ ಊರಿನಲ್ಲಿ ಇರಲಿಲ್ಲ. ಏನಾದರೂ ಮಾಡಿ ಈ ಸಂದರ್ಭದಲ್ಲಿ ಇದನ್ನು ಅತಿರೇಖಕ್ಕೆ ತೆಗೆದು ಕೊಂಡು ಹೋಗಬೇಕೆಂದು ವರ್ತಿಸಿದು ಅಲ್ಲಿ ಗೊಂದಲವಾಯಿತು ವಾತಾವರಣವನ್ನು ಉಂಟು ಮಾಡಬೇಕೆಂಬ ಉದ್ದೇಶ ಇರಬಹುದು ಅಥವಾ ಎಕ್ಸಿಕ್ಯೂಟಿವ್‌ವಿಂಗ್ ಏನಿದೆ ಇವರಿಗೂ ಕೂಡ ಜನತಾ ಪಕ್ಷದ ಸರ್ಕಾರದ ಬಗ್ಗೆ ಅಭಿಮಾನ ಇಲ್ಲ ಈ ಸರ್ಕಾರ ಉರುಳಿಹೋಗಬೇಕೆಂಬ ಇಚ್ಛೆ ಇವರಿಗೂ ಇದೆ. ಏಕೆಂದರೆ ಅನೇಕ ಅಧಿಕಾರಿಗಳ ಮೇಲೆ ಮೋಸದ ಪ್ರಕರಣ ಇರುವುದರಿಂದ ಈ ಸರ್ಕಾರ ಉರುಳಿ ಹೋಗಬೇಕೆಂದು ಇಷ್ಟಪಡುತ್ತಿದ್ದಾರೆ. ಇದರ ಬಗ್ಗೆ ಒಂದು ಜುಡಿಸಿಯಲ್ ಎನ್‌ಕ್ವೈರಿ ನಡೆಸಬೇಕೆಂದು ನಾನು ಹೇಳಿಬಯಸುತ್ತೇನೆ. ಇದರ ಬಗ್ಗೆ ಅಡ್ಡರ್‌ಮೇಟ್ ಮೋಷನ್‌ನ ಅನುಷ್ಠಾನ ಇದೆಯೋ ಇಲ್ಲವೋ ಗೊತ್ತಿಲ್ಲ. ಪೊಲೀಸರನ್ನು ಅರೆಸ್ಟ್ ಮಾಡಬೇಕು, ಜುಡಿಸಿಯಲ್ ಎನ್‌ಕ್ವೈರಿ ಮಾಡಬೇಕು. ಹಿಂದೆ ಪೊಲೀಸ್ ಸ್ಟೇಷನ್‌ನಲ್ಲಿ ಅನೇಕ ಜನ ಸತ್ತು ಹೋದರು, ಜನತಾ ಸರ್ಕಾರ ಬಂದಮೇಲೂ ಒಬ್ಬರು ಸತ್ತುಹೋದರು.

ಶ್ರೀ ಮಾಣಿಕ್ರಾಮ್ ಪಾಟೀಲ್.—ಹಿಂದೆ ಕೂಡ ಸತ್ತಿದ್ದಾರೆ, ಇವತ್ತು ಕೂಡ ಸತ್ತಿದ್ದಾರೆ ಎಂದು ನೀವು ಸಮರ್ಥನೆ ಮಾಡುತ್ತಿದ್ದೀರಿ ಅಲ್ಲವೇ ?

(ಗೊಂದಲ)

MR. SPEAKER.—He is not doing it. I am carefully watching

(Interruptions)

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ಹಿಂದೆ ಪೊಲೀಸ್ ಸ್ಟೇಷನ್‌ನಲ್ಲಿ ಕಿರುಕುಳ ಕೊಟ್ಟು ಸಾಯಿಸಿದಾಗ ಯಾರನಾದರೂ ಅರೆಸ್ಟ್ ಮಾಡಿದ್ದೀರಾ ಎಂಬುದನ್ನು ನೋಡಿ ? ಪೊಲೀಸರ ಮೈಕಿ ಕೆಲವರು ಕ್ರಿಮಿನಲ್ ಮೈಂಡ್ ಇದ್ದಾರೆ. ಜನತಾ ಸರ್ಕಾರ ಇವರನ್ನು ನೇಮಕ ಮಾಡಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ಅವರು ಏನು ಮಾತನಾಡುತ್ತಿದ್ದಾರೆ ?

(ಗೊಂದಲ)

ಶ್ರೀ ಧರ್ಮಸಿಂಗ್.—ಮಾನ್ಯ ಜಾರ್ಜ್ ಫರ್ನಾಂಡಿಸರವರು ಯಾವಾಗ ಬಂದಿದ್ದಾರೆ ? ಏನೇನು ಹೇಳಿದಾರೆ, ಹೇಳಿ ನೋಡೋಣ ಅವರು ಈ ವಿಚಾರದಲ್ಲಿ ಯಾವುದೇ ರಾಜಕೀಯವನ್ನು ಮಾಡಿಲ್ಲ. ತಾವು ಹಿರಿಯ ಶಾಸಕರಿದ್ದೀರಿ, ತಾವು ಸರಿಯಾಗಿ ಮಾತನಾಡಿರಿ.

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ನಿನ್ನೆ ಆದ ಘಟನೆಗಳ ಬಗ್ಗೆ ನಾನು ಒಂದು ವಿಚಾರ ಹೇಳುತ್ತಿದ್ದೇನೆ. ನನಗೆ ಮಾನ್ಯ ಜಾರ್ಜ್ ಫರ್ನಾಂಡಿಸ್ ಅವರನ್ನು ಭೇಟಿ ಮಾಡಿ ಮಾತನಾಡಲು ಅವಕಾಶ ಸಿಕ್ಕಿಲ್ಲ.

ಶ್ರೀ ಧರ್ಮಸಿಂಗ್.—ಅವರು ಈ ಸದನದ ಸದಸ್ಯರಲ್ಲದವರ ಹೆಸರು ಹೇಳುತ್ತಿದ್ದಾರೆ, ಅದಕ್ಕೆ ನಾನು ಅವರ ರೀತಿ ಹೇಳಬೇಕಾಗುತ್ತದೆ.

ಅಧ್ಯಕ್ಷರು.—ಅವರು ಯಾರ ಹೆಸರನ್ನು ಹೇಳಿಲ್ಲ, ನೀವು ಹೇಳುತ್ತಿದ್ದೀರಿ.

ಶ್ರೀ ಮೈಖೇಲ್ ಫರ್ನಾಂಡಿಸ್.—ಮಾಜಿ ಎಂ.ಎಲ್.ಎ., ಮಾಜಿ ಮಿನಿಸ್ಟರ್, ಮುಸ್‌ಲ್ಮಾನ್ ಜಾತಿಗೆ ಸೇರಿದವರು, ಅವರ ತಮ್ಮ ಪತ್ರಿಕೆಗಳನ್ನು ಹುಡುಕಿದರು ಎಂದು ವರ್ತಮಾನ ಬಂದಿದೆ. ಅದರ ಬಗ್ಗೆ ತನಿಖೆಯಾಗಬೇಕು.

ಶ್ರೀ ಧರ್ಮಸಿಂಗ್.—ಮಾಜಿ ಮಂತ್ರಿಗಳು, ಮಾಜಿ ಶಾಸಕರು, ಅವರು ಈ ಸದನದ ಸದಸ್ಯರಲ್ಲ.

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ಈ ವಿಚಾರದಲ್ಲಿ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಹೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಸದಸ್ಯರು ಬೇಜವಾಬ್ದಾರಿಯಿಂದ ಮಾತನಾಡಬಾರದು.

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ಯಾರಿಗೆ ಏಟುಗಳು ಬಿಡಿವೆ ಅವರಿಗೆ ಚಿಕಿತ್ಸೆ ಮತ್ತು ಕಾಂಪೆನ್‌ಸೇಷನ್ ಕೊಡುವಂಥ ವಿಚಾರ ಮಾಡಬೇಕು ಮತ್ತು ಅವರ ಜೊತೆಯಲ್ಲಿ ಪೊಲೀಸರಿಗೂ ಕೂಡಾ ಏಟುಗಳು ಬಿಡಿವೆ ನನ್ನ ಕ್ಷೇತ್ರವಾದ ಭಾರತಿ ನಗರದಲ್ಲಿ ಕೂಡಾ, ಭಾರತಿನಗರ ಪೊಲೀಸ್ ಸ್ಟೇಷನ್‌ಗೆ ಸೇರಿದ ಕೆಲವು ಪೊಲೀಸರಿಗೆ ಬಹಳ ಗಾಯಗಳನ್ನು ಮಾಡಿದ್ದಾರೆ. ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿವಾರಿಪುರ).—ಸನ್ಮಾನ್ಯ ಅಧ್ಯಕ್ಷರೇ, ಈ ಮುನ್ನಾ ಪ್ರಕರಣ ಆದನಂತರ ನಮಗೆ ಒಂದು ವಿಚಾರ ಸ್ಪಷ್ಟವಾಗಿ ಗೊತ್ತಾಗುತ್ತಿದೆ. ಸರಕಾರ ಬದಲಾವಣೆಯಾದ ಮಾತ್ರಕ್ಕೆ ಕೆಲವು ಪೊಲೀಸ್ ಅಧಿಕಾರಿಗಳ ಹಾಗೂ ಇತರ ಅಧಿಕಾರಿಗಳ ರಾಕ್ಷೀ ಸ್ವಭಾವ ಬದಲಾವಣೆಯಾಗುವುದಿಲ್ಲ. ಇದು ನಮಗೆ ಸ್ಪಷ್ಟವಾಗಿದೆ. ನಾನು ಈ ಬಗ್ಗೆ ಜನತಾ ಪಕ್ಷದ ನಾಯಕರನ್ನು ಇವತ್ತು ಪ್ರಶ್ನೆ ಮಾಡುತ್ತೇನೆ. ಕಳೆದ ೩೫-೩೬ ವರ್ಷಗಳಿಂದ ಈ ಪ್ರಕಾರ ಆಗುತ್ತಿದೆ. ಪೊಲೀಸ್ ಡೆಸ್ ಹಾಕಿಕೊಂಡು ಕೆಲವು ವರ್ಷ ಕ್ರಿಮಿನಲ್ಸ್ ಒಳಗಡೆ ಸೇರಿಕೊಂಡಿದ್ದಾರೆ. ಇದು ಒಂದು ಸಂಗತಿ. ಈ ರೀತಿ ಪರಿಸ್ಥಿತಿ ಇದಾಗ, ಪೊಲೀಸ್ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳುವಂತಹ ವ್ಯವಸ್ಥೆ ಬಗ್ಗೆ ಸರ್ಕಾರ ಯೋಚನೆ ಮಾಡಿದೆಯೇ? ಈ ರೀತಿಯ ಘಟನೆಗಳು ಮುಂದೆ ಆಗದೆ ರೀತಿಯಲ್ಲಿ, ಈ ರೀತಿ ಯಾವ ಪೊಲೀಸ್ ಅಧಿಕಾರಿಗಳ ತಮ್ಮ ರೀತಿನೀತಿಗಳಲ್ಲಿ ಬದಲಾವಣೆಯಾಗುವುದಿಲ್ಲ ಎಂದು ಮನಗಂಡ ನಂತರ ಅವರನ್ನು ಗುಮಾಸ್ತರ ಕೆಲಸಕ್ಕೆ ಕಳುಹಿಸಿಕೊಡುವುದಕ್ಕೆ ವ್ಯವಸ್ಥೆ ಮಾಡಬೇಕು. ಈ ಮುನ್ನಾ ಘಟನೆಯನ್ನು ನೋಡಿದಾಗ ತಾವು ಒಂದು ಕನ್‌ಕ್ಲೂಷನ್ ಸಲ್ಲಿದ್ದೀರಿ ಎಂದು ಗೊತ್ತಾಗುತ್ತದೆ. ಒಂದು ಕಡೆ ಅವನು ರಾಡಿ ಎಂದು ಹೇಳುತ್ತೀರಿ, ಇನ್ನೊಂದು ಕಡೆ ನೆಳೆಕ್ಕೆ ಹೋಗಿಬಂದು ಪರಿಹಾರ ಕೊಡುತ್ತೀವೆ ಎಂದು ಹೇಳುತ್ತೀರಿ. ಈ ಕನ್‌ಕ್ಲೂಷನ್ ಏತಕ್ಕೆ? ಇದರ ಬಗ್ಗೆ ಸರಿಯಾದ ವ್ಯವಸ್ಥೆ ಮಾಡಬೇಕಾಗುತ್ತದೆ. ಸಮ್ಮ ಪಕ್ಷದ ನಾಯಕರಾದಂಥ ಡಾ|| ಎ.ಎಸ್.ಆಚಾರ್ಯ ಅವರು, ವಿರೋಧಪಕ್ಷದ ನಾಯಕರಾದ ವೀರಪ್ಪವೊಯ್ಯಯವರು, ಮಾನ್ಯ ಬಂಗಾರಪ್ಪನವರು ಮಾತನಾಡುವಾಗ, ಪೊಲೀಸ್ ಅಧಿಕಾರಿಗಳ ಮೇಲೆ ಐ.ಪಿ.ಸಿ.೩೦೨ ಪ್ರಕಾರ ಕೇಸ್‌ನು ಬುಕ್ ಮಾಡಬೇಕೆಂದು ಹೇಳುತ್ತಾರೆ ಎಂದರೆ ಪ್ರಕರಣ ತೀವ್ರತೆ ಎಷ್ಟಿದೆ ಎಂಬುದನ್ನು ತಾವು ಅರ್ಥಮಾಡಿಕೊಳ್ಳಬೇಕು. ಪೊಲೀಸ್ ಅಧಿಕಾರಿಗಳ ಮೇಲೆ ಸರಿಯಾದ ಕ್ರಮ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ ಎಂದರೆ, ಬೇರೆ ಕಡೆ, ಈ ರೀತಿ ಪ್ರಕರಣ ನಡೆದರೆ, ಬೇರೆ ಯವರ ಮೇಲೆ ಯಾವ ರೀತಿ ಐ.ಪಿ.ಸಿ. ೩೦೨ ಪ್ರಕಾರ ಕೇಸ್ ಬುಕ್ ಮಾಡುತ್ತೀರಿ, ಅದೇ ರೀತಿ ಇವರ ಮೇಲೂ ಬುಕ್ ಮಾಡಬೇಕು ಎಂದು ಹೇಳಿದ್ದಾರೆ. ಈ ಸಂದರ್ಭದಲ್ಲಿ ಪೊಲೀಸ್ ಅಧಿಕಾರಿಗಳ ಮೇಲೆ ಸಹ ಐ.ಪಿ.ಸಿ. ೩೦೨ ಪ್ರಕಾರ ಕೇಸ್ ಬುಕ್ ಮಾಡುವಂಥ ಪ್ರಯತ್ನ ಸರಕಾರ ಮಾಡಿದರೆ, ಈ ನಾಡಿನಲ್ಲಿ, ಈ ದೇಶದಲ್ಲಿ ಪೊಲೀಸರ ಮೇಲೆ ಸಂಶಯ ಪಡುವಂಥ ಪರಿಸ್ಥಿತಿ ಬಂದರೆ, ಲಾ ಅಂಡ್ ಆರ್ಡರ್ ಹಾಬ್ಬಮ್ ಜುಸ್ತಿಯಾಗುತ್ತದೆ. ಈ ದೃಷ್ಟಿಯಿಂದ ಅವರ ಮೇಲೆ ಬೇರೆಯಾವುದಾದರೂ ಕ್ರಮ ತೆಗೆದುಕೊಂಡು ಮತ್ತೊಮ್ಮೆ ಇಂತಹ ಪ್ರಕರಣ ಆಗದಂತೆ ನೋಡಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ, ಒಬ್ಬ ಶಾಸಕರು ಈ ಘಟನೆ ಬಗ್ಗೆ ಹೇಳಿಕೆ ನೀಡಿದರೆಂದು ನೆಪ ಮಾಡಿಕೊಂಡು ಇವತ್ತು ಇಡೀ ಬೆಂಗಳೂರು ನಗರಶ ಆಂಶಿಯಲ್ಲಿದೆ. ಎರಡು ದೃಷ್ಟಿಯಿಂದ ನಾನು ಇವತ್ತು

ಇದನ್ನು ಹೇಳುತ್ತಿದ್ದೇನೆ ಹಿಂದಿನ ಸರಕಾರ ಲೋಹದ ಗುಂಡನ್ನು ಹಾರಿಸುತ್ತಿದ್ದರು, ನಾವು ರಬ್ಬರ್ ಗುಂಡನ್ನು ಹಾರಿಸುತ್ತೇವೆಂದು ನೀವು ಹೇಳಿದ್ದೀರಿ. ನಿಮ್ಮ ರಬ್ಬರ್ ಗುಂಡು, ಹಿಂದಿನ ಸರಕಾರದ ಲೋಹದ ಗುಂಡಿಗಿಂತ ಪರ್‌ಫಾರ್ಮೆನ್ಸ್ ಆಗಿದೆಯೇ ಎಂದು ನಾನು ಕೇಳುತ್ತೇನೆ? ಈ ಅಶಾಂತಿಯನ್ನು ಹೋಗಲಾಡಿಸಲು ತೀವ್ರ ಕ್ರಮ ತೆಗೆದುಕೊಳ್ಳಬೇಕು. ಮುಂದೆ ಅಶಾಂತಿ ಉಂಟಾಗದಂತೆ ನೋಡಿಕೊಳ್ಳುವುದಕ್ಕೆ ಏನು ವ್ಯವಸ್ಥೆ ಮಾಡಿದ್ದೀರಿ? ಇದಕ್ಕೆ ಎಲ್ಲಾ ಪಕ್ಷದ ಸದಸ್ಯರೂ ಇರುವ ಬಂದು ಶಾಂತಿಸಮಿತಿಯನ್ನು ರಚನೆ ಮಾಡಿ ವಾತಾವರಣ ಪ್ರಕ್ಷುಬ್ಧವಾಗಿ ಮತ್ತೊಮ್ಮೆ ನೂರಾರು ಜನರ ಕೊಲೆ, ಲೂಟಿ, ಸುಲಿಗೆ ಆಗತಕ್ಕಂಥ ಪರಿಸ್ಥಿತಿ ಬರುವುದು ಬೇಡ. ಎಲ್ಲಾ ಪಕ್ಷದ ಸದಸ್ಯರ ಶಾಂತಿ ಸಮಿತಿ ಮಾಡಿ, ಎಲ್ಲಾ ಕೋಮಿನ ಮುಖಂಡರನ್ನು ಕರೆಯಿಸಿ, ಏತಕ್ಕೋಸ್ಕರ ಈ ರೀತಿ ಆಗುತ್ತಿದೆ? ಇದರಲ್ಲಿ ಯಾರ ಕೈವಾಡ ಇದೆ? ಸರಕಾರಕ್ಕೆ ಕೆಟ್ಟ ಹೆಸರು ತರುವಂಥ ವ್ಯವಸ್ಥಿತ ಯೋಜನೆ ಇದೆಯೇ? ಇದಕ್ಕೆ ಕಾಣದಕ್ಕೆ ಕೆಲಸ ಮಾಡುತ್ತಿದೆಯೇ? ಇದರ ಬಗ್ಗೆ ಯೋಚನೆ ಮಾಡಬೇಕು. ಕಳೆದ ಒಂದೆರಡು ತಿಂಗಳುಗಳಿಂದ, ಬಂದಲ್ಲ ಒಂದು ಕಡೆ ಅಶಾಂತಿಯ ವಾತಾವರಣವನ್ನು ಮಾಡುವ ಪ್ರಯತ್ನ ಸತತವಾಗಿ ನಡೆಯುತ್ತಿದೆ. ಬೆಂಗಳೂರು ನಗರದ ಜನತೆಯ ನಾಗರಿಕ ಜೀವನವನ್ನು ರಕ್ಷಣೆ ಮಾಡುವ ದೃಷ್ಟಿಯಿಂದ ಎಲ್ಲಾ ಪಕ್ಷದ ಸದಸ್ಯರ ಶಾಂತಸಮಿತಿಯನ್ನು ರಚನೆ ಮಾಡಿ, ಈ ಸದನದ ಮೂಲಕ ಪ್ರಯತ್ನ ಮಾಡೋಣ ಎಂದು ಹೇಳುತ್ತಾ ಈ ರೀತಿಯಾದ ಒಂದು ಕೆಟ್ಟ ಅಭ್ಯಾಸವನ್ನು ಇಟ್ಟುಕೊಂಡ ಪೋಲೀಸ್ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ನಿನ್ನೆಯ ದಿವಸ ಬಸವನಗುಡಿಯಲ್ಲಿ ನಡೆದಂಥ ಒಂದು ಘಟನೆಯನ್ನು ಹೇಳುತ್ತೇನೆ. ಬಸವನ ಗುಡಿಯಲ್ಲಿ ನಮ್ಮ ಪಕ್ಷದ ಸಾರ್ವಜನಿಕ ಸಭೆ ಇತ್ತು. ಅದನ್ನು ಪ್ರಚಾರ ಮಾಡಲು ಮೈಕ್ ಮೂಲಕ ಅನಾನ್ಸ ಮಾಡಲು ಪೋಲೀಸರು ಅನುಮತಿ ಕೊಟ್ಟಿದ್ದರು, ಪ್ರಚಾರ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟರು, ಆದರೆ ಸಭೆ ಪ್ರಾರಂಭವಾಗುವುದಕ್ಕೆ ಮುಂಚೆ ಒಬ್ಬ ಪೋಲೀಸ್ ಅಧಿಕಾರಿ ಲೀಯಿಂದ ಮುಂದೆ ಬಂದು ಮೈಕ್‌ನ್ನು ಕಿತ್ತು ಹಾಕಿದರು. ನಾನೂ ಇದ್ದೆ, ಡಾ|| ಆಚಾರ್ಯ ಅವರೂ ಇದ್ದರು, ಬೇರೆ ಶಾಸಕರೂ ಇದ್ದರು. ನಾವು ವಾತಾವರಣ ಏನಿದೆ ತಿಳಿದುಕೊಳ್ಳೋಣ ಎಂದು ಆ ಪೋಲೀಸ್ ಅಧಿಕಾರಿಯನ್ನು ಸಂಪರ್ಕ ಮಾಡಿ, ಇಲ್ಲಿಗೆ ಬಂದು ನೋಡಿ, ನೀವು ಸಭೆ ಮಾಡುವುದು ಬೇಡ ಎಂದರೆ ನಾವು ಸಭೆಯನ್ನು ನಿಲ್ಲಿಸುತ್ತೇವೆ ಎಂದು ಕೇಳಿಕೊಂಡಾಗ, ಅವರು ನಾನು ಅಲ್ಲಿಗೆ ಬರುವುದಿಲ್ಲ ಎಂದು ಹೇಳಿ ಕಳುಹಿಸಿದರು. ನಾವು ರಿಕ್ಲೆಸ್ಟ್ ಮಾಡಿಕೊಂಡ ಮೇಲೆ ಬಂದರು. ಇವತ್ತು ಪೋಲೀಸ್ ಅಧಿಕಾರಿಗಳು ಯಾವ ರೀತಿ ಪರ್‌ಫೆನೆ ಮಾಡುತ್ತಾರೆ ಎಂಬುದಕ್ಕೆ ಇದು ಒಂದು ಉದಾಹರಣೆ. ಆಮೇಲೆ ನಾವು ಶ್ರೀ ಗರುಡಾಚಾರ್ ಅವರನ್ನು ಸಂಪರ್ಕ ಮಾಡಿದೆವು, ಈ ಸಂದರ್ಭದಲ್ಲಿ ಸಭೆ ಮಾಡುವುದು ಬೇಡ ಎಂದು ಅವರು ಹೇಳಿದರು.

ಅಧ್ಯಕ್ಷರು.—ಅದಕ್ಕೂ ಇದಕ್ಕೂ ಏನು ಸಂಬಂಧ ಇದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಪೋಲೀಸ್ ಅಧಿಕಾರಿಗಳ ಪರ್‌ಫೆನೆ ಬಗ್ಗೆ ನಾನು ಈ ಮಾತನ್ನು ಹೇಳಿ, ಬೆಂಗಳೂರು ನಗರದಲ್ಲಿ ಶಾಂತ ವಾತಾವರಣ ಮೂಡುವುದಕ್ಕೆ ಪ್ರಾಮಾಣಿಕ ಪ್ರಯತ್ನ ಮಾಡಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಅಧ್ಯಕ್ಷರೇ, ಕೇಂದ್ರ ಸರಕಾರದ ಮಂತ್ರಿಗಳು ವಿಚಾರ ತೀರ್ಮಾನ ತಕ್ಷಣ ಸ್ಥಳಕ್ಕೆ ಬಂದರು. ಇದು ಅವರ ಕ್ಷೇತ್ರಕ್ಕೆ ಸ್ವೀಕರಣದಾದ್ದೇನೂ ಅಲ್ಲ. ಅದರೂ ಎರಡು ನಿಮಿಷದಲ್ಲಿ ಬರುತ್ತೇನೆ ಎಂದು ಬಂದರು. ಅವರು ಬಂದು ಎಲ್ಲಾ ಜನಗಳನ್ನು ಸೇರಿಸಿ ಶಾಂತಿ ಕಾಪಾಡುವುದಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಈ ಸರಕಾರ ಅವರನ್ನು ಸಂಪರ್ಕ ಮಾಡುವುದಕ್ಕಾಗಲೀ, ವಿರೋಧ ಪಕ್ಷದವರನ್ನು ಸಂಪರ್ಕ ಮಾಡುವುದಕ್ಕಾಗಲೀ ಪ್ರಯತ್ನ ಮಾಡಲಿಲ್ಲ. ಇದು ವಿರೋಧ ಪಕ್ಷದವರನ್ನು ವಿಶ್ವಾಸಕ್ಕೆ ತೆಗೆದುಕೊಳ್ಳಬೇಕಾದದ್ದು ಪ್ರಮುಖವಾದ ವಿಚಾರ. ಬರಿ ಹಾವಭಾವ ತೋರಿಸತಕ್ಕಂಥ ವಿಚಾರ ಅಲ್ಲ. ಮಂತ್ರಿಗಳಾಗಲೀ, ಶಾಸಕರಾಗಲೀ, ಒಳ್ಳೆಯ ರೀತಿಯಲ್ಲಿ ವಿಚಾರಗಳನ್ನು ತಿಳಿದುಕೊಂಡು, ವಿರೋಧ ಪಕ್ಷದ ವಿಶ್ವಾಸಗಳ ಸತ್ಯಕ್ಕನು ಪ್ರಮುಖವಾದ ವಿಚಾರ. ಇದನ್ನು ಬಗೆಹರಿಸಿ ಕೊಳ್ಳತಕ್ಕಂಥ ರೀತಿಯಲ್ಲಿ, ಶಾಂತಿಯನ್ನು ಕಾಪಾಡತಕ್ಕಂಥ ರೀತಿಯಲ್ಲಿ ವ್ಯವಸ್ಥಿತವಾದ ರೀತಿಯಲ್ಲಿ ಹೋಗುವುದನ್ನು ಅವರು ಕಲಿಯಬೇಕೆಂದು ಹೇಳುತ್ತೇನೆ. ಈ ಸಭೆಯ ಎಲ್ಲಾ ಪಕ್ಷಗಳ ಸದಸ್ಯರನ್ನು ಒಳಗೊಂಡಂಥ ಶಾಂತ ಸಮಿತಿಯನ್ನು ಏರ್ಪಾಡು ಮಾಡಬೇಕು. ಅವರು ಕೂಡಲೇ ಸ್ಥಳಕ್ಕೆ ಹೋಗ ಬೇಕು. ಇವತ್ತು ಬೆಂಕಿ ಹತ್ತಿದೆ, ಬೆಂಗಳೂರು ನಗರದಲ್ಲಿ ಎಲ್ಲಾ ಕಡೆಯೂ ಕೂಡ ಏನಾಗುತ್ತಿದೆ, ಆ ಪರಿಸ್ಥಿತಿ ಯನ್ನು ನಾವೇನೂ ಊಹೆ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಮುಗ್ಧ ಜನತೆ, ಏನೂ ಅರಿಯದಿರತಕ್ಕಂಥ ಜನತೆಯನ್ನು

ದೃಷ್ಟಿಯಲ್ಲಿ ಟ್ಟುಕೊಂಡು, ನಾನು ಈ ಮಾತನ್ನು ಹೇಳುತ್ತಿದ್ದೇನೆ. ಎಲ್ಲಾ ಪಕ್ಷದ ಸದಸ್ಯರನ್ನು ಒಳಗೊಂಡಂಥ ಶಾಂತಿ ಸಮಿತಿಯನ್ನು ಮಾಡಬೇಕು. ಕೂಡಲೇ ಅವರು ಸ್ಥಳಕ್ಕೆ ಹೋಗಬೇಕು. ಎಲ್ಲಾ ಜನಗಳನ್ನು ಎಲ್ಲಾ ಕೋಮಿನ ಮುಖಂಡರನ್ನು ಸಂಪರ್ಕ ಮಾಡಬೇಕು. ಪರಿಸ್ಥಿತಿಯನ್ನು ಹತೋಟಿಗೆ ತರುವುದಕ್ಕೆ, ಶಾಂತಿಯನ್ನು ಮೂಡಿಸುವುದಕ್ಕೆ ಎಲ್ಲಾ ವ್ಯವಸ್ಥೆಯನ್ನೂ ಮಾಡಬೇಕೆಂದು ತಮ್ಮ ಮೂಲಕ ಸರಕಾರಕ್ಕೆ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಈ ಒಂದು ವಿಚಾರದಲ್ಲಿ ತಾವು ಪಕ್ಷಾತೀತವಾಗಿರಬೇಕು. ಪಕ್ಷದ ದೃಷ್ಟಿಯಿಂದ ಕೆಲವು ಸ್ನೇಹಿತರು ಮಾತನಾಡಿದರು, ಶ್ರೀಮತಿ ಇಂದಿರಾಗಾಂಧಿ ಎಂದು ಏನೇನೋ ಹೇಳಿದರು. ಆದರೆ ಇವೆಲ್ಲಾ ಹುಚ್ಚು ಮಾತುಗಳನ್ನು ಮಾತನಾಡಿ, ವಿರೋಧ ಪಕ್ಷದವರ ಬಗ್ಗೆ ಚುಚ್ಚು ಮಾತನ್ನಾಡುವುದರ ಮೂಲಕ ಪರಿಸ್ಥಿತಿಯನ್ನು ವಿಕೋಪಕ್ಕೆ ಹೋಗುವಂತೆ ಮಾಡಬಾರದು; ಏಚ್ಛೆ ರೀತಿಯಿಂದ ಮಾತನಾಡಬೇಕೆಂದು ತಮ್ಮ ಮೂಲಕ ಹೇಳಿ, ಈ ಒಂದು ನಿಲುವಳಿ ಸೂಚನೆಗೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಿತ್ರರಾದ ಮೈಖೇಲ್ ಫರ್ನಾಂಡೀಸ್ ಅವರು ಈ ಘಟನೆಯ ಬಗ್ಗೆ ನ್ಯಾಯಾಂಗ ತನಿಖೆಯ ವಿಚಾರದಲ್ಲಿ ಏನು ಹೇಳಿದರು, ಆ ನ್ಯಾಯಾಂಗ ತನಿಖೆಗೆ ನಾವೆಲ್ಲಾ ಕೇಳಿದ್ದೇವೆ. ನ್ಯಾಯಾಂಗ ತನಿಖೆಗೆ ಸರಕಾರ ಒಪ್ಪುತ್ತದೆ ಎಂಬುದರಲ್ಲಿ ಸಂದೇಹ ಇಲ್ಲ. ಆದರೆ ಕಳೆದ ಹೆಲವಾರು ತಿಂಗಳುಗಳಿಂದ ಬೆಂಗಳೂರು ನಗರದ ಶಾಂತಿ ಶಿಸ್ತನ್ನು ಕದಡತಕ್ಕಂಥ ಪ್ರಯತ್ನಗಳು ನಡೆಯುತ್ತಿವೆ. ಬಸ್ಸುಗಳಿಗೆ ಬೆಂಕಿ ಹಚ್ಚುವುದು, ವಿದ್ಯಾರ್ಥಿಗಳಲ್ಲಿ ಅಶಾಂತಿ ಮೂಡಿಸುವುದು, ಕೆಲವು ದುಷ್ಕೃತ್ಯಗಳು ಸಂಭವಿಸಿದಂಥ ಬೆಂಗಳೂರು ನಗರದ ಶಾಂತಿಯನ್ನು ಕಡೆಸತಕ್ಕಂಥ ಪ್ರಯತ್ನ ಮಾಡುತ್ತಿವೆ. ಈ ಒಗ್ಗು ಮಂಜಾಗುತ್ತೆ ಎಹಿಸಬೇಕೆಂದು ನಾವು ಮೊದಲೇ ಸರಕಾರಕ್ಕೆ ಹೇಳಿದ್ದೆವು, ಒಂದು ಸಾವಿನಿಂದ ನಿನ್ನೆ ಆಗಿರ ತಕ್ಕಂಥಾದ್ದು, ಇವತ್ತು ಆಗಿರತಕ್ಕಂಥಾದ್ದು ಘಟನೆಗಳಿಗೆ ಹಿನ್ನೆಲೆ ಇದೆ. ಈ ಹಿನ್ನೆಲೆಯಲ್ಲಿ ದುಷ್ಕೃತ್ಯಗಳನ್ನು ಕಂಡುಹಿಡಿಯತಕ್ಕಂಥಾದ್ದನ್ನು ಸರಕಾರ ಮಾಡಬೇಕಾಗುತ್ತದೆ. ಇಲ್ಲ, ಎಂದರೆ ಇದು ಒಂದರಿಂದ ಒಂದು ಬೆಳೆದುಕೊಂಡು ಹೋಗುತ್ತದೆ. ಕೆಲವು ಜನರಿಗೆ ಇದೇ ಕೆಲಸ ಆಗಿಹೋಗಿದೆ. ಕೋಮಂವಾರು ಭಾವನೆಗಳನ್ನು ಪ್ರಚೋದನೆ ಮಾಡುವುದು, ಆ ಘಟನೆಗಳನ್ನು ಬೆಳೆಸುವುದು, ಇದು ಕೆಲಸ ಮಾಡಿಕೊಂಡು ಒಡಾಡತಕ್ಕದ್ದನ್ನು ನಾವು ನೋಡಿದ್ದೇವೆ. ತಕ್ಷಣ ಇದನ್ನು ನಿಲ್ಲಿಸಬೇಕೆಂದು, ಇದರ ಬಗ್ಗೆ ಕಾನೂನು ಕ್ರಮ ತೆಗೆದುಕೊಳ್ಳಬೇಕೆಂದೂ, ಶಾಂತಿಯನ್ನು ಕಾಪಾಡತಕ್ಕ ಪ್ರಯತ್ನ ಮಾಡಬೇಕೆಂದೂ ನಾನು ಹೇಳುತ್ತೇನೆ. ಇದಕ್ಕೆ ಎಲ್ಲರೂ ಒಂದುಗೂಡಬೇಕು. ಒಂದು ಕೋಮಂ ಗಲಭೆ ಇಷ್ಟೊಂದು ಬೃಹದಾಕಾರ ತಾಳಿದೆ, ಕೋಮಂಗಳಿಗಿಂತಲೂ ಏನು ಹೇಳುವುದಿಲ್ಲ. ಈ ಗಲಭೆಗೆ ಪ್ರಚೋದನೆ ಕೊಡುವಂತಹ ಕೆಲವು ಶಕ್ತಿಗಳು ಇದಾದೆ ಎಂಬ ಮಾಹಿತಿ ನಮಗೆ ಬಂದಿರುತ್ತದೆ. ಅವರ ಬಗ್ಗೆ ಯೂ ತೀವ್ರವಾದ ರೀತಿಯಲ್ಲಿ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ನಾನು ಒತ್ತಾಯ ಮಾಡಿ ಹೇಳುತ್ತಿದ್ದೇನೆ.

೧೨-೨೦ ಪಿ. ಎಂ.

ಶ್ರೀ ಎಂ.ಎಂ. ನಡಾಫ್.— ಮಾನ್ಯ ಅಧ್ಯಕ್ಷರೇ, ಈ ಮುನ್ನಾ ಸಾವು ಮೊನ್ನೆ ಏನಾಯಿತು, ಆ ಬಗ್ಗೆ ಏನೊಂದು ನಿಲುವಳಿ ಸೂಚನೆಯನ್ನು ತಂದಿದ್ದಾರೆ, ಅದಕ್ಕೆ ನನ್ನ ಅನುಮೋದನೆಯನ್ನು ಕೊಡುತ್ತಾ, ಇದರ ಬಗ್ಗೆ ಬರ್ಚೆಗೆ ಅವಕಾಶ ಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ. ಮುನ್ನಾ ಅವರ ಘಟನೆಯಲ್ಲಿ ಕೆಲವು ಹಿರಿಯ ಶಾಸಕರು ರಾಜಕೀಯವನ್ನು ಹಚ್ಚುತ್ತಿದ್ದಾರೆ. ಇದು ಅತ್ಯಂತ ವಿಷಾದಕರ. ಘಟನೆಯ ಪರಿಸ್ಥಿತಿಯನ್ನು ವಿಚಾರ ಮಾಡುವುದಾದರೆ, ಅಲ್ಲಿ ಹೋಗಿ ಪ್ರತ್ಯಕ್ಷವಾಗಿ ನಾವು ನೋಡಿದಾಗ ನಿಜ ಏನೆಂದು ಗೊತ್ತಾಗುತ್ತದೆ. ಇವನನ್ನು ಅರೆಸ್ಟ್ ಮಾಡಿಕೊಂಡು ಹೋಗಿ ಪೋಲೀಸ್ ಠಾಣೆಯಲ್ಲಿ ಹೊಡೆದು ಸಾಯಿಸಿದಾರೆ. ಪೋಲೀಸ್ ಅಧಿಕಾರಿಗಳಿಗೆ ಏನಾದರೂ ಗಾಯ ಗಳಾದರೆ, ತಕ್ಷಣ ಡಾಕ್ಟರ್ ಅನ್ನು ಕರೆಯಿಸಿ ಅವರಿಗೆ ಮೆಡಿಕಲ್ ಮೈದ್ಯಕೀಯ ಸಹಾಯ ಪಡೆಯುತ್ತಾರೆ. ಅಂತಹ ಒಂದು ಸೌಜನ್ಯವನ್ನು ಈ ಒಂದು ಪ್ರಕರಣದಲ್ಲಿ ತೋರಿಸಿಲ್ಲ. ಮುನ್ನಾ ಅವರ ಪೂಣ ಅಪಾಯದಲ್ಲಿದ್ದಾಗ ಡಾಕ್ಟರ್ ಅನ್ನು ಕರೆಯಿಸಿ ಅವರ ಹತ್ತಿರ ಈತನನ್ನು ತೋರಿಸುವ ಸೌಜನ್ಯವನ್ನು ಈ ಪೋಲೀಸ್‌ನವರು ತೋರಿಸಿಲ್ಲ. ಪೋಲೀಸ್‌ನವರ ದೌರ್ಜನ್ಯ ಇಂತಹ ಮಟ್ಟಕ್ಕೆ ಬಂದಿದೆ. ಇದರ ಬಗ್ಗೆ ತೀವ್ರವಾಗಿ ನಾವು ಗಮನಿಸಬೇಕಾಗುತ್ತದೆ. ಮಾನ್ಯ ಬಂಗಾರಪ್ಪನವರು ಹೇಳಿದ ಹಾಗೆ ೫೦೨ರ ಪ್ರಕಾರ ಕೇಸುಗಳನ್ನು ಇವರ ಮೇಲೆ ದಾಖಲೆ ಮಾಡಬೇಕು. ಅವರ ಮೇಲೆ ಚಾರ್ಜ್‌ಷೀಟ್ ಹಾಕಬೇಕೆಂದು ಒತ್ತಾಯಪೂರ್ವಕವಾಗಿ ನಾನು ಕೇಳಿಕೊಳ್ಳುತ್ತೇನೆ. ಇಷ್ಟೇ ಅಲ್ಲ, ಈ ಒಂದು ಘಟನೆಯ ಬಗ್ಗೆ ನ್ಯಾಯಾಂಗ ವಿಚಾರಣೆಯಾಗಬೇಕೆಂದೂ ಒತ್ತಾಯ ಪೂರ್ವಕವಾಗಿ ತಮ್ಮಲ್ಲಿ

ಕೇಳಿಕೊಳ್ಳುತ್ತೇನೆ. ಇದರಲ್ಲಿ ಯಾವುದೇ ಒಂದು ರಾಜಕೀಯ ಬಣ್ಣವನ್ನು ಹಚ್ಚದೆ ವಾಸ್ತವಿಕ ದೃಷ್ಟಿಯಿಂದ, ವಾತಾವರಣವನ್ನು ತಿಳಿ ಮಾಡುವ ದೃಷ್ಟಿಯಿಂದ ಹಾಗೂ ಅಲ್ಪಸಂಖ್ಯಾತರ ಹಿತದೃಷ್ಟಿಯಿಂದ ಇದನ್ನು ನೋಡಬೇಕೆಂದು ಪ್ರಾರ್ಥಿಸುತ್ತೇನೆ. ಈ ನಿಲುವಳಿ ಸೂಚನೆಯನ್ನು ಚರ್ಚೆಗೆ ತೆಗೆದು ಕೊಳ್ಳುವುದಕ್ಕೆ ತಾವು ಅವಕಾಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಅಧ್ಯಕ್ಷರೇ, ೧೦ನೇ ತಾರೀಖು ನಡೆದಂತಹ ಮುನ್ಸಾ ಸಾವಿನ ಬಗ್ಗೆ ನಾವೂ ಕೂಡ ಖಂಡಿಸಲೇಬೇಕು. ಪೋಲೀಸ್ ಇಲಾಖೆಯವರು ಮುನ್ಸಾ ಸಾವಿಗೆ ಕಾರಣರಾಗಿದ್ದಾರೆ, ತಪ್ಪಿತಸ್ಥ ಅಧಿಕಾರಿಗಳ ಮೇಲೆ ತಾವು ತೀವ್ರವಾದ ರೀತಿಯಲ್ಲಿ ಕ್ರಮ ತೆಗೆದು ಕೊಳ್ಳಬೇಕು. ಅವರು ಯಾರೇ ಇರಲಿ, ಅವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳಬೇಕು. ಯಾವಾಗ ಕೂಲಿಯ ಪ್ರಕರಣವಾಯಿತೋ ಕೂಡಲೇ ಹೋಗಿ ಜನರಿಗೆ ಸಮಜಾಯಿಷಿಯನ್ನು ಸಂಬಂಧಪಟ್ಟವರು ಮಾಡಬೇಕಾಗಿತ್ತು. ಅಧಿಕಾರಿಗಳಿಗೆ ಒಂದು ಕಾನೂನು, ಸಾಮಾನ್ಯ ಜನರಿಗೆ ಮತ್ತೊಂದು ಕಾನೂನು ಎಂದು ಏನೂ ಇಲ್ಲ, ಕಾನೂನು ಎಲ್ಲರಿಗೂ ಒಂದೇ ಇರುವುದು. ಒಂದೇ ಕಾನೂನನ್ನು ಎಲ್ಲರಿಗೂ ಅನುಸರಿಸುತ್ತೇವೆ ಎನ್ನ ತಕ್ಕಂತಹದ್ದನ್ನು ತಾವು ಮಾಡಬೇಕಾಗಿದೆ. ಜನರ ಉದ್ದೇಶದಿಂದ ಘಟನೆ ಯಾಗಿದ್ದಲ್ಲಿ, ಈ ಘಟನೆಯಲ್ಲಿ ಅವರಾಯಕರು, ಈ ಘಟನೆಯಲ್ಲಿ ಅವರಿಗೂ ಯಾವುದೇ ಸಂಬಂಧ ಇಲ್ಲದವರ ಮೇಲೆ ಎಂದರೆ ಸೈಕಲ್ ಸ್ಟ್ಯಾಂಡನ್ನು ಕಾಯುತ್ತಿರತಕ್ಕಂಹವರ ಮೇಲೆ, ಘಟಾಪಾತಾನಲ್ಲಿ ವ್ಯಾಪಾರ ಮಾಡುತ್ತಿರತಕ್ಕಂತಹವರ ಮೇಲೆ, ಹೋಟೆಲ್‌ನಲ್ಲಿ ಕುಳಿತಿರತಕ್ಕಂತಹವರ ಮೇಲೆ ಗದ್ದಾ ಪ್ಪಹಾರ ಆಗಿದೆ. ಪೋಲೀಸ್‌ನವರು ಜನರನ್ನು ಅಟ್ಟಿಸಿಕೊಂಡು ಹೋಗಿ ಹೊಡೆದಿದ್ದಾರೆ. ಜನರನ್ನು ಚದುರಿಸತಕ್ಕಂಹದ್ದು ಅವರ ಕರ್ತವ್ಯ. ಆದರೆ ಒಳಗಡೆ ಕುಳಿತಿರತಕ್ಕಂತಹವರನ್ನು, ಬಾಗಿಲುಗಳನ್ನು ಮುರಿದು ಒಳಗೆ ನುಗ್ಗಿ ಅವರನ್ನು ಹೊಡೆಯತಕ್ಕಂಹದ್ದು ಸರಿಯಲ್ಲ. ಆದ್ದರಿಂದ ಸರ್ಕಾರದವರು ಅದರ ಬಗ್ಗೆ ಗಮನಿಸಬೇಕು. ಇದರ ಜೊತೆಯಲ್ಲಿ ಮತ್ತೆ ಈ ಎರಡು ಮೂರು ಘಟನೆಗಳು ಮರುಕಳಿಸಿವೆ, ಇದರ ಹಿನ್ನೆಲೆ ಏನು ಎಂಬುದನ್ನು ವಿವರವಾಗಿ ಪರಿಶೀಲನೆ ಮಾಡಬೇಕು. ಇದರ ಹಿನ್ನೆಲೆಯಲ್ಲಿ ಯಾರದೋ ಚಿಂತಾಪಣೆ ಇರಬೇಕು. ಯಾರ ಚಿಂತಾಪಣೆ ಇದೆ, ಅದನ್ನು ಗಣನೆಗೆ ತೆಗೆದು ಕೊಂಡು ಅವರ ಮೇಲೂ ಕೂಡ ಶಿಸ್ತಿನ ಕ್ರಮ ತೆಗೆದುಕೊಳ್ಳಬೇಕು. ಉದಾಹರಣೆಗೆ ಒಬ್ಬರು ಎಂ.ಎಲ್.ಎ.ಯವರು ಹೇಳಿಕೆಯನ್ನು ಕೊಟ್ಟಿದ್ದಾರೆಂದು, ಅದನ್ನು ಪತ್ರಿಕೆಯಲ್ಲಿ ಪ್ರಕಟಿಸಿ ಎಲ್ಲರಿಗೂ ಹಂಚಿರತಕ್ಕಂತದ್ದು. ಹಣವನ್ನು ಪಡೆಯದೇ ಉಚಿತವಾಗಿ ಮನೆ ಮನೆಗೆ ಹೋಗಿ ಹಂಚಿರತಕ್ಕಂಥದ್ದು. ಇದರಲ್ಲೇನೋ ಉದ್ದೇಶಪೂರ್ವಕವಾಗಿ ಹಂಚಿರತಕ್ಕಂತದ್ದು ಇದೆ ಎಂಬುದು ಗೊತ್ತಾಗುತ್ತದೆ. ಈ ಘಟನೆಯನ್ನು ನಾವು ಹೋಗಿ ನೋಡಿದಾಗ ಹಿಂದೂಗಳ ಆಂಗಡಿಗಳ ಮೇಲೂ ಕಲ್ಲು ಬಿದ್ದಿವೆ. ಅದೇ ರೀತಿ ಮುಸ್ಲಿಂ ಆಂಗಡಿಗಳ ಮೇಲೂ ಕಲ್ಲು ಬಿದ್ದಿವೆ. ಇವರಿಬ್ಬರ ಮೇಲೂ ಧಾಳಿ ನಡೆದಿದೆ. ಧಾಳಿ ನಡೆದಿರತಕ್ಕಂತಹದ್ದು ಕೋವಿನ ಆಧಾರದ ಮೇಲೆ ನಡೆದಿರತಕ್ಕಂತಹದ್ದಲ್ಲ. ಇದು ಉದ್ದೇಶ ಪೂರ್ವಕವಾಗಿ ಈ ಒಂದು ರಾಜ್ಯದಲ್ಲಿ ಶಿಸ್ತು ಮತ್ತು ಶಾಂತಿಯನ್ನು ಕದಡುವುದಕ್ಕೆ ಮಾಡಿರತಕ್ಕ ಒಂದು ಪ್ರಯತ್ನ ಎಂದು ಹೇಳಿದರೆ ಇದರಲ್ಲಿ ಯಾರೂ ಆಶ್ಚರ್ಯಪಡಬೇಕಾಗಿಲ್ಲ. ಸರ್ಕಾರ ಈ ಹಿನ್ನೆಲೆಯಲ್ಲಿ ಯಾರು ಇದ್ದಾರೆಂಬುದನ್ನು ಪತ್ತೆಹಚ್ಚಬೇಕು. ಅದೇ ರೀತಿ ಈ ಘರ್ಷಣೆಗೆ ಕಾರಣರಾದಂತಹವರನ್ನು ಕಂಡುಹಿಡಿಯಬೇಕು. ಉದಾಹರಣೆಗೆ ಹೇಳುವುದಾದರೆ ಪಲ್ಲವಿ ಟಾಕೀಸ್‌ನ ಹತ್ತಿರ ಬಸ್ಸುಗಳಿಗೆ ಬೆಂಕಿ ಹಚ್ಚುವಂತಹ ಕೆಲಸವನ್ನು ಕೆಲವರು ಮಾಡುತ್ತಿದ್ದರು. ಅಲ್ಲಿಗೆ ವ್ಯಾಜಿನಲ್ಲಿ ಪೋಲೀಸ್‌ನವರು ೩ ಜನ ಬಂದರೆ. ಆ ಮೂರು ಜನ ಪೋಲೀಸ್‌ನವರು ಬಂದು ಬಸ್ಸಿಗೆ ಬೆಂಕಿ ಹಚ್ಚುವುದನ್ನು ತಪ್ಪಿಸಿದ್ದಾರೆ. ಆದರೆ ಆ ಪೋಲೀಸ್‌ನವರ ಮೇಲೆ ಹಲ್ಲೆ ನಡೆದಿದೆ. ತಕ್ಷಣ ಅವರು ಪೋಲೀಸ್ ವ್ಯಾನಿನೊಳಗೆ ಹೋಗಿ ತಪ್ಪಿಸಿಕೊಳ್ಳೋಣವೆಂದರೆ, ಆ ವ್ಯಾನು ಸ್ಟಾರ್ಟ್ ಆಗಿಲ್ಲ. ಆಗ ಆ ಗುಂಪಿನವರು ಆ ಪೋಲೀಸ್‌ನವರ ಬಟ್ಟೆ ನ ಕೈಯನ್ನು ಮುರಿದಿದ್ದಾರೆ. ಇನ್ನೊಬ್ಬರ ಕಾಲು ಮುರಿದಿದ್ದಾರೆ. ಅವರ ಪ್ರಾಣಕ್ಕೆ ಬಹಳ ಅಪಾಯವಾಗಿದೆ. ಅದರಲ್ಲಿ ಒಬ್ಬ ಪೋಲೀಸ್ ಪೇದೆ ೫೦೦ ರೂಪಾಯಿಗಳ ಪಾವಿವೆಂಟ್ ಫಂಡನ್ನು ತೆಗೆದುಕೊಂಡು ಜೇಬಿನಲ್ಲಿ ಇಟ್ಟುಕೊಂಡಿದ್ದಾನೆ. ಅವನು, ಆ ಜನರ ಕಾಲನ್ನು ಹಿಡಿದುಕೊಂಡು, ನನ್ನ ಸಣ್ಣ ಸಣ್ಣ ಮಕ್ಕಳು ಇದ್ದಾರೆ, ನನಗೇನೂ ಮಾಡಬೇಡಿ ಎಂದು ಕೇಳಿಕೊಂಡಾಗ, ಆತನ ಜೇಬಿನಲ್ಲಿರುವ ೫೦೦ ರೂಪಾಯಿಗಳನ್ನು ತೆಗೆದುಕೊಂಡು ಅತನನ್ನು ಅಲ್ಲೇ ಬಿಟ್ಟು ಹೋಗಿದ್ದಾರೆ. ಇದರ ಹಿಂದೆ ಒಂದು ಬಲವಾದ ಕೈವಾಡ ಇದೆ. ರಾಜ್ಯದಲ್ಲಿ ಅಶಾಂತಿಯ ವಾತಾವರಣವನ್ನು ಉಂಟು ಮಾಡುವ ಉದ್ದೇಶದಿಂದ ಈ ರೀತಿಯ ಘಟನೆಗಳನ್ನು ನಡೆಸುತ್ತಿದ್ದಾರೆ. ಅಂತಹವರು ಯಾರೆಂಬುದನ್ನು ಗಮನಿಸಿ, ತೀವ್ರವಾದ ಕ್ರಮವನ್ನು ಕೈಗೊಳ್ಳಬೇಕು. ಅಂತಹ ಒಂದು ಘಟನೆಗಳು ಮುಂದೆ ಆಗದಂತೆ ಜಾಗೃತಿಯನ್ನು ವಹಿಸಬೇಕು. ಪೋಲೀಸ್‌ನವರು ತಪ್ಪು ಮಾಡಿದ್ದರೆ ಅವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಬೇಕು. ರಾಜ್ಯದಲ್ಲಿ ಶಾಂತಿಯನ್ನು ಉಳಿಸ ಬೇಕು. ಅದೇ ರೀತಿ ನಗರದ ನಾಗರಿಕರಿಗೆ ಪ್ರಾಣ ಭಯ ಇದೆ. ಇದನ್ನು ಉದ್ದೇಶ ಪೂರ್ವಕವಾಗಿ

ಯಾರು ಮಾಡಿಸುತ್ತಾರೆ, ಅಂತಹವರನ್ನು ಪತ್ತೆಹಚ್ಚಿ, ಅಂತಹವರ ಮೇಲೆ ಸೂಕ್ತ ಕ್ರಮ ತೆಗೆದು ಕೊಳ್ಳುವುದಕ್ಕೆ ಪ್ರಯತ್ನ ಮಾಡಬೇಕೆಂದು ತಮ್ಮ ಮೂಲಕ ವಿನಂತಿ ಮಾಡಿಕೊಂಡು, ಸಾರ್ವಜನಿಕರಲ್ಲಿ ನೆಮ್ಮದಿಯನ್ನಂಟುಮಾಡುವುದಕ್ಕೆ ಸರ್ಕಾರ ಸದನದ ಸಮಿತಿಯನ್ನು ಮಾಡಿ, ಆ ಭಾಗದ ಜನರಲ್ಲಿ ನೆಮ್ಮದಿಯನ್ನಂಟುಮಾಡುವುದಕ್ಕೆ, ಶಾಂತಿಯನ್ನು ಉಂಟುಮಾಡುವುದಕ್ಕೆ ತಾವು ಪ್ರಯತ್ನ ಮಾಡ ಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ವಿನಂತಿ ಮಾಡಿಕೊಳ್ಳುತ್ತಿದ್ದೇನೆ.

ಶ್ರೀ ವಿ. ಶ್ರೀನಿವಾಸನ್.—ಸನ್ಮಾನ್ಯ ಅಧ್ಯಕ್ಷರೇ, ಇವೊತ್ತಿನ ದಿವಸ ನನ್ನ ಮೇಲೆ ದುರುದ್ದೇಶದ ಆಪಾದನೆಯೊಂದು ಪತ್ರಿಕೆಯಲ್ಲಿ ಬಂದಿದೆ. ೨೦-೨-೧೯೪೮ರಲ್ಲಿ 'ವಾಯ್ಸ್ ಆಫ್ ಕರ್ನಾಟಕ'ದಲ್ಲಿ ನನ್ನದೇ ಎಂದು ಸುಳ್ಳು ಹೇಳಿಕೆಯನ್ನು ಆ ಪತ್ರಿಕೆಯಲ್ಲಿ ರೀಲೀಸ್ ಮಾಡಿದ್ದಾರೆ. ನಾನು ೨೦ನೇ ತಾರೀಖಿಗೆ ಅವರ ಮೇಲೆ ಲಾಯರ್ ನೋಟೀಸ್ ಕೊಟ್ಟಿದ್ದೇನೆ.

೪-೩-೧೯೪೮ರಲ್ಲಿ ಪುನಃ "ಶ್ರೀನಿವಾಸನ್ ಫೈಟಿಂಗ್ ಟು ಮುಸ್ಲೀಂಸ್" ಎಂದು ಬರೆದಿದ್ದಾರೆ. ಆ ಪತ್ರಿಕೆಯವರ ಮೇಲೆ ೫೦ ಸಾವಿರ ರೂಪಾಯಿಗಳ ಡಿಫ಼್ಯಮೇಟರಿ ಕೇಸ್‌ನ್ನು ಹಾಕಿದ್ದೇನೆ. ಪುನಃ ೧೧ನೇ ತಾರೀಖು ಪತ್ರಿಕೆಯಲ್ಲಿ ಹಾಕಿರುವುದು ನನಗೆ ಗೊತ್ತಿಲ್ಲ. ಈ ರೀತಿಯಾಗಿ ಪತ್ರಿಕೆಯಲ್ಲಿ ಬಂದಿರುವುದು ನನಗೆ-ದೇವರಾಣಿಗೂ ಗೊತ್ತಿರಲಿಲ್ಲ. ಈ ವಾಯ್ಸ್ ಆಫ್ ಕರ್ನಾಟಕದ ಪತ್ರಿಕೆ ಯವರು ಮೊದಲನೆಯ ಸಾರಿ ೨೬-೨-೪೮ ರಂದು ಪ್ರಿಂಟ್ ಮಾಡಿದ್ದಾರೆ, ಎರಡನೆಯ ಸಾರಿ ೪-೩-೪೮ ರಲ್ಲಿ ಈ ರೀತಿ ಪ್ರಿಂಟ್ ಮಾಡಿದ್ದಾರೆ, ಮೂರನೆಯ ಸಾರಿ ೧೧-೩-೪೮ ರಲ್ಲಿ ಪ್ರಿಂಟ್ ಮಾಡಿದ್ದಾರೆ. ೨೯-೨-೪೮ ರಂದು ಲಾಯರ್ ನೋಟೀಸ್ ಜಾರಿ ಮಾಡಿದ್ದಾರೆ. ಆದರೆ ಈ ಪತ್ರಿಕೆಯಲ್ಲಿ ಬಂದಿರುವುದು ನನಗೆ ದೇವರಾಣಿಗೂ ಗೊತ್ತಿಲ್ಲ. ಈ ಪೇಪರ್‌ನ ಬೆಲೆ ೭೫ ಪೈಸೆ ಇದೆ. ನಾನು ಇರುವುದು ಮತ್ತು ಬಿಜಿನೆಸ್ ಮಾಡುತ್ತಿರುವುದು ಮುಸ್ಲಿಂ ಭಾವದವರ ಜೊತೆಯಲ್ಲಿಯೇ, ಹುಟ್ಟಿರುವುದು ಸಹ ಮುಸ್ಲಿಂ ಬಾಂಧವರ ಸಡುಮೆಯೇ ನಾನು ವಾಸ ಮಾಡುತ್ತಿರುವ ಜಾಗದಲ್ಲಿ ೭೫ ಪೈಸೆ ಪ್ರಿಂಟ್ ಮುಸ್ಲಿಂ ರವರ ಇದ್ದಾರೆ. ಅಲ್ಲಿಗೆ ೭೫ ಪೈಸೆ ಬೆಲೆ ಬಾಳುವಂಥಾ ಪತ್ರಿಕೆಯನ್ನು ಫ್ರಿಯಾಗಿ ತಂದು ಹಂಚಿರುವುದಕ್ಕೆ ಕಾರಣವೇನು? ಎರಡನೆಯದಾಗಿ, ಯಾರು ಈ ರೀತಿಯಾಗಿ ಫ್ರಿಯಾಗಿ ಹಂಚಿದರು? ಇದರಲ್ಲಿ ಯಾರದೋ ಕೈಪಾಡಿದೆ. ಆ ಮೇಲೆ ಈ ರೀತಿಯಾಗಿ ನನ್ನ ಹೆಸರಿನ ಮೇಲೆ ಸುಳ್ಳು ಬರೆದಿರತಕ್ಕದ್ದು ದೊಡ್ಡ ದೊಡ್ಡ ಪತ್ರಿಕೆಗಳಾದ ಡೆಕ್ಕನ್ ಹೆರಾಲ್ಡ್ ಮತ್ತು ಹಿಂದೂ ಪ್ರಜಾವಾಣಿ ಪತ್ರಿಕೆಯವರು ಬರೆಯತಕ್ಕ ಅಭಾಸ ಮಾಡಿಕೊಂಡಿದ್ದಾರೆ. ಅದುದರಿಂದ ನಾನು ಈ ವಾಯ್ಸ್ ಆಫ್ ಕರ್ನಾಟಕ ಪತ್ರಿಕೆಯವರ ಮೇಲೆ ಡಿಫ಼್ಯಮೇಟರಿ ಕೇಸ್‌ನ್ನು ಹಾಕಿದ್ದೇನೆ. ನನ್ನೆಂದು ದಿವಸ ಆಗಿರುವುದು ನನಗೆ ಗೊತ್ತೇ ಇರಲಿಲ್ಲ. ನಾನು ನನ್ನ ಮಗಳನ್ನು ಮದ್ರಾಸ್‌ಗೆ ಕಳುಹಿಸುವುದಕ್ಕೋಸ್ಕರವಾಗಿ ಬೃಂದಾವನ್ ಎಕ್ಸ್‌ಪ್ರೆಸ್‌ಗೆ ೨.೦೫ ನಿಮಿಷಕ್ಕೆ ಕಳುಹಿಸಿ ಕೊಟ್ಟು ಅನಂತರ ಕಾವೇರಿ ಭವನಕ್ಕೆ ಎರಡೂವರೆ ಗಂಟೆಗೆ ಬಂದೆ. ಆಗಲೂ ಸಹ ನನಗೆ ಯಾವುದೇ ವಿಚಾರ ಗೊತ್ತಿರಲಿಲ್ಲ. ಅನಂತರ ಎರಡೂವರೆ ಗಂಟೆಗೆ ಊಟ ಮಾಡಿ ಮೂರುವರೆ ಗಂಟೆಗೆ ಶ್ರೀ ಪಿ. ಡಿ. ಗೋವಿಂದರಾಜು ರವರ ಜೊತೆಯಲ್ಲಿ ಗೋಡಾನ್‌ಗಳನ್ನು ಚೆಕ್ ಆಫ್ ಮಾಡಿಕೊಂಡು ಬರಲು ಹೊರಟೆವು. ಅನಂತರ ೪ ಗಂಟೆಗೆ ಇಬ್ಬರೂ ಶಾಂತಿ ನಗರದ ಗೋಡಾನ್‌ಗೆ ಹೋಗಿ ಚೆಕ್ ಆಫ್ ಮಾಡಿ ಅನಂತರ ೫ ಗಂಟೆಗೆ ಗೆಳೆಯ ಮೈಕಲ್ ಫರ್ನಾಂಡೀಸ್ ರವರ ಮನೆಗೆ ಹೋಗಿ, ಅನಂತರ ನಾವು ಮೂವರೂ ಸೇರಿ ಬಾರ್‌ಗೆ ಆಸ್ಪತ್ರೆಗೆ ಹೋಗಿದ್ದೆವು. ಆಸ್ಪತ್ರೆಗೆ ಹೋಗಿದ್ದಾಗ ೬ ಗಂಟೆಯಾಗಿತ್ತು. ನನ್ನ ಮನೆಯ ಮೇಲೆ ಹಲೆಯಾಗಿರತಕ್ಕದ್ದು ಬೆಂಕಿ ಹಚ್ಚಿರತಕ್ಕದ್ದೇ ನನಗೆ ಗೊತ್ತಿರಲಿಲ್ಲ. ಅನಂತರ ನಾವು ೭ ಗಂಟೆಗೆ ಮಾನ್ಯ ಶ್ರೀ ರಘುಪತಿಯವರ ಮನೆಗೆ ಹೋಗಿದ್ದೆವು. ಆಗ ಅವರು ಏನೀ ಶ್ರೀನಿವಾಸ್ ನಿಮ್ಮನ್ನು ೩-೪ ಗಂಟೆಯಿಂದ ಹುಡುಕುತ್ತಿದ್ದೆವು ನೀವು ಪತ್ತೆ ಇರಲಿಲ್ಲ, ಎಲ್ಲಿಗೆ ಹೋಗಿ ದಿರಿ ಎಂದು ಕೇಳಿದರು ಅನಂತರ ನಮ್ಮ ಮನೆ ಮೇಲೆ ಈ ರೀತಿಯಾಗಿ ಹಲೆಯಾಗಿದೆ, ಬೆಂಕಿ ಹಚ್ಚಿದಾರೆಂದು ಹೇಳಿದಮೇಲೆ ಗೊತ್ತಾಯಿತು. ಅನಂತರ ನಾನು ಅಲ್ಲಿಂದ ಕಮಿಷನರ್ ರವರ ಕಛೇರಿಗೆ ಹೋಗಿ ಕಂಪ್ಲೆಂಟ್ ಕೊಟ್ಟಿದ್ದೇನೆ. ೭೫ ಪೈಸೆ ಇರತಕ್ಕ ಈ ಪತ್ರಿಕೆಯನ್ನು ನಮ್ಮ ಮನೆಯ ಪತ್ತಿರವಿರತಕ್ಕವರು ಕೊಂಡುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ೭೫ ಪೈಸೆಯಲ್ಲಿ ೫೦ ಪೈಸೆ ಆಡ್ವರ್ಟೈಜ್ ಮೆಂಟ್‌ಗೆ ಹೋಗುತ್ತದೆ. ಇನ್ನು ೨೫ ಪೈಸೆ ಎಡಿಟರ್‌ಗೆ ಸಿಗುತ್ತದೆ. ಅಂಥಾದ್ದರಲ್ಲಿ ಮಾಜಿ ಮಂತ್ರಿಯವರ ಸಹೋದರರೊಬ್ಬರು ಈ ರೀತಿಯಾಗಿ ಫ್ರಿಯಾಗಿ ಹಂಚಿರತಕ್ಕದ್ದರಲ್ಲಿ ಏನೋ ರಾಜಕೀಯ ಇರಬೇಕು. ಅನಂತರ ನನ್ನನ್ನು ಸಹ ಅರೆಸ್ಟ್ ಮಾಡಬೇಕೆಂದು ಹೇಳುತ್ತಿದ್ದಾರೆ. ಮುಸ್ಲಿಂ ಬಾಂಧವರ ಬಗ್ಗೆ ನಾನು ಈ ರೀತಿಯಾಗಿ ಏತಕ್ಕೆ ಮಾತನಾಡಲಿ? ನಾನು ಮತ್ತು ನಮ್ಮ ತಂದೆಯವರ ಬಿಜಿನೆಸ್ ಅವರುಗಳ ಮಧ್ಯದಲ್ಲಿಯೇ ನಡೆದುಕೊಂಡು ಬಂದಿದೆ. ನನಗೆ ಸುಮಾರು ೪೪ ವರ್ಷ ವಯಸ್ಸಾಯಿತು, ನನ್ನ ತಂದೆಯವರು ಮತ್ತು ನಾನು ೧೯೫೭ ರಿಂದ ೧೯೪೪ ರವರೆಗೆ

ಇದೇ ಭಜನೆಸ್ಥಾನವು ಮುಸ್ಲಿಂ ಬಾಂಧವರ ಮಧ್ಯದಲ್ಲಿ ಮಾಡಿಕೊಂಡು ಬಂದಿದ್ದೇವೆ. ಅವರ ಮಧ್ಯದಲ್ಲಿಯೇ ಊಟ ಮಾಡಿ, ಮೆಲಗಿಕೊಂಡಿರತಕ್ಕ ಅಭ್ಯಾಸ ನನಗೆ ಇದೆ ಅಂಥಾದ್ದರಲ್ಲಿ ಅವರ ಬಗ್ಗೆ ಈ ರೀತಿಯಾಗಿ ನಾನು ಮಾತನಾಡುವುದಕ್ಕೆ ಚಾನ್ಸೇ ಇಲ್ಲ. ಯಾರೋ ಕೆಲವರು ರಾಜಕೀಯ ಹಿನ್ನೆಲೆಯಲ್ಲಿ ಈ ರೀತಿಯಾಗಿ ಮಾಡಿದಾರೆ. ಎರಡನೆಯದಾಗಿ, ನನ್ನ ಮನೆ ಇರುವ ಭಾಗದಲ್ಲಿ 20 ಭಾಗ ಮುಸ್ಲಿಂರವರೇ ಇದ್ದಾರೆ. ಈ ರೀತಿಯಾಗಿ ಪತ್ರಿಕೆಯಲ್ಲಿ ಏತಕ್ಕೆ ಹೇಳಿಕೆ ಕೊಟ್ಟಿದ್ದಾರೆಂದು ಕೆಲವರು ನನ್ನ ಮನೆಗೆ ಬಂದು ಕೇಳಿದ್ದಕ್ಕೆ ನನ್ನ ತಮ್ಮ, ಸಮ್ಮ ಅಣ್ಣ, ಆ ರೀತಿಯಾಗಿ ಮಾತನಾಡಿದ್ದು ಆ ರೀತಿಯಾಗಿ ಮಾತನಾಡುವುದಕ್ಕೆ ಹೋಗುವುದಿಲ್ಲವೆಂದು ಹೇಳಿದರೂ ಕೂಡ ನನ್ನ ಮನೆಯ ಮೇಲೆ ಹಲ್ಲೆ ಮಾಡಿದ್ದಾರೆ. ದಯವಿಟ್ಟು ನನಗೆ ತಾವುರಕ್ಷಣೆ ಕೊಡಬೇಕು ಎಂದು ಈ ಸಭೆಯಲ್ಲಿ ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ. ಈ ರೀತಿಯಾಗಿ ಒಬ್ಬ ಶಾಸಕರ ಮನೆಗೆ ನುಗ್ಗಿ ಹಲ್ಲೆ ಮಾಡಿ ಬೆಂಕಿ ಹಚ್ಚಿ ನನಗೆ ಒಟ್ಟು 21 ಸಾವಿರ ರೂಪಾಯಿಗಳ ಲಾಸನ್ನು ಮಾಡಿದಾರೆ. ನಾನು ಒಬ್ಬ ಹರಿಜನ, ನನಗೆ ಪೊಟ್ಟಣ್ಣ ಕೊಡುವವರು ಯಾರು? ನನ್ನ ಮನೆಗೆ ಇತಿ ಜನ, ನುಗ್ಗಿ ಗಲಾಟೆ ಮಾಡಿದ್ದಾರೆ, ನನ್ನ ಮೊಟ್ಟಡಾರ್‌ವಾನ್, ಕಾರ್, ಮೋಟಾರ್ ಸೈಕಲ್ ಸುಟ್ಟು ಹಾಕಿದ್ದಾರೆ. ಇದರಿಂದಾಗಿ ರಿಲಕ್ಷ ರೂಪಾಯಿಗಳ ವರೆಗೆ ಲಾಸ್ ಆಗಿದೆ. ಇಷ್ಟೆಲ್ಲಾ ಆಗುವುದಕ್ಕೆ ರಾಜಕೀಯವೇ ಕಾರಣವಾಗಿದೆ. ಆ ಪೇಪರ್‌ನವರು ಯಾರೋ ನನಗೆ ಗೊತ್ತಿಲ್ಲ, ಅವರ ಹತ್ತಿರವೂ ಸಹ ನಾನು ಮಾತನಾಡಲಿಲ್ಲ. ನಾನು ಈ ಮುಸ್ಲಿಂ ಬಾಂಧವರ ಮಧ್ಯದಲ್ಲಿಯೇ ಚಿರದ ಬಿಜನೆಸ್‌ನ್ನು ಮಾಡುತ್ತಿದ್ದೇನೆ ಅವರು ನನಗೆ ಮೊದಲಿನಿಂದಲೂ ಕೋ-ಆಪರೇಟ್ ಮಾಡುತ್ತಾ ಬಂದಿದ್ದಾರೆ ಆದುದರಿಂದ ನನ್ನ ವಿರೂಪಾಕ್ಷ ಅಮ್ಮರವಾಗಿ ಅಮ್ಮ ಕಟ್ಟುವುದಕ್ಕೆ ರಾಜಕೀಯವೇ ಕಾರಣವಾಗಿದೆ. ದಯಮಾಡಿ ನನಗೆ ಪೊಟ್ಟಣ್ಣ ಕೊಡಬೇಕೆಂದು ತಮ್ಮಲ್ಲಿ ನಾನು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕೆ. ಶಿವಮೂರ್ತಿ (ಭರಮಸಾಗರ).—ಮಾನ್ಯ ಅಧ್ಯಕ್ಷರೇ, ಈ ಘಟನೆಯ ಬಗ್ಗೆ ಸಾಕಷ್ಟು ಮಾಹಿತಿಗಳನ್ನು ಈಗಾಗಲೇ ಮಾತನಾಡಿರತಕ್ಕವರು ಹೇಳಿದಾರೆ ಅದನ್ನು ಬಿಟ್ಟು ಕೆಲವು ವಿಷಯಗಳನ್ನು ಮಾತ್ರ ಹೇಳಲು ನಾನು ಬಯಸುತ್ತೇನೆ. ಸ್ವಾಮಿ, ಈ ಘಟನೆಗೆ ಸಂಬಂಧಪಟ್ಟ ಹಾಗೆ ಶಾಸಕರ ಮೇಲೆ ಆಪಾದನೆ ಇದೆ, ಆ ಆಪಾದನೆಯ ಬಗ್ಗೆ ಅವರು ಈಗ ಸಭೆಯಲ್ಲಿ ಹೇಳಿದ್ದಾರೆ. ಆ ರೀತಿಯಾಗಿ ಅವರ ಮೇಲೆ ಆಪಾದನೆ ಬಂದಿರತಕ್ಕದ್ದು ಸರಿಯೇ ತಪ್ಪೇ ಎಂದು ತೀರ್ಮಾನ ತೆಗೆದು ಕೊಳ್ಳತಕ್ಕದ್ದು ಸರ್ಕಾರಕ್ಕೆ ಬಿಟ್ಟಿರತಕ್ಕ ವಿಚಾರ. ಇಲ್ಲಿ ಮುಖ್ಯವಾದ ವಿಚಾರವೇನೆಂದರೆ ಈ ಮುನ್ನಾ ಎನ್ನತಕ್ಕವನು ವಿನಿದಾನೆ ಅವನನ್ನು ನೋಡಲು ನಾನು ಮತ್ತು ನಮ್ಮ ಪಕ್ಕದ ಮುಖಂಡರುಗಳಾದ ಶ್ರೀ ಬಂಗಾರಪ್ಪನವರು ಮತ್ತಿತರರು ಆಸ್ಪತ್ರೆಗೆ ಹೋಗಿದ್ದೆವು. ನಾವು ಕೆಲವು ಸ್ಥಳಗಳಿಗೆ ಭೇಟಿ ಕೊಟ್ಟು ಬಂದಿದ್ದೇವೆ. ಈ ಮುನ್ನ ಎನ್ನತಕ್ಕವನು ರೌಡಿ ಲಿಸ್ಟಿನಲ್ಲಿ ಇದ್ದ ಎಂಬುದು ನಿಜ ವಿರಬಹುದು, ಇವತ್ತು ಯಾರೇ ಒಬ್ಬರು ಅವರಾಧ ಮಾಡಿದರೆ, ಕೊಲೆ ಮಾಡಿದರೆ ಅಂತಹವರನ್ನು ಪೊಲೀಸಿನವರು ಪೊಲೀಸ್ ಸ್ಟೇಷನ್‌ಗೆ ಕರೆದು ಕೊಂಡು ಬಂದು ಕೊಂದು ಹಾಕತಕ್ಕ ಕಾನೂನಿನ ರಚನೆ ನಮ್ಮ ದೇಶದಲ್ಲಿ ಇಲ್ಲ. ಆದರೆ ಅವನ ಮೇಲೆ ಪೊಲೀಸಿನವರು ಎಷ್ಟುರಮಟ್ಟಿನ ಇನ್ ಹ್ಯೂಮನ್ ಟ್ರೀಟ್‌ಮೆಂಟ್ ಮಾಡಿದಾರೆ ಎನ್ನುವುದನ್ನು ಕಣ್ಣಾರೆ ಕಂಡಿರತಕ್ಕ ಜನಗಳು ಇದ್ದಾರೆ. ಈ ರೀತಿಯಾಗಿ ನಮ್ಮ ಪ್ರಜಾಪ್ರಭುತ್ವದಲ್ಲಿ ಇನ್ ಹ್ಯೂಮನ್ ಟ್ರೀಟ್‌ಮೆಂಟ್‌ನ್ನು ಕೊಟ್ಟು ಕಾಯಿಸತಕ್ಕ ಮಟ್ಟಕ್ಕೆ ಹೋಗಿ ಹೋದರೆ ಇದು ಪೊಲೀಸಿನವರ ರಾಜ್ಯವೇ ಎಂದು ನಾನು ಕೇಳಬೇಕಾಗಿದೆ. ಸ್ವಾಮಿ, ಮಾನ್ಯ ಮುಖ್ಯಮಂತ್ರಿಗಳವರು ಹೇಳಿದರು, ಪೊಲೀಸಿನವರ ರಾಜಿ ತೋರಿಸಲೆ ಎಂದು ಈ ಮಾತನ್ನು ಅವರು ಮೇಲ್ಮನೆಯಲ್ಲಿ ಹೇಳಿದಾರೆ. ಏತಕೆಂದರೆ ಮುಖ್ಯ ಮಂತ್ರಿಗಳವರು ಗೃಹ ಖಾತೆಯ ಸಚಿವರು ಆಗಿದ್ದಾರೆ, ಅಂಥವರೇ ನಮ್ಮ ಸರ್ಕಾರ, ಸಮೂಹ ಸರ್ಕಾರವಲ್ಲ, ಪೊಲೀಸಿನವರ ರಾಜಿ ತೋರಿಸಲೆ ಎಂದು ಹೇಳಿರತಕ್ಕದ್ದು ಪತ್ರಿಕೆಗಳಲ್ಲಿ ಬಂದಿದೆ. ಈ ರೀತಿಯಾಗಿ ಅವರು ಹೇಳಿರತಕ್ಕದ್ದು ಪೊಲೀಸಿನವರಿಗೆ ಮತ್ತು ಪೊಲೀಸ್ ಇಲಾಖೆಯವರಿಗೆ ಕಂಪ್ಯುಟರ್ ಕೊಟ್ಟ ಹಾಗಾಗಿದೆ. ಇದರಿಂದಾಗಿ ಈ ಘಟನೆ ನಡೆಯುವುದಕ್ಕೆ ಪ್ರಚೋದನೆ ಆಗಿ ಇಂಥ ಎಂದು ಪರಿಶಿತಿ ಉದ್ಭವವಾಗಿದೆ. ಇವೊತ್ತು ಇಡೀ ಬೆಂಗಳೂರು ನಗರದಲ್ಲಿ ಶಾಂತಿ ಸುಮ್ಮನೆ ಕದಡಿ ಹೋಗಿದೆ. ಇವೊತ್ತು ಯಾರೂ ಕೂಡ ನಮ್ಮ ದಿಯಾಗಿ ಓಡಾಡತಕ್ಕ ಪರಿಶಿತಿ ಇಲ್ಲ. ಬಸ್ಸುಗಳಲ್ಲಿ ಹೋಗತಕ್ಕ ಪರಿಶಿತಿ ಇಲ್ಲ. ಇಬ್ಬರು ಪೊಲೀಸರನ್ನು ಸಸ್ಪೆಂಡ್ ಮಾಡಿದಾರೆ. ಯಾವುದೇ ಘಟನೆಯಾದರೂ ಗೋಲಿಬೇರೆ ಆದರೂ ಸಹ ಬಡವರು ಸಾಯತಕ್ಕಂಥಾದ್ದು ಸ್ವಾಭಾವಿಕ ಬಡವರು ಹೊಡೆತ ತಿನ್ನುತ್ತಾರೆ. ಕೂಲಿ ಮಾಡುವವರು, ಬೀದಿಯಲ್ಲಿ ಹೋಗತಕ್ಕವರು, ಪೆಟೆಗೆ ಬಂದಿರತಕ್ಕವರು, ಬೀದಿಯಲ್ಲಿ ಓಡಾಡತಕ್ಕವರು ವಿನಿದಾರೆ ಅವರಿಗೆ ಪಟ್ಟಾಗುತ್ತದೆ. ಅವರ ಬಗ್ಗೆ ನಾವು ಅನುಕಂಪವನ್ನು ಸೂಚಿಸಬೇಕು, ಇದರಲ್ಲಿ ರಾಜಕೀಯ ತೋರಿಸುವುದು ಯಾವುದೂ ಇಲ್ಲ. ಪೊಲೀಸ್ ಸಬ್ ಇನ್ಸ್‌ಪೆಕ್ಟರ್‌ರವರ ಮೇಲೆ ಕ್ರಮ ತೆಗೆದುಕೊಂಡಿಲ್ಲ. ಪೊಲೀಸ್ ಅಧಿಕಾರಿಗಳನ್ನು ಬಚಾವ್ ಮಾಡಿದಿರಿ. ಸಾಮಾನ್ಯ

ಪೋಲೀಸ್ ವೇದೆಯನ್ನು ತಕ್ಷಣ ಸಸ್ಪೆಂಡ್‌ನಲ್ಲಿ ಇಟ್ಟುಬಿಟ್ಟಿರಿ. ಈ ರೀತಿ ಸಾಮಾನ್ಯ ವ್ಯಕ್ತಿಗಳನ್ನು ಸಸ್ಪೆಂಡ್‌ನಲ್ಲಿಟ್ಟಿರತಕ್ಕ ಪ್ರವೃತ್ತಿಯನ್ನು ನೋಡಿದರೆ ಎಷ್ಟರಮಟ್ಟಿಗೆ ತಮಗೆ ಅನುಕಂಪ ಇದೆ ಯೆಂದು ಅರ್ಥವಾಗುತ್ತದೆ. ಪೋಲೀಸರು ತಪ್ಪಿತಸ್ಥರಿಗೆ ಶಿಕ್ಷೆಮಾಡಿ, ಸಬ್ ಇನ್ಸ್‌ಪೆಕ್ಟರ್ ಬಗ್ಗೆ ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದ್ದಾರೆ, ಇನ್‌ಹ್ಯೂಮನ್ ಎಂದು ಹೇಳಿದ್ದಾರೆ. ಅಮಾನುಷವಾಗಿ ಪಶುವಿಗಿಂತ ಕಡೆಯಾಗಿ ವರ್ತಿಸತಕ್ಕ ಆ ಸಬ್ ಇನ್ಸ್‌ಪೆಕ್ಟರ್ ಮೇಲೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ? ಇದರ ಬಗ್ಗೆ ನ್ಯಾಯಾಂಗ ತನಿಖೆಯಾಗಲಿ, ರಿವೆರ್ಟ್ ಬರುತ್ತದೆ. ನಾವು ಹಿಂದೆ ಎಲ್ಲಾ ನೋಡಿದ್ದೇವೆ. ಪರಿಸ್ಥಿತಿ ಯಾವ ಮಟ್ಟಕ್ಕೆ ಹೋಗಿದೆ. ಫೈರಿಂಗ್ ಏಕಾಯಿತು ಎನ್ನುವುದನ್ನು ನೋಡಬೇಕು. ಪತ್ರಿಕೆಯಲ್ಲಿ ಬಂದಿರತಕ್ಕ ವಿಚಾರವಿದೆ, ಮಾನ್ಯ ಸದಸ್ಯರು ಹೇಳಿರತಕ್ಕ ವಿಚಾರವಿದೆ, ಇಲ್ಲಿ ಚರ್ಚೆ ನಡೆಯುತ್ತದೆ, ಇದು ಮುಖ್ಯವಲ್ಲ. ತಾವು ಈ ಪರಿಸ್ಥಿತಿ ಯನ್ನು ತಡೆಗಟ್ಟಲಿಕ್ಕೆ ಮತ್ತು ಮುಂದೆ ಫೈರಿಂಗು ಆಗದಂತೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ, ಎಷ್ಟು ಜನರನ್ನು ಭೆಟಿ ಮಾಡಿದ್ದೀರಿ, ಪೀಸ್ ಕಮಿಟಿ ಎಷ್ಟು ಜನರನ್ನು ಭೆಟಿಮಾಡಿದೆ, ಎಷ್ಟು ಮಿಷಿಂಗ್ ಆಗಿದೆ, ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ ಎಂದು ನಾನು ಕೇಳುತ್ತಾ ಇದ್ದೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಗೃಹ ಇಲಾಖೆಯನ್ನೂ ಹೊಂದಿದ್ದಾರೆ. ಅವರು ನಪುಂಸಕ ಸರ್ಕಾರದಲ್ಲಿ ಎಂದು ಹೇಳಿದ್ದಾರೆ, ಅಂತಹ ಪದವನ್ನು ಉಪಯೋಗಿಸುವುದನ್ನು ಬಿಡಬೇಕು. ಆ ರೀತಿ ಹೇಳುವುದು ಸರಿಯಲ್ಲ.

ಶ್ರೀ ಬಿ. ಬಿ. ಚಮ್ಮನಕಟ್ಟಿ.—ಇದರ ಬಗ್ಗೆ ನಾನೂ ಸ್ವಲ್ಪ ಮಾತನಾಡಬೇಕಾಗಿದೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ನನಗೂ ಸ್ವಲ್ಪ ಮಾತನಾಡುವುದಕ್ಕೆ ಅವಕಾಶಕೊಡಿ.

(ಗೊಂದಲ)

ಶ್ರೀ ಕೆ. ಶಿವಮೂರ್ತಿ.—ನಾನಿನ್ನೂ ಮಾತು ಮುಗಿಸಿಲ್ಲ, ನನಗೆ ಅವಕಾಶಕೊಡಿ.

ಅಧ್ಯಕ್ಷರು.—ಕರ್ನಾಟಕ ಮಾಡಿ ಎಂದು ಹೇಳುತ್ತಾ ಇದ್ದೇನೆ.

ಶ್ರೀ ಕೆ. ಶಿವಮೂರ್ತಿ.—ನಾನು ಇನ್ನೂ ಹೇಳತಕ್ಕ ಕೆಲವು ಮಾತುಗಳಿವೆ, ಅದಕ್ಕೆ ಅವಕಾಶ ಕೊಡಿ.

ಅಧ್ಯಕ್ಷರು.—ನಿಮ್ಮ ನಾಯಕರು ಹೇಳಿದ್ದಾರೆ.

ಶ್ರೀ ಕೆ. ಶಿವಮೂರ್ತಿ.—ರಬ್ಬರ್ ಗುಂಡನ್ನು ಹಾರಿಸುತ್ತೇವೆಂದು ಹೇಳಿ ನಿಜವಾದ ಗುಂಡನ್ನೇ ಹಾರಿಸಿದ್ದಾರೆ.

ಅಧ್ಯಕ್ಷರು.—ರಿವೀಟ್ ಏಕೆ ಮಾಡುತ್ತೀರಿ ?

ಶ್ರೀ ಕೆ. ಶಿವಮೂರ್ತಿ.—ಅವರು ಮಾತನಾಡುವಾಗ ರಬ್ಬರ್ ಗುಂಡನ್ನು ಹಾರಿಸುತ್ತೇವೆಂದು ಹೇಳಿದರು, ಆದರೆ ನಿಜವಾದ ಗುಂಡನ್ನೇ ಹಾರಿಸತಕ್ಕ ಪ್ರವೃತ್ತಿಗೆ ಇಳಿಸಿದ್ದಾರೆ. ಹೇಳುವುದು ಬಂದು ರೀತಿಯಾದರೆ ಮಾಡುವುದು ಮತ್ತೊಂದು ರೀತಿ, ಇದು ಪೋಲೀಸರ ರಾಜ್ಯವಾಗಿದೆ. ನಾಳೆ ಜನತೆಯ ಮುಂದೆ ಹೋಗಬೇಕಾಗುತ್ತದೆ. ಈ ಪಾಲ್ಕುಗಳ ಬಗ್ಗೆ ಜನತೆಯೇ ನಿರ್ಧಾರ ಮಾಡಲಿ ಎಂದು ಹೇಳಿ, ಈ ಬಂದು ಘಟನೆಯ ಬಗ್ಗೆ ಸಮಗ್ರವಾದ ನ್ಯಾಯಾಂಗ ತನಿಖೆಯಾಗಬೇಕೆಂದು ಹೇಳಿ, ತಮಗೆ ಪಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೆ, ಈ ಮನೆಯ ವಿರೋಧಪಕ್ಷದ ನಾಯಕರು ಮತ್ತು ಬೇರೆ ಬೇರೆ ಪಕ್ಷಗಳ ನಾಯಕರು ಈ ಕಡೆಯಿಂದ ಮತ್ತು ಆ ಕಡೆಯಿಂದ ಸದಸ್ಯರು ನಾಲ್ಕು ದಿವಸಗಳಿಂದ ನಡೆದಂಥ ಘಟನೆಗಳ ಬಗ್ಗೆ ತಮ್ಮ ಕಳಕಳ ವನ್ನು ವ್ಯಕ್ತಮಾಡಿದ್ದಾರೆ. ಮತ್ತು ಆ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳಬೇಕು ಎನ್ನುವುದರ ಬಗ್ಗೆ ಸೂಚನೆ ಕೊಡ ಮಾಡಿದ್ದಾರೆ. ಈ ಘಟನೆಯ ಬಗ್ಗೆ ಕೆಲವು ವಿವರಗಳನ್ನು ನಾನು ಕೊಡುತ್ತಾ ಇದ್ದೇನೆ. ಅದು ಈ ರೀತಿ ಇದೆ.

೫-೨-೧೯೮೪ ರಂದು ಯಶವಂತಪುರದ ನಿವಾಸಿ ರಾಮಕೃಷ್ಣ ಎಂಬುವನು ಅದೇ ದಿನ ಮಧ್ಯಾಹ್ನ ಸುಮಾರು ೨ ಘಂಟೆಯ ಹೊತ್ತಿಗೆ ಕ್ವೀನ್ಸ್ ರೋಡಿನಲ್ಲಿ ಚಹಾ ಕುಡಿಯುತ್ತಿದ್ದಾಗ

ಅಪರಿಚಿತ ವ್ಯಕ್ತಿಯೊಬ್ಬನು ತನ್ನ ಸೈಕಲನ್ನು ಕೆಗೆದುಕೊಂಡು ಹೋಗುತ್ತಿದ್ದುದನ್ನು ನೋಡಿ ತಾನು ಅವನನ್ನು ಹಿಂಬಾಲಿಸಿ ಹಿಡಿದಾಗ ಸೈಕಲನ್ನು ಬಿಸಾಡಿ ಬಡಿ ಹೋದನೆಂದು ಶಿವಾಜಿನಗರ ಪೊಲೀಸ್ ಠಾಣೆಗೆ ದೂರು ಕೊಟ್ಟನು. ತನಿಖೆ ಮಾಡಿದಾಗ ಈ ವ್ಯಕ್ತಿಯ ಹೆಸರು ಮುನ್ಸ ಎಂಬುದು ತಿಳಿದು ಬಂದಿತು. ಈ ದೂರಿನ ಮೇಲೆ ಶಿವಾಜಿನಗರ ಪೊಲೀಸ್ ಠಾಣೆಯಲ್ಲಿ ಗುನ್ಮೆ ನಂ. ೩೫:೮೪ ಭಾರತೀಯ ದಂಡ ಸಂಹಿತೆ ಕಲಂ ೩೭೯ ರೆಡ್‌ಎತ್ ೫೦೦ ರ ಪ್ರಕಾರ ಮುನ್ಸಾನ ಮೇಲೆ ಕೇಸ್ ದಾಖಲು ಮಾಡಿಕೊಳ್ಳಲಾಯಿತು. ಮುನ್ಸಾನ ಮೇಲೆ ಈ ಹಿಂದೆ ಕೂಡ ಹಲವಾರು ಕೇಸುಗಳನ್ನು ಹಾಕಲಾಗಿದೆ.

೨. ೯-೩-೮೪ ರಂದು ಸುಮಾರು ಬಳಿಗೆ ೧೧.೩೦ ಘಂಟೆ ಹೊತ್ತಿನಲ್ಲಿ ಹೆಡ್ ಕಾನ್ಸ್ಟೇಬಲ್ ೧೦೬೦ ಪಾಪಪೀರ್, ಪಿ.ಸಿ. ೨೮೩೬ ಚಿಕ್ಕಣ್ಣ ಮತ್ತು ಪಿ.ಸಿ. ೫೮೭೫ ವೆಂಕಟಪ್ಪ ಇವರುಗಳು ಎಲ್ವೀನ್ ಚಾಕೀಸ್ ಬಳಿ ಮುನ್ಸಾನನ್ನು ನೋಡಿ ಅವನನ್ನು ದಸ್ತಗಿರಿ ಮಾಡಲು ಪ್ರಯತ್ನಿಸಿದರು. ದಸ್ತಗಿರಿ ಯನ್ನು ವಿರೋಧಿಸಿದ ರಿಂದ ಮುನ್ಸಾ ಮತ್ತು ಪೊಲೀಸರ ನಡುವೆ ಪರಸ್ಪರ ಘರ್ಷಣೆ ನಡೆದು ಬಲಪ್ರಯೋಗ ಮಾಡಿ ಅವನನ್ನು ಸುಮಾರು ೧೨ ಘಂಟೆ ಹೊತ್ತಿಗೆ ಶಿವಾಜಿನಗರ ಪೊಲೀಸ್ ಠಾಣೆಗೆ ಕರೆತರಲಾಯಿತು. ಸಾಯಂಕಾಲ ೮ ಘಂಟೆಗೆ ತನಗೆ ಎದೆ ನೋಯುತ್ತಿದೆ ಹಾಗೂ ತಲೆ ತಿರುಗುತ್ತಿದೆ ಎಂದು ಮುನ್ಸಾ ಹೇಳಿದನು. ಆಗ ಅವನು ಪ್ರಯತ್ನ ಪೂರ್ವಕವಾಗಿ ಉಸಿರಾಡುತ್ತಿದ್ದು ಹಾಗೂ ತುಂಬಾ ಬೆವರತ್ತಿದ್ದುದರಿಂದ ಅವನನ್ನು ಬಾರಿಂಗ್ ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಕಳುಹಿಸಲಾಯಿತು. ಸುಮಾರು ೮.೪೦ ಘಂಟೆಗೆ ಪರೀಕ್ಷಿಸಿದ ವೈದ್ಯರು ಅವನ ದೇಹಸ್ಥಿತಿ ಉತ್ತಮವಾಗಿಲ್ಲದುದನ್ನು ಕಂಡರು. ಆಸ್ಪತ್ರೆಯ ಆಕ್ಸಿಡಂಟ್ ರಿಜಿಸ್ಟರ್‌ನಲ್ಲಿ ಅವನ ದೇಹಸ್ಥಿತಿಯ ಬಗ್ಗೆ ಈ ರೀತಿಯಾಗಿ ನಮೂದಿಸಲಾಗಿದೆ.

“General condition not satisfactory. Patient is gasping, pulse very feeble, Blood Pressure not recordable, pulse not felt, Pupils dilated and fixed, No respiratory sounds heard”.

೩. ಆಸ್ಪತ್ರೆಯಲ್ಲಿ ಮುನ್ಸಾನಿಗೆ ಈ ಕೆಳಕಂಡ ಚಿಕಿತ್ಸೆಯನ್ನು ಕೊಡಲಾಯಿತು.

Oxygen Inhalation.

Inj.-Coraminel, amp-I.M.

Inj.-Betnosol 1 amp I.M.

Intra Cardiac adrenalim given

(Medicine given to chest)

ಈ ಚಿಕಿತ್ಸೆ ಕೊಟ್ಟಾಗ್ಯೂ ಸಹ ಮುನ್ಸಾ ಆಸ್ಪತ್ರೆಯಲ್ಲಿ ಸುಮಾರು ೮.೫೦ರ ಹೊತ್ತಿಗೆ ಮೃತಪಟ್ಟನು. ಅಲ್ಲಿ ಹಾಜರಿದ್ದ ಡಾಕ್ಟರ್‌ರವರು ಅವನ ಮೃತಮೇಲೆ ಈ ಕೆಳಗಿನ ಗಾಯಗಳು ಇದ್ದವೆಂದು ನಮೂದಿಸಿದ್ದಾರೆ:

1. Multiple dried abrasion over head and right side knee.
2. Multiple dried abrasion with old contusion over right upper elbow.
3. Old abrasion with contusion measuring 3½x2" over left shoulder.
4. Multiple dried abrasion with surrounding old contusion over left upper forearm.
5. Multiple dried abrasion over left side of neck.

6. Multiple old contusions over both legs and things anterior aspects.
7. Dried abrasion surrounding old contusion over both popliteal fossa.
8. Multiple old contusions over both calf muscles.
9. Multiple double track dried abrasion with old extensive contusion over both glutral region and lower back.
10. Multiple old double track contusion over back and
11. Old lacerated wound measuring $3/4 \times 1/4 \times 1/4$ over the left index finger dorsal aspect.

೪. ಮುನ್ನಾನ ದೇಹವನ್ನು ವಿಕೋರಿಯಾ ಆಸ್ಪತ್ರೆಗೆ ಸಾವಿನ ಕಾರಣ ತಿಳಿಯಲು ಕಳುಹಿಸಲಾಯಿತು. ಮುನ್ನಾನ ತಂದೆತಾಯಿಗಳಿಗೆ ಅವನ ಸಾವಿನ ಬಗ್ಗೆ ವರ್ತಮಾನ ಕೊಡಲಾಯಿತು. ೧೦-೩-೮೯ನೇ ಬೆಳಿಗ್ಗೆ ಬೆಂಗಳೂರು ಸಬ್ ಡಿವಿಜನಲ್ ಮ್ಯಾಜಿಸ್ಟ್ರೇಟರು ವಿಕೋರಿಯಾ ಆಸ್ಪತ್ರೆಯ ಶವಗಾರದಲ್ಲಿ 'ಇನ್‌ಕ್ವೆಸ್ಟ್' ನಡೆಸಿದರು. ಮ್ಯಾಜಿಸ್ಟ್ರೇಟರ 'ಇನ್‌ಕ್ವೆಸ್ಟ್' ನಂತರ ಅವನ ದೇಹವನ್ನು ಮರಣೋತ್ತರ ಪರೀಕ್ಷೆಗಾಗಿ ಕಳುಹಿಸಲಾಯಿತು. ಕ್ರಿಮಿನಲ್ ಪ್ರೊಸೀಜರ್ ಕೋಡ್ ಕಲಂ ೧೭೬ರ ಪ್ರಕಾರ ಬೆಂಗಳೂರು ಸಬ್ ಡಿವಿಜನಲ್ ಮ್ಯಾಜಿಸ್ಟ್ರೇಟರು ವಿಚಾರಣೆ ನಡೆಸುತ್ತಿದ್ದಾರೆ. ಈ ಪರೀಕ್ಷೆಯ ಪರಿಧಿ ಇನ್ನೂ ಬಂದಿಲ್ಲ.

೫. ಮುನ್ನಾನ ಸತ್ತ ವಿಚಾರ ತಿಳಿಯುತ್ತಲೇ ಶಿವಾಜಿನಗರ ಪ್ರದೇಶದಲ್ಲಿ ಜನರು ಅಲ್ಲಿಗೆ ಗಂಪು ಗುಂಪಾಗಿ ಸೇರತೊಡಗಿದರು. ದಾರಿಗೆ ಅಡ್ಡಲಾಗಿ ತಡೆಗಳನ್ನು ಇಟ್ಟು ಹೋಗುತ್ತಿದ್ದ ವಾಹನಗಳ ಮೇಲೆ ಹಾಗೂ ಕಟ್ಟಡಗಳ ಮೇಲೆ ಕಲ್ಲು ಎಸೆಯುತ್ತಿದ್ದುದು ಕಂಡು ಬಂತು. ಪೊಲೀಸ್ ಹಿರಿಯ ಅಧಿಕಾರಿಗಳು ತಕ್ಷಣ ಸ್ಥಳಕ್ಕೆ ಧಾವಿಸಿ ರಸ್ತೆಗೆ ಅಡ್ಡಲಾಗಿ ಇಟ್ಟಿದ್ದ ತಡೆಗಳನ್ನು ತೆಗೆದು ಜನರಿಗೆ ಹಿಂಸಾಚಾರದಲ್ಲಿ ತೊಡಗಬಾರದೆಂದು ಹೇಳಿದರು. ಪೊಲೀಸು ಅಧಿಕಾರಿಗಳ ಮನವಿಗೆ ಕಿವಿಗೊಡದೆ ಶಿವಾಜಿನಗರ, ಬ್ರಾಡ್‌ವೇ, ತಿಮ್ಮಯ್ಯ ರಸ್ತೆ, ಅಣ್ಣಾ ಸ್ವಾಮಿ ಮೊದಲಿಯಾರ್ ರಸ್ತೆ, ಒ.ಬಿ.ಹೆಚ್. ರಸ್ತೆ, ರಸಲ್ ಮಾರ್ಕೆಟ್, ನ್ಯೂ ಮಾರ್ಕೆಟ್, ಸೆಪ್ಟಿಂಗ್ಸ್ ರಸ್ತೆ, ಈ ಪ್ರದೇಶಗಳಲ್ಲಿ ದುಷ್ಕರ್ಮಿಗಳು ದಾರಿಯಲ್ಲಿ ಹೋಗುತ್ತಿದ್ದ ವಾಹನಗಳ ಮೇಲೆ ಹೋಟೆಲುಗಳು, ಅಂಗಡಿಗಳು, ಸಿನೆಮಾಗಳು ಇವುಗಳ ಮೇಲೆ ಕಲ್ಲು ಎಸೆಯುತ್ತಾ ಬೆಂಕಿ ಹಚ್ಚಲು ಪ್ರಯತ್ನಿಸುತ್ತಾ ಹಿಂಸಾಕೃತ್ಯದಲ್ಲಿ ತೊಡಗಿದ್ದು, ಕಂಡು ಬಂತು. ಕೆಲವರು ಜನರಿಗೆ ಗಂಪು ಗುಂಪಾಗಿ ಸೇರಿ ಹಿಂಸಾಕೃತ್ಯಗಳಲ್ಲಿ ತೊಡಗಲು ಪ್ರಚೋದಿಸುತ್ತಿದ್ದುದು ಕಂಡು ಬಂದಿತು. ಜನರು ಅಲ್ಲೇ ಹತ್ತಿರದಲ್ಲಿದ್ದ ಹಳೆಯ ಹಲವಾರು ಮರದ ಪೆಟ್ಟಿಗೆಗಳಿಗೆ ಬೆಂಕಿಯನ್ನು ಹಚ್ಚಿದರು. ಅಗ್ನಿಶಾಮಕ ದಳದ ಗೊಡಿಯೊಂದಕ್ಕೆ ಬೆಂಕಿ ಹಚ್ಚಿದರು. ಉರಿಯುವ ಪಂಜುಗಳು, ಕಲ್ಲುಗಳು ಇತ್ಯಾದಿಗಳನ್ನು ಎಲ್ಲೆಡೆ ಉಪಯೋಗಿಸಲು ಪ್ರಾರಂಭಿಸಿದರು. ಅಶ್ವವಾಯು ಪ್ರಯೋಗ ಮತ್ತು ಲಾಟಿ ಪ್ರಹಾರವನ್ನು ಕೆಲವೆಡೆ ಮಾಡಲಾಯಿತು. ೭೫ ಜನ ಪೊಲೀಸ್ ಅಧಿಕಾರಿಗಳಿಗೆ ಗಾಯವಾಗಿದ್ದು ಅವರಲ್ಲಿ ೩ ಜನರು ಒಳಗೊಳಗಾಗಿ ಗಳಾಗಿ ಚಿಕಿತ್ಸೆ ಪಡೆಯುತ್ತಿದ್ದಾರೆ. ಪರಿಸ್ಥಿತಿಯು ವಿಕೋಪಕ್ಕೆ ಹೋಗುವ ಲಕ್ಷಣಗಳು ಕಂಡು ಬಂದಿದ್ದರಿಂದ ಪೊಲೀಸ್ ಕಮಿಷನರ್‌ರವರು ಶಿವಾಜಿನಗರದ ಒಡಾವಣೆಯ ವ್ಯಾಪ್ತಿಯ ಪ್ರದೇಶದಲ್ಲಿ ೧೦-೩-೮೯ರ ರಾತ್ರಿ ೯ ಘಂಟೆಯಿಂದ ೧೧-೩-೧೯ರ ಲೆಕ್ಕ ಬೆಳಗಿನ ಜಾವ ೫ ಘಂಟೆಯವರೆಗೆ ಕರ್ಫ್ಯೂ ವಿಧಿಸಿದರು. ಕರ್ಫ್ಯೂ ವಿಧಿಸಿದ್ದರೂ ಸಹ ಮಧ್ಯರಾತ್ರಿಯವರೆಗೆ ಅಲ್ಲಿ ಕಲ್ಲುಗಳ ಎಸೆತವು ಮುಂದುವರಿಯುತ್ತಿತ್ತೆಂದು ವರದಿಗಳು ಬರುತ್ತಿದ್ದವು. ಪೊಲೀಸರು ಪರಿಸ್ಥಿತಿಯನ್ನು ನಿಯಂತ್ರಿಸಿದರು. ಈ ಪ್ರಕರಣಗಳಿಗೆ ಸಂಬಂಧಿಸಿದಂತೆ ಒಬ್ಬ ಮಂಚಿಯನ್ನೊಳಗೊಂಡು ೭೩ ಜನರನ್ನು ದಸ್ತಗಿರಿ ಮಾಡಲಾಯಿತು. ಮರಣೋತ್ತರ ಶವ ಪರೀಕ್ಷೆಯ ನಂತರ ಮೃತ ದೇಹವನ್ನು ಮೃತನ ತಂದೆಯವರಿಗೆ ಕೊಡಲಾಯಿತು. ಆ ಒಡಾವಣೆಯಲ್ಲಿ ವಿಪರೀತವಾದ ಗಲಾಟೆ ಇದ್ದ ಕಾರಣ ಶವವನ್ನು ಸ್ವಶಾಣಕ್ಕೆ ನೇರವಾಗಿ ತೆಗೆದುಕೊಂಡು ಹೋದರು. ಸುಮಾರು ರಾತ್ರಿ ೧೧-೦೦ ಘಂಟೆ ವೇಳೆಗೆ ಶವ ಸಂಸ್ಕಾರವಾಯಿತು.

೬. ೧೧.೩.೧೯೮೪ರ ಬೆಳಿಗ್ಗೆ ಆ ಕ್ಷೇತ್ರದಲ್ಲಿ ಪರಿಸ್ಥಿತಿಯು ಯಥಾಸ್ಥಿತಿಗೆ ಹಿಂತಿರುಗುವಂತೆ ಕಂಡು ಬರುತ್ತಿದ್ದ ಕಾರಣ ಕರ್ಫ್ಯೂವನ್ನು ವಿಸ್ತರಿಸಲಿಲ್ಲ. ನಗರದ ಮೇಯರ್‌ರವರು, ಹಿರಿಯ

ಶಾಸಕರಾದ ಶ್ರೀ ಕೃಷ್ಣ ಅಯ್ಯರ್‌ರವರು ಮತ್ತು ಬಡಾವಣೆಯ ಇತರ ಪ್ರಮುಖರೊಬ್ಬರು ಕ್ಷೇತ್ರದ ಎಲ್ಲಾ ಭಾಗಗಳನ್ನು ಸುತ್ತಿ ಅಲ್ಲಿಯ ಜನರಿಂದ ಮಾಹಿತಿ ಪಡೆದು ಹಿರಿಯ ಪೊಲೀಸ್ ಅಧಿಕಾರಿಗಳೊಡನೆ ಸಮಾಲೋಚಿಸಿದರು, ಪ್ರಕ್ಷುಬ್ಧ ವಾತಾವರಣವನ್ನು ತಿಳಿ ಮಾಡಲು ಶಾಂತಿ ಸಮಿತಿಯನ್ನು ರಚಿಸುವುದಾಗಿಯೂ ಮತ್ತು ಆ ಸಮಿತಿಯ ಜೊತೆಯಲ್ಲಿ ಅಧಿಕಾರಿಗಳು ಮಾತನಾಡಬೇಕೆಂದು ತಿಳಿಸಿದರು. ಶಾಂತಿ ಸಮಿತಿಯವರು ಸ್ಥಳೀಯ ಪ್ರತಿನಿಧಿಗಳೊಡನೆ ಚರ್ಚಿಸಿ ಕೆಲವು ತೀರ್ಮಾನಗಳನ್ನು ಕೈಗೊಳ್ಳಲು ಇಚ್ಛಿಸಿದರು. ಸಭೆಯನ್ನು ಕರೆಯುವ ವೇಳೆಗೆ ರೈಲ್ವೆ ಮಂತ್ರಿ ಯವರಾದ ಶ್ರೀಮಾನ್ ಜಾಫರ್ ಪರಿಫಾರವರು ಸಭೆಯಲ್ಲಿ ಭಾಗವಹಿಸಲು ಅಪೇಕ್ಷೆ ಪಟ್ಟರು. ಪೊಲೀಸ್ ಕಮಿಷನರವರ ಕಛೇರಿಯಲ್ಲಿ ಸಭೆ ಸೇರಿತು. ಧಿರಫ ಚರ್ಚೆಯ ನಂತರ ಕಂಡಿದ ವಾತಾವರಣವನ್ನು ತಿಳಿ ಮಾಡಲು ಕೆಳಕಂಡ ನಿರ್ಣಯಗಳನ್ನು ತೆಗೆದುಕೊಳ್ಳಲಾಯಿತು.

ಅ) ಚಿತ್ರಹಿಂಸೆಯ ಆಪಾದನೆಗಳಿದ್ದ ಒಬ್ಬ ಹೆಡ್ ಕಾನ್ಸ್‌ಟೇಬಲ್ ಹಾಗೂ ಇಬ್ಬರು ಕಾನ್ಸ್‌ಟೇಬಲ್‌ಗಳನ್ನು ಅಮಾನತ್ತಾಗಿಡಲಾಯಿತು.

ಆ) ಬಂಧಿತರ ಪಟ್ಟಿಯಲ್ಲಿ ಸಭ್ಯರೆಂದು ಕಾಣುವವರನ್ನು ಜಾಮೀನಿನ ಮೇಲೆ ಬಿಡುವುದು

ಇ) ಧಾರ್ಮಿಕ ವಿಧಿಗಳಿಗನುಸಾರವಾಗಿ ಶವಸಂಸ್ಕಾರವಾಗಲಿಲ್ಲ ಎಂಬ ದೂರನ್ನು ವಿಚಾರಿಸಿ ಕಾರಣರಾದವರ ಮೇಲೆ ಕ್ರಮ ತೆಗೆದುಕೊಳ್ಳುವುದು ಮತ್ತು,

ಈ) ಈ ನಿರ್ಧಾರಗಳನ್ನು ಅಲ್ಲಿ ಸೇರಿದ್ದ ಪ್ರಮುಖರು ಬಡಾವಣೆಯ ಜನರಿಗೆ ತಿಳಿಸಿ ಅವರು ಮುಂದೆ ಹಿಂಸಾಕೃತ್ಯದಲ್ಲಿ ತೊಡಗದಂತೆ ನೋಡಿಕೊಳ್ಳುವುದು ಇದರಂತೆ ಎಲ್ಲರೂ ಶಿವಾಜಿನಗರ ಪ್ರದೇಶಕ್ಕೆ ತೆರಳಿದರು. ಅದೇ ಸಮಯದಲ್ಲಿ ಆ ಸ್ಥಳಕ್ಕೆ ವಿಧಾನ ಪರಿಷತ್ತಿನ ಅಧ್ಯಕ್ಷರು, ನಗರಾಡಳಿತ ಸಚಿವರು, ಅಲ್ಪಸಂಖ್ಯಾತರ ಆಯೋಗದ ಅಧ್ಯಕ್ಷರು ಮತ್ತಿತರ ಕೆಲವು ಗಣ್ಯರು ಅಲ್ಲಿಗೆ ಬಂದರು. ಮತ್ತೆ ಸಮಾಲೋಚನೆ ನಡೆದ ನಂತರ ಬಂಧಿತರೊಬ್ಬರನ್ನು ಜಾಮೀನಿನ ಮೇಲೆ ಬಿಡುಗಡೆ ಮಾಡಬೇಕೆಂದೂ ಹಾಗೂ ಸ್ಥಳೀಯ ಸಬ್-ಇನ್ಸ್‌ಪೆಕ್ಟರನ್ನು ಆ ಕ್ಷೇತ್ರದಿಂದ ವರ್ಗಾಯಿಸಬೇಕೆಂದೂ ತೀರ್ಮಾನಿಸಲಾಯಿತು. ನೆರೆದಿದ್ದ ಗುಂಪಿಗೆ ಈ ತೀರ್ಮಾನವನ್ನು ಹೇಳಲಾಯಿತು. ಹಾಗೂ ಅವರೆಲ್ಲರನ್ನೂ ಶಾಂತಿಯುತವಾಗಿ ತೆರಳಬೇಕೆಂದು ಮನವಿ ಮಾಡಿಕೊಳ್ಳಲಾಯಿತು.

2. ನೆರೆದಿದ್ದ ಗುಂಪು ಮನವಿಗೆ ಕಿವಿಗೊಡದೆ ಮತ್ತೆ ಹಿಂಸಾಕೃತ್ಯ ಕೃತ್ಯಗಳಲ್ಲಿ ತೊಡಗಿತು. ಒಬ್ಬ ಡೆಪ್ಯೂಟಿ ಕಮಿಷನರ್ ಆಫ್ ಪೊಲೀಸ್ ಇವರಿಗೆ ಹಣೆಗೆ ತೀವ್ರ ಗಾಯವಾಯಿತು. ಇಬ್ಬರು ಕಾನ್ಸ್‌ಟೇಬಲ್‌ಗಳಿಗೆ ಮೂಳೆಗಳು ಮುರಿದವು. ಪರಿಸ್ಥಿತಿಯು ಮತ್ತಷ್ಟು ಹದಗೆಡದಂತೆ ನೋಡಿಕೊಳ್ಳಲು ಪೊಲೀಸರು ಮೂರು ಸುತ್ತ ಗುಂಡನ್ನು ಹಾರಿಸಿದರು. ಪರಿಣಾಮವಾಗಿ ಮೂರು ಜನರಿಗೆ ಗಾಯಗಳಾದವು. ಅವರು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಾರೆ. ಅಲ್ಲಲ್ಲಿ ಬಸ್ಸುಗಳಿಗೆ ಬೆಂಕಿ ಹಚ್ಚುವ ಪ್ರಯತ್ನಗಳು ನಡೆದವು. ಲಾಠಿ ಪ್ರಹಾರ, ಅಶ್ರುವಾಯು ಪ್ರಯೋಗ ಹಾಗೂ ರಬ್ಬರ್ ಗುಂಡುಗಳಿಂದ ಗುಂಪನ್ನು ಚದುರಿಸಲಾಯಿತು. ಈಗ ಪರಿಸ್ಥಿತಿ ಶಾಂತವಾಗಿದೆ.

೮. ೧೦.೩.೮೪ ಮತ್ತು ೧೧.೩.೮೪ ರಂದು ನಡೆದ ಗಲಭೆಗಳಲ್ಲಿ ಆಸ್ತಿಪಾಸ್ತಿಗಳಿಗೆ ಆದ ಹಾನಿಯ ವಿವರ ಕೆಳಕಂಡಂತಿದೆ:

(೧) ವಾಹನಗಳಿಗೆ ಜಖಂ.—ಬಿ.ಟಿ.ಎಸ್. ಬಸ್ಸುಗಳು ೧೨, ಖಾಸಗಿ ಬಸ್ಸುಗಳು ೫, ಪೊಲೀಸ್ ವಾಹನಗಳು ೧೩.

(೨) ಬೆಂಕಿ ಬಿದ್ದ ವಾಹನಗಳು.—ಬಿ.ಟಿ.ಎಸ್. ಬಸ್ಸುಗಳು ೨, ಹೆಚ್.ಎಂ.ಟಿ. ಬಸ್ಸು ೧, ಟಿ.ವಿ.ಎಸ್. ಮೊಪೆಡ್ ೧, ಆಟೋರಿಕ್ಷಾ ೧, ಸೈಕಲ್ ೧, ಪೊಲೀಸ್ ವ್ಯಾನ್ ೧, ಪೊಲೀಸ್ ಮೋಟಾರ್ ಸೈಕಲ್ ೧, ಅಗ್ನಿ ಶಾಮಕ ಟೆಂಡರ್ ೧.

(೩) ಬೆಂಕಿ ಬಿದ್ದ ಅಂಗಡಿಗಳು.—ಸಾರಾಯಿ ಅಂಗಡಿ ೧, ಹೋಟೆಲ್ ೧.

ಈ ಎರಡೂ ದಿವಸಗಳಲ್ಲಿ ೧೦೮೪ ಅಶ್ರುವಾಯು ಪೆಲ್ಲುಗಳನ್ನು ಸಿಡಿಸಲಾಯಿತು. ೫ ಸುತ್ತು ಗುಂಡನ್ನು ಹಾರಿಸಲಾಯಿತು. (೧೦.೩.೮೪ ರಂದು ೨ ಸುತ್ತು ಗಾಳಿಯಲ್ಲಿ ಮತ್ತು ೧೧.೩.೮೪ ರಂದು ಮೂರು ಸುತ್ತು ಗುಂಡಿನ ಮೇಲೆ) ೧೦.೩.೮೪ ರಂದು ೬೦ ರಬ್ಬರ್ ಗುಂಡುಗಳನ್ನೂ ೧೧.೩.೮೪ ರಂದು ೭೭ ರಬ್ಬರ್ ಗುಂಡುಗಳನ್ನೂ ಪ್ರಯೋಗಿಸಲಾಯಿತು. ದಸ್ತಗಿರಿ ಮಾಡಲಾದವರ ಸಂಖ್ಯೆ ೧೮೭. ಕಮಿಷನರ್‌ರವರನ್ನೊಳಗೊಂಡು ೮೨ ಜನ ಪೊಲೀಸ್ ಅಧಿಕಾರಿಗಳು ಗಾಯ ಗೊಂಡರು. ಲಾಠಿ ಪ್ರಹಾರದ ಪರಿಣಾಮವಾಗಿ ೫೫ ಜನರು ಗಾಯಗೊಂಡರು.

೧೨.೩.೮೪ ರಂದು ನಗರಕ್ಕೆ ಬಂದೊಡನೆ ನಾನು ನನ್ನ ಸಹೋದ್ಯೋಗಿಗಳೊಡನೆ ಗಲಭೆ ನಡೆದ ಪ್ರದೇಶಗಳಿಗೆ ಭೇಟಿ ನೀಡಿ ಸ್ಥಳೀಯ ಹುಖಂಡರೊಡನೆ ಪರಿಸ್ಥಿತಿಯನ್ನು ಚರ್ಚಿಸಿದ್ದೇನೆ. ಎಲ್ಲ ಹಿರಿಯ ಪೊಲೀಸ್ ಅಧಿಕಾರಿಗಳು ಈ ಪ್ರದೇಶದಲ್ಲಿ ಗಸ್ತು ತೆರಗುತ್ತಿದ್ದಾರೆ. ದುಷ್ಕರ್ಮಿಗಳ ವಿಧ್ವಂಸಕ ಕೃತ್ಯಗಳನ್ನು ಹತ್ತಿಕ್ಕಲು ಸರ್ಕಾರವು ಎಲ್ಲಾ ಪ್ರಯತ್ನವನ್ನೂ ಮಾಡುವುದು.

೧-೦೦ ಪಿ. ಎಂ.

ಮಾನ್ಯ ಅಧ್ಯಕ್ಷರೇ, ಇತ್ತೀಚೆಗೆ ಬಂದ ವರದಿಯ ಪ್ರಕಾರ ಕರಾಸಿಪಾಳ್ಯದಲ್ಲಿ ಹಾಗೂ ಬಂಬೂ ಬಜಾರ್‌ನಲ್ಲಿ ಕೆಲ್ಲು ಹೊಡೆಯುತ್ತಿರತಕ್ಕಂತಹ ವರದಿ ಬಂದಿದೆ. ಅಲ್ಲಿ ಟೆಯರ್ ಗ್ಯಾಸ್‌ನ್ನು ಹಾಕಿದರೂ ಏನು ಪ್ರಯೋಜನವಾಗಿದೆಯೆಂದರೆ ದರಿಂದ ಪುನಃ ಅಲ್ಲಿ ಫೈರಿಂಗ್ ಒಪನ್ ಮಾಡಿದ್ದಾರೆ. ಆದರೆ ಅಲ್ಲಿ ಇದುವರೆಗೂ ಬಂದ ವರದಿ ಪ್ರಕಾರ ಗಾಯಗಳೇನೂ ಆಗಿಲ್ಲ. ಮಾನ್ಯ ಅಧ್ಯಕ್ಷರೇ, ಇಂಥ ಘಟನೆಗಳು ನಡೆದಾಗ ಸ್ವಾಭಾವಿಕವಾಗಿ ಈ ಸದನದ ಸದಸ್ಯರು ತಮ್ಮ ಆತಂಕವನ್ನು ವ್ಯಕ್ತ ಮಾಡುವುದಲ್ಲದೆ ಶಾಂತಿ ಪರಿಪಾಲನೆಯ ದೃಷ್ಟಿಯಿಂದ ಅತ್ಯಂತ ಸೂಕ್ತವಾದಿಂದ ಸಲಹೆಗಳನ್ನು ಕೊಡುವುದು ಸಹಜ. ಆ ರೀತಿ ಸಲಹೆಗಳನ್ನು ಕೊಟ್ಟಿದ್ದಾರೆ. ಈ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ, ಪೊಲೀಸ್ ಅಧಿಕಾರಿಗಳಿಗೆ ಸ್ಪಷ್ಟವಾದ ಆಜ್ಞೆಗಳ ಮೂಲಕ ತಿಳಿಸಿ ಹೇಳಿದೆ. ಆ ಪ್ರಕಾರ, ಯಾವುದೇ ಅಪಾದಿತನನ್ನು ಬಂಧಿಸಿದ ಮೇಲೆ ಪೊಲೀಸ್ ಠಾಣೆಯಲ್ಲಾಗಲೀ ಅಥವಾ ಬೇರೆ ಕಡೆಯಾಗಲಿ ಅವನ ಮೇಲೆ ಕಾನೂನು ಪ್ರಕಾರ ಕ್ರಮ ಕೈಗೊಳ್ಳುವುದಲ್ಲದೆ ಕ್ರೂರ ರೀತಿಯಿಂದ ನಡೆದುಕೊಳ್ಳತಕ್ಕದ್ದು ತಪ್ಪು. ಆ ರೀತಿ ಎಲ್ಲಿಯೂ ನಡೆಯಕೂಡದು. ಯಾವುದೇ ಅಧಿಕಾರಿ ಕಾನೂನಿಗೆ ವ್ಯತಿರಿಕ್ತವಾಗಿ ನಡೆದುಕೊಂಡರೆ ಅವನ ಮೇಲೆ ಉಗ್ರ ರೀತಿಯಲ್ಲಿ ಕ್ರಮ ಕೈಗೊಳ್ಳುವ ಎಚ್ಚರಿಕೆಯನ್ನು ಕೂಡ ಕೊಟ್ಟಿದ್ದೇವೆ. ಇದಾದಮೇಲೆ ಹಿರಿಯ ಸದಸ್ಯರೆಲ್ಲರೂ ಹೇಳಿದಂತೆ ಈ ಘಟನೆ ನಡೆದಿದೆ. ಪೊಲೀಸ್ ಠಾಣೆಯಲ್ಲಿ ಆರೋಪಿ ಸಿತ್ತಿರಾನೆ ಎನ್ನುವ ಮಾತನ್ನು ಕೂಡ ಹೇಳಿದ್ದಾರೆ. ಕೆಲವರು ಅವನು ಆಸ್ಪತ್ರೆಯಲ್ಲಿ ಸತ್ತ ಬಗ್ಗೆ ಸಹ ಮಾತನಾಡಿದ್ದಾರೆ. ಈ ಮಾನ್ಯ ಎಂಬುವವನಿಗೆ ಪೊಲೀಸರು ಹೊಡೆದು ಕೊಂದಿದ್ದಾರೆಂಬ ಮಾತನ್ನು ಅನೇಕರು ಹೇಳಿದ್ದಾರೆ. ಅದಕ್ಕೋಸ್ಕರ ಯಾವುದೇ ಇಂಥ ಘಟನೆ ನಡೆದಾಗ ಕಾನೂನು ಪ್ರಕಾರ ಸಬ್‌ಡಿವಿಜನಲ್ ಮ್ಯಾಜಿಸ್ಟ್ರೇಟ್‌ರವರು ವಿಚಾರಣೆ ಮಾಡ ಬೇಕಾಗುತ್ತದೆ. ಪೊಲೀಸರು ಘಟನೆ ಆದಕೂಡಲೇ ಸಬ್ ಡಿವಿಜನಲ್ ಮ್ಯಾಜಿಸ್ಟ್ರೇಟ್‌ರವರಿಗೆ ವಿಚಾರವನ್ನು ತಿಳಿಸಿದ್ದಾರೆ. ಅವರು ಬಂದು ಇನ್‌ವೆಸ್ಟಿಗೇಟ್ ಮಾಡಿದ್ದಾರೆ. ಅದಾದಮೇಲೆ ಪೊಸ್ಟ್‌ಮಾರ್ಟಂ ಮಾಡುವುದಕ್ಕೆ ಕೂಡ ಕಳುಹಿಸಿದ್ದಾರೆ. ಆ ವರದಿ ಇನ್ನೂ ಸರ್ಕಾರಕ್ಕೆ ಬಂದಿಲ್ಲ. ಸಬ್‌ಡಿವಿಜನಲ್ ಮ್ಯಾಜಿಸ್ಟ್ರೇಟ್‌ರವರು ಏನು ಮಾಡಿದ್ದಾರೆಂಬ ವರದಿ ಕೂಡ ಬಂದಿಲ್ಲ. ಇದರಲ್ಲಿ ಸರ್ಕಾರದ ಅಭಿಪ್ರಾಯ ಸ್ಪಷ್ಟವಾಗಿದೆ. ಒಬ್ಬನನ್ನು ಅಪಾದನೆ ಮೇಲೆ ಬಂದನದಲ್ಲಿಟ್ಟುಕೊಂಡು ತಕ್ಕದ್ದು ಅಥವಾ ಅಪಾಯ ಉಂಟು ಮಾಡತಕ್ಕದ್ದು ಕಾನೂನು ಬಾಹಿರವಾದುದು. ಅಂಥವರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಸಿದ್ಧವಿದೆ. ಇದರಲ್ಲಿ ಯಾವತ್ತೂ ಹಿಂದು ಮುಂದು ನೋಡುವುದಿಲ್ಲ. ಇವತ್ತು ಮಾನ್ಯ ಸದಸ್ಯರಗಳೇನು ಸಲಹೆಗಳನ್ನು ಕೊಟ್ಟಿದ್ದಾರೆ ಆ ಎಲ್ಲಾ ವಿವರಗಳಿಗೆ ನಾನು ಈಗ ಉತ್ತರಿಸುವುದಕ್ಕೆ ಹೋಗುವುದಿಲ್ಲ. ಮತ್ತು ಉತ್ತರಿಸತಕ್ಕ ಅವಶ್ಯಕತೆಯೂ ಇಲ್ಲವೆಂದು ತಿಳಿದುಕೊಂಡಿದ್ದೇನೆ. ಇನ್ನೂ ಬೆಂಗಳೂರು ನಗರದಲ್ಲಿ ಅಶಾಂತಿ ಇದೆ. ಇನ್ನೂ ಹಿಂದು ರೀತಿಯ ಕದಡಿದ ವಾತಾವರಣ ಇದೆ. ಪ್ರತಿಯೊಬ್ಬ ಸದಸ್ಯರ ವಾಸ್ತವ್ಯದಲ್ಲಿರತಕ್ಕ ವೇದನೆ ಏನೆಂದರೆ, ಈ ನಗರದಲ್ಲಿ ಹರಡತಕ್ಕ ಅಶಾಂತಿ ಮತ್ತು ಗೊಂದಲ ಏನಿದೆ ಇದು ಕೂಡಲೇ ನಿಲ್ಲಬೇಕು ಹಾಗೂ ನಾಗರಿಕರಿಗೆ ನೆಮ್ಮದಿ ಬರಬೇಕು ಎಂಬುದಾಗಿದೆ. ಹೀಗಿರುವಾಗ ನಾನು ಅನೇಕ ವಿಚಾರಗಳ ಬಗ್ಗೆ ವಿವರವಾಗಿ ಉತ್ತರ ಕೊಡದೆ ನೇರವಾಗಿ ಸರ್ಕಾರ ಏನು ಮಾಡಬೇಕೆಂಬುದರ ಬಗ್ಗೆ ಏನು ಸಲಹೆಗಳನ್ನು ಕೊಟ್ಟಿದ್ದಾರೆ ಅದರ ಬಗ್ಗೆ ಮಾತ್ರ ಸರ್ಕಾರದ ನಿಲುವನ್ನು ಸ್ಪಷ್ಟಪಡಿಸಬಯಸುತ್ತೇನೆ. ಇಂಥ ವಿಚಾರದಲ್ಲಿ ಸರ್ಕಾರ ತಪ್ಪಿಸ್ಕರವನ್ನು ದಂಡಿಸುವುದಕ್ಕೆ ಹಿಂದು ಮುಂದು ನೋಡುವುದಿಲ್ಲ. ಸರ್ಕಾರಿ ಅಧಿಕಾರಿಗಳಿರಬಹುದು, ಪೊಲೀಸ್ ಅಧಿಕಾರಿಗಳಿರಬಹುದು ಅಥವಾ ಖಾಸಗಿ ಅಧಿಕಾರಿಗಳು

ಇರಬಹುದು, ಅವರು ಯಾರೇ ಇರಲಿ ಅವರ ಸಾ ಸಮಾನಗಳನ್ನು ನೋಡದೆ ತಪ್ಪಿತಸ್ತರ ಮೇಲೆ ಕ್ರಮ ಕೈಗೊಳ್ಳುವುದರ ಬಗ್ಗೆ ಸರ್ಕಾರ ಹಿಂದು ಮುಂದು ನೋಡದೆ ಸೂಕ್ತ ಕ್ರಮ ಕೈಗೊಳ್ಳುತ್ತದೆ. ಇನ್ನೊಂದು ವಿಚಾರವೆಂದರೆ, ಇಂಥ ಅತ್ಯಂತ ಭಾವೋದ್ರೇಕದ ವಿಚಾರದಲ್ಲಿ ಶಾಸಕರ ಮೇಲಾಗಲೀ ಅಥವಾ ಬೇರೆಯವರ ಮೇಲಾಗಲೀ ಏನಾದರೂ ಹೇಳಿಕೆಗಳನ್ನು ಹೇಳುವಾಗ ನಾವು ಸ್ವಲ್ಪ ಎಚ್ಚರಿಕೆಯಿಂದ ಹೇಳಬೇಕೆನ್ನುವ ಮಾತನ್ನು ಹೇಳುತ್ತಾ, ಈ ಸರ್ಕಾರಕ್ಕೆ ಕೊಟ್ಟಂತಹ ಸಲಹೆಗಳಲ್ಲಿ ಮೊದಲನೆಯದಾಗಿ ನ್ಯಾಯಾಂಗ ವಿಚಾರಣೆ ಆಗಬೇಕೆನ್ನುವುದು ಏನಿದೆ ಅದನ್ನು ಒಪ್ಪುತ್ತೇವೆ. ಪೊಲೀಸ್ ಅಧಿಕಾರಿಗಳು ಮುನ್ನಾ ನನ್ನು ಬಂಧಿಸಿದಾರೆ, ಬಂಧಿಸಿದ ಸ್ವಲ್ಪ ಹೊತ್ತಿನಲ್ಲಿ ಪೊಲೀಸರ ಹೇಳಿಕೆ ಪ್ರಕಾರ ಆತನಿಗೆ ಎದೆನೋವು ಬಂದಿದೆ, ನಂತರ ಆಸ್ಪತ್ರೆಯಲ್ಲಿ ಸತ್ತಿದ್ದಾನೆ ಇಂಥ ಸಂದರ್ಭದಲ್ಲಿ ನ್ಯಾಯಾಂಗ ತನಿಖೆ ಆಗಲೇಬೇಕು. ಸರ್ಕಾರ ವಿಚಾರಣೆ ಮಾಡುವ ಬಗ್ಗೆ ಈಗಾಗಲೇ ನಿರ್ಣಯ ಕೈಕೊಂಡಿದೆ. ಮುನ್ನಾ ಅವರ ಮರಣದ ಬಗ್ಗೆ ಮತ್ತು ನಿನ್ನೆ ಹಾಗೂ ಇವತ್ತು ನಡೆದ ಘಟನೆಗಳ ಬಗ್ಗೆ ಸಮಗ್ರವಾಗಿ ನ್ಯಾಯಾಂಗ ವಿಚಾರಣೆ ಮಾಡುವುದರ ಬಗ್ಗೆ ಸರ್ಕಾರ ನಿರ್ಣಯ ಮಾಡಿದೆ.

ಶ್ರೀ ಎಂ. ಮಹದೇವ್.—ನ್ಯಾಯಾಂಗ ವಿಚಾರಣೆ ಮಾಡುತ್ತೀರೆಂದು ಗೊತ್ತು. ಆದರೆ ನಾವು ಇದರ ಸಲುವಾಗಿ ಈ ಸದನದ ಒಂದು ಸಮಿತಿಯನ್ನು ಮಾಡಿ ಎಂದು ಹೇಳಿದ್ದೇವೆ, ನೀವು ಮಾಡದಿದ್ದರೆ ನಾವು ಬಿಡುವುದಿಲ್ಲ.

ಎಸ್. ಆರ್. ಬೊಮ್ಮಾಯಿ.—ಇನ್ನೊಂದು ವಿಚಾರವನ್ನು ಮಾನ್ಯ ಸದಸ್ಯರು ಏನು ಹೇಳಿದ್ದಾರೆಂದರೆ, ಸೆಕ್ಷನ್ 302 ಪ್ರಕಾರ ಕೂಡಲೇ ಅಪಾದಿತ ಪೊಲೀಸರ ಮೇಲೆ ಕೇಸ್ ರಿಜಿಸ್ಟ್ರಾರ್ ಮಾಡಬೇಕೆಂದು ಹೇಳಿದ್ದಾರೆ. ಅದರ ಬಗ್ಗೆ ಕೂಡ ಸರ್ಕಾರ ತನ್ನ ಸ್ಪಷ್ಟವಾದ ನೀತಿಯನ್ನು ಹೇಳಬಯಸುತ್ತದೆ. ಈಗ ಮೊದಲಿಗೆ ಈ ವಿಚಾರದಲ್ಲಿ ಸಬ್‌ಡಿವಿಷನಲ್ ಮ್ಯಾಜಿಸ್ಟ್ರೇಟ್‌ರವರು ವಿಚಾರಣೆ ಮಾಡಿ ವರದಿ ಕೊಡುತ್ತಾರೆ. ಆ ವರದಿ ಇನ್ನೂ ಬಂದಿಲ್ಲ ಪೊಲೀಸ್ ಮಾರ್ಟಿನ್ ಮಾಡಿದ ವರದಿ ಸಹ ಬಂದಿಲ್ಲ. ಆ ವರದಿಗಳು ಬಂದಮೇಲೆ ಅವುಗಳನ್ನು ನೋಡಿದ ಕೂಡಲೇ.....

ಶ್ರೀ ಜಿ. ಎಚ್. ಅಶ್ವತ್ಥ ರೆಡ್ಡಿ.—ಕೇಸ್ ರಿಜಿಸ್ಟ್ರಾರ್ ಮಾಡಿಕೊಳ್ಳುವುದಕ್ಕೆ ಪೊಲೀಸ್ ಮಾರ್ಟಿನ್ ರಿಪೋರ್ಟ್ ಬರುವವರೆಗೆ ಏತಕ್ಕೆ ಕಾಯಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೇಸ್ ರಿಜಿಸ್ಟ್ರಾರ್ ಮಾಡಿಕೊಳ್ಳುವುದಕ್ಕೆ ಹಿಂದು ಮುಂದು ನೋಡುವುದಿಲ್ಲ.

ಬಬ್ಬ ಮಾನ್ಯ ಸದಸ್ಯರು.—ಎಲ್ಲರಕ್ಕೂ ಹಿಂದು ಮುಂದು ನೋಡುವುದಿಲ್ಲವೆಂದು ಹೇಳುತ್ತಿದ್ದಾರೆ. ಮೃತನಾದ ವ್ಯಕ್ತಿಯ ಮೈಮೇಲೆಲ್ಲ ಗಾಯಗಳಿದ್ದವು ಎಂದು ಸರ್ಟಿಫಿಕೇಟ್ ಕೊಟ್ಟಿದ್ದರೂ ಏನೂ ಕ್ರಮ ತೆಗೆದುಕೊಂಡಿಲ್ಲ. ಈ ರೀತಿಯಾಗಿ ಉತ್ತರ ನಿಂದಿ ಸದನದ ಶಾಸಕರನ್ನು ತಪ್ಪು ದಾರಿಗೆ ಎಳೆಯುತ್ತಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಪೂರ್ಣ ಮಾತನಾಡುವವರೆಗೆ ಸ್ವಲ್ಪ ಕೇಳಿ. ನಾನು ಮಾತನಾಡಿದ ಮೇಲೆ ವಿವರಗಳು ಗೊತ್ತಾಗುತ್ತವೆ. ಸಬ್‌ಡಿವಿಷನಲ್ ಮ್ಯಾಜಿಸ್ಟ್ರೇಟ್‌ರು ವಿಚಾರಣೆ ಮಾಡುತ್ತಿದ್ದಾರೆಂದರೆ ಅದು ಕ್ರಮ ತೆಗೆದುಕೊಂಡಂತಲ್ಲವೇ? ಅವರಿಂದ ವರದಿ ಬರಬೇಕಾಗುತ್ತದೆ. ಆ ವರದಿ ಬಂದಮೇಲೆ ಯಾವ ಸೆಕ್ಷನ್ ಕೆಳಗೆ ಅಪಾದನೆ ಆಗುತ್ತದೋ ಅದರ ಕೆಳಗೆ ಎಂತಹ ಅಧಿಕಾರಿಗಳಿದ್ದರೂ ಅವರ ಮೇಲೆ ಕೇಸ್ ರಿಜಿಸ್ಟ್ರಾರ್ ಮಾಡುವುದಲ್ಲದೆ ವಿಚಾರಣೆ ಮಾಡಿ.....

ಶ್ರೀ ಆರ್. ಎನ್. ನಾಯಕ್.—ಇನ್‌ವೆಸ್ಟಿಗೇಷನ್ ಮಾಡಿ ಕೇಸನ್ನು ದಾಖಲು ಮಾಡಿ. ಕೇಸಿನಲ್ಲಿ ಹುರುಳಲ್ಲಿದ್ದರೆ 'ಬಿ' ರಿಪೋರ್ಟ್ ಕಳುಹಿಸಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ಪ್ರಶ್ನೆ ಉದ್ಭವಿಸುವುದಿಲ್ಲ. ಈಗಾಗಲೇ ಮ್ಯಾಜಿಸ್ಟ್ರೇಟರಿಯಲ್ ಎನ್‌ಕ್ವೈರಿ ಪ್ರಾರಂಭವಾಗಿದೆ. ಅವರಿಂದ ವರದಿ ಬರಬೇಕು. ಆ ವರದಿ ಬಂದ ಮೇಲೆ ಕೂಡಲೇ ಚಾರ್ಜ್ ಶೀಟ್ ಹಾಕಿ ಕೇಸನ್ನು ರಿಜಿಸ್ಟ್ರಾರ್ ಮಾಡಲಾಗುವುದು. ಒಟ್ಟಿನಲ್ಲಿ ಈ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆಂಬ ಭರವಸೆಯನ್ನು ಈ ಮಾನ್ಯ ಸಭೆಗೆ ಕೊಡಬಯಸುತ್ತೇನೆ. ಇನ್ನು 2-12 ದಿನಗಳಲ್ಲಿ ಪೊಲೀಸ್ ಮಾರ್ಟಿನ್ ವರದಿ ಬರುತ್ತದೆ.

ಶ್ರೀ ಆರ್. ಎನ್. ನಾಯಕ್.—ಸಾಮಾನ್ಯ ಜನರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರೋ ಅದನ್ನೇ ಪೊಲೀಸಿನವರಿಗೂ ಅನ್ವಯಿಸಬೇಕು. ಅಪಾದನೆಗೆ ಒಳಗಾದವರಿಗಲ್ಲ ಒಂದೇ

ರಿತೆ ಮಾಡಿ. ಅವರು ಅದಕ್ಕೆ ಹೊರತಾಗಿದ್ದರೆ 'ಬಿ' ರಿಪೋರ್ಟ್ ಕೊಟ್ಟುಬಿಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗ ಕಾನೂನು ಪ್ರಕಾರ ಕೂಡಲೇ ಸರ್ಕಾರ ಕ್ರಮ ಕೈಗೊಳ್ಳತಕ್ಕ ಪರಿಸ್ಥಿತಿಯಲ್ಲಿ ಇಲ್ಲ. ಅಧಿಕೃತವಾಗಿ ಸರ್ಕಾರ ಕೂಡ ಪರಿಸ್ಥಿತಿಯನ್ನು ವಿವರಿಸುವ ಸ್ಥಿತಿಯಲ್ಲಿಲ್ಲವೆಂಬ ದೃಷ್ಟಿಯಿಂದ ಈ ಮಾತನ್ನು ಹೇಳುತ್ತಿದ್ದೇನೆ. ಏಕೆಂದರೆ ಇನ್ನೂ ಅದಕ್ಕೆ ಸಂಬಂಧಪಟ್ಟ ವರದಿಗಳು ಬಂದಿಲ್ಲ. ಇನ್ನು ಸದನದ ಸಮಿತಿ ಮಾಡುವ ಬಗ್ಗೆ ಏನು ಹೇಳಿದಾರೆ, ಅದು ತಮಗೆ ಹಾಗೂ ಹಿರಿಯ ಸದಸ್ಯರಿಗೆ ಗೊತ್ತಿದೆಂತೆ, ಕಾನೂನು ಪ್ರವೃತ್ತಿ ಮತ್ತು ಇಂಥ ವಿಚಾರಗಳಲ್ಲಿ ಸದನದ ಸಮಿತಿಯನ್ನು ನೇಮಿಸತಕ್ಕದ್ದು ಇಲ್ಲ. ಅದು ನನಗೂ ಗೊತ್ತಿಲ್ಲ ಮತ್ತು ಸೂಕ್ತವೂ ಅಲ್ಲ. ಸದನದ ಸಮಿತಿ ನೇಮಿಸತಕ್ಕ ಅಧಿಕಾರ ಕೂಡ ಸರ್ಕಾರಕ್ಕೆಲ್ಲ. ಸದನ ಸಮಿತಿ ನೇಮಿಸತಕ್ಕವರು ಅಧ್ಯಕ್ಷರು. ಶಾಂತಿ ಪರಿಪಾಲನೆ ದೃಷ್ಟಿಯಿಂದ ಎಲ್ಲಾ ಪಕ್ಷಗಳ ಹಿರಿಯ ಮುಖಂಡರು, ಸದಸ್ಯರು ನಗರದಲ್ಲಿ ಹೋಗುವುದು ಅವಶ್ಯವಿದೆ. ನಾನೂ ಕೂಡ ಈ ವಿಚಾರದಲ್ಲಿ ಒಪ್ಪುತ್ತೇನೆ. ಇದರಲ್ಲಿ ಪಕ್ಷದ ಪ್ರಶ್ನೆ ಬರುವುದಿಲ್ಲ. ಶಾಂತಿಯನ್ನು ಕಾಪಾಡತಕ್ಕದ್ದು ನಮ್ಮೆಲ್ಲರ ಕರ್ತವ್ಯ. ಅದಕ್ಕೆ ನನ್ನ ಸಲಹೆ ಇಷ್ಟೆ. ಮಾನ್ಯ ಅಧ್ಯಕ್ಷರು ಎಲ್ಲರನ್ನೂ ಕರೆದು ಉಲ್ಲೇಖವಾಗುತ್ತಿರುವ ಪರಿಸ್ಥಿತಿಯನ್ನು ನೋಡಿ ಜನರಿಗಿಲ್ಲಾ ಸಮಾಧಾನ ಹೇಳಿ, ವಿಶ್ವಾಸ ಮೂಡಿಸುವಂತೆ ಮತ್ತು ಜನರ ಮನಸ್ಸಿನಲ್ಲಿರುವ ಸಂಶಯ ದೂರ ಮಾಡುವುದಕ್ಕೆ ಸಲಹೆ ಕೊಡಬಹುದು. ಈ ವಿಷಯದಲ್ಲಿ ಶಾಂತಿ ಸಮಿತಿ ಮಾಡುವುದರ ಬಗ್ಗೆ ನಮ್ಮ ಅಭ್ಯಂತರವಿಲ್ಲ. ಇದು ತಮಗೆ ಬಿಟ್ಟ ವಿಚಾರ. ನಾನು ಬಹಳ ವ್ಯಸನದಿಂದ ಈ ಮಾತುಗಳನ್ನು ಹೇಳುತ್ತಿದ್ದೇನೆ. ಕೆಲವೊಂದು ವ್ಯಕ್ತಿಗಳ ಕೆಲವೊಂದು ಶಕ್ತಿಗಳು ಈ ನಗರದ ಶಾಂತಿಯನ್ನು ಕದಡುವುದಕ್ಕೆ ಪ್ರಯತ್ನ ಮಾಡುತ್ತಿವೆ. ಅವರು ಎಷ್ಟೇ ದೊಡ್ಡವರಲ್ಲಿ, ಎಂಥವರೇ ಇರಲಿ ಅವರನ್ನು ಸದೆ ಒಡಿಯತಕ್ಕದ್ದು ಸರ್ಕಾರದ ಕರ್ತವ್ಯ. ಅದಕ್ಕೆ ಎಲ್ಲರ ಸಹಕಾರ ಬೇಕು. ಪೊಲೀಸರು ತಪ್ಪು ಮಾಡಿದಾಗ ಅವರಿಗೆ ಶಿಕ್ಷೆಯಾಗಬೇಕು ಎಂಬುದನ್ನು ನಾನು ಒಪ್ಪುತ್ತೇನೆ. ಪೊಲೀಸರು ಕಾನೂನು ಬಾಹಿರವಾಗಿ ಒಬ್ಬ ನಾಗರಿಕನ ಮೇಲೆ ಹಲ್ಲೆ ಮಾಡುವಂಥದಾಗಲೀ, ಹೊಡೆಯುವಂಥದಾಗಲೀ, ನೋವು ಉಂಟು ಮಾಡುವಂಥದಾಗಲೀ ಮಾಡಬಾರದು. ಆ ತರಹ ಮಾಡಿದ್ದರ ಬಗ್ಗೆ ಶಿಕ್ಷೆಯಾಗಬೇಕು, ವಿಚಾರಣೆಯಾಗಬೇಕು. ಆ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ಇವತ್ತು ಪೊಲೀಸರ ನೈತಿಕ ಮಟ್ಟ ಯಾವರೀತಿ ಇದೆ ಎಂಬುದು ಎಲ್ಲರಿಗೂ ಗೊತ್ತು. ಕರ್ನಾಟಕದ ಪೊಲೀಸರ ಮಟ್ಟ ಉನ್ನತವಾದುದು. ಕರ್ನಾಟಕದ ಪೊಲೀಸರು ಒಳ್ಳೆಯ ಹೆಸರನ್ನು ಪಡೆದಿದ್ದಾರೆ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಮಂತ್ರಿಗಳು ವಿರೋಧಪಕ್ಷದಲ್ಲಿ ಕುಳಿತಿದ್ದಾಗ ಏನು ಹೇಳುತ್ತಿದ್ದರು, ಈಗ ಏನು ಹೇಳುತ್ತಿದ್ದಾರೆ ಎಂಬುದನ್ನು ನೋಡಬೇಕು.

ಶ್ರೀ ಕೆ. ಶಿವಮೂರ್ತಿ.—ನೀವು ಅಧಿಕಾರಕ್ಕೆ ಬಂದಮೇಲೆ ಪೊಲೀಸರ ನೈತಿಕ ಮಟ್ಟ ಕಡಿಮೆಯಾಯಿತು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಆ ಕಡೆ ಇದ್ದಾಗಲೂ ಅದೇ ಹೇಳಿದ್ದೇನೆ. ಅಧಿಕಾರಿಗಳಲ್ಲಿ ಕೆಲವರು ತಪ್ಪು ಮಾಡುತ್ತಾರೆ. ಆಗ ಶಿಕ್ಷೆಯಾಗಬೇಕು. ಉದಾಹರಣೆಗೆ ಬಳ್ಳಾರಿ ಘಟನೆ ಬಗ್ಗೆ ನ್ಯಾಯಾಂಗ ವಿಚಾರಣೆಯಾಗಿ ವರದಿ ಬಂದಿದೆ. ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತಿದ್ದೇವೆ. ಅದರ ಬಗ್ಗೆ ಹಿಂದೆ ಮುಂದೆ ನೋಡುವುದಿಲ್ಲ. ಹಿಂದೆ ಕೂಡ ಇಂಥ ಘಟನೆ ನಡೆದಾಗ ಹಿಂದಿನ ಸರ್ಕಾರ ಯಾವರೀತಿ ನಿಲುವು ತೆಗೆದುಕೊಂಡಿತ್ತು ಎಂಬುದು ಗೊತ್ತಿದೆ. ನಾನು ಹಿಂದಿನದನ್ನು ಕೆದಕಬೇಕು ಎಂದು ಇದನ್ನು ಹೇಳುತ್ತಿಲ್ಲ. ಇಂಥ ಘಟನೆಗಳು ನಡೆದಾಗ ನಿಷ್ಪಕ್ಷಪಾತವಾದ ವಿಚಾರಣೆಯಾಗಬೇಕು. ತಪ್ಪಿತಸ್ಥರಿಗೆ ಶಿಕ್ಷೆಯಾಗಬೇಕು. ನ್ಯಾಯ ದೊರಕಿಸಿಕೊಡುವ ದೃಷ್ಟಿಯಿಂದ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಆ ದೃಷ್ಟಿಯಿಂದ ಸರ್ಕಾರ ಈ ವಿಚಾರದಲ್ಲಿ ನ್ಯಾಯಾಂಗ ತನಿಖೆ ಮಾಡುವುದಕ್ಕೆ ನಿರ್ಣಯ ಮಾಡಿದೆ. ಶಾಂತಿ ಪರಿಪಾಲನೆ ದೃಷ್ಟಿಯಿಂದ ಮಾನ್ಯ ಅಧ್ಯಕ್ಷರು ಎಲ್ಲಾ ಹಿರಿಯರ ಸಮಿತಿಯನ್ನು ಮಾಡಿ ಕಳುಹಿಸಿಕೊಟ್ಟರೆ ಅದಕ್ಕೆ ಸರ್ಕಾರದ ಅಭ್ಯಂತರ ಇಲ್ಲ. ಸೆಕ್ಷನ್ 302ರ ಮೇಲೆ ಕೇಸ್ ರಿಜಿಸ್ಟರ್ ಮಾಡಬೇಕು ಎಂದು ಹೇಳಿದಾರೆ. ಮ್ಯಾಜಿಸ್ಟ್ರೇಟರಿಯಲ್ ಎನ್‌ಕ್ವೈರಿ ರಿಪೋರ್ಟ್ ಬಂದಮೇಲೆ ಪೊ ಸ್ಟೆಮಾರ್ಟರಿಸ್ ರಿಪೋರ್ಟ್ ಬಂದಮೇಲೆ ಕ್ರಮ ತೆಗೆದುಕೊಂಡು ನಂತರ ಸದನಕ್ಕೆ ತಿಳಿಸುತ್ತೇವೆ. ಇವತ್ತು ಬೆಂಗಳೂರು ನಗರ ಇಡೀ ರಾಷ್ಟ್ರದಲ್ಲಿ ತನ್ನ ಒಂದು ಸುಂದರತೆ, ಉತ್ತಮ ಹವಾಮಾನ ಮಾತ್ರ ಕಲ್ಲದ ಸಂಸ್ಕೃತಿ, ಸಹನೆ, ಮತ್ತು ಶಾಂತಿಪರಿಪಾಲನೆ ಹಾಗೂ ಸಕಲ ಭಾಷೆಯವರ ಧರ್ಮದವರ ಜೊತೆ ಇರುವ ಮಿತ್ರತ್ವದ ಭಾವನೆ ಬಗ್ಗೆ ಹೆಸರುವಾಸಿಯಾಗಿದೆ. ರಾಷ್ಟ್ರದಲ್ಲಿ ಬೆಂಗಳೂರು ನಗರ

ಮತ್ತು ಕರ್ನಾಟಕ ರಾಜ್ಯದ ಬಗ್ಗೆ ಸದ್ಭಾವನೆ ಇದೆ. ಅಂಥ ಒಂದು ಒಳ್ಳೆಯ ಹೆಸರಿಗೆ ಕಳಂಕ ಬರುವ ರೀತಿಯಲ್ಲಿ ನಡೆದಂಥ ಘಟನೆಗಳು ಮುಂದುವರೆಯದಂತೆ ನಾಪೆಲ್ಲರೂ ಮನವಿ ಮಾಡಿಕೊಳ್ಳೋಣ. ಸಮಾಜದ ಎಲ್ಲಾ ವರ್ಗಗಳಿಗೂ ನಾನು ಸರ್ಕಾರದ ಪರವಾಗಿ ಮನವಿ ಮಾಡಿಕೊಳ್ಳುತ್ತಿದ್ದೇನೆ, ದಯವಿಟ್ಟು ಶಾಂತಿ ಕಾಪಾಡಬೇಕು. ಕೊನೆಯದಾಗಿ, ಪತ್ರಿಕೆಯವರ ಸಹಕಾರವನ್ನು ಕೂಡ ನಾನು ಕೇಳುತ್ತಿದ್ದೇನೆ. ಪತ್ರಿಕಾ ಸ್ವಾತಂತ್ರ್ಯದ ಬಗ್ಗೆ ನಾವು ಪುನಃ ಪುನಃ ಭಾಷಣ ಮಾಡುವ ಅವಶ್ಯಕತೆ ಇಲ್ಲ. ಪತ್ರಿಕಾ ಸ್ವಾತಂತ್ರ್ಯ, ಅಭಿಪ್ರಾಯ ಸ್ವಾತಂತ್ರ್ಯ ಇರಬೇಕು. ಸರ್ಕಾರದ ತಪ್ಪುಗಳನ್ನು ಎತ್ತಿ ತೋರಿಸತಕ್ಕ ಕೆಲಸ ಮಾಡಬೇಕು. ಅದರ ಬಗ್ಗೆ ಭಿನ್ನಾಭಿಪ್ರಾಯ ಇಲ್ಲ. ಈ ಪತ್ರಿಕೆಯಲ್ಲಿ ಬಂದಂಥ ವಿಚಾರ ಈಗಾಗಲೇ ಸಭೆಯ ಗಮನಕ್ಕೆ ಬಂದಿದೆ. ಈ ಕದಡಿದ ವಾತಾವರಣದ ಸಮಯದಲ್ಲಿ ನಿನ್ನೆ ದಿವಸ ಹೆಡ್‌ಲೈನ್‌ನಲ್ಲಿ ಒಬ್ಬ ಶಾಸಕರ ಮೇಲೆ ಅಪಾದನೆ ಮಾಡಿ ಸುದ್ದಿಯನ್ನು ಪ್ರಕಟಿಸಿ ಸಾವಿರಾರು ಪತ್ರಿಕೆಗಳನ್ನು ಅದರಲ್ಲೂ ಅಲ್ಪಸಂಖ್ಯಾಂತರ ಕೋವಿನವರು ಹೆಚ್ಚಾಗಿರತಕ್ಕ ಪ್ರದೇಶದಲ್ಲಿ ಹಂಚಿದ ಬಗ್ಗೆ ತಾವು ಆಲೋಚನೆ ಮಾಡಬೇಕು. ಇದರ ಉದ್ದೇಶ ಏನು ? ಇದು ಪ್ರಚೋದನೆ ಅಲ್ಲವೆ ? ಇಂಥದ್ದಕ್ಕೆ ಅವಕಾಶ ಇರಬೇಕೆ ? ಇವೊತ್ತು ಪತ್ರಿಕಾ ಸ್ವಾತಂತ್ರ್ಯದ ಹೆಸರಿನಲ್ಲಿ ಶಾಂತಿ ಪ್ರವರ್ಧನೆಯನ್ನು ಕಂಡತಕ್ಕ, ಜಾತಿಭಾವನೆ ಪ್ರಚೋದನೆಯಾಗತಕ್ಕ ರೀತಿಯಲ್ಲಿ ಬರೆಯತಕ್ಕದ್ದು ಹೋಗಿಗೇಡಿ ತನ ಎನ್ನಿಸುತ್ತದೆ. ಇದು ಪತ್ರಿಕಾ ಸ್ವಾತಂತ್ರ್ಯದ ದುರುಪಯೋಗವಾಗುತ್ತದೆ, ಇದು ಆಗಕೂಡದು. ಇದರ ಬಗ್ಗೆ ಕೂಡ ಸರ್ಕಾರ ಬಲವಾದ ಕ್ರಮ ತೆಗೆದುಕೊಳ್ಳುತ್ತದೆ. ನಾನು ಪುನಃ ಹೇಳಬಯಸುತ್ತೇನೆ, ಪತ್ರಿಕಾ ಸಂಪಾದಕರೇ ಇರಲಿ, ರಾಜಕೀಯ ನಾಯಕರೇ ಇರಲಿ. ಯಾರೇ ಇರಲಿ ಕಾನೂನಿನ ವ್ಯವಸ್ಥೆಯನ್ನು ಹದಗೆಡಿಸತಕ್ಕ ಪ್ರಯತ್ನ ಮಾಡಿದರೆ ಸರ್ಕಾರ ಅವರ ಮೇಲೆ ಕ್ರಮ ಕೈಗೇಳ್ವುದಕ್ಕೆ ಹಿಂದೆ ಮುಂದೆ ನೋಡುವುದಿಲ್ಲವೆಂದು ಸ್ಪಷ್ಟವಾಗಿ ಹೇಳ ಬಯಸುತ್ತೇನೆ. ಸರ್ಕಾರ ತನ್ನ ಕಾರ್ಯ ನಿರ್ವಹಣೆಯಲ್ಲಿ ವಿಫಲವಾಗಿದೆ, ಈ ಸರ್ಕಾರಕ್ಕೆ ಶಕ್ತಿ ಇಲ್ಲ ಎಂದು ಕೆಲವರು ಹೇಳುತ್ತಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಗುಂಡು ಹೊಡೆಯುತ್ತೀರಿ. ನಿಮಗೆ ಶಕ್ತಿ ಇಲ್ಲ ಎಂದು ಯಾರು ಹೇಳುತ್ತಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ನೇರವಾಗಿ.....

ಶ್ರೀ ಕೆ.ಬಿ. ಶಾಣಪ್ಪ.—ಮಾನ್ಯ ಸದಸ್ಯರು ಮಾಜಿ ಮಂತ್ರಿಗಳು ಎಂದು ಹೇಳಿದರು. ಅವರ ಹೆಸರನ್ನು ಹೇಳಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕದಡಿದ ವಾತಾವರಣದ ಅಂಥ ಪಡೆಯುವುದಕ್ಕೆ ನಾವು ಯಾರೂ ಪ್ರಯತ್ನ ಮಾಡದೆ ಶಾಂತಿಯನ್ನು ನೆಲೆಸಲು ಸಹಕಾರ ಕೊಡಬೇಕೆಂದು ಮನವಿ ಮಾಡಿ ಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ.....

MR. SPEAKER.—Most of your points have been covered.

SRI M. VEERAPPA MOILY.—Some of the points have been covered. But most of the points have not been covered. ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳಾದ ಬೊಮ್ಮಾಯಿಯವರು ಕೊನೆಯಲ್ಲಿ ಬೆಂಗಳೂರು ನಗರ ಮತೀಯ ಸೌಹಾರ್ದತೆಗೆ, ಭಾಷಾ ಸೌಹಾರ್ದತೆಗೆ, ಸಂಸ್ಕೃತಿ ಮತ್ತು ಪರಂಪರೆಗೆ ಹೆಸರು ಪಡೆದಿದೆ ಎಂದು ಹೇಳಿದರು. ಅದನ್ನು ಕದಡುವುದಕ್ಕೆ ಯಾರೂ ಕೂಡಾ ಪ್ರಯತ್ನ ಮಾಡಬಾರದು ಎಂಬ ಉದ್ದೇಶ ದಿಂದಲೇ ಈ ವಿಷಯದಲ್ಲಿ ಚರ್ಚೆ ಮಾಡಬೇಕು ಎಂದು ಪ್ರಸ್ತಾಪ ಮಾಡಿದ್ದೇವೆ. ಇದು ಹೈದರಾಬಾದ್ ಆಗಬಾರದು, ಬೆಂಗಳೂರು ಬೆಂಗಳೂರಾಗಿಯೇ ತನ್ನ ಎಲ್ಲಾ ಸಂಸ್ಕೃತಿ ಮತ್ತು ಪರಂಪರೆಯನ್ನು ಉಳಿಸಿಕೊಂಡು ಮುಂದೆ ಹೋಗಬೇಕು. ಇದನ್ನು ಕಾಪಾಡತಕ್ಕ ಹೋಣೆ ಸರ್ಕಾರದ್ದು, ವಿರೋಧಪಕ್ಷದ್ದು ಮತ್ತು ಕರ್ನಾಟಕದ ಎಲ್ಲಾ ಜನರದ್ದೂ ಇದೆ. ಅದನ್ನು ಒಪ್ಪುತ್ತೇನೆ ಸನ್ಮಾನ್ಯ ಸಚಿವರು ಉತ್ತರ ಕೊಡುತ್ತಾ, ಸೂಕ್ಷ್ಮವಾಗಿ ಕೆಲವು ವಿಚಾರಗಳನ್ನು ಹೇಳಿದರು. ಯಶವಂತಪುರ ಪೊಲೀಸ್ ಷೆಡ್ಜ್ ಪರಿಧಿಯಲ್ಲಿ ಇಟ್ಟಿಂಥ ಸೈಕ್ಲನ್ನು ಮುನ್ನಾ ಎತ್ತಿಕೊಂಡು ಹೋದ. ಆಗ ಅಪರಿಚಿತರೊಬ್ಬರು ಓಡಿಸಿಕೊಂಡು ಹೋದರು. ಆಗ ಅವನು ಸೈಕ್ಲರ್ ಬಿಟ್ಟು ಓಡಿದ. ಅದರ ಮೇಲೆ ಕೇಸ್ ಹಾಕುವುದಕ್ಕಾಗುವುದಿಲ್ಲ. ನಾನು ೧೦-೧೨ ವರ್ಷಗಳಿಂದ ಕ್ರಿಮಿನಲ್

ಲಾಯರ್ ಆಗಿ ಕೆಲಸ ಮಾಡಿದ್ದೇನೆ. Attempt to commit a theft is not an offence at all. At the most it may be a nuisance case. How can it constitute as an offence? ಅಥವಾ ಪೊಲೀಸ್ ಆಕ್ಟ್‌ನಲ್ಲಿ ಕೆಲವು ಕಲಂ ಇರಬಹುದು. ಆದರೆ how can it constitute as an offence? ನನಗೆ ಇದನ್ನು ನೋಡಿ ಆಶ್ಚರ್ಯವಾಯಿತು. ಇದು ನನಗೆ ಅರ್ಥವಾಗುತ್ತಿಲ್ಲ.

೧-೩೦ ಪಿ. ಎಂ.

ಶ್ರೀ ವೀರಪ್ಪ ಮೊಯ್ಲಿ.—ಐ.ಪಿ.ಸಿ. ನಲ್ಲಿ ಇಲ್ಲ. It may be at the most a nuisance. ಮಾನಸಿಕವಾದ ತೊಂದರೆ ೨-೩ ವರ್ಷಗಳಿಂದ ಇದೆಯೆಂದು ಹೇಳಿದ್ದೇನೆ. ಅಂತಹ ವನುಷ್ಯವನ್ನು ರೌಡಿಯೆಂದು ಹೇಳಿ ಅರೆಸ್ಟ್ ಮಾಡಿದ್ದು ಏಕೆಂದು ಕಾಣುತ್ತಾಲ್ಲ. ಈ ರೀತಿ ಮಾನಸಿಕವಾಗಿದ್ದವನಿಗೆ ಎಲ್ಲಾ ರೀತಿಯ ತೊಂದರೆ ಕೊಟ್ಟು ಚಿತ್ರ ಹಿಂಸೆ ಕೊಟ್ಟುಬಿಟ್ಟಿದ್ದೀರಿ. ತಮ್ಮ ಹೇಳಿಕೆಯಿಂದ ನಮಗೆ ವಿಶ್ವಾಸ ಬರುತ್ತಾ ಇಲ್ಲ. It is most unjustifiable thing. ಅಧ್ಯಕ್ಷರೇ ಅಂತಹ ವ್ಯಕ್ತಿಗೆ ಕ್ರೂರವಾದ ಹಿಂಸೆ ಕೊಟ್ಟಿದ್ದೀರಿ. ಇನ್ನು ಆತನಿಗೆ ಸರಿಯಾದ ಚಿಕಿತ್ಸೆ ಕೊಟ್ಟಿರುವ ಬಗ್ಗೆ ಸಮರ್ಪಕವಾದ ಉತ್ತರ ಕೊಟ್ಟಿಲ್ಲ. ಇನ್ನೊಂದು ವಿಚಾರ, ತಮ್ಮ ಹೇಳಿಕೆ ಬಹಳ ಅನುಮಾನದಿಂದ ಕೂಡಿದೆ. ಅನುಮಾನದಿಂದಲೇ ಪೊಲೀಸರು ಹೇಳಿಕೆ ಕೊಟ್ಟಿದ್ದಾರೆ. They are not convinced of the truth right from the beginning. ಇನ್ನೂ ಧಾರ್ಮಿಕ ವಾಗಿ ಸಂಸ್ಕಾರ ಮಾಡತಕ್ಕಂತ ವಿಷಯದಲ್ಲಿ ಬಹಳ ಆನ್ಯಾಯ ನಡೆದಿದೆ. ರಾತ್ರೆ ರಾತ್ರಿ ತಂದೆ ತಾಯಿಗಳು ಬಂದು ಶವವನ್ನು ತೆಗೆದುಕೊಂಡು ಹೋಗಬಹುದು ಎಂದು ಹೇಳಿದ್ದೀರಿ. ಅಂದರೆ ಧಾರ್ಮಿಕ ಸಂಸ್ಕಾರ ಮಾಡಲು ಪೊಲೀಸ್‌ನವರು ಬಿಟ್ಟಿಲ್ಲ. It is again a great offence committed by the police.

MR. SPEAKER.—In the judicial enquiry, all these things will come.

ಎಂ. ಎಂ. ನಡಾಫ್.—ಸರ್, ಡಿವಿಜನಲ್ ಮ್ಯಾಜಿಸ್ಟ್ರೇಟ್‌ರವರ ವರದಿಗೆ ಏತಕ್ಕೆ ಕಾಯಬೇಕು?

ಶ್ರೀ ಎಂ. ವೀರಪ್ಪ ಮೊಯ್ಲಿ.—All those points will go to the judicial inquiry, no doubt.

ಇವತ್ತು ನ್ಯಾಯಾಂಗ ತನಿಖೆಗೆ ಆಜ್ಞೆ ಮಾಡಿದ್ದೀರಿ. ಆದರೆ ಬಗ್ಗೆ ಸಮಾಧಾನವಿದೆ. ಆದರೆ ಇದರ ಬಗ್ಗೆ ಪೊಸ್ಟ್‌ಮಾರ್ಟಮ್ ರಿಪೋರ್ಟ್ ಮತ್ತು ಫಾರೆನ್ಸಿಕ್ ರಿಪೋರ್ಟ್ ೩೦೨ರ ಪ್ರಕಾರ ಕೇಸ್ ಹಾಕುವ ಬಗ್ಗೆ ಹೇಳಿದ್ದೀರಿ. ಆದರೆ ಇದಕ್ಕೆ ತಾವು ಸಬ್‌ಡಿವಿಜನಲ್ ಮ್ಯಾಜಿಸ್ಟ್ರೇಟ್ ಅಥವಾ ಪೊಸ್ಟ್‌ಮಾರ್ಟಮ್ ರಿಪೋರ್ಟ್‌ಗೆ ಕಾಯಬೇಕಾಗಿಲ್ಲ. ಒಂದು ಕಾಗಾನಿಸಬಲ್ ಆಫೆನ್ಸ್ ಆದ ಕೂಡಲೇ ಕೇಸ್ ರಿಜಿಸ್ಟರ್ ಮಾಡಬಹುದು. ಸಬ್‌ಡಿವಿಜನಲ್ ಮ್ಯಾಜಿಸ್ಟ್ರೇಟ್ ಎನ್‌ಕ್ವಯರಿ ಇರಲಿ ಯಾವುದೇ ಇರಲಿ That does not prevent you, from registering the case whenever a cognisable offence is reported. Whether there is a judicial enquiry or Sub-Divisional Magistrate enquiry or any enquiry whatsoever, nothing prevents you to register the case ಆದು ತಾವು ಮಾಡಬೇಕಾದುದು, ಮತ್ತು ಧಾರ್ಮಿಕ ಸಂಸ್ಕಾರಕ್ಕೆ ತಡೆ ಮಾಡಿದ್ದೀರಿ. ಅದು ತಪ್ಪು. It is again an offence under the I.P.C.

ಶ್ರೀ ಎಂ. ಎಂ. ನಡಾಫ್.—ಪೊಲೀಸ್ ಸ್ಥಾನ ಮಾಡಿಸಿದ್ದಾರೆ. ಆದರೆ ಧಾರ್ಮಿಕ ಸ್ಥಾನ ಮಾಡಿಸಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅಫೆನ್ಸ್ ರಿಜಿಸ್ಟರ್ ಮಾಡುವುದನ್ನು ತಡೆ ಮಾಡಬಾರದು. ಸಬ್‌ಇನ್‌ಸ್ಪೆಕ್ಟರ್‌ರವರನ್ನು ಇದುವರೆಗೆ ಸಸ್ಪೆಂಡ್ ಮಾಡಿಲ್ಲ. immediately you have to suspend him. Why have you delayed it? ಆ ಸಬ್-ಇನ್‌ಸ್ಪೆಕ್ಟರ್ ಮೇಲೆ ಏನೋ ನಿಮಗೆ ವಿಶೇಷವಾದ ಮಮಕಾರ ಇದೆ. ನಾನು ಬಹಳ ಹೆಮ್ಮೆಯಿಂದ ಹೇಳುತ್ತೇನೆ.

ಕರ್ನಾಟಕ ರಾಜ್ಯದಲ್ಲಿರತಕ್ಕಂತಹ ಉನ್ನತವಾದ ಸಂಸ್ಕೃತಿ ಮತ್ತು ಪರಂಪರೆ ದೇಶದಲ್ಲಿ ಎಲ್ಲಿಯೂ ಇಲ್ಲವೆಂದು ಹೇಳುತ್ತೇನೆ. ಏತಕ್ಕೆ ಇಂತಹ ಸಂಸ್ಕೃತಿಯನ್ನು ಹದಗೆಡಿಸಿ ಕಳಂಕ ತರತಕ್ಕಂತಹ ಕೆಲಸವನ್ನು ಮಾಡಲು ಹೋಗುತ್ತಿದ್ದೀರಿ? ಇದರಿಂದ ಇಡೀ ಪೋಲೀಸ್ ಇಲಾಖೆಗೆ ಕೆಟ್ಟ ಹೆಸರು ಬರುತ್ತದೆ. ಪತ್ರಿಕೆಯಿಂದ ಪ್ರಚೋದನೆ ಬಂತು, ಮಾನ್ಯ ಶಾಸಕರು ಹೇಳಿಕೆ ಕೊಟ್ಟಿದ್ದಾರೆ ಎಂದು ಹೇಳಿದ್ದಾರೆ. ಆದರೆ ಅಂತಹ ಹೇಳಿಕೆ ಮಾಡಲಿಲ್ಲ ಎಂದು ಅವರು ಹೇಳಿದ್ದಾರೆ. ನೀವು ಕೇಸ್ ಹಾಕುವಾಗ ಎರಡೂ ಕಡೆ ಕೂಡಾ ನೋಡಬೇಕು. ಪತ್ರಿಕೆಗಳಲ್ಲಿ ಬರೆದವರು ಯಾರು? ಕಾನೂನು ಪ್ರಕಾರ ಅವರ ಮೇಲೆ ಕ್ರಮ ಜರುಗಿಸಬೇಕು. ಶಾಸಕರಾಗಲೀ ಯಾರೇ ಆಗಲಿ Name of them are above law ಎಷ್ಟರಮಟ್ಟಿಗೆ ಇದರಲ್ಲಿ ಸತ್ಯಾಂಶ ಇದೆ ಎಂಬುದನ್ನು ಪರಿಶೀಲನೆ ಮಾಡಬೇಕು. ಬಹಳ ಭೀಕರವಾದ ಗೋಲಿಬಾರ್ ಆಗಿದೆ ಅನೇಕ ಜನ ಸತ್ತಿದ್ದಾರೆ. ಇದಕ್ಕೆ ಪ್ರತ್ಯೇಕವಾದ ನ್ಯಾಯಾಂಗ ವಿಚಾರಣೆ ಆಗಲೇ ಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮೊನ್ನೆಯಿಂದ ಇದುವರೆಗೆ ಆದ All aspects will be included in the judicial enquiry.

SRI M. VEERAPPA MOILY.—Alright, we agree to include all this. ಇನ್ನು ಸದನದ ಸಮಿತಿ ಮಾಡಬೇಕೆಂದು ಶ್ರೀ ಬಂಗಾರಪ್ಪನವರು ಹೇಳಿದ್ದಾರೆ. ಡಾ|| ಆಚಾರ್ಯರವರು ಹಾಗೂ ನಾವೆಲ್ಲರೂ ಹೇಳಿದ್ದೇವೆ. ಶಾಂತಿ ಸ್ಥಾಪನೆ ಮಾಡತಕ್ಕಂಥದ್ದು ನಮ್ಮ ಕರ್ತವ್ಯವಾಗಿದೆ. ಏಕೆಂದರೆ ಪೋಲೀಸರಿಗೆ ಆಗಿಲ್ಲ. ಹಾಗೂ ಸರ್ಕಾರಕ್ಕೆ ಕೂಡ ಆಗಿಲ್ಲ. ಹಿಂಗಿರತಕ್ಕಂತಹ ಸಂದರ್ಭದಲ್ಲಿ ಶಾಂತಿ ಸ್ಥಾಪನೆ ಮಾಡುವುದಕ್ಕೆ ಸದನದ ಒಂದು ಸಮಿತಿಯನ್ನು ಮಾಡಲು ಅಧ್ಯಕ್ಷರು ನಮ್ಮ ನೆಲ್ಲಾ ಕರೆಯಿಸಿ ಮಾತನಾಡಬಹುದು. ಇದು ಶಾಂತಿ ಸ್ಥಾಪನೆ ದೃಷ್ಟಿಯಿಂದ ಮಾತ್ರ. ಮತ್ತು ಬೇರೆಯಾವ ದೃಷ್ಟಿಯಿಂದಲೂ ಅಲ್ಲ. ಒಂದು ವರದಿಯನ್ನು ನಮಗೆ ಕೊಡಬೇಕು ಎಂಬ ದೃಷ್ಟಿಯಿಂದ ಹೇಳುತ್ತೇನೆ. ಹಾಗೂ ಕೆಲವೊಂದು ಶಕ್ತಿಗಳು ಇದಕ್ಕೆ ಪ್ರಚೋದನೆ ಕೊಟ್ಟು ಕೆಲಸ ಮಾಡಿದ್ದಾರೆಂದು ಸಚಿವರು ಹೇಳಿದ್ದಾರೆ. ಅಂತಹವರನ್ನು ಹಿಡಿದು ಏನು ಶಿಕ್ಷೆ ಕೊಡಬೇಕೋ ಅದನ್ನು ಕೊಡಿ. ನಿಮಗೆ ನಮ್ಮ ಸಹಕಾರ ಕೊಡುತ್ತೇವೆ. ಆದರೆ ರಾಜಕೀಯವಾಗಿ ಕೆಲವು ಸದಸ್ಯರು ಏನೇನೋ ಬೆರೆಸಿ ಮಾತನಾಡಿದ್ದಾರೆ. ದಯವಿಟ್ಟು ಇದರಲ್ಲಿ ರಾಜಕೀಯ ತರಬೇಡಿರಿ. ಆ ರೀತಿ ಮಾಡಿದರೆ ಏನು ನ್ಯಾಯ ಕೊಡಬೇಕಾಗಿತ್ತೋ ಅದರ ಬದಲು ನ್ಯಾಯವನ್ನು ಮರೆಮಾಚತಕ್ಕ ಪ್ರಯತ್ನ ಮಾಡುತ್ತಿದ್ದೀರೆಂದು ಅಪಾರ್ಥ ಮಾಡಬೇಕಾಗುತ್ತದೆ. ಆ ದೃಷ್ಟಿಯಿಂದ ಇಲ್ಲಿ ಇದರ ಬಗ್ಗೆ ಚರ್ಚೆಯಾಗಬೇಕಾಗಿದೆ. ಒಟ್ಟಿನಲ್ಲಿ ಶಾಂತಿ ಸ್ಥಾಪನೆ ಬೆಂಗಳೂರಿನಲ್ಲಿ ಆಗಬೇಕು. ಆ ಬಗ್ಗೆ ಸಂಪೂರ್ಣ ಸಹಕಾರ ವಿರೋಧಪಕ್ಷದ ಪತಿಯಿಂದ ಕೊಡಲಿಕ್ಕೆ ತಯಾರಿದ್ದೇವೆ. ಅದೇ ರೀತಿ ಬೆಂಗಳೂರಿನ ಜನರಿಗೆ ನಾವು ಮನವಿ ಮಾಡಿಕೊಳ್ಳುತ್ತೇವೆ. ಅದೇನೆಂದರೆ ಬೆಂಗಳೂರಿನ ವಾತಾವರಣ ಹದಗೆಡಿಸಬೇಡಿ. ಶಾಂತಿ ಸ್ಥಾಪನೆಗಾಗಿ ಪ್ರಯತ್ನ ಮಾಡಿ. ನ್ಯಾಯವನ್ನು ಪಡೆಯಬೇಕಾದರೆ ಅನ್ಯಾಯವಾಗಿ ಶಾಂತಿಯನ್ನು ಕಡೆದಿ ನ್ಯಾಯವನ್ನು ದೊರಕಿಸುವುದು ಸಾಧ್ಯವಿಲ್ಲ. ಅದೇ ರೀತಿ ಅಲ್ಪಸಂಖ್ಯಾತರಿಗೂ ಕೂಡಾ ಸರ್ಕಾರದವರು ರಕ್ಷಣೆ ಕೊಡಬೇಕು. ಏಕೆಂದರೆ ವಾತಾವರಣ ಕಡೆದಿದೆ ತಿಳಿ ವಾತವರಣ ಇಲ್ಲ.

ಶ್ರೀ ಎಂ. ಎಂ. ನಡಾಫ್.—ಬೇಗನೆ ಡಾಕ್ಟರನ್ನು ಕರೆಯಿಸಿದ್ದರೆ ಆತ ಉಳಿಯುತ್ತಿದ್ದ. ಅದನ್ನು ಮಾಡಿಲ್ಲ. ಪೋಲೀಸರು ಮುಸಲ್ಮಾನರ ಮನೆಗೆ ಹೋಗಿ ಹೊಡೆದಿದ್ದಾರೆ. ಏಷ್ಯಾ ಜನರಿಗೆ ನಷ್ಟವಾಗಿದೆ. ಅಂತಹವರಿಗೆಲ್ಲಾ ಪರಿಹಾರ ಕೊಡುವ ಕೆಲಸ ಸರಕಾರ ಮಾಡಬೇಕು. ಇಲ್ಲದಿದ್ದರೆ ಶ್ರೀ ರಘುಪತಿಯವರಿಗೆ ಹೇಳುತ್ತೇನೆ ಅವರ ಮತ ಕ್ಷೇತ್ರವಾದ ಶಿವಾಜಿನಗರಕ್ಕೆ ಹೋಗುವುದೇ ಹೆಚ್ಚು ವಾಗುತ್ತದೆ. ಅವರು ನನ್ನ ಸನ್ನಿಹಿತರು. ಆದುದರಿಂದ ಹೇಳುತ್ತೇನೆ ಅದಷ್ಟು ತೀವ್ರಗತಿಯಿಂದ ಅನ್ಯಾಯ ಆದವರಿಗೆ ನ್ಯಾಯ ದೊರಕಿಸಿ ಕೊಡಬೇಕು. ಒಬ್ಬರ ಮನೆಯ ಬಾಗಿಲನ್ನು ಮುರಿದು ಒಳಗೆ, ಇದ್ದವರನ್ನು ಹೋಗಿ ಹೊಡೆದಿದ್ದಾರೆ. ಆದರೆ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಎಂ. ರಘುಪತಿ.—ಮಾನ್ಯ ನಡಾಫ್ ಅವರಿಗೆ ನಾನು ಹೇಳುವುದು ಏನೆಂದರೆ, ನಮ್ಮ ಕ್ಷೇತ್ರದಲ್ಲಿ ನಾವು ಕಳೆದ ೪೩ ವರ್ಷಗಳಿಂದ ಎಲ್ಲರೊಡನೆ ಅಣ್ಣತಮ್ಮಂದಿರಂತೆ ನಡೆದುಕೊಂಡು ಬಂದಿದ್ದು ಒಂದೇ ಒಂದು ಗಲಭೆ ಕೂಡಾ ನಡೆಯದೆ ಸೌಹಾರ್ದತೆಯನ್ನು ಕಾಪಾಡಿಕೊಂಡು ಬಂದಿದ್ದೇವೆ. ಅದೇ ರೀತಿಯ ಸೌಹಾರ್ದತೆಯನ್ನು ಇನ್ನೂ ಮುಂದೂ ಕಾಪಾಡಿಕೊಂಡು ಹೋಗುತ್ತೇವೆಂಬ ಭರವಸೆಯನ್ನು ತಮಗೆ ಕೊಡುತ್ತೇವೆ. ಹಾಗೂ ಇನ್ನು ಮುಂದೆ ಯಾವ ರೀತಿ ತೊಂದರೆ ಆಗದ ರೀತಿಯಲ್ಲಿ ನಾವು ನೋಡಿಕೊಳ್ಳುತ್ತೇವೆಂದು ಕೈಮುಗಿದು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನೀವು ಆ ರೀತಿ ನಡೆದುಕೊಳ್ಳುವುದಕ್ಕೆ ಆಗಿಲ್ಲವೆಂದು ಅವರು ಆ ರೀತಿ ಹೇಳುತ್ತಿದ್ದಾರೆ. ಈ ಬಗ್ಗೆ ತಾವು ನಮ್ಮ ಸಹಾಯವನ್ನೂ ಪಡೆದುಕೊಳ್ಳಿ ಸ್ವಾಮಿ.

ಶ್ರೀ ಎಂ. ರಘುಪತಿ.—ನಮ್ಮ ಸಹಾಯವನ್ನೂ ನಾವು ಅಪೇಕ್ಷೆ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಇವರಿಗೆ ಬಹಳ ಉದ್ದನೆಯ ಅನುಭವ ಇದೆ. ಸುಮಾರು ೪೩ ವರ್ಷಗಳ ಉದ್ದ ನೆ ಅನುಭವ ಇದೆ. ಆದರೆ ಈಗ ಅದೇ ಸ್ವಲ್ಪ ಕೆಟ್ಟುಹೋಯಿತು. ತಾವು ಈಗ ನ್ಯಾಯಾಂಗ ತನಿಖೆಗೆ ಒಪ್ಪಿರುವುದು ಸಂತೋಷಕರ ವಿಷಯ. ಹಾಗೂ ನ್ಯಾಯಾಂಗ ತನಿಖೆ ಯಾರಿಂದ ಎನ್ನುವ ವಿಚಾರವನ್ನೂ ಹೇಳಿಲ್ಲ. ನೀವು ಈ ರೀತಿ ನ್ಯಾಯಾಂಗ ತನಿಖೆಗೆ ಒಪ್ಪಿಕೊಳ್ಳುತ್ತೀರಿ ಎಂಬುದು ನಮಗೆ ಮೊದಲೇ ಗೊತ್ತಿತ್ತು.

ಅಧ್ಯಕ್ಷರು.—ನೀವಿಬ್ಬರೂ ಇದಕ್ಕೆ ಒಪ್ಪಿಕೊಂಡಿದ್ದೀರಿ ಎಂಬುದು ನನಗೆ ಗೊತ್ತಿರಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ತಾವು ನ್ಯಾಯಾಂಗ ತನಿಖೆಗೆ ಒಪ್ಪುತ್ತೀರಿ ಎಂಬುದು ನಮಗೆ ಗೊತ್ತಿತ್ತು. ಇಲ್ಲಿ ಇವತ್ತು ಒಂದೇ ಘಟನೆ ನಡೆದಿರುವುದಿಲ್ಲ. ನ್ಯಾಯಾಧೀಶರು ಎಂದರೆ ಅವರು ಹೈಕೋರ್ಟಿನವರು ಇರಬಹುದು, ಡಿಸ್ಟ್ರಿಕ್ಟ್ ಜಡ್ಜ್ ಇರಬಹುದು. ಆ ಬಗ್ಗೆ ನಾನು ಹೇಳುವುದಿಲ್ಲ. ನ್ಯಾಯಾಂಗ ತನಿಖೆ ಎಂದರೆ ಒಂದು ಅರ್ಥ ಇದೆ because the violence has become a continuous process which has gone on for 3-4 days. ಆದುದರಿಂದ ಉಚ್ಚ ನ್ಯಾಯಾಲಯದ ನ್ಯಾಯಾಧಿಶರಿಂದ ತನಿಖೆ ನಡೆಸುವುದರಲ್ಲಿ ಅರ್ಥ ಇದೆ. ಎರಡನೆಯದಾಗಿ, ಮಾನ್ಯ ನಡಾಫ್ ಅವರು ಏನು ವಿಷಯವನ್ನು ಹೇಳಿದರು ಅದು ಟರ್ಮ್ ಆಫ್ ರೆಫರೆನ್ಸ್‌ಗೆ ಹೋಗುತ್ತದೆಯೇ? ಆದರೆ ಅಲ್ಲಿ ಭಿನ್ನಾಭಿಪ್ರಾಯ ಏನು ಎಂದರೆ, ಶವವನ್ನು ಪೊಲೀಸರೇ ದಫನ್ ಮಾಡಿದ್ದಾರೆ ಎಂಬ ವಿಷಯ ಬಂದಿದೆ. ಈ ಬಗ್ಗೆ ಪತ್ರಿಕೆಗಳಲ್ಲೂ ಕೂಡಾ ವರದಿ ಸ್ಪಷ್ಟವಾಗಿ ಬಂದಿರುತ್ತದೆ. ಧಾರ್ಮಿಕ ರೀತಿಯಲ್ಲಿ ಶವವನ್ನು ದಫನ್‌ನನ್ನು ಮಾಡಿರುವುದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನನ್ನ ಹೇಳಿಕೆಯಲ್ಲಿ ಅದು ಇದೆ. ಅದರ ಬಗ್ಗೆ ವಿಚಾರಣೆ ಆಗಬೇಕೆಂದು ಇದೆ.

ಶ್ರೀ ಎಸ್. ಬಂಗಾರಪ್ಪ.—ಬಹುಶಃ ಅಧಿಕಾರಿಗಳು ಏನು ಬರೆದುಕೊಡುತ್ತಾರೆ ಅದನ್ನು ತಾವು ಹೇಳಿದ್ದೀರಿ. ಅವರು ಏನು ಬರೆದುಕೊಂಡು ಬರುತ್ತಾರೆ ಅದಕ್ಕೆ ನೀವು ರುಜು ಹಾಕುತ್ತೀರಿ. ಶವವನ್ನು ಸಂಬಂಧಪಟ್ಟವರಿಗೆ ಕೊಡುವುದರ ಬಗ್ಗೆ ವಾಸ್ತವಾಂಶ ಏನು ಎಂಬುದು ಇಲ್ಲಿ ಬರಲಿಲ್ಲ. ಅಲ್ಲಿಯ ಸರ್ ಇನ್ಸ್‌ಪೆಕ್ಟರ್ ಮೇಲೆ, ಹಡ್ ಕಾನ್ಸ್ಟೇಬಲ್ ಮೇಲೆ ಕೇಸ್ ಹಾಕಿ ಎಂದು ಹೇಳಿದರೆ ಟೆಕ್ನಿಕಲ್ ಟ್ರಾಬಲ್ ಬರುತ್ತದೆಂದು ಹೇಳುತ್ತೀರಿ. ಆ ಒಂದು ಟೆಕ್ನಿಕಲ್ ಟ್ರಾಬಲ್ ಏನು ಎಂಬುದನ್ನು ಇವತ್ತು ನಿವೃತ್ತಿ ಸಬೇಕು. ಇವತ್ತು ನಿಯಮ ೨೦೨ರ ಪ್ರಕಾರ ಕೇಸ್ ರಿಜಿಸ್ಟರ್ ಮಾಡಬಹುದು. ಆದರೆ ಛಾರ್ಜ್ ಷೀಟ್ ಹಾಕುವುದಕ್ಕೆ ಟೆಕ್ನಿಕಲ್ ಟ್ರಾಬಲ್ ಬರುತ್ತದೆ ಎಂಬುದನ್ನು ನಾವು ಬಪ್ಪಿ ಕೊಳ್ಳುತ್ತೇವೆ. ಕೇಸ್‌ನ್ನು ರಿಜಿಸ್ಟರ್ ಮಾಡಿಕೊಳ್ಳುವುದಕ್ಕೆ ಟೆಕ್ನಿಕಲ್ ಟ್ರಾಬಲ್ ಇದೆ ಎಂದು ಯಾವ ಲಾಯರ್ ಹೇಳಿಕೊಟ್ಟರೋ ನನಗೆ ಗೊತ್ತಿಲ್ಲ.

MR. SPEAKER.—It is a debatable point. We cannot come to any conclusion.

SRI M. VEERAPPA MOILY.—When it is cognisable offence, registration of a case is a must. Registration of a case cannot take place after the judicial probe verdict comes out. It should be done immediately.

SRI S. BANGARAPPA.—The moment, the police officers came to know of the offence, they should have registered a case.

SRI S.R. BOMMAT.—Magisterial enquiry is under process. Already a case has been registered i.e., that is 35/85 under section 379 of unnatural death. Since the death had occurred in the

custody. the Sub-Divisional Magistrate is holding an enquiry. So, he is seized of the matter. After the receipt of the enquiry Report we can change the section and modify charges. At present we cannot change the Section.

SRI M. VEERAPPA MOILY.—Please don't take it as a casual complaint. You will have to register the case under appropriate sections, and not as an usual lock up death. For no offence he was put in the custody and done to death, that is the speciality of the case.

SRI S.R. BOMMAL.—In a day or two I would report the action taken in the matter to the House. Let the Post-mortem and Sub-Divisional Magistrate's enquiry reports come.

SRI M. VEERAPPA MOILY.—On what charges he was arrested?

(INTERRUPTIONS)

SRI S.R. BOMMAL.—Sub-Divisional magistrate is seized of the matter. Within a day or two, I will inform the House of the action taken in the matter. We can discuss in the House.

ಶ್ರೀ ಎಸ್. ಬಂಗಾರಪ್ಪ.—ಈಗ ಪೊಸ್ಟ್ ಮಾರ್ಟಮ್ ರಿಪೋರ್ಟ್ ಬಂದಿಲ್ಲ. ಅದನ್ನು ಬಂದರೆ ದಿವಸಗಳಲ್ಲಿ ಒದಗಿಸುತ್ತೇವೆಂದು ಹೇಳುತ್ತಿದ್ದಾರೆ, ಹಾಗೂ ಮೆಜಿಸ್ಟೀರಿಯಲ್ ಎನ್‌ಕ್ವಯರಿಯ ವರದಿಯನ್ನು ಇನ್ನು ಬಂದರೆ ದಿವಸಗಳಲ್ಲಿ ಒದಗಿಸುತ್ತೇವೆಂದು ಮಾನ್ಯ ಮಂತ್ರಿಗಳ ಹೇಳುತ್ತಿದ್ದಾರೆ. ಬಹಳ ಸಂತೋಷ. ಈ ಬಗ್ಗೆ ಮಾನ್ಯ ಮಂತ್ರಿಗಳನ್ನು ಅಭಿನಂದಿಸುತ್ತೇವೆ. ಇವತ್ತು ಮೈವೇಲೆ ಬಾಸುಂಡೆ ಬಿದ್ದಾಗ, ತಲೆಗೆ ಪೆಟ್ಟು ಬಿದ್ದಾಗ ಆ ಬಗ್ಗೆ ಯಾರ ಮೇಲೆ ಸಂಶಯ ಬರುತ್ತದೆ ಅವರ ಮೇಲೆ ಕೇಸ್ ರಿಜಿಸ್ಟರ್ ಮಾಡಬೇಕಾಗುತ್ತದೆ. ಈಗ ಈ ಬಗ್ಗೆ ಮೆಜಿಸ್ಟೀರಿಯಲ್ ಎನ್‌ಕ್ವಯರಿ ಆಗುತ್ತಿರುವಲ್ಲಿ ಕೇಸ್ ರಿಜಿಸ್ಟರ್ ಮಾಡುವುದಕ್ಕಾಗುವುದಿಲ್ಲ ಎಂದು ಹೇಳುವುದಕ್ಕಾಗುತ್ತದೆಯೇ?

SRI S. BANGARAPPA.—You can later on change the Section...

MR. SPEAKER.—Let us stop at this. I can understand your anxiety. If you go on discussing like this, the seriousness of the subject will go.

SRI S. BANGARAPPA.—It is a technical matter. How the seriousness will go?

MR. SPEAKER.—In the Judicial enquiry, all these issues will be included in the terms of reference of the Commission.

ಶ್ರೀ ಎಸ್. ಬಂಗಾರಪ್ಪ.—ಜುಡೀಷಿಯಲ್ ಎನ್‌ಕ್ವಯರಿ ಆಗುವವರೆಗೆ ಏನು ಮಾಡಬೇಕು ಎನ್ನುವ ಪ್ರಶ್ನೆ ಬರುತ್ತದೆ. What action you are going to take against Police officers against whom allegations are made? We want that answer. These police officers are responsible for the death of Munna.

MR. SPEAKER.—I will clarify the position, if I have understood correctly. The Judicial enquiry is one thing and the Magistrate Enquiry is another thing. Judicial enquiry is yet to come. The Magistrate Enquiry is already on. ನೀವು ಕೇಳತಕ್ಕ ವಿಚಾರದಲ್ಲಿ ಜುಡೀಷಿಯಲ್ ಎನ್‌ಕ್ವಯರಿ ರಿಪೋರ್ಟ್ ಬಂದ ತಕ್ಷಣ ಶೀಮಾನ ತೆಗೆದುಕೊಳ್ಳುತ್ತಾರೆ. Because the matter is under Magistrate Enquiry.

SRI S. BANGARAPPA.—You have suspended the Head constable and the Constables. The Sub-Inspector of Police has been transferred to another Police Station in Bangalore itself. He has not been suspended. Suppose if this case is registered under Section 302 of the I.P.C. or any other section, what kind of consequences will follow, the Hon'ble Speaker knows this. The Government have taken no action against the police officers who were responsible for the death of Munna. Had the case been registered, the Government would have been bound to take action against the Police officers.

SRI M.S. KRISHNAN.—In almost all the enquiries, in not even a single case, the police officers have been booked. I have come across hundreds of cases. Either the Magistrate enquiry will be washed out or the police officers will not be chargesheeted.

ಶ್ರೀ ಎಂ. ಸೂರನಾರಾಯಣರಾವ್.—ಸಬ್-ಇನ್ಸ್‌ಪೆಕ್ಟರ್‌ರವರನ್ನು ಸಸ್ಪೆಂಡ್ ಮಾಡಬಹುದಲ್ಲ.

SRI S.R. BOMMAI.—Let me make the legal position clear. The Government will not hesitate to take action against anybody. Under Section 176 of the Criminal Procedure Code, if there is a death in the Police Station, immediately, the enquiry should be held by the Sub-Divisional Magistrate. That is now going on. When the matter is seized by the Sub-Divisional Magistrate, I must get the report from the Magistrate. I have given all these informations, without getting all the records. The Government has not received all the records yet.

SRI M. VEERAPPA MOILY.—How about the Sub-Inspector? Why are you shielding him? You have transferred him. He is the person who is responsible for this tragedy.

ಶ್ರೀ ಎಸ್.ಆರ್. ಜೊಮ್ಮಾಯಿ.—ಇದರ ಬಗ್ಗೆ ಕ್ರಮ ಯಾವ ಸೆಕ್ಷನ್ ಕೆಳಗೆ ಹಾಕಬೇಕೆಂದು ಹೇಳುತ್ತೀರಿ ?

ಶ್ರೀ ಎಸ್. ಬಂಗಾರಪ್ಪ.—ಹೆಡ್ ಕಾನ್‌ಸ್ಟೇಬಲ್, ಕಾನ್‌ಸ್ಟೇಬಲ್‌ನ್ನು ಸಸ್ಪೆಂಡ್ ಮಾಡಿದ್ದೀರಿ. ಮೇಜಿಸ್ಟ್ರೇಯಲ್ ಎನ್‌ಕ್ವಯರಿ ಇದ್ದಾಗ ಅವರನ್ನು ಏತಕ್ಕೆ ಮಾಡಿದ್ದೀರಿ? Why did you not keep the Sub-Inspector of Police under suspension? I am not particular about anybody or I am not against anybody. Was he not in charge of the Police-Station? What were the compelling reasons to transfer the Sub-Inspector and to suspend the Constables? Why the Sub-Inspector was not kept under suspension? You have to assign the reasons. What are those reasons?

SRI M.S. KRISHMAN.—Hon. Minister is making discrimination between the Constable and the Sub-Inspector. Why you have not suspended the Sub-Inspector?

ಡಾ|| ವಿ.ಎಸ್. ಆಚಾರ್ಯ.—ಸನ್ಮಾನ್ಯ ಅಧ್ಯಕ್ಷರೇ, ಈ ಸದನದ ಅನೇಕ ಸದಸ್ಯರು ವ್ಯಕ್ತ ಮಾಡಿದ ಭಾವನೆಗಳನ್ನು ಗೌರವಿಸಿ, ಸರ್ಕಾರದ ಪರವಾಗಿ ಸಚಿವರು ವಿವರಣೆ ಕೊಟ್ಟಿದ್ದಾರೆ. ಅವರು ವಿವರಣೆ ಕೊಟ್ಟಿದ್ದರ ಬಗ್ಗೆ ವಿರೋಧ ಪಕ್ಷದ ನಾಯಕರು, ಬಂಗಾರಪ್ಪನವರು ಕೆಲವು ವಿಚಾರಗಳನ್ನು ಹೇಳಿದ್ದಾರೆ. ನನಗೂ ಕೂಡ ಕೆಲವು ಸಂಶಯಗಳು ಉಳಿದಿವೆ. ಒಂದನೆಯದು ಇಡೀ ಪ್ರಕರಣವನ್ನು ನ್ಯಾಯಾಂಗ ತನಿಖೆಗೆ ಒಪ್ಪಿಸಿದ್ದರಿಂದ ಅದನ್ನು ಸ್ವಾಗತಿಸುತ್ತೇನೆ. ಇನ್ನು ಸೆಕ್ಷನ್ 302ರ ಬಗ್ಗೆ ನಾವು ಕೇಳಿದಂಥ ಪ್ರಶ್ನೆಗೆ ಸನ್ಮಾನ್ಯ ಸಚಿವರು ಸಬ್‌ಡಿವಿಷನಲ್ ಮ್ಯಾಜಿಸ್ಟ್ರೇಟ್‌ರವರ ಎನಕ್ವಯರಿ ಪ್ರಾರಂಭವಾಗಿದೆ, ಅವರ ವರದಿ ಬಂದ ಮೇಲೆ ಎರಡು ಮೂರು ದಿವಸಗಳಲ್ಲಿ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದಾರೆ. ನನ್ನ ಅನುಭವ ಹೇಳಬೇಕೆಂದರೆ ಕುಂದಾಪುರದ ಆರ್ಯ ಕಾರ್ವಿ ಪ್ರಕರಣದ ಬಗ್ಗೆ ಡಿಸ್ಟ್ರಿಕ್ಟ್ ಮ್ಯಾಜಿಸ್ಟ್ರೇಟ್ ವರದಿ ಕೊಟ್ಟ ನಂತರವೂ ಪುನಃ ಡಿಪಾರ್ಟ್‌ಮೆಂಟ್‌ನ ಎನ್‌ಕ್ವಯರಿ ಎಂದು ಹೇಳುತ್ತಿದ್ದಾರೆ. ಈಗ ಇವರು ಎಷ್ಟು ಸೀರಿಯಸ್ ಆಗಿ ಹೇಳಿದ್ದಾರೆ. ಅದರ ಅನುಷ್ಠಾನ ಮಾಡಿದರೆ ಪರವಾಗಿಲ್ಲ. ಸನ್ಮಾನ್ಯ ವಿರೋಧ ಪಕ್ಷದ ನಾಯಕರು, ಕರ್ನಾಟಕ ಪೊಲೀಸ್ ಇಲಾಖೆಯ ಬಗ್ಗೆ ಗೌರವ ಇದೆ ಎಂದು ತಿಳಿಸಿದರು. ಒಂದು ಪ್ರಶ್ನೆ ಏನೆಂದರೆ ಕಳೆದ ೧೨ ತಿಂಗಳಿಂದ ೩೫-೩೬ ಪ್ರಕರಣಗಳು ಆಗಿವೆ. ಪೊಲೀಸ್ ಇಲಾಖೆ ಬಹಳ ಧಕ್ಷದವಾಗಿ ಇರಬೇಕಾದ ಇಲಾಖೆ, ಅದರಲ್ಲಿ ಕ್ರಿಮಿನಲ್ ಮೈಂಡ್‌ಡ್ ಕಾಕಿ ಡೆಸ್ಕ್ ಅಡಿಯಲ್ಲಿ ಇರತಕ್ಕದ್ದು ೩೫ ಪ್ರಕರಣಗಳಲ್ಲಿ ಸ್ಪಷ್ಟವಾಗಿದೆ. ಇಂತಹವರ ಮೇಲೆ ಕ್ರಮ ತೆಗೆದುಕೊಳ್ಳಲಿಕ್ಕೆ ಏನು ಮಾಡುತ್ತೀರಿ ? ತಿಳಿಸಬೇಕು.

MR. SPEAKER.—The demands of the Home Department will come before you. You can discuss all those details. Please don't try to link up this...

ಡಾ|| ವಿ.ಎಸ್. ಆಚಾರ್ಯ.—ರಾಜ್ಯದ ರಾಜಧಾನಿಯಲ್ಲಿ ನಾಲ್ಕೈದು ದಿವಸದಲ್ಲಿ ಇಂತಹ ಪ್ರಶ್ನೆಗಳು ಬಂದಿರುವಾಗ, ಈ ಘಟನೆಯನ್ನು ನೋಡಿದಾಗ ಪೊಲೀಸ್ ಡಿಪಾರ್ಟ್‌ಮೆಂಟ್‌ನಲ್ಲಿ ಹೆಬ್ಬಡ್ಡೆಯಲ್ ಕ್ರಿಮಿನಲ್ಸ್ ಇದ್ದಾರೆ. ಇವರು ಡಿಪಾರ್ಟ್‌ಮೆಂಟ್‌ಗೆ ಸೇರಿದ ಮುಂಚೆ ಇದ್ದರೋ ಅಥವಾ ಅಮೇಲೆ ಬಂದರೋ ಅದರ ಬಗ್ಗೆ ಪ್ರತ್ಯೇಕವಾಗಿ ವಿಚಾರಿಸಿ ?

MR. SPEAKER.—How are you going into all these details at this stage ?

ಡಾ|| ವಿ.ಎಸ್. ಆಚಾರ್ಯ.—ನ್ಯಾಯಾಂಗ ತನಿಖೆ ಮಾಡುತ್ತೇವೆಂದು ಹೇಳಿದ್ದಾರೆ. ಸಬ್ ಡಿವಿಷನಲ್ ಮ್ಯಾಜಿಸ್ಟ್ರೇಟ್ ತನಿಖೆ ಆದ ಮೇಲೆ ಅಗತ್ಯವಿದ್ದರೆ, 302ರ ಪ್ರಕಾರ ಮುಂದುವರಿಯುತ್ತೇವೆಂದು ಹೇಳಿದ್ದಾರೆ. ಈ ಪುನಃ ಪೋಕರಿಗಳನ್ನು ಲೆಟ್‌ಟು ಮಾಡುವ ಬಗ್ಗೆ ಏತಕ್ಕೆ ತಾವು ಭರವಸೆಯನ್ನು ಕೊಡಬಾರದು ? ಪತ್ರಿಕೆಯ ಧಾಟಿ ಪರಸ್ಪರ ಎಲ್ಲರಿಗೂ ಗೊತ್ತಾಗಿದೆ. ಈ ಧಾಟಿ ಉಪಯೋಗ ಮಾಡಿಕೊಂಡು ಗಲಭೆಗೆ ಪ್ರಚೋದನೆಯಾಗಿದೆಯೇ, ಇದನ್ನು ತಿಳಿದುಕೊಳ್ಳಲು ಇದನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

೨-೦೦ ಪಿ.ಎಂ.

ಶ್ರೀ ಆರ್.ಎನ್. ನಾಯಕ್.—ಮಾನ್ಯ ಅಧ್ಯಕ್ಷರೇ, ನಾನು ಒಂದೇ ಒಂದು ವಾಕ್ಯವನ್ನು ಹೇಳುತ್ತೇನೆ. ಯಾರೇ ಒಬ್ಬ ಸಾಮಾನ್ಯ ವ್ಯಕ್ತಿಯ ಮೇಲೆ ಕೊಲೆ ಆಪಾದನೆ ಬಂದಂತೆಯೇ ಒಬ್ಬ ಪೊಲೀಸ್ ಅಧಿಕಾರಿಯ ಮೇಲೂ ಕೊಲೆಯ ಆಪಾದನೆ ಬಂದಾಗ ಸಾಮಾನ್ಯ ವ್ಯಕ್ತಿಯನ್ನು ಯಾವ ರೀತಿ ತನಿಖೆಗೆ ಒಳಪಡಿಸುತ್ತೀರೋ ಅದೇ ರೀತಿ ಈ ಪೊಲೀಸ್ ಅಧಿಕಾರಿಯನ್ನೂ ತನಿಖೆಗೆ ಒಳಪಡಿಸುತ್ತೀರೋ ಅಥವಾ ಬೇರೆ ರೀತಿ ಎನ್‌ಕ್ವಯರಿ ಮಾಡಿಸುತ್ತೀರೋ ? ಇದನ್ನು ತಾವು ಹೇಳಬೇಕು ಮತ್ತು ಈ ಪೊಲೀಸ್ ಅಫೀಸರ್ ಮೇಲೆ ಮೊದಲು ಕೇಸನ್ನು ರಿಜಿಸ್ಟರ್ ಮಾಡಬೇಕು.....

ಒಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ಈಗ ಗೋಲಿಬಾರ್ ಆಗಿರುವುದನ್ನು ಮುಚ್ಚಿಡುವ ಪ್ರಯತ್ನ ನಡೆಯುತ್ತಿದೆ. ಗಾಳಿಯಲ್ಲಿ ಗುಂಡನ್ನು ಹೊಡೆದಿದ್ದಾರೆಂದು ಹೇಳುತ್ತಿದ್ದಾರೆ. ಇದು

ಸರಿಯಲ್ಲ. ಇದರ ಬಗ್ಗೆ ಸ್ಪಷ್ಟ ಉತ್ತರವನ್ನು ಮಾನ್ಯ ಮಂತ್ರಿಗಳು ಕೊಡಬೇಕು.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಉತ್ತರವನ್ನು ಹೇಳುತ್ತಾರೆ. ತಾವು ದಯವಿಟ್ಟು ಕೇಳಿಕೊಳ್ಳಿ.

SRI S. R. BOMMAI.—It is better that I read a portion of Section 176 of Cr.P.C.

SRI S. BANGARAPPA.—Not necessary. We are not disputing that at all.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಸಬ್ ಇನ್ಸ್‌ಪೆಕ್ಟರ್‌ರವರನ್ನು ಸಸ್ಪೆಂಡ್ ಮಾಡಿದ್ದೀರಾ ? ನೀವು ಮಾಡಿಲ್ಲದಿದ್ದರೆ ಅವರನ್ನು ಹೀಲ್ಡ್ ಮಾಡುವುದಕ್ಕೆ ಹೊರಟಿದ್ದೀರಾ ? ಅಲ್ಲವೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರ ಯಾರನ್ನೂ ಕೂಡ ಹೀಲ್ಡ್ ಮಾಡುವುದಿಲ್ಲ. ಇದುವರೆವಿಗೂ ಬಂದಿರತಕ್ಕ ವಿಚಾರದಲ್ಲಿ ಯಾರೂ ಕೂಡಾ ಈ ಸಬ್ ಇನ್ಸ್‌ಪೆಕ್ಟರ್‌ರವರ ಮೇಲೆ ಆಪಾದನೆಯನ್ನು ಮಾಡಿಲ್ಲ.....

ಶ್ರೀ ಎಂ. ವೀರಪ್ಪಮೊಯಿಲ್.—ಫೋಲೀಸ್ ಕಸ್ಟಡಿಯಲ್ಲಿ ಕೊಲೆಯಾಗಿದೆ, He is in charge sub Inspector. He is the person responsible for that death. There must be something behind it. He was present at that time. With all this if they want to defend him.....

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ನೀವು ಅವರನ್ನು ಏತಕ್ಕೆ ವರ್ಗ ಮಾಡಿದ್ದೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಿನ್ನೆ ಮೊನ್ನೆ ಅವರನ್ನು ಟ್ರಾನ್ಸ್‌ಫರ್ ಮಾಡಲಿಲ್ಲ. ಅವರನ್ನು ಹಿಂದೆಯೇ ಟ್ರಾನ್ಸ್‌ಫರ್ ಮಾಡಲಾಗಿತ್ತು. ಆದರೆ ಅವರು ಇನ್ನೂ ರಿಲೀವ್ ಆಗಿರಲಿಲ್ಲ.

SRI M. VEERAPPA MOILY.—Please remember that you are justifying a person who is responsible for the murder. Do not forget it.

SRI M. S. KRISHNAN.—Sir, the Hon. Minister said that there is no allegation made against the Sub-Inspector that he was responsible for this torture. Whether allegation is made or not, suspension pending his enquiry does not mean that he has committed an offence. Therefore suspend him to meet the principles of natural justice. You have already suspended a constable and a head constable if you do not suspend the Sub-Inspector, you are discriminating in favour of Sub-Inspector who is primarily responsible for this.

ಶ್ರೀ ಎಂ. ವೀರಪ್ಪಮೊಯಿಲ್.—ಸ್ವಾಮಿ, ೩-೪ ದಿವಸದಿಂದ ಅಲ್ಲಿ ಗೊಂದಲವಾಗಿದೆ. ಅದು ಆಗಿರುವುದು ಈ ಪ್ರಕರಣದಿಂದ, ಆದರೆ ಈ ವಿಚಾರದಲ್ಲಿ create the public confidence by suspending that Sub-Inspector otherwise, you will be held responsible for precipitating in all these problems.

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಿರೋಧಪಕ್ಷದ ನಾಯಕರು ದಯವಿಟ್ಟು ಕೇಳಬೇಕು, ಶಾಂತಿ ಸಮಿತಿಯಲ್ಲಿ ಈ ವಿಚಾರ ಬಂತು. ಆ ಸಮಿತಿಯ ನಡವಳಿಕೆಗಳು ನಡೆದಾಗ ಕೇಂದ್ರದ ರೈಲ್ವೇ ಮಂತ್ರಿಯವರು ಇದ್ದರು...

SRI M. VEERAPPA MOILY.—Please do not try to drag him.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೆ, ಈ ಕಾನ್‌ಸ್ಟೇಬಲನ್ನು ಸಸ್ಪೆಂಡ್

ಮಾಡುವ ವಿಚಾರ ಮತ್ತು ಹೆಡ್ ಕಾನ್‌ಸ್ಟೇಬಲನನ್ನು ಟ್ರಾನ್ಸ್‌ಫರ್ ಮಾಡುವ ಸಲಹೆಯನ್ನು ಶಾಂತಿ ಸಮಿತಿಯವರೇ ಕೊಟ್ಟರು. He was transferred earlier but he was not relieved. Now, he has been relieved. ಈಗ ತಾವು ಸಲಹೆಯನ್ನು ಕೊಟ್ಟಿದ್ದೀರಿ. ಇದನ್ನು ನಾನು ಅಲೋಚನೆ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಶಾಂತಿ ಸಮಿತಿಯವರು ಅಭಿಪ್ರಾಯವನ್ನು ಕೊಟ್ಟಿರಬಹುದು, ಶಾಂತಿ ಸಮಿತಿ ಇರಬೇಕು. ಆದು ಇರಬಾರದೆಂದು ಹೇಳಿಲ್ಲ. ಈ ಸದನದ ಕಳಕಳಿ ಏನು ಎಂಬುದನ್ನು ತಾವು ತಿಳಿದು ಕೊಳ್ಳಬೇಕು ಇಂಥ ವಿಚಾರ ಬಂದಾಗ ನೀವು ಮೆಜಿಸ್ಟ್ರೇರಿಯಲ್ ಎನ್‌ಕ್ವಯರಿ ಮಾಡಿಸಬೇಕು. who is that Magistrate going to conduct an Inquiry ? He is a Sub-Divisional officer.

(INTERRUPTIONS)

ಶ್ರೀ ಧರ್ಮಸಿಂಗ್.—ಅಲ್ಲಿರತಕ್ಕ ಸಬ್ ಇನ್‌ಸ್ಟ್ರಕ್ಟರರವರ ಮೇಲೆ ಕ್ರಮವನ್ನು ತಾವು ತೆಗೆದು ಕೊಳ್ಳಬೇಕು, ತಾವು ಕ್ರಮ ತೆಗೆದುಕೊಳ್ಳದಿದ್ದರೆ ಸದನದ ಮುಂದಿನ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುವುದಕ್ಕೆ ನಾವು ಬಿಡುವುದಿಲ್ಲ.....

(ಗೊಂದಲ)

ಶ್ರೀ ಧರ್ಮಸಿಂಗ್.—ಸರಕಾರ ನಿಷ್ಪಕ್ಷಪಾತವಾದ ಉತ್ತರವನ್ನು ಕೊಡುತ್ತಿಲ್ಲ. ಪೊಲೀಸ್ ಸ್ಟೇಷನ್‌ನಲ್ಲಿ ಯಾರು ಈ ಕೊಲೆಗೆ ಕಾರಣಕರ್ತರಾಗಿದ್ದಾರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳದಿದ್ದರೆ ನಾವು ಈ ಸದನದ ಕಾರ್ಯಕ್ರಮಕ್ಕೆ ಅಡ್ಡಿ ಮಾಡುತ್ತೇವೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಈ ವಿಚಾರದಲ್ಲಿ.....

ಶ್ರೀ ಧರ್ಮಸಿಂಗ್.—ನಾವು ನಿಮಗೆ ಸಹಕಾರ ಕೊಡುತ್ತಿದ್ದೇವೆ.....

ಶ್ರೀ ಕೆ.ಜಿ. ಮಹೇಶ್ವರಪ್ಪ.—ಮಾನ್ಯ ಅಧ್ಯಕ್ಷರೇ, ಈ ಮಾನ್ಯ ಸದಸ್ಯರು ಹೇಳುವುದನ್ನು ನೋಡಿದರೆ ಈ ಸದನ ನಡೆಯದಂತೆ ಮಾಡಬೇಕೆಂದು ಇವರು ಮೊದಲೆ ನಿರ್ಧಾರ ಮಾಡಿಕೊಂಡು ಬಂದಿರುವಂತೆ ಕಾಣುತ್ತದೆ.

(ಗೊಂದಲ)

(ಹತ್ತಾರು ಜನ ಸದಸ್ಯರು ಒಟ್ಟಿಗೆ ಕೂಗಾಡಲಾರಂಭಿಸಿದರು)

ಶ್ರೀ ಧರ್ಮಸಿಂಗ್.—ಅಲ್ಲಿ ಜನರು ಸಾಯುತ್ತಿದ್ದಾರೆ, ರಾಜ್ಯದಲ್ಲಿ ಕೆಟ್ಟ ವಾತಾವರಣ ಉಂಟಾಗಿದೆ.....

(ಗೊಂದಲ)

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಇಲ್ಲಿ ರಾಜಕೀಯ ಬೇಳೆಯನ್ನು ಬೇಯಿಸಿಕೊಳ್ಳಬೇಡಿ, ಸಮ್ಮನೆ ಕುಳಿತುಕೊಳ್ಳಿ.

ಶ್ರೀ ಧರ್ಮಸಿಂಗ್.—ತಾವು ಕುಳಿತುಕೊಳ್ಳಬೇಕು.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ತಾವು ಇಲ್ಲಿ ತಮ್ಮ ರಾಜಕೀಯ ಬೇಳೆಯನ್ನು ಬೇಯಿಸಿಕೊಳ್ಳಬೇಡಿ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ, ನನ್ನ ಪ್ರಶ್ನೆಗೆ ಮಾನ್ಯ ಮಂತ್ರಿಗಳು ಏನು ಉತ್ತರವನ್ನು ಕೊಡುತ್ತಾರೋಕೊಡಲಿ. ಆದರೆ ಈಗ ಮಾನ್ಯ ಸದಸ್ಯರಾದ ಮಹೇಶ್ವರಪ್ಪನವರು, ಏನು ಪದಗಳನ್ನು ಪ್ರಯೋಗ ಮಾಡಿದ್ದಾರೆ ಅದನ್ನು ಅವರು ವಾಪಸ್ ತೆಗೆದುಕೊಳ್ಳಬೇಕು. ಏಕೆಂದರೆ ಇವರೆಲ್ಲರೂ ಮೊದಲೇ ಮಾತಾಡಿಕೊಂಡು ಬಂದಿದ್ದಾರೆ, ಸಂಚು ಮಾಡಿಕೊಂಡು ಬಂದಿದ್ದಾರೆ ಎಂದು ಹೇಳಿದ್ದಾರೆ.

(ಗೊಂದಲ)

ಶ್ರೀ ಧರ್ಮಸಿಂಗ್.—ಸರ್ಕಾರದಿಂದ ನಮಗೆ ನೇರವಾಗಿ ಉತ್ತರ ಬರಲಿ.

(ಗೊಂದಲ)

SRI S. BANGARAPPA.—It is a very serious allegation made against the hon. members of the opposition.

(INTERRUPTIONS)

MR. SPEAKER.—Order please. What is this going on?

SRI K.G. MAHESWARAPPA.—Have I no right to express my views?

SRI S. BANGARAPPA.—You have but you will have to exercise that right in a proper way.

(INTERRUPTIONS)

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಏನು ಹೇಳುತ್ತಾರೋ ಅದನ್ನು ಕೇಳೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರು ಉಪಯೋಗಿಸಿರತಕ್ಕ ಪದವನ್ನು ದಯವಿಟ್ಟು ಹಿಂದಕ್ಕೆ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ಅವರು ಏನು ಹೇಳಿದ್ದಾರೆನ್ನುವ ಬಗ್ಗೆ ನಾನು ರೆಕಾರ್ಡ್ ನೋಡಬೇಕು. I should know whether It has gone to the records or not.

ಶ್ರೀ ಧರ್ಮಸಿಂಗ್.—ಸರ್ಕಾರದಿಂದ ನೇರವಾದ ಉತ್ತರ ಬರಲಾರದೆಂದು ತಿಳಿದು ನಾವು ಹೇಳಿದ್ದೇವೆ.

ಶ್ರೀ ಮೈಕೆಲ್ ಬಿ. ಫರ್ನಾಂಡಿಸ್.—ಸರ್ಕಾರದಿಂದ ನೇರವಾದ ಉತ್ತರ ಬಂದಿದೆ.

ಶ್ರೀ ಮಾಣಿಕರಾವ್ ಪಾಟೀಲ್.—ನೀವು ನಿಮ್ಮವರನ್ನು ಹೊಗಳಿಕೊಳ್ಳುವುದಾದರೆ ಹೊಗಳಿಕೊಳ್ಳಿ. Sir, if the hon. member Sri K.G. Maheshwarappa wants to praise the Government, we have no objection and we will not come, in his way. But, he has made a serious alligation...

MR. SPEAKER.—Let me see the records first.

(ಗೊಂದಲ)

ಶ್ರೀ ಎಂ. ವೀರಪ್ಪಮೊಯಿಲಿ.—ಅದರೆ ಟ್ರಿಬರಿ ಇಂಚ್‌ನಲ್ಲಿ ಕುಳಿತುಕೊಂಡು ವಿರೋಧ ಪಕ್ಷದವರ ಸಹಕಾರವನ್ನು ಕೇಳುವುದರ ಬದಲು ಇವರ ಸಹಕಾರವೇ ಬೇಡವೆಂದು ಹೇಳುವುದಾದರೆ...

ಶ್ರೀ ಮಾಣಿಕರಾವ್ ಪಾಟೀಲ್.—ಸರ್ಕಾರದ ಹೇಳಿಕೆ ಸರಿಯಾಗಿ ಬಂದರೆ ನಾವು ವಲಂಕ ಮಾಡುತ್ತೇವೆ. Sir, I demand that the Sub-Inspector of police should be immediately kept under suspension. He is mainly responsible for that death. ಇವತ್ತು ವಿರೋಧ ಪಕ್ಷದವರು ಸದನದ ಕಾರ್ಯಾಲಯಗಳನ್ನು ತಡೆಹಿಡಿಯುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆಂದು ಹೇಳುವುದಾದರೆ.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಭಾವನೆಯನ್ನು ಅರ್ಥ ಮಾಡಿಕೊಂಡು ಇವತ್ತು ಆ ಠೇಣಿಯ ಇನ್‌ಚಾರ್ಜ್ ಸಬ್ ಇನ್‌ಸ್ಪೆಕ್ಟರ್ ಯಾರು ಇರುತ್ತಾರೋ ಅವರ ಬಗ್ಗೆ ಜ್ಯೂಡಿಸಿಯಲ್ ಎನ್‌ಕ್ವಯರಿ ಮಾಡಲು ಸರ್ಕಾರದವರು ಈಗಾಗಲೇ ಒಪ್ಪಿಕೊಂಡು,

ಅವರನ್ನು ಕೂಡ ಸಸ್‌ಪೆಂಡ್ ಮಾಡತಕ್ಕಂಥ ನಿರ್ಣಯವನ್ನು ಕೂಡ ತೆಗೆದುಕೊಂಡಿದೆ. ಅದರ ಜೊತೆಗೆ ಹೇಳುವುದೇನೆಂದರೆ ಈ ಮನೆಯ ನಡವಳಿಕೆಯ ಇತಿಹಾಸದಲ್ಲಿ ಅಧಿಕಾರರೂಢರಾಗಿರತಕ್ಕಂಥ ಪಕ್ಷದಲ್ಲಿರತಕ್ಕಂಥವರು ಕೂಡ ಜುಡಿಸಿಯಲ್ ಎನ್‌ಕ್ವಯರಿ ಕೇಳಿದ್ದಾರೆ. ಮಾನ್ಯ ವಿರೋಧಪಕ್ಷದವರು ಅಪ್ರಿಷಿಯೇಟ್ ಮಾಡುತ್ತಾರೆಂದು ನಾನು ತಿಳಿದುಕೊಂಡಿದೆ.

(ಗೊಂದಲ)

ಶ್ರೀ ಎಂ. ರಘುಪತಿ.—ತಾವು ವಿರೋಧಪಕ್ಷದಲ್ಲಿ ಕುಳಿತಿರತಕ್ಕಂಥ ಮಾನ್ಯ ಸದಸ್ಯರು ಅದಕ್ಕೆ ನಮ್ಮ ಸದಸ್ಯರನ್ನು ಕನ್‌ಗ್ರಾಜುಲೇಟ್ ಮಾಡಬೇಕು.

(ಗೊಂದಲ)

ಅಧ್ಯಕ್ಷರು.—ಈ ವಿಚಾರದ ಬಗ್ಗೆ ಸಾಕಷ್ಟು ಈಗಾಗಲೇ ಚರ್ಚೆಯಾಗಿರುವುದರಿಂದ ಇದನ್ನು ನಿಲುವಳಿ ಸೂಚನೆಯಾಗಿ ತೆಗೆದುಕೊಳ್ಳತಕ್ಕಂಥ ಅಗತ್ಯವಿಲ್ಲವೆಂದು ಮನವರಿಕೆ ಯಾಗಿರುವುದರಿಂದ ಇದನ್ನು ನಾನು ತಳ್ಳಿಹಾಕಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಹೇಶ್ವರಪ್ಪನವರು ಹೇಳಿರತಕ್ಕಂಥ ಮಾತನ್ನು ದಯವಿಟ್ಟು ಕಡಿತದಿಂದ ತೆಗೆದುಹಾಕಬೇಕೆಂದು ಕೇಳಿಕೊಳ್ಳುತ್ತೇನೆ. ಏತಕ್ಕಿಂದರೆ ಇದು ನಾಳೆಯ ದಿವಸ ಪತ್ರಿಕೆಗಳಲ್ಲಿ ಬರಲಿಕ್ಕೆ ಸಾಧ್ಯತೆ ಇರುತ್ತದೆ.

ಅಧ್ಯಕ್ಷರು.—ರೆಕಾರ್ಡ್‌ನ್ನು ತರಿಸಿ ನೋಡುತ್ತೇನೆ.

ಶ್ರೀ ಧರ್ಮಸಿಂಗ್.—ಇವತ್ತು ಏನಾಗಿದೆ ಎಂದರೆ.....

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಮಗೆ ಶಾಂತಿ ಇಲ್ಲದಿದ್ದರೆ ಇಲ್ಲಿ ಹೀಗೆ ಸಭೆಯು ನಡೆಯಲಿಕ್ಕೆ ಸಾಧ್ಯವೇ ಇಲ್ಲ.

MR. SPEAKER.—There are very good number of intelligent advocates in this House. I know, both sides have good advocates.

SRI S. BANGARAPPA.—Your position is thereby strengthened.

ಅಧ್ಯಕ್ಷರು.—ಅದಕೋಸ್ಕರವಾಗಿಯೇ ನಾನು ಬಹಳ ಹುಷಾರಾಗಿರಬೇಕು ಎನ್ನುವುದು. ಮಾನ್ಯ ಸದಸ್ಯರು ಹೇಳಿರತಕ್ಕಂಥ ಮಾತು ರೆಕಾರ್ಡ್‌ಗೆ ಹೋಗಿರುತ್ತದೆಯೋ ಇಲ್ಲವೋ ಎನ್ನುವುದನ್ನು ನೋಡಿ ಹೇಳಬೇಕಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ತಾವು ರೆಕಾರ್ಡ್ ತರಿಸಿ ನೋಡಿ. ಈ ಸದನದಲ್ಲಿ ಇವೊತ್ತೇ ಹೇಳಬೇಕು. ನಾಳೆ ಪೇಪರ್‌ನಲ್ಲಿ ಬರುತ್ತದೆ.

ಬಬ್ಬ ಸದಸ್ಯರು.—ಮಾನ್ಯ ಅಧ್ಯಕ್ಷರೇ ನಾನು ಷಿಫಿರ ಕೆಳಗೆ ಒಂದು ನೋಟೀಸ್‌ನ್ನು ಕಳುಹಿಸಿ ಕೊಟ್ಟಿದ್ದೆ.

ಅಧ್ಯಕ್ಷರು.—ಇವೊತ್ತು ಷಿಫಿರ ಕೆಳಗೆ ಯಾವ ವಿಷಯವನ್ನು ತೆಗೆದುಕೊಳ್ಳುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ ಷಿಫಿರ ಕೆಳಗೆ ಮೊನ್ನೆಯ ದಿವಸವೇ ಕೇಳಿದ್ದೆ ಅದಕ್ಕೆ ಮಾನ್ಯ ಸಚಿವರು ಉತ್ತರವನ್ನು ಕೊಡುವುದಾದರೆ ಇವತ್ತೇ ಕೊಡಬಹುದು. ಕೆ.ಆರ್. ಮಿಲಿನ್ ಬಗ್ಗೆ, ಮಾನ್ಯ ಲಕ್ಷ್ಮೀಸಾಗರ್‌ರವರು ಇವತ್ತೇ ಉತ್ತರವನ್ನು ಕೊಡುವುದಾದರೆ ಕೊಡಲಿ.

ಅಧ್ಯಕ್ಷರು.—ಶ್ರೀ ವೈ.ಕೆ. ರಾಮಯ್ಯ, ನಿಲುವಳಿ ಸೂಚನೆಯ ಬಗ್ಗೆ.

(ಸದಸ್ಯರು ಗೈರುಹಾಜರಿ)